

199 வன கானீவிய - 14 வன கலாபய  
தொகுதி 199 - இல. 14  
Volume 199 - No. 14

2011 ஸ்ரதி 24 வன ஃகூராடா  
2011 யூன் 24, வெள்ளிக்கிழமை  
Friday, 24th June, 2011



# பார்லிமென்ரு விவாடி (஁ன்ஸாடி)

பாராளுமன்ற விவாதங்கள்  
(஁ன்ஸாட்)

**PARLIAMENTARY DEBATES**  
(HANSARD)

நில லார்வால  
அதிகார அறிக்கை  
OFFICIAL REPORT



# අන්තර්ගත ප්‍රධාන කරුණු

## නිවේදන:

කථානායකතුමාගේ සහතිකය

## ප්‍රශ්නවලට වාචික පිළිතුරු

## පෞද්ගලිකව දැනුම් දීමෙන් ඇසූ ප්‍රශ්නය:

විශ්වවිද්‍යාල ප්‍රවේශය සම්බන්ධයෙන් මතු වී ඇති අර්බුදය

## ශෝක ප්‍රකාශ:

ගරු කේ.එම්.පී. රාජරත්න මහතා

ගරු කුසුමා රාජරත්න මහත්මිය

ගරු එල්.ඒ.බී. පෙරේරා මහතා

## වරප්‍රසාද:

2011 ජුනි 24 දින මුද්‍රිත මාධ්‍යයන්හි පළ වී ඇති වාර්තාව

2011 ජුනි 12 දින “ලංකා” වාර්තාව

## කල් තැබීමේ යෝජනාව:

ගම් යා කරන අඛණ්ඩ මාර්ග සංවර්ධනය

# பிரதான உள்ளடக்கம்

## அறிவிப்புகள்:

சபாநாயகரது சான்றுரை

## வினாக்களுக்கு வாய்மூல விடைகள்

## தனி அறிவித்தல் மூல வினா:

பல்கலைக்கழக அனுமதி தொடர்பில் எழுந்துள்ள நெருக்கடி

## அனுதாபத் தீர்மானம்:

மாண்புமிகு கே.எம்.பீ. இராஜரத்ன

மாண்புமிகு (திருமதி) குஸுமா இராஜரத்ன

மாண்புமிகு எல்.ஏ.பி. பெரேரா

## சிறப்புரிமை:

2011 யூன் 24ஆம் திகதி அச்சு ஊடகங்களில் வெளியான

அறிக்கை

2011 யூன் 12ஆம் திகதிய “லங்கா” அறிக்கை

## ஒத்திவைப்புப் பிரேரணை:

கிராமங்களை இணைக்கும் பழுதடைந்த வீதிகளின் அபிவிருத்தி

# PRINCIPAL CONTENTS

## ANNOUNCEMENTS:

Speaker's Certificate

## ORAL ANSWERS TO QUESTIONS

## QUESTION BY PRIVATE NOTICE:

Crisis in regard to University Admission

## VOTE OF CONDOLENCE :

Hon. K.M.P. Rajaratna

Hon. (Mrs.) Kusuma Rajaratna

Hon. L.A.B. Perera

## PRIVILEGE :

Report in Printed Media on 24<sup>th</sup> June 2011

“Lanka” Report of 12th June 2011

## ADJOURNMENT MOTION:

Development of Dilapidated Roads connecting Villages



## පාර්ලිමේන්තුව பாராளுமன்றம் PARLIAMENT

2011 ජුනි 24 වන සිකුරාදා  
2011 ජූන් 24, வெள்ளிக்கிழமை  
Friday, 24th June, 2011

අ. හා. 1.30 ට පාර්ලිමේන්තුව රැස්විය. කථානායකතුමා [ගරු  
වමල් රාජපක්ෂ මහතා] මූලාසනයාරූඪ විය.

பாராளுமன்றம் பி. ப. 1.30 மணிக்குக் கூடியது. சபாநாயகர் அவர்கள் [மாண்புமிகு சமல் ராஜபக்ஷ] தலைமை வகித்தார்கள்.  
The Parliament met at 1.30 p.m., MR. SPEAKER [THE HON. CHAMAL RAJAPAKSA] in the Chair.

### නිවේදන அறிவிப்புக்கள் ANNOUNCEMENTS

කථානායකතුමාගේ සහතිකය  
சபாநாயகரது சான்றுரை  
SPEAKER'S CERTIFICATE

කථානායකතුමා  
(சபாநாயகர் அவர்கள்)  
(Mr. Speaker)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 79 වැනි ව්‍යවස්ථාව අනුව, 2011 ජුනි මස 23 වන දින මව්සිත් පහත සඳහන් පනත් කෙටුම්පතෙහි සහතිකය සටහන් කරන ලද බව දන්වනු කැමැත්තෙමි.

පළිබෝධ නාශක පාලනය කිරීමේ (සංශෝධන)

### ලිපි ලේඛනාදිය පිළිගැන්වීම சமர்ப்பிக்கப்பட்ட பத்திரங்கள் PAPERS PRESENTED

2010 වර්ෂය සඳහා ඉඩම් හා ඉඩම් සංවර්ධන අමාත්‍යාංශයේ කාර්ය සාධන වාර්තාව. - [ඉඩම් හා ඉඩම් සංවර්ධන අමාත්‍ය ගරු ජනක බණ්ඩාර තෙන්නකෝන් මහතා වෙනුවට ගරු දිනේෂ් ගුණවර්ධන මහතා]

සභාමේසය මත තිබිය යුතුයයි නියෝග කරන ලදී.  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

### උපදේශක කාරක සභා වාර්තා ஆலோசனைக் குழு அறிக்கைகள் CONSULTATIVE COMMITTEE REPORTS

ගරු දයාශ්‍රිත තිසේරා මහතා (රාජ්‍ය සම්පත් හා ව්‍යවසාය සංවර්ධන අමාත්‍යතුමා)

(மாண்புமிகு தயாசிந்தி திசேரா - அரச வளங்கள், தொழில் முயற்சி அபிவிருத்தி அமைச்சர்)  
(The Hon. Dayasiritha Thissera - Minister of State Resources and Enterprise Development)

ගරු කථානායකතුමා, 2009 වර්ෂය සඳහා ලංකා මිනරල් සැන්ඩ්ස් ලිමිටඩ්හි වාර්ෂික වාර්තාව සහ 2007/2008 සහ

2008/2009 වර්ෂ සඳහා ලංකා පොස්ට්ට් සමාගමේ වාර්ෂික වාර්තා සම්බන්ධයෙන් රාජ්‍ය සම්පත් හා ව්‍යවසාය සංවර්ධන කටයුතු පිළිබඳ උපදේශක කාරක සභාවේ වාර්තාව මම ඉදිරිපත් කරමි.

සභාමේසය මත තිබිය යුතුයයි නියෝග කරන ලදී.  
சபாபீடத்தில் இருக்கக் கட்டளையிடப்பட்டது.  
Ordered to lie upon the Table.

### ප්‍රශ්නවලට වාචික පිළිතුරු வினாக்களுக்கு வாய்மூல விடைகள் ORAL ANSWERS TO QUESTIONS

කථානායකතුමා

(சபாநாயகர் அவர்கள்)  
(Mr. Speaker)

ප්‍රශ්න අංක 3- 0678/10 - (3), ගරු දයාසිරි ජයසේකර මහතා.

ගරු දයාසිරි ජයසේකර මහතා

(மாண்புமிகு தயாசிந்தி ஜயசேகர)  
(The Hon. Dayasiri Jayasekara)

ගරු කථානායකතුමා, මා එම ප්‍රශ්නය අහනවා.

ගරු දිනේෂ් ගුණවර්ධන මහතා (ජලසම්පාදන හා ජලාපවහන අමාත්‍යතුමා සහ ආණ්ඩු පාර්ශ්වයේ ප්‍රධාන සංවිධායකතුමා)

(மாண்புமிகு தினேஷ் குணவர்தன - நீர்வழங்கல், வடிகால மைப்பு அமைச்சரும் அரசாங்கத் தரப்பின் முதற்கோலாசானும்)  
(The Hon. Dinesh Gunawardena - Minister of Water Supply and Drainage and Chief Government Whip)

ගරු කථානායකතුමා, ක්‍රීඩා අමාත්‍යතුමා වෙනුවෙන් මම එම ප්‍රශ්නයට පිළිතුරු දීම සඳහා සති දෙකක කාලයක් ඉල්ලා සිටිනවා.

ප්‍රශ්නය මතු දිනකදී ඉදිරිපත් කිරීමට නියෝග කරන ලදී.  
வினாவை மற்றொரு தினத்திற் சமர்ப்பிக்கக் கட்டளையிடப்பட்டது.  
Question ordered to stand down.

### මොරවක කොට්ඨාස අධ්‍යාපන කාර්යාලයට අයත් පාසල් : ගුරු උණනා

மொறவக்க கோட்டக்கல்வி அலுவலகம் நிருவகிக்கும்

பாடசாலைகள்: ஆசிரியர் பற்றாக்குறை  
SCHOOLS ADMINISTERED BY MORAWAKA  
DIVISIONAL EDUCATION OFFICE : TEACHER SHORTAGE

0810/10

### 4. ගරු බුද්ධික පතිරණ මහතා

(மாண்புமிகு புத்திக பதிராண)

(The Hon. Buddhika Pathirana)

අධ්‍යාපන අමාත්‍යතුමාගෙන් ඇසූ ප්‍රශ්නය - (2) :

- (අ) (i) මාතර දිස්ත්‍රික්කයේ, දෙනියාය කලාප අධ්‍යාපන කාර්යාලයට අයත්, මොරවක කොට්ඨාස අධ්‍යාපන කාර්යාලයෙන් පාලනය වන රජයේ පාසල් සංඛ්‍යාව කොපමණද;
  - (ii) එම පාසල්වල නම්, ලිපිනයන් හා දුරකථන අංක කවරේද;
  - (iii) එම පාසල්වලින් සිසුන් සියයට අඩු පාසල් සංඛ්‍යාව කොපමණද;
  - (iv) එම පාසල්වල නම් කවරේද;
- යන්න එතුමා මෙම සභාවට දන්වන්නෙහිද?

[ஓர் ஓடின பதிரை மகா]

- (ஈ) (i) மெல கொடுவாயே ஓர் அநிநிநயன் அநி பாசல்  
நிநெடி;  
(ii) சிம பாசல்வல நமீ கலரேடி;  
(iii) ஓர் ஓனா பவிநி பாசல்வல நமீ கலரேடி;  
(iv) ஓர் ஓனா பவிநி பிசயன் கலரேடி;  
(v) சிம ஓர் ஓனா பவிநி பாசல் ஓர் ஓர் ஓர்  
லலா ஓர் ஓர் கலரேடி;  
(vi) சிமே நமீ, சி ஓர் ஓர் ஓர்  
யன் சிமே ஓர் ஓர் ஓர் ஓர்  
(ஈ) நோசெ நமீ, சி ஓர் ஓர்?

கல்வி அமைச்சரைக் கேட்ட வினா:

- (அ) (i) மாத்தறை மாவட்டத்தின் தெனியாய வலயக் கல்வி  
காரியாலயத்திற்குரிய மொறவக்க கோட்டக்கல்வி  
அலுவலகத்தினால் நிருவகிக்கப்படுகின்ற அரசாங்க  
பாடசாலைகளின் எண்ணிக்கை எத்தனையென்ப  
தையும்;  
(ii) இப்பாடசாலைகளின் பெயர்கள், முகவரிகள் மற்றும்  
தொலைபேசி இலக்கங்கள் யாவையென்பதையும்;  
(iii) இப்பாடசாலைகளில் நூறு மாணவர்களுக்குக்  
குறைவாக உள்ள பாடசாலைகளின் எண்ணிக்கை  
எத்தனையென்பதையும்;  
(iv) அப்பாடசாலைகளின் பெயர்கள் யாவையென்ப  
தையும்  
அவர் இச்சபைக்கு அறிவிப்பாரா?  
(ஆ) (i) இக்கோட்டத்தில் ஆசிரியர் மிகை நிலவுகின்ற  
பாடசாலைகள் உள்ளனவா என்பதையும்;  
(ii) இப்பாடசாலைகளின் பெயர்கள் யாவையென்ப  
தையும்;  
(iii) ஆசிரியர் பற்றாக்குறை நிலவுகின்ற பாடசாலை  
களின் பெயர்கள் யாவையென்பதையும்;  
(iv) ஆசிரியர் பற்றாக்குறை நிலவுகின்ற பாடங்கள்  
யாவையென்பதையும்;  
(v) இவ்வாசிரியர் பற்றாக்குறை நிலவுகின்ற பாடசாலை  
களுக்கு ஆசிரியர்களைப் பெற்றுக்கொடுப்பதற்கு  
நடவடிக்கை எடுப்பாரா என்பதையும்;  
(vi) ஆமெனில், இதற்காக எவ்வளவு காலம்  
எடுக்குமென்பதையும்

அவர் இச்சபைக்குக் குறிப்பிடுவாரா?

(இ) இன்றேல், ஏன்?

asked the Minister of Education:

- (a) Will he inform this House -  
(i) the number of schools administered by the  
Morawaka Divisional Educational Office of the  
Deniyaya Zonal Educational Office in the  
Matara District ?  
(ii) the names, addresses and telephone numbers of  
those schools;

- (iii) the number of schools in which the total number  
of students is less than one hundred out of the  
schools mentioned above ?  
(iv) the names of those schools?  
(b) Will he state in this House -  
(i) whether there are schools in which there are  
excess teachers in this Division;  
(ii) the names of those schools;  
(iii) the names of the schools in which there is a  
shortage of teachers;  
(iv) the subjects for which there is a shortage of  
teachers;  
(v) whether action will be taken to provide teachers  
to those schools in which there is a shortage of  
teachers; and  
(vi) if so, the period of time taken for it ?

(c) If not, why?

ஓர் ஓமீகி பிசின் பிசயலுக் ஓர் ஓமீகி மகா (அமாயா  
நிசெயா அமாயா)

(மாண்புமிகு காமினி விஜித் விஜயமுனி த சோய்சா - கல்வி  
பிரதி அமைச்சர்)

(The Hon. Gamini Wijith Wijayamuni De Zoysa - Deputy  
Minister of Education)

ஓர் கலாயககமீதி, அமாயா அமாயா வலுபென் மெ  
சிம பிசினை பிசினை ஓர் ஓர்.

- (ஈ) (i) ரசெய் பாசல் - 23  
(ii) சிம பாசல்வல நமீ ஓர் பிசினை அமாயா 01 கி  
ஓர் ஓர்.  
ஓர் ஓர் ஓர் ஓர் ஓர் ஓர் ஓர் ஓர்  
(iii) பாசல் ஓர் - 06  
(iv) ஓர்/ சிமே ஓர் கி.வி.  
ஓர்/ ஓர் கி.வி.  
ஓர்/ ஓர் கி.வி.  
ஓர்/ ஓர் கி.வி.  
ஓர்/ ஓர் கி.வி.  
(ஈ) (i) ஓர்.  
(ii) பாசல்வல நமீ ஓர் பிசினை அமாயா 02 கி  
ஓர் ஓர்.  
(iii) ஓர்/ ஓர் கி.வி.  
ஓர்/ ஓர் கி.வி.  
ஓர்/ ஓர் கி.வி.  
ஓர்/ ஓர் கி.வி.  
(iv) ஓர், ஓர், ஓர், ஓர், ஓர், ஓர், ஓர்.  
(v) ஓர் அமாயா கலாயகக மெ  
(vi) ஓர் ஓர்.

அமாயா கலாயகக\* கலாயகக.

(ஈ) ஓர் ஓர்.

**\* සභාමේසය මත තබන ලද ඇමුණුම:**  
 சபாபீடத்தில் வைக்கப்பட்ட இணைப்பு :  
 Annex tabled:

ඇමුණුම - 01

මොරවක අධ්‍යාපන කොට්ඨාසයේ රජයේ පාසල් ලේඛනය

පාසලේ නම	ලිපිනය
1 එලමල්දෙණිය ක.වි.	එලමල්දෙණිය, පිටබැද්දර
2 සියඹලාගොඩ (බටහිර) ක.වි.	පිටබැද්දර
3 තලපෙතුසිරි ක.වි.	අලපලාදෙණිය
4 දැරණගල සුමන ක.වි.	කිරිවැල්කැලේ, පිටබැද්දර
5 දියදාඩ ක.වි.	සියඹලාගොඩ(නැගෙනහිර) පිටබැද්දර
6 රඹුකන කොඩිකාරගොඩ ක.වි.	රඹුකන, කොඩිකාරගොඩ, මොරවක
7 හත්තොටුව ක.වි.	හටේවිට, පිටබැද්දර
8 ඒදඩුකින ක.වි.	අලපලාදෙණිය
9 අනගාරික ධර්මපාල ක.වි.	දෙතිගස්ප, පිටබැද්දර
10 බානගල සිලරතන ක.වි.	බානගල, ඔපාත
11 දංගල ක.වි.	දංගල, අලපලාදෙණිය
12 කොස්තිල්ගොඩ ක.වි.	කොස්තිල්ගොඩ, මොරවක
13 කුඩාගලහේන ක.වි.	ගොරකාවෙල, පිටබැද්දර
14 දැරංගල ක.වි.	පියවර 01, දැරංගල, පිටබැද්දර
15 කදුරුවන ක.වි.	කදුරුවන, පිටබැද්දර
16 මොරවක බෞද්ධ ම.වි.	මොරවක
17 සියඹලාගොඩ (නැගෙනහිර) ක.වි.	සියඹලාගොඩ, පිටබැද්දර
18 දැරංගල ම.වි.	පියවර 03, කිරිවැල්කැලේ, පිටබැද්දර
19 ඩඩ්ලි සේනානායක ම.වි.	දෙතිගස්ප, පිටබැද්දර
20 අලපලාදෙණිය ම.වි.	අලපලාදෙණිය
21 කලුබෝවිටියන ම.වි.	කළුබෝවිටියන
22 පිටබැද්දර ම.වි.	පිටබැද්දර
23 මොරවක ක.වි.	මීල්ල ඇල, මොරවක

ඇමුණුම - 02

මොරවක අධ්‍යාපන කොට්ඨාසයේ ගුරු අතිරික්ත පවතින පාසල් ලේඛනය

පාසලේ නම	ලිපිනය
1 දැරණගල සුමන ක.වි.	කිරිවැල්කැලේ, පිටබැද්දර
2 දියදාඩ ක.වි.	සියඹලාගොඩ(නැගෙනහිර) පිටබැද්දර
3 රඹුකන කොඩිකාරගොඩ ක.වි.	රඹුකන, කොඩිකාරගොඩ, මොරවක
4 හත්තොටුව ක.වි.	හටේවිට, පිටබැද්දර
5 අනගාරික ධර්මපාල ක.වි.	දෙතිගස්ප, පිටබැද්දර
6 කොස්තිල්ගොඩ ක.වි.	කොස්තිල්ගොඩ, මොරවක
7 කුඩාගලහේන ක.වි.	ගොරකාවෙල, පිටබැද්දර
8 දැරංගල ක.වි.	පියවර 01, දැරංගල, පිටබැද්දර
9 කදුරුවන ක.වි.	කදුරුවන, පිටබැද්දර
10 මොරවක බෞද්ධ ම.වි.	මොරවක
11 සියඹලාගොඩ (නැගෙනහිර) ක.වි.	සියඹලාගොඩ, පිටබැද්දර
12 දැරංගල ම.වි.	පියවර 03, කිරිවැල්කැලේ, පිටබැද්දර

**ගරු බුද්ධික පතිරණ මහතා**

(மாண்புமிகு புத்திக பதிரண)

(The Hon. Buddhika Pathirana)

අතුරු ප්‍රශ්න නැහැ, ගරු කථානායකතුමනි.

**කථානායකතුමා**

(சபாநாயகர் அவர்கள்)

(Mr. Speaker)

ප්‍රශ්න අංක 7-1097/11- (2), ගරු අකිල වීරාජ් කාරියවසම් මහතා.

**ගරු අකිල වීරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

ගරු කථානායකතුමනි, මා එම ප්‍රශ්නය අහනවා.

**ගරු ගාමිණී විජිත් විජයවික්‍රම ද සොයිසා මහතා**

(மாண்புமிகு காமினி விஜித் விஜயமுனி த சோய்சா)

(The Hon. Gamini Wijith Wijayamuni De Zoysa)

ගරු කථානායකතුමනි, අධ්‍යාපන අමාත්‍යතුමා වෙනුවෙන් මා එම ප්‍රශ්නයට පිළිතුර දීම සඳහා සති දෙකක කාලයක් ලබා දෙන ලෙස ඉල්ලනවා.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.

Question ordered to stand down.

**කොස්ගහදොළ ඇල්ල ජල ව්‍යාපෘතිය: පරිපාලන අකාර්යක්ෂමතාව**

கொஸ்கஹ தொல எல்ல நீர் விநியோகத் திட்டம்:

செயற்றிறனின்மை

KOSGAHADOLA ELLA WATER PROJECT :

MALADMINISTRATION

0940/'10

**9. ගරු බුද්ධික පතිරණ මහතා**

(மாண்புமிகு புத்திக பதிரண)

(The Hon. Buddhika Pathirana)

ජල සම්පාදන හා ජලාපවහන අමාත්‍යතුමාගෙන් ඇසූ ප්‍රශ්නය - (1):

- (අ) (i) මාතර දිස්ත්‍රික්කයේ, මුලටියන ප්‍රාදේශීය සභා බල ප්‍රදේශය තුළ මීට වර්ෂ 15කට පමණ පෙර ආරම්භ කර ක්‍රියාත්මක වන කොස්ගහදොළ ඇල්ල නම් ප්‍රජා ජල ව්‍යාපෘතියක් ඇති බවත්;
- (ii) එම ජල යෝජනා ක්‍රමය මේ වන විට දැඩි පරිපාලනමය අකාර්යක්ෂමතාවකට පත්ව ඇති බවත්;
- (iii) එම ව්‍යාපෘතිය මගින් සපයන පානීය ජලය පාරිභෝජනයට සුදුසු තත්ත්වයේ නොපවතින බවත්;

එතුමා දන්නෙහිද?

- (ආ) (i) එම ජල ව්‍යාපෘතිය පාලනය කරන ආයතනයේ නම කවරේද;
- (ii) එමගින් ජලය සපයනු ලබන මුළු කුටුම්භ සංඛ්‍යාව කොපමණද;

යන්න එතුමා සඳහන් කරන්නෙහිද?

- (ඇ) එම ජල ව්‍යාපෘතියේ පරිපාලනය කාර්යක්ෂම කර පරිභෝජනයට සුදුසු තත්ත්වයේ පානීය ජලය සැපයීමටත්, ජලය බෙදා හැරීම කාර්යක්ෂමව සිදු කිරීමටත් ගනු ලබන ක්‍රියා මාර්ග කවරේද යන්න එතුමා මෙම සභාවට දන්වන්නෙහිද?

- (ඈ) නො එසේ නම්, ඒ මන්ද?

நீர்வழங்கல், வடிகாலமைப்பு அமைச்சரைக் கேட்ட வினா:

- (அ) (i) மாத்தறை மாவட்டத்தில் முலடியன பிரதேச சபை ஆளுகைப் பிரதேசத்தினுள், கொஸ்கஹ தொல எல்ல எனும் பெயரில் இன்றைக்கு 15 வருடங் களுக்கு முன்னர் ஆரம்பிக்கப்பட்டு இயங்கிவரும், சமூக நீர் விநியோகத் திட்டமொன்று உள்ளது என்பதையும்;
- (ii) மேற்படி நீர் விநியோகத் திட்டமானது நிர்வாக ரீதியிலான பாரிய செயற்றிறன் அற்ற நிலைக்கு உள்ளாகி உள்ளது என்பதையும்;
- (iii) மேற்படி திட்டத்தினால் விநியோகிக்கப்படும் குடிநீரானது, பாவனைக்கு உகந்த நிலையில் இல்லை என்பதையும்

அவர் அறிவாரா?

- (ஆ) (i) மேற்படி நீர் விநியோகத் திட்டத்தை நிர்வகிக்கும் நிறுவனத்தின் பெயர் யாது என்பதையும்;
- (ii) அதன் மூலம் நீர் வழங்கப்படுகின்ற குடும்பங்களின் மொத்த எண்ணிக்கை யாது என்பதையும்

அவர் குறிப்பிடுவாரா?

[ගරු බුද්ධික පතිරණ මහතා]

(இ) செயற்றிறன் மிக்கவாறு இந் நீர் விநியோகத் திட்ட நிர்வாகத்தை நடத்தி, பாவனைக்கு உகந்ததான குடிநீரை வழங்குவதற்கும், நீர் விநியோகத்தை வினைத்திறனான முறையில் மேற்கொள்வதற்கும் எடுக்கப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?

(ஈ) இன்றேல், ஏன்?

asked the Minister of Water Supply and Drainage:

(a) Is he aware that-

- (i) there is a community water project named Kosgahadola Ella Water Project, in the Multiyana Pradeshiya Sabha area in the Matara District, which was started nearly 15 years ago and is operative at present;
- (ii) the administration of the aforesaid water project has become very inefficient by now; and
- (iii) the drinking water provided by the aforesaid water project is not suitable for consumption?

(b) Will he state -

- (i) the name of the institution which is responsible for the administration of the aforesaid water project; and
- (ii) the number of houses to which water is provided by it?

(c) Will he inform this House of the measures that will be taken to make the administration of the aforesaid water project efficient and provide drinking water suitable for consumption and also to distribute water in an efficient manner?

(d) If not, why ?

**ගරු දිනේෂ් ගුණවර්ධන මහතා**

(மாண்புமிகு திணைவுக் குணவர்தன)

(The Hon. Dinesh Gunawardena)

(අ) (i) ඔව්.

(ii) මෙම ජල යෝජනා ක්‍රමය දැනට තුෂාර ප්‍රජා සේවා ප්‍රජා මූල සංවිධානය මගින් පාලනය කරන අතර සභාපති, භාණ්ඩාගාරික, ලේකම් ඇතුළු නව දෙනෙකුගෙන් යුත් නිලධාරී මණ්ඩලයක් මේ සඳහා පත් කර ඇත. ජල යෝජනා ක්‍රමයේ සියලුම නඩත්තු කටයුතු සඳහා දෙදෙනෙකුගෙන් යුත් කාර්ය මණ්ඩලයක් මෙහි සේවය සඳහා යොදවා ඇත. සාමාජික පවුල් 349න් සමන්විත මෙම ව්‍යාපෘතියේ පවුල් 210කට බාධාවකින් තොරව ජලය සැපයීම සිදු කෙරේ.

(iii) කොස්ගහ දොළ ඇල්ල ආසන්නයේ වන රක්ෂිතයේ පිහිටි බුබුලකින් අවශ්‍ය ජලය ලබා ගන්නා අතර, එහි අඩංගු ලවණ වර්ග අවම කිරීම සඳහා අර්ධ පවිත්‍රකරණ ක්‍රියාවලියක් භාවිත කෙරේ. මෙම ජලය විෂ බීජ හරණය කර පාරිභෝගිකයන් වෙත සැපයීම සිදු කෙරේ.

(ආ) (i) තුෂාර ප්‍රජා සේවා ප්‍රජා මූල සංවිධානය.

(ii) පවුල් 210.

(ඇ) ජල සම්පාදන හා ජලාපවහන මණ්ඩලයේ නිරන්තර පරීක්ෂාව සහ අධීක්ෂණය යටතේ ජල ව්‍යාපෘතියේ පරිපාලනය කාර්යක්ෂමව පවත්වාගෙන යෑම සහ පිරිසිදු පානීය ජලය සැපයීම ප්‍රජා මූල සංවිධානය මගින් කරගෙන යනු ලැබේ.

(ඈ) පැන නොනගී.

**ගරු බුද්ධික පතිරණ මහතා**

(மாண்புமிகு புத்திக பதிரண)

(The Hon. Buddhika Pathirana)

ගරු කපානායකතුමනි, ගරු ඇමතිතුමාගේ පිළිතුර පිළිබඳව මා ස්තූතිවන්ත වන අතර, පළමු වැනි අතුරු ප්‍රශ්නය මා අහනවා.

ගරු ඇමතිතුමනි, ඔබතුමා සඳහන් කළා අර්ධ පවිත්‍රකරණ ක්‍රියාවලියක් ගැන. එහෙම නේද ගරු ඇමතිතුමනි?

**ගරු දිනේෂ් ගුණවර්ධන මහතා**

(மாண்புமிகு திணைவுக் குணவர்தன)

(The Hon. Dinesh Gunawardena)

ඔව්.

**ගරු බුද්ධික පතිරණ මහතා**

(மாண்புமிகு புத்திக பதிரண)

(The Hon. Buddhika Pathirana)

මේ අර්ධ පවිත්‍රකරණ ක්‍රියාවලිය සිදු වුණත් තවමත් ඒ ජලයට කිවුල් ජලය මිශ්‍ර වීමක් සිද්ධ වෙනවා. මේ සඳහා විධිමත් ක්‍රමවේදයක් හදා ගන්න ඒ අයට අරමුදල් නැති බවයි ප්‍රකාශ කරන්නේ. මෙයට රජයේ යම් මැදිහත් වීමක් කරන්න පුළුවන්ද?

**ගරු දිනේෂ් ගුණවර්ධන මහතා**

(மாண்புமிகு திணைவுக் குணவர்தன)

(The Hon. Dinesh Gunawardena)

ගරු මන්ත්‍රීතුමනි, මෙවැනි ප්‍රශ්න මතු වන තැන්වල ජලය ජාතික ජල සම්පාදන හා ජලාපවහන මණ්ඩලයේ රසායනාගාරයේ අධීක්ෂණයට ලක් කොට, ඒ සඳහා රළු පෙරහනක් උපයෝගී කර ගනු ලබනවා. ඒ දියුණු රළු පෙරහන මගින් විෂ බීජ හරණය සිදු කිරීමට හැකියාව තිබෙනවා. ඒ සඳහා අපි දැනටමත් මූලික පරීක්ෂණ ආරම්භ කර තිබෙනවා.

**ගරු බුද්ධික පතිරණ මහතා**

(மாண்புமிகு புத்திக பதிரண)

(The Hon. Buddhika Pathirana)

ගරු කපානායකතුමනි, මගේ දෙවැනි අතුරු ප්‍රශ්නය මෙයයි. මාතර දිස්ත්‍රික්කයේ මෙවැනි කිවුල් ජලය නැත්නම් ලවණ මිශ්‍ර ජලය සහිත යෝජනා ක්‍රම ගණනාවක් තිබෙනවා. ජාතික ජල සම්පාදන මණ්ඩලයෙන් ඇහුවාම කියන්නේ මේ සියල්ලටම ගිහින් පරීක්ෂා කරන්න තරම් ඒ ගොල්ලන්ට වාහන නැහැ, පිරිස් නැහැ කියලායි. ඒ වාගේ ගැටලුවක් තමයි තිබෙන්නේ. මම හිතන විධියට ගරු අමාත්‍යතුමාත් ඒකට එකඟ වෙනවා ඇති. රටක් විධියට ගන්නාම අනෙක් දිස්ත්‍රික්කවලත් මේ ප්‍රශ්නය ඇති. මේ සඳහා ක්ෂණික මැදිහත් වීමක් කරන්න පුළුවන්, මීටත් වඩා ශක්තිමත් හා කාර්යක්ෂම යාන්ත්‍රණයක් හඳුන්වා කොටුවර කාලයක් අමාත්‍යාංශයට ගත වෙයිද?

**ගරු දිනේෂ් ගුණවර්ධන මහතා**

(மாண்புமிகு திணைவுக் குணவர்தன)

(The Hon. Dinesh Gunawardena)

දැනටමත් මේ ප්‍රජා මූල ජල යෝජනා ක්‍රමවලට ජාතික ජල සම්පාදන මණ්ඩලයේ තාක්ෂණ දැනුම ලබා දීම ආරම්භ කරලා



තිබෙනවා. එය අලුත් ව්‍යාපෘතියක් හැටියට එහෙම කරන්න අපි බලය පවරලා තිබෙනවා. ඒ වාගේම ප්‍රජා මූල සංවිධාන රටේ 3,500ක් පමණ තිබෙනවා. ඒවා ඒකාබද්ධ කොට ස්ථාවර ආයතනයකට ගොනු කිරීමට බලාපොරොත්තු වෙනවා. ඒ මගින් මේ අවශ්‍ය සහයෝගය ලබා දීමට හැකියාව ඇති වෙනවා. ගරු මන්ත්‍රීතුමනි, මම විශේෂයෙන් සඳහන් කරන්න ඕනෑ, ලංකාවේ ප්‍රජාව මූලික වෙලා මේ වෙන කොට පවුල් ලක්ෂ්‍යයකට මේ රටේ පානීය ජලය ලබා දීලා තිබෙනවාය කියා. විෂ ද්‍රව්‍ය ඉවත් කරලා තිබෙනවා. ඒ නිසා කිසි ලෙසකින් විෂ ද්‍රව්‍ය අඩංගු නැහැ. නමුත් වඩාත් පිරිසිදු කිරීම සඳහා තවත් අදියරයකට ගෙන යෑමට අපට පියවර ගැනීමට දැන් හැකියාව තිබෙනවා. නමුත් මේක රටට ආදර්ශයක්; ලෝකයට ආදර්ශයක්. මොකද, මහා ජල යෝජනා ක්‍රමවලදී කෝටි ගණනක් වටිනා බට එළලා විදුලිය පාවිච්චි කරලා ඒ බට මගින් ජලය තල්ලු කරන්න ඕනෑ. නමුත් ග්‍රාමීය වශයෙන් මෙසේ ජලය භාවිත කිරීමේදී ග්‍රාමීය ජනතාවගේ නායකත්වයක් ලබා දී තිබෙනවා. අප ඒක අගය කරනවා. ඒ ගොල්ලන්ගේ ශ්‍රමය දෙනවා. දායකත්වය දෙනවා. අප ඒ ගොල්ලන්ගේ තාක්ෂණික සහ

රසායනික අවශ්‍යතාවන් -පර්යේෂණයන් තුළින් දිය යුතු අවශ්‍යතාවන්- සඳහා දැන් අලුත් වැඩ පිළිවෙළක් ආරම්භ කළ යුතුයි. ඒ සඳහා කටයුතු කරනවා.

#### ගරු බුද්ධික පතිරණ මහතා

(மாண்புமிகு புத்திக பதிரண)

(The Hon. Buddhika Pathirana)

ගරු අමාත්‍යතුමනි, ඔබතුමා විෂ අයිති කරනවාය කිව්වා. සමහර විට විෂම නොවෙයි, ලවන බලපාන්නට පුළුවන්, වකුගඩු අමාරුවලට.

#### ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

නැහැ. නැහැ. ලවන නිසා වකුගඩු අමාරු ඇති වෙනවාය කියන එකඟතාවක් තවම ඇවිත් නැහැ. රජ රට එක අදහසක් කියනවා. පේරාදෙණිය විශ්වවිද්‍යාලය තව අදහසක් කියනවා. රුහුණ තව අදහසක් කියනවා. කොළඹ තව අදහසක් කියනවා. National Science Council එක තව අදහසක් කියනවා. ඒ සියලු දෙනා සමඟ මම ද වෙනම සාකච්ඡා කර තිබෙනවා. ඔබතුමා එම ප්‍රශ්නය නඟන එක වැදගත්. නමුත් අසවල් කාරණාව, සංයෝගය නිසාය කියා තවම කිසිවෙකුට තීරණයකට එන්නට බැරි වුණා.

#### ගරු බුද්ධික පතිරණ මහතා

(மாண்புமிகு புத்திக பதிரண)

(The Hon. Buddhika Pathirana)

ගරු ඇමතිතුමනි, එම නිසායි මා මේ ප්‍රශ්නය මතු කරන්නේ. මගේ තුන්වන අතුරු ප්‍රශ්නය මෙයයි. ගරු කථානායකතුමනි, දැන් අමාත්‍යතුමා සඳහන් කළා, ප්‍රජා ජල ව්‍යාපෘති සම්බන්ධයෙන් පසු විපරම් ඒකකයක් ඇති වෙනවාය කියා. ඒ කියන්නේ මින් පස්සේ ප්‍රජා ජල ව්‍යාපෘතිවල යම් අසාර්ථකත්වක් ආවොත් ඒක ජල සම්පාදනයට ගන්නේ නැතිව අලුතෙන් ගොඩ නඟන ස්ථාවර ඒකකය හරහා මේ ප්‍රජා ජල ව්‍යාපෘති තවදුරටත් ශක්තිමත්ව ගෙන යාමේ ක්‍රමවේදයකට ද යන්නේ? එසේ නම් ඒක කොයි විධියකට ද?

#### ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

අප භාණ්ඩාගාරයන් එක්ක සාකච්ඡා කර තිබෙනවා. ඒ පිළිබඳ කෙටුම්පත ඉදිරිපත් කර තිබෙනවා. ඒ පිළිබඳ අනුමතිය

ලැබීමත් සමඟ ජාතික ජල සම්පාදන මණ්ඩලයෙන් තාක්ෂණ හා අනෙකුත් අධීක්ෂණ යටතේ මේ ආයතන පවත්වා ගෙන යාමේ ඒකකයක් ඇති කිරීමයි බලාපොරොත්තු වන්නේ.

#### ගරු බුද්ධික පතිරණ මහතා

(மாண்புமிகு புத்திக பதிரண)

(The Hon. Buddhika Pathirana)

ඒ ඒකකය ජල සම්පාදන මණ්ඩලයට බද්ධ වෙව්ව ඒකකයක්ද?

#### ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

ජල සම්පාදන මණ්ඩලයේ සහ අමාත්‍යාංශයේ ආයතනික ආවරණය ඇතිව මෙහෙය වීමක්.

#### ගරු බුද්ධික පතිරණ මහතා

(மாண்புமிகு புத்திக பதிரண)

(The Hon. Buddhika Pathirana)

බොහෝම ස්තූතියි, ගරු කථානායකතුමනි.

#### සි ජලේන් ගොඩ බැස්සවීමේ ව්‍යාපෘතිය :

##### මීගමු කලපුව

சீ-பிளேன்களைத் தரையிறக்கும் கருத்திட்டம்:

நீர்கொழும்பு கடனீரேரி

PROJECT FOR LANDING SEAPLANES: NEGOMBO LAGOON

0963/'10

#### 10. ගරු දයාසිරි ජයසේකර මහතා

(மாண்புமிகு தயாசிரி ஜயசேகர)

(The Hon. Dayasiri Jayasekara)

සිවිල් ඉවත්සේවා අමාත්‍යතුමාගෙන් ඇසූ ප්‍රශ්නය - (1):

- (අ) (i) මීගමු කලපුවට සි ජලේන් ගොඩ බැස්සවීමේ ව්‍යාපෘතියක් ආරම්භ කිරීමට සැලසුම් කර තිබේද;
- (ii) එසේ නම්, එයට යටත් වන කලපුවේ ඉඩ ප්‍රමාණය කොපමණද;
- (iii) මේ සඳහා යොදා ගැනීමට නියමිත ප්‍රදේශය පළල් කර ගැඹුරු කළ යුතු ප්‍රමාණය කොපමණද;
- (iv) එයට යටත් වන කොටස සම්පූර්ණ කලපුවෙන් ප්‍රතිශතයක් ලෙස කොපමණද;

යන්න එතුමා මෙම සභාවට දන්වන්නෙහිද?

- (ආ) (i) ජල ජීවි විවිධත්වයක් සහිත වූ මීගමු කලපුව එකී ව්‍යාපෘතිය හේතුවෙන් විනාශ මුඛයට පත් නොවන්නේද;
- (ii) ඒ සඳහා මධ්‍යම පරිසර අධිකාරිය අවසර දී තිබේද;
- (iii) එසේ නම්, ඊට අදාළ ලියකියවිලි ඉදිරිපත් කරන්නේද;

යන්න එතුමා සඳහන් කරන්නෙහිද?

- (ඇ) (i) මෙවැනි ව්‍යාපෘතියක් සඳහා විකල්ප ස්ථාන තිබිය දී රටේ ආර්ථිකයට මහඟු අත්වැලක් වන මීගමු කලපුව ඒ සඳහා තෝරා ගැනීමට හේතු කවරේද;



(ඇ) (i) මෙම ස්ථානය, කටුනායක ඛණ්ඩාරයායක ජාත්‍යන්තර ගුවන් තොටුපළ ආසන්නයේ පැවැතීම හේතුවෙන් ඉතා ඉක්මනින් ගුවන් මගීන් ජලවර ගුවන් යානා නවතා ඇති පරිශ්‍රය වෙත රැගෙන ආ හැකිවීම.

(ii) මීගමුව කලපුව කේන්ද්‍ර කර ගනිමින් මෙම ව්‍යාපෘතිය ආරම්භ කිරීම දැනට තාවකාලිකව අත්හිටුවා ඇති අතර, ඒ සඳහා විකල්ප ස්ථානයක් තෝරා ගෙන ඇත.

(ඇ) පැන නොනගී.

**ගරු දයාසිරි ජයසේකර මහතා**

(மாண்புமிகு தயாசிரி ஜயசேகர)

(The Hon. Dayasiri Jayasekara)

මිබෙ සැප මගෙ සතුටයි.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

සියල්ලෝගේම සැප.

## හය වැනි ශ්‍රේණිය සඳහා සිසුන් ඇතුළත් කර ගැනීමේ ක්‍රම වේදය: අක්‍රමිකතා

තරම් 6 ක්‍රම මාණවර්තයෙන් ජේර්ට්‍රිම නදායුරා:

முறைகேடுகள்

PROCEDURE FOR ADMISSION OF STUDENTS TO  
GRADE SIX : IRREGULARITIES

1099/'11

### 11. ගරු අකිල විරාජ් කාරියවසම් මහතා

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

අධ්‍යාපන අමාත්‍යතුමාගෙන් ඇසූ ප්‍රශ්නය - (2):

(අ) කුලියාපිටිය අධ්‍යාපන කලාපයේ කීර්තිමත් ජාතික පාසලක් වන කුලියාපිටිය මධ්‍ය මහා විද්‍යාලයේ හය වැනි ශ්‍රේණිය සඳහා පස් වැනි ශ්‍රේණියේ ශිෂ්‍යත්වය සමත් සිසුන් ඇතුළත් කර ගැනීමේ ක්‍රම වේදයෙහි අක්‍රමිකතා සිදු වී තිබෙන බව එතුමා දන්වන්නේද?

(ආ) (i) වර්ෂ 2006 ශිෂ්‍යත්ව විභාගය සමත් වූ සිසුන්ගෙන් එම පාසල සඳහා සිසුන් තෝරා ගැනීමට නියමිත වූ කඩඉම් ලකුණු මට්ටම කොපමණද;

(ii) කුලියාපිටිය මධ්‍ය මහා විද්‍යාලයේ හය වැනි ශ්‍රේණිය සඳහා සිසුන් ඇතුළත් කර ගැනීමේ ක්‍රමවේදය කවරේද;

(iii) එම ක්‍රමවේදයට පටහැනිව යමින් 2006 ශිෂ්‍යත්ව විභාගය සමත් නොවූ සිසුන් පාසලට ඇතුළත් කර ගෙන තිබේද;

(iv) එසේ නම්, එම සංඛ්‍යාව කොපමණද;

(v) එම සිසුන් පාසලට බඳවා ගත් පදනම කවරේද;

යන්න එතුමා මෙම සභාවට දන්වන්නේද?

(ඇ) නොඑසේ නම්, ඒ මන්ද?

கல்வி அமைச்சரைக் கேட்ட வினா:

(அ) குளியாபிட்டிய கல்வி வலயத்தின் பிரசித்திபெற்ற தேசிய பாடசாலையான குளியாபிட்டிய மத்திய மகா வித்தியாலயத்தில் 6ஆம் தரத்திற்காக ஐந்தாம் ஆண்டு புலமைப்

பரிகில் பரீட்சையில் சித்தியடைந்த மாணவர்களை சேர்த்துக்கொள்ளும் நடைமுறையில் முறைகேடுகள் இடம்பெற்றுள்ளது என்பதை அவர் அறிவாரா?

(ஆ) (i) 2006 ஆம் ஆண்டு புலமைப்பரிகில் பரீட்சையில் சித்தியடைந்த மாணவர்களில் மேற்படி பாடசாலைக்கான மாணவர்களை தெரிவு செய்வதற்கு நிர்ணயிக்கப்பட்ட வெட்டுப்புள்ளி மட்டம் எவ்வளவென்பதையும்;

(ii) குளியாபிட்டிய மத்திய மகா வித்தியாலயத்தில் 6ஆம் தரத்திற்கு மாணவர்களை சேர்க்கும் நடைமுறை யாதென்பதையும்;

(iii) மேற்படி முறைமைக்கு முரணாகச் சென்று 2006 புலமைப்பரிகில் பரீட்சையில் சித்தியடையாத மாணவர்கள் பாடசாலைக்கு சேர்த்துக் கொள்ளப்பட்டுள்ளனரா என்பதையும்;

(iv) ஆமெனின் அவ்வெண்ணிக்கை எவ்வளவென்பதையும்;

(v) மேற்படி மாணவர்கள் எந்த அடிப்படையில் பாடசாலையில் சேர்த்துக்கொள்ளப்பட்டார்கள் என்பதையும்

அவர் இச்சபையில் அறிவிப்பாரா?

(இ) இன்றேல், ஏன்?

asked the Minister of Education:

(a) Is he aware that irregularities have taken place in the procedure undertaken to admit the students who have passed the Grade Five scholarship examination to grade six of Kuliyapitiya Central College, a renowned national school in the Kuliyapitiya education zone ?

(b) Will he inform this House -

(i) of the cut-off mark for selecting students to be admitted to the aforesaid school, out of those who had passed the scholarship examination in 2006;

(ii) of the procedure undertaken to admit students to grade six of Kuliyapitiya Central College;

(iii) whether students who have not passed the scholarship examination in 2006 have been admitted to the school in contravention of the aforesaid procedure ;

(iv) if so, the number of such students ;

(v) of the basis on which those students were admitted to the school ?

(c) If not, why ?

**ගරු ගාමිණී විජිත් විජයමුණි ද සොයිසා මහතා**

(மாண்புமிகு காமினி விஜித் விஜயமுனி த சொய்சா)

(The Hon. Gamini Wijith Wijayamuni De Zoysa)

ගරු කථානායකතුමනි, අධ්‍යාපන අමාත්‍යතුමා වෙනුවෙන් මා එම ප්‍රශ්නයට පිළිතුර දෙනවා.

(අ) අක්‍රමිකතාවක් සිදු වී නොමැත.

(ආ) (i) කඩඉම් ලකුණු මට්ටම 151 වේ.

(ii) පාසල්වල වෙන ශ්‍රේණියට සිසුන් ඇතුළත් කිරීම සම්බන්ධයෙන් නිකුත් කර ඇති 2006/20 වනුලේබයේ IV වන කොටසෙහි දැක්වෙන කරුණු අනුව කුලියාපිටිය මධ්‍ය මහා විද්‍යාලයේ

[ගරු ගාමිණි විජිත් විජයමුණි ද සොයිසා මහතා]

6වන ශ්‍රේණියේ පවතින පුරප්පාඩු 270 සම්පූර්ණ කිරීම සිදු කරන ආකාරය ඇමුණුමෙහි දක්වා ඇත. ඇමුණුම **සභාගත\*** කරමි.

- (iii) අධ්‍යයන කාර්ය මණ්ඩල අනුග්‍රහය යටතේ විදුහල්ලේම සේවය කරන ගුරුභවතුන් නිදෙනෙකුගේ දරුවන් විදුහල්පතිගේ ඉල්ලීම මත ඇතුළත් කර ඇත.
- (iv) 03යි. (තුනයි.)
- (v) විදුහල්ලේ කාර්ය මණ්ඩලයට අයත් දෙමව්පියන්ගේ දරුවන් වන සිසුන් නිදෙනෙකු විදුහල්පතිතුමා විසින් පාසලට ඇතුළත් කර ගැනීම සඳහා නිර්දේශ කර ඉදිරිපත් කර ඇත. ඒ අනුව එම ගුරුභවතුන්ගෙන් විද්‍යාලය වෙත ඉටු වන කාර්ය භාරය පිළිබඳව සලකා බලා අදාළ සිසුන් නිදෙනා 2006.05.23 දිනැති අංක 2006/20 දරණ චක්‍රලේඛයේ 16 අ වගන්තිය අනුව පාසලට ඇතුළත් කර ගැනීම සඳහා අනුමැතිය ලබා දී ඇත.

(ඇ) අදාළ නොවේ.

**\* සභාමේසය මත තබන ලද ඇමුණුම:**

சபாபீடத்தில் வைக்கப்பட்ட இணைப்பு :  
Annex tabled:

▷ ශිෂ්‍යත්ව පරීක්ෂණයේ ලබාගත් ලකුණු මත ශිෂ්‍යත්වධාරී සිසුන්	-	230
▷ ඉහත වගුලේඛයේ 16.0 ඇ වගන්තිය යටතේ 6 වන ශ්‍රේණියෙන් ආරම්භ වන පාසල් සඳහා ලබා දී ඇති 15% අනුග්‍රහය මත සිසුන්	-	40

මෙම අනුග්‍රහයන් හිමිවන්නේ පහත සඳහන් කාණ්ඩ සඳහා වේ.

* ආදි ශිෂ්‍ය පදනම මත	- 7.5%	-	20.25	→	20
* ශිෂ්‍ය සහෝදර පදනම මත	- 5%	-	13.5	→	13
* කාර්ය මණ්ඩල පදනම මත	- 2.5%	-	6.75	→	07

ශිෂ්‍යත්ව පරීක්ෂණයේ සුදුසුකම් බෙහෙවින් සිසුන් අතරින් කුලියාපිටිය මධ්‍ය මහා විද්‍යාලය ඉල්ලී කර ඇති සිසුන් අතරින් වැඩිම ලකුණු ලබා සිසුවාගේ සිට සිසුන් 230 දෙනෙකු ලකුණු අනුපිළිවෙල අනුව තෝරාගනු ලැබූ පුරප්පාඩු 230 ට වැඩි සංඛ්‍යාවක් ඉල්ලී කර ඇති විටත් 230 වන ස්ථානය ලබා සිටි සිසුවා ලබා ඇති ලකුණු එම විදුහලට ගිණුණු වන අවම ලකුණු ලෙස ගිණුණු වේ.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)  
(The Hon. Akila Viraj Kariyawasam)

ගරු කථානායකතුමනි, පළමුවැනි අතුරු ප්‍රශ්නය මෙයයි. ගරු නියෝජ්‍ය ඇමතිතුමනි, "අක්‍රමිකතාවක් සිදු වෙලා නැහැ" කියලා ඔබතුමා කිව්වා. නමුත් මම පැහැදිලිව ඔබතුමාට පෙන්වා දෙනවා, "ශිෂ්‍යත්ව කඩඉම් ලකුණු 151 තියෙද්දීත් ඒ වසර කීපයේදීම ඊට පරිබාහිරව ළමයින් ඇතුළත් කර ගෙන තිබෙනවා" කියලා. දැන් උදාහරණයක් විධියට 2006 වසරේ ශිෂ්‍යත්වය සමත් නොවූ ළමයින් 40ක් පමණ 2008 වසරේදී මේ පාසලට ඇතුළත් කර ගෙන තිබෙනවා.

**ගරු ගාමිණි විජිත් විජයමුණි ද සොයිසා මහතා**

(மாண்புமிகு காமினி விஜித் விஜயமுனி த சோய்சா)  
(The Hon. Gamini Wijith Wijayamuni De Zoysa)  
6 වසරටද?

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)  
(The Hon. Akila Viraj Kariyawasam)

6 වසරට. නමුත් ගොඩනැගිලි හදා දීලා පාසලට ආපු ළමයි ඉන්නවා. මම හිතන හැටියට ඔබතුමාට වැරදි තොරතුරු දීලා තිබෙනවා. කුලියාපිටිය මධ්‍ය මහා විද්‍යාලයේ මෙය දිගින් දිගටම වුණා. මම මීට ඉස්සෙල්ලා අධ්‍යාපන අමාත්‍යවරයාටත් මේ සම්බන්ධයෙන් Consultative Committee එකේදී කරුණු පැහැදිලි කළා. නමුත් ඒකට පැහැදිලි පිළිතුරක් ලැබිලා නැහැ. ඒ නිසා මම ඔබතුමාගේ අවධානය යොමු කරන්න කැමැතියි, මේ තොරතුරු අසත්‍යයි කියලා. ගොඩනැගිලි සාදා දෙමින්, පාසලේ විවිධ කටයුතු සඳහා කියමින් මුදල් පරිත්‍යාග කරමින් ළමයින් ඇතුළත් කර ගැනීමේ කටයුත්ත දිගින් දිගටම සිද්ධ වෙනවා.

**ගරු ගාමිණි විජිත් විජයමුණි ද සොයිසා මහතා**

(மாண்புமிகு காமினி விஜித் விஜயமுனி த சோய்சா)  
(The Hon. Gamini Wijith Wijayamuni De Zoysa)

ගරු කථානායකතුමනි, එතුමාගේ ඒ ප්‍රකාශනය-

**ගරු බන්දුල ගුණවර්ධන මහතා (අධ්‍යාපන අමාත්‍යතුමා)**

(மாண்புமிகு பந்துல குணவர்தன - கல்வி அமைச்சர்)  
(The Hon. Bandula Gunawardane - Minister of Education)

**නැඟී සිටියේය.**

எழுந்தார்.  
rose.

**කථානායකතුමා**

(சபாநாயகர் அவர்கள்)  
(Mr. Speaker)

ඔව්, ගරු බන්දුල ගුණවර්ධන ඇමතිතුමා.

**ගරු බන්දුල ගුණවර්ධන මහතා**

(மாண்புமிகு பந்துல குணவர்தன)  
(The Hon. Bandula Gunawardane)

ගරු මන්ත්‍රීතුමා මීට කලින් මේ ප්‍රශ්නය යොමු කළා. මෙන්න මේ ළමයි මේ විධියට ඇතුළු කර තිබෙනවා කියලා විස්තරාත්මකව ඒ තොරතුරු වික මට දුන්නොත්, ඒ පිළිබඳ අපක්ෂපාතී පරීක්ෂණයක් කිරීම සඳහා වහා ක්‍රියා කරනවා, මේ දීලා තිබෙන තොරතුරු වැරදි නම්.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)  
(The Hon. Akila Viraj Kariyawasam)

ගරු අධ්‍යාපන ඇමතිතුමනි, 2006 වසරේ ශිෂ්‍යත්වය සමත් නොවූ ළමුන් 40ක් පමණ ඇතුළත් කරගෙන තිබෙනවා.

**ගරු බන්දුල ගුණවර්ධන මහතා**

(மாண்புமிகு பந்துல குணவர்தன)  
(The Hon. Bandula Gunawardane)

ඒ 40 දෙනාගේ නම් වික දෙන්න. මම ඒ ගැන පරීක්ෂණයක් කරනවා.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)  
(The Hon. Akila Viraj Kariyawasam)

ඔබතුමාට ප්‍රමාණයත් එක්ක-

**ගරු බන්දුල ගුණවර්ධන මහතා**

(மாண்புமிகு பந்துல குணவர்தன)  
(The Hon. Bandula Gunawardane)

ඒ වික මට දෙන්න.

තෙමහල් ගොඩනැගිල්ල ඉතිරි වැඩ

[ගරු ගාමිණි විජිත් විජයමුණි ද සොයිසා මහතා]

මා/සුජාතා බාලිකා විද්‍යාලය - 90'  
X 20' තෙමහල් නේවාසිකාගාර ගොඩනැගිල්ල

මා/සුමංගල බා.ම.වි. -  
27000x7500 තෙමහල් ගොඩනැගිල්ල

මා/දික්වැල්ල ම.ම.වි. -  
තෙමහල් ගොඩනැගිල්ල ඉතිරි වැඩ

මා/දෙනියාය ම.ම.වි. -  
තෙමහල් ප්‍රධාන ශාලාවේ ඉතිරි වැඩ

මා/නිහගොඩ ම.ම.වි. -  
90'x25' තෙමහල් ගොඩනැගිල්ල II අදියර

(ii) ඇමුණුම 01හි දක්වා ඇත.

(iii) 2007-2009 වර්ෂවල පැවැති යුදමය වාතාවරණය හේතුවෙන් මුදල් තත්ත්වය යහපත් නොවීම මත මෙම කටයුතු අඩ පණ විය. එහෙත් 2010 වර්ෂයේ සිට මෙම කාර්යය නැවත යථා තත්ත්වයට පත් කිරීමට කටයුතු යොදා ඇත.

මා/මාතර ම.ම.වි. තෙමහල් ගොඩනැගිල්ල අදියර IIIහි වැඩ 2010.08.12 දින මුදල් ප්‍රතිපාදන ලබා දී ඇති නමුත් මෙතෙක් කොන්ත්‍රාත්කරුවකු තෝරා ගැනීමට නොහැකි වීම හේතුවෙන් ටෙන්ඩර් ප්‍රදානය සිදු කර නොමැත.

(ආ) ඔව්.

(ඇ) (i) ඉහතින් දක්වා ඇති සියලුම කර්මාන්ත 2010 සැප්තැම්බර් මස සිට ආරම්භ කිරීමට කටයුතු යොදා ඇත. දැනට මෙම සියලුම වැඩ ක්‍රියාත්මක

වෙමින් පවතී. මාතර දිස්ත්‍රික් ඉංජිනේරු කාර්යාලයෙන් ලබා දී ඇති ප්‍රගති වාර්තාව ඇමුණුම 02හි දක්වා ඇත.

ඇමුණුම් සභාගත\* කරමි.

(ii) එක් කාර්යයක් සඳහා දළ වශයෙන් කොන්ත්‍රාත්තුව ප්‍රදානය කිරීමෙන් පසු මාස 9ක පමණ කාලයක් ගත වේ.

(ඇ) අදාළ නොවේ.

\*සභාමේසය මත තබන ලද ඇමුණුම් :

சுபாட்டத்தில் வைக்கப்பட்ட இணைப்புகள் :

Annexes tabled:

ඇමුණුම : 1

පාසල් 8හි නම් සහ ලිපියන්

- මා/මාතර ම. ම. වි. - මාතර
- මා/සර්වේශස් විද්‍යාලය - මාතර
- මා/ශාන්ත තෝමස් පි. වි. - මාතර
- මා/සුජාතා බාලිකා විද්‍යාලය - මාතර
- මා/සුමංගල බා. ම. වි - වැලිගම
- මා/දික්වැල්ල ම. ම. වි. - දික්වැල්ල
- මා/දෙනියාය ම. ම. වි. - දෙනියාය
- මා/ නිහගොඩ ම. ම. වි. - නිහගොඩ, මාතර

ඇමුණුම 02

### 2011 අප්‍රේල් 31 දිනට ඉදිකිරීම් ප්‍රගතිය

පළාත - දකුණ

දිස්ත්‍රික්කය - මාතර

අංකය	පාසලේ නම	වැඩ විස්තරය	2011 අවිච්ඡේද සඳහා අනුමත මුදල (වැට් සහිත)	මුළු වියදම්	කොන්ක්‍රීට් ප්‍රධානතා කළ දිනය	වර්තමාන තත්වය (A-F)	තොතික තත්වය	වෙනත් කරුණු
126-02-04-01-2104-02								
1	මාතර ම ම වි	තෙමහල් ගොඩනැගිල්ල ඉදිකිරීම් අදියර 111 ඉතිරිවැඩ	10,200,000.00		-	මුදල් අනුමත කර යවා ඇත	-	
2	සර්වේශස් විද්‍යාලය	තෙමහල් ගොඩනැගිල්ල ඉදිකිරීම් 1 මහල හා 11 මහල ඉතිරිවැඩ	6,500,295.16		2010.11.29	ඉදිකිරීම් සිදුවේ	85%	
3	ශාන්ත තෝමස් පිරිමි විද්‍යාලය	තෙමහල් ගොඩනැගිල්ල ඉදිකිරීම් ඉතිරිවැඩ	6,089,534.00		2010.09.13	වැඩ අවසන්	100%	
4	සුජාතා බාලිකා විද්‍යාලය	90'x20' තෙමහල් නේවාසිකාගාර ගොඩනැගිල්ල ඉදිකිරීම් ඉතිරිවැඩ	6,410,039.34		2010.09.23	ඉදිකිරීම් සිදුවේ	80%	
5	සුමංගල බාලිකා විද්‍යාලය	27000'x7500' තෙමහල් ගොඩනැගිල්ල ඉදිකිරීම් ඉතිරිවැඩ	9,000,000.00		2010.11.18	වැඩ අවසන්	100%	
6	දික්වැල්ල ම ම වි	තෙමහල් ගොඩනැගිල්ල ඉදිකිරීම් ඉතිරිවැඩ	10,800,000.00		2010.11.19	ඉදිකිරීම් සිදුවේ	75%	
7	දෙනියාය ම ම වි	ප්‍රධාන ශාලාව තෙමහල් ගොඩනැගිල්ල ඉදිකිරීම් ඉතිරිවැඩ	11,381,207.58		2010.09.13	ඉදිකිරීම් සිදුවේ	80%	
8	නිහගොඩ ම ම වි	90'x25' තෙමහල් ගොඩනැගිල්ල ඉදිකිරීම් අදියර 11	3,740,000.00		2010.09.29	ඉදිකිරීම් සිදුවේ	60%	
			64,121,076.08					

**ගරු බුද්ධික පතිරණ මහතා**

(මාண்பුමිල පුත්තික පතිරණ)

(The Hon. Buddhika Pathirana)

ගරු කථානායකතුමනි, මා ස්තූතිවන්ත වනවා, බොහොම පැහැදිලි පිළිතුරක් ගරු නියෝජ්‍ය අමාත්‍යතුමා ලබා දීම පිළිබඳව. ගරු නියෝජ්‍ය අමාත්‍යතුමා සඳහන් කරපු කාරණාවලට -කාරණා සියල්ලටම නොවෙයි- ඇතැම් අවස්ථාවලදී එකඟ වන්න බැහැ, ගරු කථානායකතුමනි. මේ වැඩ කටයුතු 2010 සැප්තැම්බර් ඉඳලා ආරම්භ වුණාය කියා කියනවා. හැබැයි, ගරු නියෝජ්‍ය අමාත්‍යතුමාගේ පිළිතුරේම කිව්වා, "මාතර මධ්‍ය මහා විද්‍යාලය තවම කොන්ත්‍රාත්කරුවකුට දී ගන්න බැරි තත්ත්වයක් ඇති වෙලා තිබෙනවා"ය කියා. ඒ වාගේම මා කියන්න ඕනෑ, "අතුරැස්ස මැතිවරණ කොට්ඨාසයේ විල්පිට නවෝද්‍යා පාසලේ බිම් මහල පමණක් ඉදි කරලා අවුරුදු පහකට ආසන්න කාලයක් ගත වෙලා තිබෙනවා"ය කියා. වතුර වැක්කෙරිලා කොයි වෙලාවක හරි පහළ තට්ටුවේ ඉන්න ළමයින්ගේ ඔච්ච උඩට කොන්ක්‍රීට් එක -slab එක - කඩා ගෙන වැටෙන තත්ත්වයටම දිරලා තිබෙනවා. මෙවැනි තත්ත්වයන් පිළිබඳව විශේෂ අවධානය යොමු කරන්න අමාත්‍යාංශය බලාපොරොත්තු වනවාද? වැඩ ආරම්භ කර තිබෙනවාය කියා නිලධාරීන් දුන්නු පිළිතුරේ සඳහන් වෙලා තිබුණත් භූමිය තුළ එහෙම සිදු වෙලා නැති තත්ත්වයක් තිබෙනවා.

**ගරු ගාමිණී විජිත් විජයමුණි ද සොයිසා මහතා**

(මාණ්පුමිලු කාමිණි බිඳුනි විච්ඡායාමුණි ද සොයිසා)

(The Hon. Gamini Wijith Wijayamuni De Zoysa)

ගරු කථානායකතුමනි, මෙතුමා පැහැදිලිවම එක ප්‍රශ්නයක් ඉලක්ක කරලා නැහැ. මෙතුමා දීර්ඝ විස්තරයක් කිව්වා. ඒ පිළිබඳව අපට සොයා බලන්න පුළුවන්කම තිබෙනවා. හැබැයි, පාසලේ පන්ති කාමරවල අනතුරුදායක යයි හැඟෙන යම්කිසි ස්ථානයක දරුවෝ රැඳෙව්වොත් ඒ ගැන විදුහල්පතිවරයා සියයට 100ක්ම වගකිව යුතුයි. කලාප අධ්‍යාපන අධ්‍යක්ෂ, කොට්ඨාස අධ්‍යාපන අධ්‍යක්ෂ වගකිව යුතුයි. හැබැයි, අපි පැහැදිලි කළා යුදමය වාතාවරණය උඩ ඒ කටයුතු කරන්න අපහසු වුවත් දැනට මේ මුදල් ඒ ප්‍රදේශයේ පළාත් සභාවට යවා තිබෙන බව. පළාත් සභාවේ කාර්යයක් තමයි විධිමත් ආකාරයෙන් ටෙන්ඩර් ප්‍රදානය කිරීම සහ ටෙන්ඩර් ලබා දීම. මධ්‍යම රජයේ අධ්‍යාපන අමාත්‍යාංශයෙන් ඒ කාර්ය සිදු වන්නේ නැහැ කියන කාරණාවන් මතක් කරනවා.

**ගරු බුද්ධික පතිරණ මහතා**

(මාණ්පුමිලු පුත්තික පතිරණ)

(The Hon. Buddhika Pathirana)

ගරු කථානායකතුමනි, මගේ දෙවන අතුරු ප්‍රශ්නය මෙසේයි. සමහර පාසල්වල මේ ගොඩනැගිල්ල විනරයි තිබෙන්නේ. පළාත් සභා පාසල්වලට මේ ගොඩනැගිල්ලයි තව ගොඩනැගිලි එකයි දෙකයි තිබෙන්නේ. මෙහි අවදානම් තත්ත්වයක් තිබෙනවාය කියා මේ දරුවෝ අයින් කරලා ගස් යටට තමයි ගන්න වන්නේ. ඒ හැරෙන්න වෙනත් ගොඩනැගිලි නැහැ. විදුහල්පති මතම මේක පවරලා බලා ගෙන හිටියොත් විදුහල්පතිවරුන් අමාරුවේ වැටෙනවා. විදුහල්පතිවරුන්ට වෙන කරන්න දෙයක් නැති නිසායි මේ ගොඩනැගිලිවල දරුවෝ තියා ගෙන උගන්වන්නේ. ඒ නිසා මේ සඳහා මීට වඩා සාධාරණයක් කරන්න. මෙතැන ඒ උත්තරය නැති වුණාට කමක් නැහැ ගරු කථානායකතුමනි. කඩා ගෙන වැටුණොත් ප්‍රශ්නයක් වෙනවා. හැබැයි ඒ ප්‍රශ්නය යන්නේ විදුහල්පතිතුමාගේ කර පිට නම් ඒකත් අසාධාරණයි. මොකද, මේ කාරණයේදී විදුහල්පතිතුමා බලපාන්නේ නැහැ. ඒ නිසා මීට වඩා සාධාරණ ක්‍රියාමාර්ගයක් -උත්තරයක් නොවෙයි- ගැනීම කෙරෙහි අමාත්‍යාංශයේ අවධානය යොමු කරන්න.

**ගරු ගාමිණී විජිත් විජයමුණි ද සොයිසා මහතා**

(මාණ්පුමිලු කාමිණි බිඳුනි විච්ඡායාමුණි ද සොයිසා)

(The Hon. Gamini Wijith Wijayamuni De Zoysa)

ගරු කථානායකතුමනි, මෙවැනි ගොඩනැගිල්ලක් ඒ වාගේ කඩා වැටෙන තත්ත්වයෙන් ඉදි කරලා නැහැ. මෙතුමා උපකල්පනය කළ නිසා තමයි මම එවැනි පිළිතුරක් ලබා දුන්නේ.

**ගරු බුද්ධික පතිරණ මහතා**

(මාණ්පුමිලු පුත්තික පතිරණ)

(The Hon. Buddhika Pathirana)

ගරු කථානායකතුමනි, මේ දැන් විල්පිට මහා විද්‍යාලයට කෙනකු යැව්වොත් වතුර වැක්කෙරෙන හැටි බලන්න පුළුවන්.

**ගරු ගාමිණී විජිත් විජයමුණි ද සොයිසා මහතා**

(මාණ්පුමිලු කාමිණි බිඳුනි විච්ඡායාමුණි ද සොයිසා)

(The Hon. Gamini Wijith Wijayamuni De Zoysa)

වතුර වැක්කෙරෙනවා ඇති.

**ගරු බුද්ධික පතිරණ මහතා**

(මාණ්පුමිලු පුත්තික පතිරණ)

(The Hon. Buddhika Pathirana)

පන්ති කාමර ඇතුළට.

**ගරු ගාමිණී විජිත් විජයමුණි ද සොයිසා මහතා**

(මාණ්පුමිලු කාමිණි බිඳුනි විච්ඡායාමුණි ද සොයිසා)

(The Hon. Gamini Wijith Wijayamuni De Zoysa)

වැහි කාලයට දෙපැත්තෙන් වතුර එනවා. හිරිකඩ වදිනවා.

**ගරු බුද්ධික පතිරණ මහතා**

(මාණ්පුමිලු පුත්තික පතිරණ)

(The Hon. Buddhika Pathirana)

වටෙන් වතුර වීසි වෙන එක නොවෙයි මේ කියන්නේ.

**ගරු ගාමිණී විජිත් විජයමුණි ද සොයිසා මහතා**

(මාණ්පුමිලු කාමිණි බිඳුනි විච්ඡායාමුණි ද සොයිසා)

(The Hon. Gamini Wijith Wijayamuni De Zoysa)

තමුන්නාන්සේ කියන විධියට දෙමහල්, තෙමහල් ගොඩනැගිලිවල පළමුවෙනි තට්ටුව කඩා වැටෙන්න පුළුන් බඩවලින්, ගස්ලඬු ලීවලින් හඳලා නැහැ. යකඩ දාලා හඳලා තිබෙන්නේ ප්‍රමිතියක් ඇතිව.

**ගරු බුද්ධික පතිරණ මහතා**

(මාණ්පුමිලු පුත්තික පතිරණ)

(The Hon. Buddhika Pathirana)

ගරු කථානායකතුමනි, සමහර කොන්ත්‍රාත්කරුවන්ගේ ක්‍රියාමාර්ග තුළ පුවක් බඩවලට වඩා අත්තයි කොන්ක්‍රීට් ගොඩනැගිලි.

**ගරු ගාමිණී විජිත් විජයමුණි ද සොයිසා මහතා**

(මාණ්පුමිලු කාමිණි බිඳුනි විච්ඡායාමුණි ද සොයිසා)

(The Hon. Gamini Wijith Wijayamuni De Zoysa)

මෙතුමා උපකල්පනය කරලා කියනවා. විදුහල්පති වග කියන්න ඕනෑ දරුවන්ට. විදුහල්පතිගේ වගකීම පාසල් භූමියේදී දරුවන්ගේ වගකීම. ඒක පැහැදිලිව කියනවා.

**ගරු බුද්ධික පතිරණ මහතා**

(මාණ්පුමිලු පුත්තික පතිරණ)

(The Hon. Buddhika Pathirana)

කොන්ක්‍රීට් එකට වතුර උතා ගෙන ඒනැතින් වැක්කෙරෙනවා පන්ති කාමරවලට.



**ගරු ගාමිණී විජිත් විජයවුණි ද සොයිසා මහතා**  
(மாண்புமிகு காமினி விஜித் விஜயமுனி த சொய்சா)  
(The Hon. Gamini Wijith Wijayamuni De Zoysa)  
හොදයි, මම ඒක බලන්නමි.

**කථානායකතුමා**  
(சபாநாயகர் அவர்கள்)  
(Mr. Speaker)  
ගරු මන්ත්‍රීතුමා නියෝජනය කරන දිස්ත්‍රික්කය. ඒ දරුවන් ගැන සොයලා බැලුවොත් හොදයි.

**ගරු ගාමිණී විජිත් විජයවුණි ද සොයිසා මහතා**  
(மாண்புமிகு காமினி விஜித் விஜயமுனி த சொய்சா)  
(The Hon. Gamini Wijith Wijayamuni De Zoysa)  
ලොකු ලෙන්ගතුකමක් තිබෙනවා.

### ජාතික කෞතුකාගාරය සතු අබලි ද්‍රව්‍ය වෙන්දේසි කිරීම: විස්තර

தேசிய நூதனசாஸையின் பழுதடைந்த பொருட்கள்  
ஏல விற்பனை : விபரம்

AUCTION OF SCRAP MATERIALS OF NATIONAL  
MUSEUM: DETAILS

0964/'10

#### 14. ගරු දයාසිරි ජයසේකර මහතා

(மாண்புமிகு தயாசிறி ஜயசேகர)  
(The Hon. Dayasiri Jayasekara)

ජාතික උරුමයන් පිළිබඳ අමාත්‍යාංශයෙන් ඇසූ ප්‍රශ්නය - (1):

- (අ) (i) වර්ෂ 2010 තුළදී කොළඹ ජාතික කෞතුකාගාරය සතු අබලි ද්‍රව්‍ය වෙන්දේසි කිරීමක් සිදු කර තිබේද;
- (ii) එසේ නම්, එම දිනය කවරේද;
- (iii) එහිදී වෙන්දේසි කළ භාණ්ඩ කවරේද;
- (iv) වෙන්දේසි කරන අවස්ථාවේ දී එම භාණ්ඩවල ගුණාත්මක තත්ත්වය කවරේද;
- (v) එම වෙන්දේසිය සඳහා අමාත්‍යාංශ අවසරය ලබා දී තිබේද;

යන්න එතුමා මෙම සභාවට දන්වන්නෙහිද?

- (ආ) (i) එම වෙන්දේසියේ දී එක් එක් භාණ්ඩය වෙන්දේසි වූ මිල ගණන් කවරේද;
- (ii) භාණ්ඩ මිලදී ගත් අයගේ නම් කවරේද;
- (iii) භාණ්ඩ මිලදී ගැනීමට කෞතුකාගාර සේවකයන් සෘජුව හෝ වක්‍රාකාරයෙන් සම්බන්ධ වී තිබේද;

යන්න එතුමා සඳහන් කරන්නෙහිද?

- (ඇ) පාවිච්චි කළ හැකි ඉතා වටිනා භාණ්ඩ අබලි ද්‍රව්‍ය ලෙස නම් කර එම අවස්ථාවේදී වෙන්දේසි කර ඇති බව එතුමා දන්නෙහිද?
- (ඈ) එසේ නම්, ඒ සම්බන්ධයෙන් ගනු ලබන ක්‍රියාමාර්ග කවරේද යන්න එතුමා මෙම සභාවට දන්වන්නෙහිද?
- (ඉ) නොඑසේ නම්, ඒ මන්ද?

தேசிய மரபுரிமைகள் அமைச்சரைக் கேட்ட வினா:

- (அ) (i) 2010ஆம் ஆண்டில் கொழும்பு தேசிய நூதன சாஸைக்குச் சொந்தமான பழுதடைந்த பொருட்கள் ஏல விற்பனை செய்யப்பட்டுள்ளதா என்பதையும்;

(ii) அவ்வாறாயின் அத் திகதி யாது என்பதையும்;

(iii) இந்த ஏல விற்பனையின் போது ஏலத்தில் விற்பனை செய்யப்பட்ட பொருட்கள் யாவை என்பதையும்;

(iv) ஏல விற்பனை நடைபெறுகின்றபோது இப்பொருட்களின் தரம் யாது என்பதையும்;

(v) இந்த ஏல விற்பனைக்கு அமைச்சரின் அனுமதி வழங்கப்பட்டுள்ளதா என்பதையும்

அவர் இச்சபைக்கு அறிவிப்பாரா?

- (ஆ) (i) இந்த ஏல விற்பனையின்போது ஒவ்வொரு பொருளும் ஏலத்தில் விற்பனை செய்யப்பட்ட விலை யாது என்பதையும்;
- (ii) பொருட்களை கொள்வனவு செய்வதற்களின் பெயர்கள் யாவை என்பதையும்;
- (iii) பொருட்களை கொள்வனவு செய்வதில் நூதன சாலையின் ஊழியர்கள் நேரடியாகவோ மறை முகமாகவோ தொடர்புபட்டிருந்தனரா என்பதையும்

அவர் குறிப்பிடுவாரா?

(இ) உபயோகிக்கக்கூடிய மிகப் பெறுமதி வாய்ந்த பொருட்கள் பழுதடைந்த பொருட்கள் எனப் பெயர் இடப்பட்டு அச்சந்தர்ப்பத்தில் ஏல விற்பனை செய்யப்பட்டுள்ள தென்பதை அவர் அறிவாரா?

(ஈ) அவ்வாறாயின் இது தொடர்பாக மேற்கொள்ளப்படும் நடவடிக்கைகள் யாவை என்பதை அவர் இச்சபைக்கு அறிவிப்பாரா?

(உ) இன்றேல், ஏன்?

asked the Minister of National Heritage:

(a) Will he inform this House-

- (i) whether an auction of scrap materials was held in the year 2010 at the National Museum, Colombo;
- (ii) if so, the date it was held;
- (iii) the items auctioned at the aforesaid auction;
- (iv) the quality of the aforesaid items at the time of the auction;
- (v) whether approval of the Ministry has been granted for the aforesaid auction ?

(c) Will he state-

- (i) the price at which each item was auctioned at the aforesaid auction;
- (ii) the names of persons who purchased the items;
- (iii) whether the employees of the museum were directly or indirectly involved in the purchase of items ?

(d) Is he aware that very valuable and usable items have been auctioned as scarp materials at the auction ?

(e) If so, will he state the action to be taken in this regard ?

(f) If not, why ?



**ගරු ජගත් බාලසුරිය මහතා (ජාතික උරුමයන් අමාත්‍යාංශය)**

(மாண்புமிகு ஜகத் பாலசுரிய - தேசிய மரபுரிமைகள் அமைச்சர்)

(The Hon. Jagath Balasuriya - Minister of National Heritage)

(අ) (i) ඔව්.

(ii) 2010 ඔක්තෝබර් මස 28 වැනි දින.

(iii) දීර්ඝ ලේඛනයක් ඇති නිසා මම එය ඇමුණුම 1 වශයෙන් සභාගත\* කරනවා.

(iv) ඒ ඒ අංශවලින් භාවිතයට ගත නොහැකි අබලි ද්‍රව්‍ය ලෙස භාවිතයෙන් ඉවත් කරන ලද භාණ්ඩ, භාණ්ඩ සමීක්ෂණ මණ්ඩලයක් මගින් පරීක්ෂා කොට නිර්දේශ කිරීමෙන් අනතුරුව වෙන්දේසිය සඳහා ඉදිරිපත් කරන ලදී.

(v) දෙපාර්තමේන්තු ප්‍රධානියාගේ අවසරය මත ප්‍රසිද්ධ වෙන්දේසියක් සිදු කළ හැකි වුවද අමාත්‍යාංශයේ අනුමැතිය මත අභ්‍යන්තර විගණක හා විගණන නිලධාරීන්ගේ අධීක්ෂණය හා මහ පොත්විම යටතේ වෙන්දේසිය සිදු කරන ලදී.

(ආ) (i) ගරු කථානායකතුමනි, එය දීර්ඝ ලැයිස්තුවක්. ඒ නිසා මම එය ඇමුණුම 2 වශයෙන් සභාගත\* කරනවා.

(ii) එම භාණ්ඩ මිල දී ගත් අයගේ නම් පිළිබඳව දීර්ඝ ලැයිස්තුවක් ඇති නිසා එය ඇමුණුම 3 වශයෙන් සභාගත\* කරනවා.

(iii) ප්‍රසිද්ධ වෙන්දේසියක් බැවින් පිටස්තර පුද්ගලයන් මෙන්ම කෞතුකාගාර සේවකයන්ද භාණ්ඩ මිල දී ගෙන ඇත.

(ඇ) භාණ්ඩ සමීක්ෂණ මණ්ඩලය මගින් අබලි භාණ්ඩ ලෙස නම් කර කලින් යෝජිත කර ගත් භාණ්ඩ පමණක් එම වෙන්දේසිය සඳහා ඉදිරිපත් කර ඇත.

(ඈ) අදාළ නොවේ.

(ඉ) අදාළ නොවේ.

**\*සභාමේසය මත තබන ලද ඇමුණුම්:**

\* சபாபீடத்தில் வைக்கப்பட்ட இணைப்புகள் :

\*Annexes tabled:

**ඇමුණුම 1**

1) අබලි යකඩ තොතයක්	35) ලී ඇඳි පටු 05
2) හොට් ප්ලේට්	36) අබලි විදුලි ද්‍රව්‍ය
3) ඇඳුම්පියම් සාස්පාන් / විදුලි කේතල් 04	37) විදුලි ද්‍රව්‍ය
4) වාහන් රැකියා කඩි 02	38) ලී ඇල්මාරි ගල්වා ඉවත් කරන ලද 01
5) ලාච්චු 04 කඩි 01/ වාහන් ඇල්මාරි 01	39) 120 AMP බැටරි 02
6) වාහන් ඇල්මාරි 01	40) පොලිමරය
7) පාරණි වතුර පිල්ලි 05	41) ආඝ්‍රා ඩැක්කි සැකිලි
8) පිලිපිපියා සිංහල රැකියා රැකියා	42) බේරල්
9) පොලිමර (ලොකු)	43) 2" * 2" ලී
10) අබලි විල් බැරෝ 01	44) ලී කැබලි
11) කණකොලු සපත යන්ත්‍ර 01	45) අක්‍රිය විදුලි පාසා 07/පාදස්තල විදුලි පාසා 01
12) විදුලි ලයිට් තොතයක් (ඉවත් කළ)	46) සිවිලි මිට
13) වැරි , හෝල්ඩර්, බ්ලේඩ්	47) රැකියා යන්ත්‍රය
14) පුද්ගලයා පුරුදු බිට	48) ප්‍රින්ටර් 02 / ස්කෑනර් 01
15) පොල් පරාල සහ බාල්කා තොතයක්	49) පරිගණක පටු 02
16) වින් / ප්ලාස්ටික් බෝතල් / ලයිට් රූකි	50) රේඩියෝ
17) ගල්වන ලද රාක්කය / වඩු මේසය	51) විල් බැරෝ 02
18) පොරෝ රාමු	52) ජායා පිටපත් යන්ත්‍ර 01
19) සිර රේඩි සිලියායක්	53) පොත් පුද්ගලයා පුරුදු 08
20) පොලිමර යන්ත්‍රය	54) බිම් සිටුවන විදුලි පාසා 02 (අබලි)
21) ස්ටිල් කැබිනට්ටුව	55) සුරි කැබිනට් (වාහන) 04
22) පරිගණක කොටස්	56) Black board stand එක
23) Work through director	57) විදුලි සම්ප්‍රේෂකය
24) ඇඳි පටු කළු 05	58) මොදුරු ප්‍රපේක්ෂිත එක / අරක්කු කණ්ණාඩිය
25) උළුවලු 04	59) ලී ඉණ්ණ / මේස 02/ රාක්ක 02/ සිටුවන
26) ලොරු පියන්	60) මොණ්ටරය
27) ඇඳුණු ලී රැකියා කඩි 02	61) සිටුවන විදුලි පාසා
28) Shelves Teak for Specimen (කඩි) කළු 04	62) ජායා පිටපත් යන්ත්‍ර 01
29) ලී පෙට්ටි / ලාච්චු ලෙලි තොතයක්	63) කාර්යාල බෙත් 04
30) රැකියා යන්ත්‍රය	64) විදුලි සැකිලි තොතයක්
31) කැල්කියුලේටර් 08 / ගණක යන්ත්‍ර 01	65) විදුලි අවන් / Emergency light 01
32) ලෙස්ටර් පරිගණක (කැබුණු) 02	66) විදුරු ඇල්මාරි 02
33) අබලි යකඩ / වැරි / පිහන් / පලොව් ස්ලිප්	67) සිලිකන් ඩුම් / එස්ලෝන් පිලි
34) ලී ඇල්මාරි 01	68) ඩයිජිටල් මේස 01
	69) Exhaust fan / මෝටර් ඇතුළු ද්‍රව්‍ය
	70) ගල්වන ලද විදුරු ඇල්මාරි
	71) 2" * 2" * 2" * 1" / රිප්ප / කුඩි ලෙලි
	72) Contact printing box / wire cord 01

(ආ)

i. එක් එක් භාණ්ඩය වෙන්දේසි වූ මිල ගණන් පහත පරිදි වේ.

විස්තරය	වෙන්දේසි මිල (රු)
අබලි යකඩ තොතයක්	3600 - ඉන් දහස් හයසියයක් පමණි
හොට් ප්ලේට්	270 - දෙසිය හත්හත් පමණි
ඇඳුම්පියම් සාස්පාන් / විදුලි කේතල් 04	1500 - එක් දහස් පන්සියයක් පමණි
වාහන් රැකියා කඩි 02	5350 - පන්දහස් ඉන්සිය පණ්ණයක් පමණි
ලාච්චු 04 කඩි 01/ වාහන් ඇල්මාරි 01	2550 - දෙදහස් පන්සිය පණ්ණයක් පමණි
වාහන් ඇල්මාරි 01	1000 - දහසක් පමණි
පාරණි වතුර පිල්ලි 05	900 - හවසියයක් පමණි
පිලිපිපියා සිංහල රැකියා රැකියා	1000 - දහසක් පමණි
පොලිමර (ලොකු)	950 - හවසිය පණ්ණයක් පමණි
අබලි විල් බැරෝ 01	450 - හාරසිය පණ්ණයක් පමණි
කණකොලු සපත යන්ත්‍ර 01	2200 - දෙදහස් දෙසියයක් පමණි
විදුලි ලයිට් තොතයක් (ඉවත් කළ)	1500 - එක් දහස් පන්සියයක් පමණි
වැරි , හෝල්ඩර්, බ්ලේඩ්	500 - පන්සියයක් පමණි
පුද්ගලයා පුරුදු බිට	3050 - ඉන් දහස් පණ්ණයක් පමණි
පොල් පරාල සහ බාල්කා තොතයක්	850 - අටසිය පණ්ණයක් පමණි
වින් / ප්ලාස්ටික් බෝතල් / ලයිට් රූකි	400 - හාරසියයක් පමණි
ගල්වන ලද රාක්කය / වඩු මේසය	4050 - හාරදහස් පණ්ණයක් පමණි
පොරෝ රාමු	110 - එකසිය දහසක් පමණි
සිර රේඩි සිලියායක්	300 - ඉන්සියයක් පමණි
පොලිමර යන්ත්‍රය	3800 - ඉන්දහස් අටසියයක් පමණි
ස්ටිල් කැබිනට්ටුව	500 - පන්සියයක් පමණි
පරිගණක කොටස්	1500 - එක් දහස් පන්සියයක් පමණි
Work through director	1050 - එක් දහස් පණ්ණයක් පමණි
ඇඳි පටු කළු 05	125 - එකසිය විසි පහක් පමණි
උළුවලු 04	1050 - එක් දහස් පණ්ණයක් පමණි
ලොරු පියන්	150 - එකසිය පණ්ණයක් පමණි
ඇඳුණු ලී රැකියා කඩි 02	850 - අටසිය පණ්ණයක් පමණි
Shelves Teak for Specimen (කඩි) කළු 04	2800 - දෙදහස් අටසියයක් පමණි
ලී පෙට්ටි / ලාච්චු ලෙලි තොතයක්	110 - එකසිය දහසක් පමණි

විස්තරය	වෙන්දේසි මිල (රු)
රැකියා යන්ත්‍රය	650 - හයසිය පණ්ණයක් පමණි
කැල්කියුලේටර් 08 / ගණක යන්ත්‍ර 01	120 - එකසිය විස්සක් පමණි
ලෙස්ටර් පරිගණක (කැබුණු) 02	1050 - එක් දහස් පණ්ණයක් පමණි
අබලි යකඩ / වැරි / පිහන් / පලොව් ස්ලිප්	4500 - හාර දහස් පන්සියයක් පමණි
ලී ඇල්මාරි 01	550 - පන්සිය පණ්ණයක් පමණි
ලී ඇඳි පටු 05	350 - ඉන්සිය පණ්ණයක් පමණි
අබලි විදුලි ද්‍රව්‍ය	900 - හවසියයක් පමණි
විදුලි ද්‍රව්‍ය	400 - හාරසියයක් පමණි
ලී ඇල්මාරි ගල්වා ඉවත් කරන ලද 01	600 - හයසියයක් පමණි
120 AMP බැටරි 02	2000 - දෙදහසක් පමණි
පොලිමරය	5000 - පන්දහසක් පමණි
කුණු බාල්කා කැබලි	25 - විසි පහක් පමණි
රේතල්	1100 - එක් දහස් එකසියයක් පමණි
2" * 2" ලී	2100 - දෙදහස් එකසියයක් පමණි
ලී කැබලි	3600 - ඉන්දහස් හයසියයක් පමණි
ඇඳුම් පිටුවන විදුලි පාසා 07/පාදස්තල විදුලි පාසා 01	6100 - හයදහස් එකසියයක් පමණි
සිවිලි මිට	210 - දෙසිය දහසක් පමණි
රැකියා යන්ත්‍රය	1050 - එක් දහස් පණ්ණයක් පමණි
ප්‍රින්ටර් 02 / ස්කෑනර් 01	1000 - දහසක් පමණි
පරිගණක පටු 02	3500 - ඉන් දහස් පන්සියයක් පමණි
රේඩියෝ	250 - දෙසිය පණ්ණයක් පමණි
විල් බැරෝ 02	750 - හත්සිය පණ්ණයක් පමණි
ජායා පිටපත් යන්ත්‍ර 01	2250 - දෙදහස් දෙසිය පණ්ණයක් පමණි
පොත් පුද්ගලයා පුරුදු 08	17300 - දහහත්දහස් ඉන්සියයක් පමණි
බිම් සිටුවන විදුලි පාසා 02 (අබලි)	1200 - එක් දහස් දෙසියයක් පමණි
සුරි කැබිනට් (වාහන) 04	4300 - හාර දහස් ඉන්සියයක් පමණි
Black board stand එක	175 - එකසිය හත්හත් පහක් පමණි
විදුලි සම්ප්‍රේෂකය	60 - හැටක් පමණි
මොදුරු ප්‍රපේක්ෂිත එක / අරක්කු කණ්ණාඩිය	575 - පන්සිය හත්හත් පහක් පමණි
ලී ඉණ්ණ / මේස 02/ රාක්ක 02/ සිටුවන	2100 - දෙදහස් එකසියයක් පමණි
මොණ්ටරය	550 - පන්සිය පණ්ණයක් පමණි
සිටුවන විදුලි පාසා	400 - හාරසියයක් පමණි
ජායා පිටපත් යන්ත්‍ර 01	1050 - එක් දහස් පණ්ණයක් පමණි
කාර්යාල බෙත් 04	150 - එකසිය පණ්ණයක් පමණි
විදුරු කැබලි තොතයක්	5100 - පන්දහස් එකසියයක් පමණි
විදුලි අවන් / Emergency light 01	650 - හයසිය පණ්ණයක් පමණි
විදුරු ඇල්මාරි 02	2700 - දෙදහස් හත්සියයක් පමණි
සිලිකන් ඩුම් / එස්ලෝන් පිලි	125 - එකසිය විසි පහක් පමණි
ඩයිජිටල් මේස 01	200 - දෙසියයක් පමණි
Exhaust fan / මෝටර් ඇතුළු ද්‍රව්‍ය	550 - පන්සිය පණ්ණයක් පමණි
ගල්වන ලද විදුරු ඇල්මාරි	1250 - එක් දහස් දෙසිය පණ්ණයක් පමණි
2" * 2" * 2" * 1" / රිප්ප / කුඩි ලෙලි	270 - දෙසිය හත්හත් පමණි
Contact printing box / wire cord 01	250 - දෙසිය පණ්ණයක් පමණි

ගරු ඇමතිතුමා කියන්නේ පාවිච්චි කරන්න පුළුවන් වටිනා භාණ්ඩ අබලි ද්‍රව්‍ය ලෙස සඳහන් කරලා මේ වෙන්දේසියට ඉදිරිපත් කළේ නැහැයි කියලාද?

ඔව්. සමීක්ෂණ මණ්ඩලයක් මගින් වග කිය යුතු නිලධාරීන් පත් කරලා තීන්දු කළා, මොනවාද අබලි භාණ්ඩ කියන එක. ඒ අබලි භාණ්ඩ පමණයි වෙන්දේසියට ඉදිරිපත් කළේ.

ගරු ඇමතිතුමාට මම ගෞරවයෙන් මතක් කරන්න කැමැතියි, මෙන්න මේ කාරණය. මම අවශ්‍ය කරන කාරණා ටික දෙන්නම්. මෙම අඛණ්ඩ ද්‍රව්‍ය ඇතුළේ ඉතාම ටිටිනා භාණ්ඩයක් තිබුණායි කියලා බොහෝම පැහැදිලිව ඔප්පු කරන්න පුළුවන් කාරණය තිබෙනවා. මම ඔබතුමාට අවශ්‍ය කරන විස්තර ටික දෙන්නම්. ඒ සම්බන්ධව හොයලා බලන්න කියලා මම ගෞරවයෙන් ඉල්ලනවා.

ඒ සම්බන්ධයෙන් ක්‍රියා කරනවා, ඔබතුමා විස්තර වික ලබා දුන්නොත්.

බොහොම ස්තූතියි.

## 1100/'11

සිවිල් ගවන් සේවා අමාත්‍යාංශයෙන් ඇසු ප්‍රශ්නය - (2):

- (අ) (i) කටුනායක බණ්ඩාරනායක ජාත්‍යන්තර ගුවන් තොටුපළෙහි ප්‍රභූවරුන් සඳහා වෙන් වී ඇති පර්යන්තය (VIP) භාවිතා කිරීමට සුදුසු වන පුද්ගලයෝ කවුරුන්ද;
- (ii) ඊට අමතරව VIP පර්යන්තය භාවිතා කිරීමට අවස්ථාව ලබා දිය හැකි වෙනත් පුද්ගලයන් කවුරුන්ද;
- (iii) ඉහත (i) සහ (ii) හි සඳහන් පුද්ගලයන් හැරෙන්නට VIP පර්යන්තය භාවිතා කරන වෙනත් පුද්ගලයෝ සිටින්නේද;
- (iv) එසේ නම්, පසු ගිය වර්ෂය තුළ එම පර්යන්තය භාවිතා කළ එවැනි අයගේ නම් කවරේද;

විස්තරය	මිලදී ගත් අයුරින් නම්
අඩවි යකඩ කොටසක්	ඉසුරුවීම් මග
නොට් ප්ලේට්	පාරක් මග
අඟුණිනිමි කාස්පාන් / විසුලි කේතල් 04	එම්.ඩබ්ලිව්.ඉණ්කේසර මග
වෘත්ත තැඹිල් කඩවි 02	මෙහෙයවි කප්පිල් මග
භාවිල 04 කඩවි 01/ වෘත්ත අල්මාර් 01	ඉසුරුවීම් මග
වෘත්ත අල්මාර් 01	ඉසුරුවීම් මග
පැරණි වතුර බිල්පට් 05	වන්දු කිණ්ඩාර මග
මිලිමිපියා සිංහල රයිප් රයිටරය	කේන්සල රිප්පර්මය මග
පොලිමර් (ලොකු)	ඉසුරුවීම් මග
අඩවි විල් කොර් 01	එම්.ඩබ්ලිව්.ඉණ්කේසර මග
තණ්ණාලා පසත යන්ත් 01	සුරංග පුනන් මග
විසුලි ලිපිවි කොටසක් (ඉවත් කළ)	ඉසුරුවීම් මග
වයර්, කේබල්, බල්බ්	පාරක් මග
සුදුරුණ සුරුවර මට	හිමිගම මග
පොල් පරාල සහ බාල්ක කොටසක්	එම්.කේ.ඒ.පුනන්දු මග
විත් / ප්ලාස්ටික් බෝතල් / තැඹිල් රංකි	ඉසුරුවීම් මග
නැවත ලද රාක්කය / විසු මෙය	එම්.ඒ.පුනන්දු මග
පොරෝ රාමු	ඩී.එම්.නිලකරන් මග
හිරි රේදි කිසිපයක්	ඒ.දයාකන්ද මග
පොලිමර් යන්ත්‍රය	විල්ලි අනුකූලය මග
ස්ටිල් කැබිනට්ටුව	වන්දිමා මග
පරිණාම කොටස්	පුකාද් ධර්මික මග
Work through difector	ඉසුරුවීම් මග
ඇඳි පුටු කැබි 05	එස්.එම්.එම්.කාරන් මග
උළුවල 04	එස්.එම්.එම්.කාරන් මග
දොර පියක්	එස්.එම්.එම්.කාරන් මග
කැබුණු ලී තැඹිල් කඩවි 02	කමිල් වන්දන මග
Shelves Teak for Specimen (කඩවි) කැබි 04	නිලකරන් මග
ලී පෙට්ටු / භාවිල ලෙඩ් කොටසක්	එස්.එම්.එම්.කාරන් මග
ලැක්ස් යන්ත්‍රය	ඉසුරුවීම් මග
කැල්සියම් ග්ලේස් 08 / තණ්ණා යන්ත් 01	ඉසුරුවීම් මග
ලැස්ටික් පරිණාම (කැබුණු) 02	පුකාද් ධර්මික මග
අඩවි යකඩ / වයර් / පිත / පලොට් ක්ලිප්	එම්.ඒ.පාරක් මග
ලී අල්මාර් 01	එස්.එම්.එම්.කාරන් මග
ලී ඇඳි පුටු 05	ප්ලේමාන් පයස්කර මග
අඩවි විසුලි දුර්ව	එම්.ඒ.පාරක් මග
විසුලි දුර්ව	එම්.ඒ.පාරක් මග
ලී අල්මාර් නැවත ඉවත් කරන ලද 01	එස්.එම්.එම්.කාරන් මග
120 AMP බැටරි 02	එම්.ඒ.පාරක් මග

විස්තරය	මිලදී ගත් ආයතේ නම්
පොලීම්පටය	ජ්‍යෙෂ්ඨ ගොඩනෙදුර මිශ්‍ර
කුඹු බාල්දි කැබලි	තිලකරත්න මායා
රේන්ද්‍ර	තේ.ඒ.ජාලියගොඩ මායා
2" * 2" ලී	තේ.ඒ.ජාලියගොඩ මායා
ලී කැබලි	තේ.ඒ.ජාලියගොඩ මායා
අඟුණ විදුලි පාදය 07/පාදැත්තල විදුලි පාදය 01	කමල් වත්තල මායා
සිවිලි ෂීට්	එම්.ඩී.තිනල් මායා
ගැස්සක් යන්ත්‍රය	ඩී.එම්.තිලකරත්න මායා
ප්‍රින්ටර් 02 / ස්කෑනර් 01	එම්.ඒ.පාරාක් මායා
පරිගණක පටු 02	සේනාධර් මායා
රේඩියෝ වේස්	බ්‍රසුධර් මායා
විල් බෑරෝ 02	තේ.පී.එන්.පී.ජයවික්‍රම මායා
ජායා පිටපත් යන්ත්‍ර 01	පාරාක් මායා
පොත් පුද්ගලික පුර්ව 08	තේ.ඒ.ගුණවර්ධී මීය
කිමි සිටුවන විදුලි පාදය 02 (අබ්බු)	එම්.ඩබ්ලිව්.ගුණසේකර මායා
කුඩා කැබිනට් (වෘන්ත) 04	පාරාක් මායා
Black board stand එක	ලේමනාත් ජයසේකර මායා
විදුලි ස්විච්ඡාය	පාරාක් මායා
මිශේ ප්‍රිට්ට් ස්විච්ඡා එක / ආරක්ෂක කණ්ණාඩිය	නොනෙල් මායා
ලී ඉතිමන / මේස 02/ රාක්ක 02/ ස්ටුලය	එම්.ඩී.තිනල් මායා
මොනිටරය	ටී.පී.ගුණවර්ධන මායා
සිටුවන විදුලි පාදය	එම්.ඩබ්ලිව්.ගුණසේකර මායා
ජායා පිටපත් යන්ත්‍ර 01	පාරාක් මායා
කාර්‍යාල බිත්ති 04	එස්.එම්.එම්.නකාර් මායා
විදුරු කැබලි කෙතෙක්	පාරාක් මායා
විදුලි අවන් / Emergency light 01	පාරාක් මායා
විදුරු අල්මාර් 02	එස්.එම්.එම්.නකාර් මායා
සිලින්ඩර් ඩ්‍රම් / එස්ලෝන් පිළි	තේමමර්ධන මායා
ඩයිජනයි මේස 01	එම්.ඩබ්ලිව්.ගුණසේකර මායා
Exhaust fan/ මෝටර් ඇකුළු දුර්ව	පාරාක් මායා
ගෙවන ලද විදුරු අල්මාර්	එස්.එම්.එම්.නකාර් මායා
2" * 2" * 2" 1" / රිප්ල / කුඩා ලෑලි	ජාලියගොඩ මායා
Contact printing box / wire cord 01	පාරාක් මායා



(v) එම පුද්ගලයන් සඳහා VIP පර්යන්තය භාවිතා කිරීමට අවස්ථාව සලසා දුන් පදනම කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

சிவில் விமான சேவைகள் அமைச்சரைக் கேட்ட வினா:

(அ) (i) கட்டுநாயக்க பண்டாரநாயக்க சர்வதேச விமான நிலையத்தில் பிரபுக்களுக்காக ஒதுக்கப்பட்டுள்ள முனையத்தை (VIP) பயன்படுத்த தகுதி பெறும் ஆட்கள் யாவர் என்பதையும்;

(ii) அதற்கு மேலதிகமாக VIP முனையத்தை பயன்படுத்த வாய்ப்பளிக்கக் கூடிய வேறு ஆட்கள் யாவர் என்பதையும்;

(iii) மேற்படி (i) மற்றும் (ii) இல் குறிப்பிடப்பட்டுள்ளவர்கள் தவிர்த்த VIP முனையத்தை பயன்படுத்தக் கூடிய வேறு ஆட்கள் உள்ளனரா என்பதையும்;

(iv) ஆமெனில், கடந்த ஆண்டினுள் மேற்படி முனையத்தைப் பயன்படுத்திய அத்தகைய ஆட்களின் பெயர்கள் யாவை என்பதையும்;

(v) மேற்படி ஆட்களுக்கு VIP முனையத்தை பயன்படுத்த எந்த அடிப்படையில் வாய்ப்பளிக்கப்பட்டுள்ளது என்பதையும்

அவர் இச்சபைக்கு அறிவிப்பாரா?

(ஆ) இன்றேல், ஏன்?

asked the Minister of Civil Aviation:

(a) Will he inform this House-

(i) of the persons who are entitled to use the VIP terminal at the Bandaranaike International Airport at Katunayake ;

(ii) of the persons, in addition to the above named, who can be permitted to use the VIP terminal ;

(iii) whether there are any other persons in addition to the persons mentioned in the (i) and (ii) above, who use the VIP terminal ;

(iv) if so, the names of those who used the above terminal during the last year ; and

(v) of the basis on which they were permitted to use the VIP terminal?

(b) If not, why ?

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, සිවිල් ගුවන් සේවා අමාත්‍යතුමා වෙනුවෙන් මා එම ප්‍රශ්නයට පිළිතුර දෙනවා.

(අ) (i) ඇමුණුමෙහි සඳහන් කර ඇත. ඇමුණුම සභාගත\* කරමි.

(ii) ජනාධිපති ලේකම් විසින් හෝ විදේශ කටයුතු අමාත්‍යාංශයේ ලේකම් විසින් අවස්ථානුකූලව තීරණය කර විශේෂ අනුමැතියක් ලබා දෙන ප්‍රභූන්.

(iii) ඔව්.

(iv) 1. හිටපු මැලේසියානු අගමැති ආචාර්ය මහනීර් මොහොමඩ් මැතිතුමා

2. හිටපු ඉන්දුනීසියානු උප ජනාධිපති ජුසුප් කලා මැතිතුමා

3. හිටපු මාලදිවයින් ජනාධිපති අබ්දුල් ගයුම් මැතිතුමා

(v) එම ප්‍රභූන් දැරූ තනතුරු අනුව

(ආ) පැන නොනඟී.

\*සභාමේසය මත තබන ලද ඇමුණුම:

சபாபீடத்தில் வைக்கப்பட்ட இணைப்பு :

Annex tabled:

කටුනායක බණ්ඩාරනායක ජාත්‍යන්තර ගුවන්තොටුපළෙහි ප්‍රභූවරුන් සඳහා වෙන්වී ඇති පර්යන්තය (VIP) භාවිතා කිරීමට සුදුසු වන පුද්ගලයින් :

- 1) ගරු අමාත්‍යාංශ
- 2) ගරු කථානායක
- 3) ගරු අග්‍රාමාත්‍යවරයා
- 4) ගරු කැබිනට් අමාත්‍යවරුන්
- 5) ගරු විපක්ෂ නායක
- 6) විශේෂ භාර ගරු අමාත්‍යවරුන් සහ රජයේ අමාත්‍යවරුන්
- 7) විදේශ රජයන්හි අමාත්‍යවරුන් සහ ඉහත සඳහන් තත්ත්වයේ අමුත්තන්
- 8) පළාත් සභාවන්හි ආණ්ඩුකාරවරුන්
- 9) පළාත් සභාවන්හි මහ ඇමතිවරුන්
- 10) (අ) ශ්‍රී ලංකාවට පත් කරන ලද නියෝජිත තානාපතිවරුන් සහ මහ කොමසාරිස්වරුන්
- (ආ) ශ්‍රී ලංකාවට පත් කරන ලද සියලු බලතල සහිත අමාත්‍යවරුන් සහ අතිවිශේෂ රාජ්‍ය දූතයින්
- 11) නීතිපති
- 12) (අ) ශ්‍රේෂ්ඨාධිකරණ විනිසුරුවරුන්
- (ආ) අභියාචනාධිකරණ සභාපති
- 13) අභියාචනාධිකරණ විනිසුරුවරුන්
- 14) (අ) නියෝජ්‍ය කථානායක
- (ආ) ආණ්ඩු පක්ෂයේ ප්‍රධාන සංවිධායක
- (ඇ) කමිටු නියෝජ්‍ය සභාපති
- (ඈ) පළාත් සභා සභාපතිවරුන් සහ පළාත් සභා මන්ත්‍රීවරුන්
- 15) පාර්ලිමේන්තු මන්ත්‍රීවරුන්
- 16) මහබැංකු අධිපති
- 17) ජනාධිපති ලේකම්
- 18) අමාත්‍ය මණ්ඩල ලේකම්
- 19) අග්‍රාමාත්‍ය ලේකම්
- 20) කැබිනට් අමාත්‍යවරුන්ගේ ලේකම්වරුන්
- 21) භාණ්ඩාගාර නියෝජ්‍ය ලේකම්
- 22) රාජ්‍ය සේවා කොමිෂන් සභා සභාපති
- 23) විගණකාධිපති
- 24) විශ්වවිද්‍යාල ප්‍රතිපාදන කොමිෂන් සභා සභාපති
- 25) පාර්ලිමේන්තු මහලේකම්
- 26) මැතිවරණ කොමසාරිස්
- 27) පාර්ලිමේන්තු කොමසාරිස් (මන්ත්‍රීවරුන්ගේ)
- 28) ශ්‍රී ලංකා තානාපතිවරුන් / මහ කොමසාරිස්වරුන්
- 29) ජනාධිපති ලේකම්වරයා විසින් අවස්ථානුකූලව නියම කරනු ලබන ආගමික පූජ්‍ය / පූජක උතුමන්ලා
- 30) ආරක්ෂක මාණ්ඩලික ප්‍රධානි, ත්‍රිවිධ හමුදාපතිවරුන් සහ පොලිස්පතිවරයා
- 31) අවගතනායක මහ විදේශ කටයුතු අමාත්‍යාංශයේ චක්‍රලේඛ අංශ (Protocol Division) ප්‍රධානියෙහි අවසරය ලබා මෙරටට පැමිණෙන විශේෂ දූත පිරිස්, වැදගත් නියෝජිත මණ්ඩල සාමාජිකයින් සහ ශ්‍රී ලංකාව නියෝජනය කරන තානාපතිවරුන්/ මහ කොමසාරිස්වරුන් ඇතුළු ඉහත සඳහන් තත්ත්වයන්ට සමාන විදේශීය සම්භාවනීයයන්
- 32) ඉහත පුද්ගලයින් කැටුට පැමිණෙන කලමනා සහ දරුවන්
- 33) ජනාධිපති අතිරේක ලේකම්වරුන්

ගරු අකිල විරාජ් කාරියවසම් මහතා

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

ගරු කථානායකතුමනි, VIP නැත්නම් විශේෂ ප්‍රභූවරුන් සඳහා තියෙන පර්යන්තයෙන් මේ සඳහන් කරපු අයට අමතරව ආණ්ඩුවේ මැති ඇමතිවරුන් එක්ක සාමාන්‍ය පුද්ගලයන්ගේ යනවා. එය අවස්ථා ගණනාවකම අපට පැහැදිලිව පෙනී ගියා. එක අවස්ථාවක මමත් විදේශගත වීමට ඉන්න වෙලාවේ ඇමතිවරයෙක් එක්ක කණ්ඩායමක්ම ගියා. මම හිතන්නේ ඒ යන සමහර අය කිසිසේත්ම මීට සුදුසුකම් ලත් අය නොවෙයි කියලායි. ඒ නිසා අපි කියනවා මෙවැනි විශේෂ පර්යන්තයක් භාවිතා කිරීමේදී මොකක් හෝ ක්‍රමවේදයක් අනුගමනය කරන්න කියලා. ගරු දිනේෂ් ගුණවර්ධන අමාත්‍යතුමා සඳහන් කළා, විදේශ කටයුතු අමාත්‍යාංශය විසින් අවස්ථානුකූලව තීරණය කරනවාය

[ගරු අකිල විරාජ් කාරියවසම් මහතා]

කියලා. ඒක හොඳයි. නමුත් අවස්ථානුකූලව මෙවැනි අයටත් යන්න අවසර දීලා තිබෙනවාද කියලා මම මේ අවස්ථාවේදී අහන්න ඕනෑ.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

නැහැ, එහෙම අයට කිසිම අවසරයක් දීලා නැහැ. එහෙම සිදු වෙලා නැහැ.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

ප්‍රධාන සංවිධායකතුමනි, පැහැදිලිව මම කියනවා විශේෂ ප්‍රභූවරුන් සඳහා තියෙන පර්යන්තයෙන් සාමාන්‍ය පුද්ගලයෙකුත් යනවාය කියලා. ඔබතුමාට දීලා තිබෙන තොරතුරුත් අසත්‍යයි කියලා මම කියනවා. ඒක පාර්ලිමේන්තුව නොමඟ යැවීමක්.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු මන්ත්‍රීතුමා, අසත්‍යයි කියන එක ඉතාම අසාධාරණයි. අද විදේශ නියෝජිත පිරිසක් එනවා නම් ඒ කණ්ඩායමටම -ඒ delegation එකටම- ඉඩකඩ ලැබෙනවා.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

ගරු කථානායකතුමනි, මා මේ සඳහන් කරන්නේ විදේශ නියෝජිත පිරිසක් ඒමේදී ඇති වන ප්‍රශ්නයක් ගැන නොවෙයි.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

මෙහි තිබෙන්නේ රාජ දූත පිරිසක්. ශ්‍රී ලංකා රාජ්‍යයේ නිල සංචාරයක යෙදෙන-

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

මෙහෙත් පිට වෙලා යාමේදී සුදුසුකම් නැති පුද්ගලයෝ මෙතැනින් යනවා. ඒක ඔබතුමාත් පිළිගන්නවා ඇති. ඒ කාර්යය දිගින් දිගටම වෙනවා. ඒක අසත්‍යයක් නොවෙයි.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, ගරු අකිල විරාජ් කාරියවසම් මන්ත්‍රීතුමා පාර්ලිමේන්තුවේදී මෙහෙම කිව්වාය කියලා දැනුම් දීලා එහෙම සිදු වීමක් සිදු වෙලා තිබෙනවා නම් ඒ පිළිබඳව අවධානය යොමු කරන්නය කියලා කියමු. නමුත් අපේ රාජ්‍ය තාන්ත්‍රික නියෝජිත පිරිසක් යන කොට අදාළ නිලධාරීන් බොහෝ විට ඒ රාජ්‍ය තාන්ත්‍රික නියෝජිත පිරිස සමඟ ගමන් කරනවා.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

ඔබතුමා නැවත නැවත කියන්න හදන්නේ මේ රාජ්‍ය තාන්ත්‍රික නියෝජිත පිරිස සම්බන්ධ කර ගෙනයි. ගරු කථානායකතුමනි, මෙතැන තිබෙන්නේ රාජ්‍ය තාන්ත්‍රික නියෝජිත පිරිසක් සම්බන්ධයෙන් ප්‍රශ්නයක් නොවෙයි. විවිධ පුද්ගලයන්, විවිධ කණ්ඩායම්වලට අයත් පුද්ගලයන් මේ පර්යන්තය ඔස්සේ ගමන් කරනවා.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

විවිධ කිව්වාම හැම දෙනාම ඇතුළත් වෙනවා නේ. ඔබතුමා කියන කාරණාව නිශ්චිත කරන්න කෝ.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

ඒක අපේ රටේ ආරක්ෂාවටත් ඒ වාගේම ඒ ස්ථානයේ ආරක්ෂාවටත් තර්ජනයක් කියලා මා දකින නිසායි මේ ප්‍රශ්නය මතු කරන්න තීරණය කළේ.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ඒ කියන්නේ පළාත් සභා සභාපතිවරු, පළාත් සභා මන්ත්‍රීවරු ආදී අයද?

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

නැහැ, ගරු කථානායකතුමනි. ගරු ඇමතිතුමනි, මා නැවත නැවත මේ කියන්නේ. ඔබතුමා ප්‍රශ්නය තේරුම් අරගෙන නොතේරෙනවා වාගේ ඉන්නවාද නැත්නම් තේරුම් අරගෙන වෙන අතකට යොමු කරන්න හදනවාද කියන්න මා දන්නේ නැහැ. මා මේ නැවතත් කියන්නේ දේශපාලනඥයෝ සමඟ ගමන් කරන විවිධ පුද්ගලයන්, සාමාන්‍යයෙන් මෙයට සුදුසුකම් නැති පුද්ගලයන් මෙතැනින් යනවා කියන එකයි.

**ගරු අල්හාජ් ඒ.එච්.එම්. අස්වර් මහතා**

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

නම් කියන්න.

**ගරු අකිල විරාජ් කාරියවසම් මහතා**

(மாண்புமிகு அகில விராஜ் காரியவசம்)

(The Hon. Akila Viraj Kariyawasam)

නම් කියන්න ඕනෑ නම් මම අමාත්‍යාංශයෙන් ප්‍රශ්නයක් අහන්නේ නැහැ නේ. මම පැහැදිලිව කියනවා, එහෙම යනවා කියලා.

**කථානායකතුමා**

(சபாநாயகர் அவர்கள்)

(Mr. Speaker)

ගරු අස්වර් මන්ත්‍රීතුමා නොවෙයි නේද? [බාධා කිරීමක්]

හොඳයි, මේ ගැන ගරු අමාත්‍යතුමා සලකා බලනවා ඇති. දැන් අපි දෙවන වටයට යමු.

**ග්‍රාමීය විදුලි යෝජනා ක්‍රම : විස්තර**  
**කිරාමිය මින් කුරුத்திட்டங்கள் : விபரம்**  
**RURAL ELECTRIFICATION SCHEMES : DETAILS**

0130/'10

**1. ගරු අල්හාජ් ඒ.එච්.එම්. අස්වර් මහතා (ගරු රොෂාන් රණසිංහ මහතා වෙනුවට)**

(மாண்புமிகு அல்ஹாஜ் ஏ.எச்.எம். அஸ்வர் - மாண்புமிகு ரொசான் ரணசிங்க சார்பாக)

(The Hon. Alhaj A.H.M. Azwer on behalf of the Hon. Roshan Ranasinghe)

විදුලිබල හා බලශක්ති අමාත්‍යාංශයෙන් ඇසූ ප්‍රශ්නය - (4) :

- (අ) (i) 2005 වර්ෂය වන විට මෙරටේ ක්‍රියාත්මක වූ ග්‍රාමීය විදුලි යෝජනා ක්‍රම නම් වශයෙන්, ඒ ඒ දිස්ත්‍රික්කය අනුව කවරේද;
- (ii) 2005 වර්ෂයේ සිට මේ දක්වා කාලය තුළ ආරම්භ කරන ලද ග්‍රාමීය විදුලි ව්‍යාපෘතිවල නම්, එක් එක් දිස්ත්‍රික්කය අනුව කවරේද;
- (iii) ඒ එක් එක් ව්‍යාපෘතිය වෙනුවෙන් වැය කරන ලද මුදල වෙන් වෙන් වශයෙන් කොපමණද;
- (iv) ඉදිරියේදී ඇති කිරීමට බලාපොරොත්තු වන ග්‍රාමීය විදුලි යෝජනා ක්‍රම කවරේද;
- (v) ඒ සඳහා වැය කිරීමට බලාපොරොත්තු වන මුදල කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

මිත්තවත්ත, ආරම්භක අමාත්‍යාංශයේ සභාපති:

- (අ) (i) 2005 ආරම්භක අමාත්‍යාංශයේ සභාපති මාසයේ සිට 2005 වර්ෂය වන විට මෙරටේ ක්‍රියාත්මක වූ ග්‍රාමීය විදුලි යෝජනා ක්‍රම නම් වශයෙන්, ඒ ඒ දිස්ත්‍රික්කය අනුව කවරේද;
- (ii) 2005 ආරම්භක අමාත්‍යාංශයේ සභාපති මාසයේ සිට 2005 වර්ෂය වන විට මෙරටේ ක්‍රියාත්මක වූ ග්‍රාමීය විදුලි යෝජනා ක්‍රම නම් වශයෙන්, ඒ ඒ දිස්ත්‍රික්කය අනුව කවරේද;
- (iii) ඒ එක් එක් ව්‍යාපෘතිය වෙනුවෙන් වැය කරන ලද මුදල වෙන් වෙන් වශයෙන් කොපමණද;
- (iv) ඉදිරියේදී ඇති කිරීමට බලාපොරොත්තු වන ග්‍රාමීය විදුලි යෝජනා ක්‍රම කවරේද;
- (v) ඒ සඳහා වැය කිරීමට බලාපොරොත්තු වන මුදල කොපමණද;

අවර් ඉස්සපාටු අමාත්‍යාංශයේ සභාපති?

(ආ) ඉන්ද්‍රේල්, හේ?

asked the Minister of Power and Energy:

- (a) Will he inform this House-
- (i) the names of the Rural Electrification schemes that were in operation in the country by the year 2005 in relation to each district ;
- (ii) the names of the Rural Electrification schemes initiated from the year 2005 up to date in relation to each district ;

(iii) separately of the funds incurred on each scheme ;

(iv) the Rural Electrification schemes to be initiated in future ; and

(v) the cost to be incurred on them?

(b) If not, why?

**ගරු පාටලි චම්පිකා රණවත්ත (විදුලිබල හා බලශක්ති අමාත්‍යාංශය)**

(மாண்புமிகு பாட்டளி சம்பிக ரணவக்க - மின்வலு, எரிசக்தி அமைச்சர்)

(The Hon. Patali Champika Ranawaka - Minister of Power and Energy)

ගරු කපානායකතුමනි, මම එම ප්‍රශ්නයට පිළිතුර සභාගත\* කරනවා.

**\* සභාමේසය මත තබන ලද පිළිතුර:**

\* சபாபீடத்தில் வைக்கப்பட்ட விடை :

\* Answer tabled:

- (අ) (i) 1969 අංක 17 දරන පනත මගින් ස්ථාපනය කරන ලද ලංකා විදුලිබල මණ්ඩලය මේ දක්වා විශාල වශයෙන් ග්‍රාමීය විදුලි යෝජනා හා විදුලි දිගු දේශීය විදේශීය අරමුදල් භාවිතා කරමින් ක්‍රියාත්මක කර ඇත. ඒ අනුව 76% දක්වා 2005 වර්ෂය වන විට විදුලියන ප්‍රතිශතය වැඩි කර ගෙන ඇත. නමුත් 1969 සිට 2005 වර්ෂය දක්වා මේ රටේ ක්‍රියාත්මක වූ ග්‍රාමීය විදුලි යෝජනා ක්‍රම නම් වශයෙන් හා දිස්ත්‍රික්ක අනුව ලබා ගැනීම ප්‍රායෝගිකව අපහසු වී ඇත. එයට හේතුව වන්නේ වසර 36කට ආසන්න අවුරුදු ගණනකදීම අදාළ මෙම තොරතුරු මේ වන විට එක් කිරීමට ඇති අපහසුතාවයි.
- 2008 - 2010 අතර ව්‍යාපෘති 3200ක් පමණ නිමකර විදුලිය සපයා ඇත. මේ සඳහා බිලියන 12ක් පමණ දැනට වැයකර ඇත. විදුලියන ප්‍රතිශතය 76% සිට 87% දක්වා වැඩි කර ඇත.
- (ii) ඇමුණුමේදී දක්වා ඇත.
- (iii) ඇමුණුමේදී දක්වා ඇත.
- (iv) මහින්ද විජේතුංග ඉදිරි දැක්ම ප්‍රතිපත්ති ප්‍රකාරව 2012 සැවට සැමවිට විදුලිය තේමාව යටතේ විදුලිබල ලංකා වැඩසටහන මගින් 2012 වසර අවසන් වන විට මුළු දිවයිනම ආවරණය වන පරිදි 100% විදුලි සැපයුමක් ලබා දීමට කටයුතු කරනු ඇත. මේ යටතේ ග්‍රාමීය විදුලි යෝජනා ක්‍රම 3560ක් පමණද අවශ්‍ය කරන ග්‍රාමීය විදුලි දිගු යෝජනා 2 ක්‍රියාත්මක කිරීමට නියමිතය. මේ සඳහා බිලියන 34ක් වැය කිරීමට අදහස් කෙරේ. එයට දිගු කිරීමද ඇතුළත්ව එය බිලියන 42ක් වනු ඇතැයි අපේක්ෂා කෙරේ.
- (v) එක් එක් පළාත් වශයෙන් මේ වන විට ක්‍රියාත්මක වන ග්‍රාමීය විදුලි ව්‍යාපෘති සඳහා වැය කිරීමට අපේක්ෂිත අරමුදල් ඇමුණුමේදී දක්වා ඇත.

(ආ) අදාළ නොවේ.

**කපානායකතුමා**

(சபாநாயகர் அவர்கள்)

(Mr. Speaker)

ප්‍රශ්න අංක 2 - 0475/'10-(3), ගරු රවි කරුණානායක මහතා.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කපානායකතුමනි, එම ප්‍රශ්නය මම අහනවා.

**\* ප්‍රස්තූතකාලයේ තබා ඇත.**

\* நூலிசையத்தில் வைக்கப்பட்டுள்ளது.

\* Placed in the Library.

**ගරු ඉන්දික බණ්ඩාරනායක මහතා (පළාත් පාලන හා පළාත් සභා නියෝජ්‍ය අමාත්‍යවරයා)**

(மாண்புமிகு இந்திக பண்டாரநாயக்க - உள்ளூராட்சி, மாகாண சபைகள் பிரதி அமைச்சர்)

(The Hon. Indika Bandaranayake - Deputy Minister of Local Government and Provincial Councils)

ගරු කථානායකතුමනි, මම ගරු පළාත් පාලන හා පළාත් සභා අමාත්‍යවරයා වෙනුවෙන් එම ප්‍රශ්නයට පිළිතුරු දීම සඳහා මාසයක කාලයක් ඉල්ලා සිටිනවා.

**ප්‍රශ්නය මතු දිනකදී ඉදිරිපත් කිරීමට නියෝග කරන ලදී.**

வினாவை மற்றொரு தினத்திற் சமர்ப்பிக்கக் கட்டளையிடப்பட்டது.

Question ordered to stand down.

**විදේශ රැකියාවල නියුතු ශ්‍රී ලාංකික කාන්තාවන් :**

**මරණ සංඛ්‍යාව අවම කිරීම**

வெளிநாட்டில் வேலைசெய்யும் இலங்கைப்

பெண்கள்: உயிரிழப்புகளைக் குறைத்தல்

**SRI LANKAN WOMEN EMPLOYED ABROAD : MINIMIZATION OF DEATHS**

1011/10

**5. ගරු අල්හාජ් ඒ.එච්.එම්. අස්වර් මහතා (ගරු ශාන්ත බණ්ඩාර මහතා වෙනුවට)**

(மாண்புமிகு அல்ஹாஜ் ஏ.எச்.எம். அஸ்வர் - மாண்புமிகு சாந்த பண்டார சார்பாக)

(The Hon. Alhaj A.H.M. Azwer on behalf of the Hon. Shantha Bandara)

විදේශ රැකියා ප්‍රවර්ධන හා සුබසාධන අමාත්‍යවරයාගෙන් ඇසූ ප්‍රශ්නය - (2) :

- (අ) (i) ලාංකීය කාන්තා ජනගහනයෙන් විදේශ රැකියාවල නිරත වී සිටින කාන්තාවන්ගේ ප්‍රතිශතය කොපමණද;
- (ii) මේ දක්වා විදේශ රැකියාවල යෙදී සිටින අතරතුර ජීවිතක්ෂයට පත්ව ඇති කාන්තාවන් සංඛ්‍යාව කොපමණද;
- (iii) එවැනි මරණ අවම කර ගැනීම සඳහා විදේශ සේවා නියුක්ති කාර්යාලය සමග එක්ව සැකසූ වැඩ පිළිවෙළක් තිබේද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

வெளிநாட்டு வேலைவாய்ப்பு ஊக்குவிப்பு, நலநோம்புகை அமைச்சரைக் கேட்ட வினா:

- (அ) (i) இலங்கையின் பெண்கள் சனத்தொகையில், வெளிநாட்டு வேலைவாய்ப்புக்களில் ஈடுபட்டுள்ள பெண்களின் சதவீதம் யாது;
- (ii) இதுவரையில் வெளிநாட்டில் வேலையில் ஈடுபட்டிருக்கையில், உயிரிழந்துள்ள பெண்களின் எண்ணிக்கை யாது;
- (iii) அத்தகைய மரணங்களைக் குறைப்பதற்கு, வெளிநாட்டு வேலைவாய்ப்புப் பணியகத்துடன் இணைந்து தயார்செய்துள்ள ஒரு வேலைத்திட்டம் உள்ளதா

என்பதை அவர் குறிப்பிடுவாரா?

(ஆ) இன்றேல், ஏன்?

asked the Minister of Foreign Employment promotion and Welfare:

(a) Will he state-

- (i) the percentage of women who are employed abroad out of the female population of Sri Lanka;
- (ii) the number of women who have died so far while being employed abroad;
- (iii) whether there is a programme formulated jointly with the Foreign Employment Bureau in order to minimize of such deaths ?

(b) If not, why ?

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, මම ගරු විදේශ රැකියා ප්‍රවර්ධන හා සුබසාධන අමාත්‍යවරයා වෙනුවෙන් එම ප්‍රශ්නයට පිළිතුරු සභාගත\* කරනවා.

**\* සභාමේසය මත තබන ලද පිළිතුර:**

\* சபாபீடத்தில் வைக்கப்பட்ட விடை :

\* Answer tabled:

(අ) (i)

වර්ෂය	ඇස්තමේන්තුගත විදේශ රැකියාවල නියුතු කාන්තාවන්ගේ ප්‍රමාණය	ලාංකික කාන්තාවන්ගේ ප්‍රතිශතයක් ලෙස විදේශ රැකියාවල නියුතු කාන්තාවන්ගේ ප්‍රමාණය
2008	1,170,068	11.43
2009	1,233,605	14.03
2010	1,240,854	11.93

(ii) 2008, 2009 හා 2010 කාලයට අදාළ තොරතුරු පහත දැක්වේ.

වර්ෂය	මරණ ප්‍රතිශතය			සියදිවි හානි		මියදීම		මහාමාරික රෝගය		වෙනත් හේතු	
	මියගිය	මරණ	ප්‍රතිශතය	මරණ	ප්‍රතිශතය	මරණ	ප්‍රතිශතය	මරණ	ප්‍රතිශතය	මරණ	ප්‍රතිශතය
2008	111	75	68%	11	9%	03	3%	13	12%	09	8%
2009	125	98	78%	07	6%	04	3%	10	8%	06	5%
2010	109	70	64%	08	7%	00	0%	13	12%	18	17%

(iii) ඔව්

විදේශයකදී සිදු වන මරණ වළක්වා ගත හැකි සහ වළක්වා ගත නොහැකි මරණ වශයෙන් වර්ග දෙකක් හඳුනා ගත හැක. කාර්යාලය වළක්වා ගත හැකි මරණ සම්බන්ධයෙන් විශේෂ අවධානය යොමු කරමින් එය අවම කර ගැනීම සඳහා විවිධ වැඩ සටහන් ක්‍රියාවට නංවා ඇත. ඒ අනුව,

1. විදේශගත වීමට පෙර අනිවාර්ය සුහුණුවක් ලබා දීමට කටයුතු කිරීම, එමඟින්
  - \* සේවා ස්ථානයකදී සුරක්ෂිතව කටයුතු කිරීම
  - \* ආරක්ෂිත අයුරින් උපකරණ භාවිතය
  - \* මහාමාරික (Highway) භාවිතයේදී පිළිපැයිය යුතු නීති රීති පිළිබඳව දැනුවත් කිරීම

\* ගැටලු සහගත තත්ත්වයකදී ක්‍රියා කළ යුතු ආකාරය ආදී කරුණුද ඇතුළත්ව මෙම පුහුණුව ලබා දේ. එමගින් රැකියා ස්ථානයේදී හා ඉන් බාහිරව සිදුවිය හැකි මරණ අවම කර ගැනීමට අපේක්ෂා කරයි.

2. තානාපති කාර්යාලවල කම්කරු සුබසාධන අංශ පිහිටුවා එමගින් විගමනික ශ්‍රී ලාංකික කාන්තාවන් වෙනුවෙන් සේවා සැපයීම හා හදිසි අවස්ථාවන්හිදී මැදිහත්වීම

උදා: රෝහල් ගත කිරීමටදී වෛද්‍ය ප්‍රතිකාර ලබා ගැනීම සඳහා අවශ්‍ය මූල්‍ය පහසුකම් ලබාදීම

3. රැකියාවක් කිරීමට පෙර වෛද්‍ය වාර්තා ලබා රැකියා කිරීම සඳහා සුදුසු බව සනාථ කිරීමට කටයුතු කිරීම.

(ආ) අදාළ නොවේ.

### හම්බන්තොට වරාය සංවර්ධන ව්‍යාපෘතිය : ප්‍රාග්ධන වෙන් කිරීම්

අම්පාර්න්තොට්ටේ තුறைමුක අපිවිච්ඡිති

කරුණාට්ටම්: මූල්‍ය ඉන්ෂුරිංග්ස්

HAMBANTOTA PORT DEVELOPMENT PROJECT:  
CAPITAL ALLOCATIONS

0764/'10

#### 8. ගරු රවි කරුණානායක මහතා

(මාණ්ඩුමිල රාමු කලාපනායක)

(The Hon. Ravi Karunanayake)

වරාය හා මහාමාර්ග අමාත්‍යතුමාගෙන් ඇසූ ප්‍රශ්නය - (1) :

- (අ) (i) ශ්‍රී ලංකාවේ ඇති වරාය සංඛ්‍යාව කොපමණද;
- (ii) හම්බන්තොට වරාය සංවර්ධන ව්‍යාපෘතියේ ආරම්භක ප්‍රාග්ධනය, වෙනත් දේශීය ප්‍රාග්ධන වෙන් කිරීම් හා වෙන් කරන ලද ණය ප්‍රාග්ධනය කොපමණද;
- (iii) උක්ත ව්‍යාපෘතියේ ප්‍රක්ෂේපිත ණය ක්‍රමයෙන් 2011 සිට 2018 දක්වා වාර්ෂික පදනමින් කොපමණද;
- (iv) ඉදිරි වර්ෂ 5 තුළ විවිධ මූල්‍ය හරහා හම්බන්තොට වරායෙන් ලබා ගැනීමට ප්‍රක්ෂේපිත ආදායම වෙන් වෙත් වශයෙන්, වාර්ෂික පදනමින් කොපමණද;

යන්න එතුමා සඳහන් කරන්නෙහිද?

(ආ) ණය පියවීම සිදු කරනු ලබන්නේ වරාය අධිකාරිය විසින්ද, නැතහොත් රජය විසින්ද යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

තුறைමුකங்கள், බෙදුම්පාලකයන් අමාත්‍යවරයාට කේට්ටු විභාග:

- (අ) (i) මූල්‍යමයවලින් තුறைමුකයන්ගේ ආර්ථිකය;
- (ii) අම්පාර්න්තොට්ටේ තුறைමුක අපිවිච්ඡිති කරුණු තීරණය කිරීමට ඉන්ෂුරිංග්ස් ආරාම මූල්‍යය, ආර්ථිකය, ආර්ථිකය ඉන්ෂුරිංග්ස් මගින් කරනු ලබන මූල්‍යය ආර්ථිකය;
- (iii) මෙහිදී කරුණු තීරණය කිරීමට 2011-2018 වර්ෂයේ ලාභ කාලපරිච්ඡේදයේ තීරණය කිරීමට සම්බන්ධ කරනු ලබන මූල්‍යය වර්ෂයේ තීරණය කිරීමට සම්බන්ධ කරනු ලබන මූල්‍යය;
- (iv) අනුමතවත් මූල්‍යය වර්ෂයේ තීරණය කිරීමට සම්බන්ධ කරනු ලබන මූල්‍යය වර්ෂයේ තීරණය කිරීමට සම්බන්ධ කරනු ලබන මූල්‍යය;

අවරුණුමුකයා?

(ආ) කරුණු තීරණය කිරීමට සම්බන්ධ කරනු ලබන මූල්‍යය වර්ෂයේ තීරණය කිරීමට සම්බන්ධ කරනු ලබන මූල්‍යය;

(ඇ) මූල්‍යය, ආර්ථිකය, ආර්ථිකය;

asked the Minister of Ports and Highways:

(a) Will he state-

- (i) the number of Ports in Sri Lanka;
- (ii) the seed capital, any other local capital allocations and the allocated debt capital of the Hambantota Port Development Project;
- (iii) the projected debt amortization from 2011 to 2018 of the aforesaid project on per year basis; and
- (iv) the projected revenue of Hambantota Port with a breakdown as per the different sources of revenue to be achieved for the next 5 years on per year basis?

(b) Will he also state whether the payment of the cost of loan is done either by the Ports Authority or by the Government?

(c) If not, why?

#### ගරු රෝහිත අබේගුණවර්ධන මහතා (වරාය හා මහාමාර්ග නියෝජ්‍ය අමාත්‍යතුමා)

(මාණ්ඩුමිල රාමු කලාපනායක - තුறைමුකයන්, බෙදුම්පාලකයන් පිරිස අමාත්‍යවරයා)

(The Hon. Rohitha Abeygunawardana - Deputy Minister of Ports and Highways)

ගරුකරුණානායකතුමා, මා ගරු වරාය හා මහාමාර්ග අමාත්‍යතුමා වෙනුවෙන් එම ප්‍රශ්නයට පිළිතුරු දෙනවා.

- (අ) (i) වරාය සංඛ්‍යාව 07කි (හතකි)
- (ii) මුළු පිරිවැය - ඇමෙරිකානු ඩොලර් මිලියන 360කි. විනයේ EXIM බැංකුව ඇමෙරිකානු ඩොලර් මිලියන 306ක් සපයන අතර ශ්‍රී ලංකා වරාය අධිකාරිය විසින් ඇමෙරිකානු ඩොලර් මිලියන 54ක් සපයනු ඇත.
- (iii) 2012.06.03ට ඩොලර් මිලියන 307යි. ගරු මන්ත්‍රීතුමා, ඒ සම්බන්ධයෙන් දීර්ඝ ඇමුණුමක් තිබෙනවා.

මම ඒක ඇමුණුම A හැටියට සහාය\* කරනවා. අවශ්‍ය නම් කියවන්නේ පුළුවන්. [බාධා කිරීමක්]

#### ගරු රෝහිත අබේගුණවර්ධන මහතා

(මාණ්ඩුමිල රාමු කලාපනායක - තුறைමුකයන්, බෙදුම්පාලකයන් පිරිස අමාත්‍යවරයා)

(The Hon. Rohitha Abeygunawardana)

මොකක්ද මන්ත්‍රීතුමා?

#### ගරු රවි කරුණානායක මහතා

(මාණ්ඩුමිල රාමු කලාපනායක)

(The Hon. Ravi Karunanayake)

ප්‍රශ්නයේ (අ) (iii) කොටසට පිළිතුර සහාය කරනවා කිව්වා. ප්‍රශ්නයේ (අ) (iv) කොටසට පිළිතුර?

#### ගරු රෝහිත අබේගුණවර්ධන මහතා

(මාණ්ඩුමිල රාමු කලාපනායක - තුறைමුකයන්, බෙදුම්පාලකයන් පිරිස අමාත්‍යවරයා)

(The Hon. Rohitha Abeygunawardana)

- (iv) ඇමුණුම B හි සඳහන් වෙනවා. මම ඒ ඇමුණුම සහාය\* කරනවා.



**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

අවුරුදු පහක ආදායම මොකක්ද කියන්න පුළුවන්ද?

**ගරු රෝහිත අබේගුණවර්ධන මහතා**

(மாண்புமிகு ரோஹித அபேகுணவர்தன)

(The Hon. Rohitha Abeygunawardena)

කියන්න පුළුවන්.

ඇමෙරිකානු ඩොලර් මිලියන 18.8යි, 2013 ඇමෙරිකානු ඩොලර් මිලියන 46.59යි, 2014 ඇමෙරිකානු ඩොලර් මිලියන 57.93යි, 2015 ඇමෙරිකානු ඩොලර් මිලියන 58.31යි, 2016, ඇමෙරිකානු ඩොලර් මිලියන 58.74යි. ඒ එක අංශයක්. අපි operating revenue එකෙන් ඒ ආදායම ලබා ගන්නවා. 2012 දී අපි handling වලින් ඇමෙරිකානු ඩොලර් මිලියන 9.61ක් ලබා ගන්නවා, 2013 දී ඇමෙරිකානු ඩොලර් මිලියන 25.62ක් ලබා ගන්නවා, 2014 දී ඇමෙරිකානු ඩොලර් මිලියන 32.02ක් ලබා ගන්නවා. 2015 දී ඇමෙරිකානු ඩොලර් මිලියන 32.02ක් ලබා ගන්නවා. 2016 දී ඇමෙරිකානු ඩොලර් මිලියන 32.02ක් ලබා ගන්නවා.

ඒ වාගේම අපි water supply වලින් ලබා ගන්නවා, 2012 දී, 0.21ක්. 2013 දී 0.55ක්. 2014 දී 0.68ක්. 2015 දී 0.68ක්. 2016 දී 0.68ක්. මේ විධියට එක් එක් ක්‍රියාවලින් ලබා ගන්නා වූ මුදල ඇමුණුම B හි තිබෙනවා. මා ඒකත් සභාගත\* කරනවා

(ආ) ණය පියවීම සිදු කරනු ලබන්නේ වරාය අධිකාරිය විසිනි.

(ඇ) පැන නොනඹී.

**\*සභාමේසය මත තබන ලද ඇමුණුම:**

சபாபீடத்தில் வைக்கப்பட்ட இணைப்பு :

Annex tabled:

HAMBANTOTA PORT DEVELOPMENT PROJECT LOAN REPAYMENT SCHEDULE						
Amounts in millions						
PAYMENT DATE	O/S	INSTALLMENT			Year	TOTAL Repayment US \$
		CAPITAL US \$	INTEREST US \$	TOTAL US \$		
	307.00	0.063				
30/06/2012	293.05	13.95	9.67	23.63		
31/12/2012	279.09	13.95	9.23	23.19	2012	46.81
30/06/2013	265.14	13.95	8.79	22.75		
31/12/2013	251.18	13.95	8.35	22.31	2013	45.05
30/06/2014	237.23	13.95	7.91	21.87		
31/12/2014	223.27	13.95	7.47	21.43	2014	43.29
30/06/2015	209.32	13.95	7.03	20.99		
31/12/2015	195.36	13.95	6.59	20.55	2015	41.54
30/06/2016	181.41	13.95	6.15	20.11		
31/12/2016	167.45	13.95	5.71	19.67	2016	39.78
30/06/2017	153.50	13.95	5.27	19.23		
31/12/2017	139.55	13.95	4.84	18.79	2017	38.02
30/06/2018	125.59	13.95	4.40	18.35		
31/12/2018	111.64	13.95	3.96	17.91	2018	36.26
30/06/2019	97.68	13.95	3.52	17.47		
31/12/2019	83.73	13.95	3.08	17.03	2019	34.50
30/06/2020	69.77	13.95	2.64	16.59		
31/12/2020	55.82	13.95	2.20	16.15	2020	32.74
30/06/2021	41.86	13.95	1.76	15.71		
31/12/2021	27.91	13.95	1.32	15.27	2021	30.99
30/06/2022	13.95	13.95	0.88	14.83		
31/12/2022	(0.00)	13.95	0.44	14.39	2022	29.23
	307.00		111.21	418.21		418.21

**Revenue (US \$ million)**

		2012	2013	2014	2015	2016
1	Operational revenue	18.8	46.59	57.93	58.31	58.74
1.1	Handling	9.61	25.62	32.02	32.02	32.02
1.2	Port service	1	2.67	3.33	3.33	3.33
1.3	Concession fee	7.81	17.3	21.32	21.7	22.13
1.4	Supply of water	0.21	0.55	0.68	0.68	0.68
1.5	Storage	0.17	0.46	0.58	0.58	0.58

**ගරු රවි කරුණානායක මහතා**

( மாண்புமிகு ரவி கருணாநாயக்க)

(The Hon. Ravi Karunanayake)

ස්තූතියි නියෝජ්‍ය ඇමතිතුමනි. මගේ පළමුවැනි අතුරු ප්‍රශ්නය මෙයයි. හම්බන්තොට වරායේ Stage I එකට අරගෙන තිබෙන ණයවලට අවුරුද්දට මිලියන 5,000ක පමණ පොලී ප්‍රමාණයක් දරනවා. මේ සම්පූර්ණ පොලී ප්‍රමාණය ගෙවන්න තිබෙන්නේ වරාය අධිකාරියෙන්. අද කොළඹ වරාය විශාල මූල්‍ය අර්බුදයකට ලක් වෙලා තිබෙනවා කියලා ඔබතුමාත් දන්නවා. එතකොට පාඩු නොවන විධියකට රට පුරාම තිබෙන වරාය හතේ කටයුතු කරන්න පුළුවන් වන්නේ කොයි ආකාරයෙන්ද?

**ගරු රෝහිත අබේගුණවර්ධන මහතා**

(மாண்புமிகு ரோஹித அபேகுணவர்தன)

(The Hon. Rohitha Abeygunawardena)

ගරු කථානායකතුමනි, එතුමා බොහොම පැහැදිලිව කියනවා කොළඹ වරාය මූල්‍ය අර්බුදයකට ලක් වෙලා කියලා. මම එය කිසි සේත් පිළිගන්නේ නැහැ ගරු කථානායකතුමනි. කොළඹ වරායේ සංවර්ධනය වෙනුවෙන් එක්සත් ජාතික පක්ෂ ආණ්ඩු කාලයේ සිට මේ දක්වා -එක් එක් කාලවලදී- ණය ලබා ගෙන තිබෙනවා. උදාහරණයක් හැටියට කිව්වොත් එක්සත් ජාතික පක්ෂ ආණ්ඩු කාලයේ ජපානයෙන් ගත්තු ණය, ජපන් යෙන්වලින් ලබා ගෙන තිබෙන්නේ. අද ඒ පොලිය ජපන් යෙන්වලින් ගෙවන්න ගියාම ඉතා වැඩි ප්‍රමාණයක් ගෙවන්න සිද්ධ වෙලා තිබෙනවා. අපි ඒ ණය ප්‍රමාණය දරා ගෙන ඉන්න ගමන් හම්බන්තොට වරායේ වැඩ තව මාසයක්, මාස එකහමාරක් යන කොට ආරම්භ කරනවා. ගරු කථානායකතුමනි, හම්බන්තොට වරායේ ණය පියවා ගැනීමේදී කොළඹ වරායට ප්‍රශ්නයක් ඇති නොවන විධියට කළමනාකරණය කර ගන්න පුළුවන් හැකියාවක් අපිට තිබෙනවා. [බාධා කිරීමක්]

**ගරු දයාසිරි ජයසේකර මහතා**

(மாண்புமிகு தயாசிற்றி ஜயசேகர)

(The Hon. Dayasiri Jayasekara)

ගරු නියෝජ්‍ය ඇමතිතුමා එතකොට,- [බාධා කිරීමක්]

**ගරු රෝහිත අබේගුණවර්ධන මහතා**

(மாண்புமிகு ரோஹித அபேகுணவர்தன)

(The Hon. Rohitha Abeygunawardena)

ගරු කථානායකතුමනි, පස්සේ වෙලාවක හමු වුණාම එතුමාට වෙනම උත්තර දෙන්නම්.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

ගරු ඇමතිතුමනි, මගේ දෙවැනි අතුරු ප්‍රශ්නය මෙයයි.

ගරු ඇමතිතුමා කියලා තිබෙනවා, 2012 දී මිලියන 2,200ක ආදායමක් උපයන්න අපේක්ෂා කරනවා කියලා. මේ සඳහා අඩු ගණනේ කන්ටේනර් ලක්ෂ හතර හමාරක්, පහක් විතර



හම්බන්තොට වරාය තුළින් ගමන් කරන්න අවශ්‍යයි. කරන්න පුළුවන් දෙයක්ද මේ කියලා තිබෙන්නේ? නිකම් දන්න ටිකක් පාර්ලිමේන්තුවට දුන්නාට ඔබතුමා හිතනවාද ඒක ප්‍රායෝගිකව ඉෂ්ට කරන්න පුළුවන් වෙයි කියලා?

#### ගරු රෝහිත අබේගුණවර්ධන මහතා

(மாண்புமிகு ரோஹித அபேகுணவர்தன)

(The Hon. Rohitha Abeygunawardena)

ඔබතුමා පාර්ලිමේන්තුවේ ඇසූ ප්‍රශ්නයට මා බොහොම පැහැදිලිව පිළිතුරු දීලා තිබෙනවා, ගරු මන්ත්‍රීතුමනි.

#### ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

මගේ අතුරු ප්‍රශ්නයට පිළිතුර? මගේ අතුරු ප්‍රශ්නය වන්නේ රුපියල් මිලියන 2,100ක් උපයන්න-

#### ගරු රෝහිත අබේගුණවර්ධන මහතා

(மாண்புமிகு ரோஹித அபேகுணவர்தன)

(The Hon. Rohitha Abeygunawardena)

අතුරු ප්‍රශ්නයට පිළිතුරු තමයි. අතුරු ප්‍රශ්නයට තමයි මේ පිළිතුරු දෙන්නේ ගරු කථානායකතුමනි. ගරු මන්ත්‍රීතුමා ඇසූ ප්‍රශ්නයට අනුව, අපේ අනාගත වැඩ පිළිවෙළ සහ ඒ ලබන්නා වූ ආදායම් ගැන මා 2012 වර්ෂයේ සිට 2016 වර්ෂය දක්වා පිළිතුරු ලබා දීලා තිබෙනවා. ඒක තමයි අපේ අපේක්ෂිත ආදායම. ඒ ගැන බොහොම වග කීමකින් යුතුවයි පිළිතුරු වශයෙන් මේ පාර්ලිමේන්තුවට කියන්නේ. ඒ ආදායම ලබන්න පුළුවනිමක් තිබෙනවා.

ඒ වාගේම ඔබතුමාට පැහැදිලිව මතක් කරන්නට ඕනෑ දෙයක් තිබෙනවා. ඒ දවස්වල ඔබතුමන්ලා එක එක දේවල් ගැන කිව්වා, මේ දේවල් කරන්න බැහැ කියලා. ඔබතුමා ඒ දවස්වල ඇහුවේ, කවදාද නොපිහිටන අල්ලන්න පුළුවන් කියලා. අලිමංකඩ පාමංකඩ පටලවා ගන්නා. මේ යුද්ධය දිනන්න පුළුවන් දෙයක් නොවෙයි, මේ රටේ සොල්දාදුවෝ මරනවා කිව්වා.

#### ගරු රෝසි සේනානායක මහත්මිය

(மாண்புமிகு (திருமதி) ரோஸி சேனாநாயக்க)

(The Hon. (Mrs.) Rosy Senanayake)

ඒවා මේකට අදාළ වන්නේ නැහැ.

#### ගරු රෝහිත අබේගුණවර්ධන මහතා

(மாண்புமிகு ரோஹித அபேகுணவர்தன)

(The Hon. Rohitha Abeygunawardena)

ඔබතුමයට අදාළ වූණේ කොහොමද ඒක? මාර වැඩක් නේ. [බාධා කිරීමක්] ආ, ඒකද? හරි, හරි.

ඒ නිසා අපි ඉලක්ක කර ගත් විධියට ඒ කටයුතු කර ගැනීමේ හැකියාව අපට තිබෙනවා. ගරු කථානායකතුමනි. වරාය හැදුවේ අපි; ණය ලබා ගත්තේ අපි. වරායේ වැඩ අවසන් කරලා ඒ තුළින් ආදායම් ලබා ගෙන ණය පියවන්න පුළුවන් හැකියාවක් අපට තිබෙනවා. ගරු මන්ත්‍රීතුමනි.

#### ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ඇමතිතුමා උත්තර දුන්නාට, ඒ ප්‍රශ්න දෙක, තුනටම අමුලික බොරු කියලා තිබෙන්නේ. මා තුන්වන ප්‍රශ්නය වශයෙන් අහන්නේ, මේ අවස්ථාවේ දී මිලියන අටදහස් -

#### කථානායකතුමා

(சபாநாயகர் அவர்கள்)

(Mr. Speaker)

තමුන්නාන්සේ එහෙම "බොරු" කියලා කියන්න එපා.

#### ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

මා කියන්නේ ඒවා බොරු කියන එකයි. අසත්‍ය ප්‍රකාශ.

#### කථානායකතුමා

(சபாநாயகர் அவர்கள்)

(Mr. Speaker)

ඇමතිවරයෙක් පිළිතුරක් දුන්නාම ඒක වැරදි නම් වෙන යෝජනාවක් ගෙනැල්ලා ඒක-

#### ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

Sir, I rise to a point of Order.

#### කථානායකතුමා

(சபாநாயகர் அவர்கள்)

(Mr. Speaker)

මොකක්ද point of Order එක?

#### ගරු අල්හාජ් ඒ.එච්.එම්. අස්වර් මහතා

(மாண்புமிகு அல்ஹாஜ் ஏ.எச்.எம். அஸ்வர்)

(The Hon. Alhaj A.H.M. Azwer)

"බොරු" කියන වචනය පාර්ලිමේන්තුවේ සඳහන් කරන්නට බැහැ. එතුමා එක දැන ගන්න ඕනෑ. එතුමා ස්ථාවර නියෝග දන්නේ නැත්නම් අපි කියලා දෙන්නම්. පාර්ලිමේන්තු සම්ප්‍රදායය අනුව, "lie", කියන වචන ගරු සභාවේ සඳහන් කරන්නට බැහැ. The Hon. Leader of the Opposition knows it well.

#### කථානායකතුමා

(சபாநாயகர் அவர்கள்)

(Mr. Speaker)

හොඳයි, අපි ඒක එතුමාට කිව්වා.

#### ගරු රවි කරුණානායක මහතා

(மாண்புமிகு ரவி கருணாநாயக்க)

(The Hon. Ravi Karunanayake)

ගරු කථානායකතුමනි, හිටපු වරාය හා ගුවන් සේවා ඇමතිවරයා වශයෙන් ඔබතුමාත් දන්නවා ඇති, 2009, 2010, 2011 යන මේ වර්ෂ තුනේම අලාභ සිදු වී තිබෙන බව. මේ අවුරුද්දේ දැන් වනතුරු මිලියන 8,900ක අලාභයක් තිබෙනවා. ඇමතිතුමා කියනවා, මූල්‍ය අර්බුදයක් නැතිව මේ හම්බන්තොට වරායේ ණයත් ගෙවලා ඉදිරියටත් ප්‍රශ්නයක් ඇති නොවන විධියට කටයුතු කරනවා කියලා. ඉතින් මොනවාද මේ කියන්නේ? එතකොට ඒකට අසත්‍යයක් නොකියා වෙන මොනවාද කියන්නේ?

#### ගරු රෝහිත අබේගුණවර්ධන මහතා

(மாண்புமிகு ரோஹித அபேகுணவர்தன)

(The Hon. Rohitha Abeygunawardena)

ගරු කථානායකතුමනි, මේ පාර්ලිමේන්තුවේදී අමාත්‍යවරයෙක් දෙන උත්තරයක් පිළිගන්න බැරිව, මේ පාර්ලිමේන්තුවේ නොහොඳිනා විධියට වචන පාවිච්චි කිරීම සම්බන්ධයෙන් මා එතුමා ගැන කනගාටුව ප්‍රකාශ කරනවා. ඒ වාගේම හිටපු ඇතුළත්මුදලි ඇමතිතුමාගේ කාලයේ එතුමා ඔය කියපු වචනය කොහොම ක්‍රියාත්මක කළාද කියලා රටම දන්නවා.

**ගරු මන්ත්‍රීවරයෙක්**

(மாண்புமிகு உறுப்பினர் ஒருவர்)

(An Hon. Member)

නැව් ගිල්ලා. මුළු රටම දන්නවා. ඒ වාගේම පසු ගිය ඉතිහාසයත් දන්නවා. එම නිසා අපි බොහෝම පැහැදිලිව මේ අහසු ප්‍රශ්නවලට පිළිතුරු දීලා තිබෙනවා, ගරු කථානායකතුමනි.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

මොකක්ද දන්නේ? ව්‍යංගයෙන් කියන්නේ නැතුව කියන්න කෝ. මේ පාර්ලිමේන්තුවේ ඕනෑ එකක් කියන්න.

**කථානායකතුමා**

(சபாநாயகர் அவர்கள்)

(Mr. Speaker)

අනවශ්‍ය ප්‍රශ්නවලට යන්න එපා.

**ගරු රෝහිත අබේගුණවර්ධන මහතා**

(மாண்புமிகு ரோஹித அபேகௌவர்தன)

(The Hon. Rohitha Abeygunawardena)

රවි කරුණානායක මන්ත්‍රීතුමාගේ ප්‍රශ්නවලට පිළිතුරු දීලා තිබෙනවා, ගරු කථානායකතුමනි.

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

නිකම් අසත්‍ය ප්‍රකාශ කරලා පාර්ලිමේන්තුව නොමඟ යවන්න එපාය කියා අපි කියනවා.

**කථානායකතුමා**

(சபாநாயகர் அவர்கள்)

(Mr. Speaker)

ප්‍රශ්නයක් ඇහුවාම එයට පිළිතුරු දුන්නාට පස්සේ එයින් සැඟිමකට පත් වන්නේ නැත්නම් වෙනම question එකක් ගෙනැවිත් විවාද කරන්න. එකකොට ප්‍රශ්නයක් නැහැ. ප්‍රශ්න අහන වෙලාවේ රණ්ඩු වෙන්න යන්න එපා.

**ගරු රෝහිත අබේගුණවර්ධන මහතා**

(மாண்புமிகு ரோஹித அபேகௌவர்தன)

(The Hon. Rohitha Abeygunawardena)

ගරු කථානායකතුමනි, ජාතික සංවිධායක - [බාධා කිරීමක්]

**ගරු රවි කරුණානායක මහතා**

(மாண்புமிகு ரவி கருணாநாயக்க)

(The Hon. Ravi Karunanayake)

අඩු ගණනේ අහන ප්‍රශ්නයට වටිනාකමක් තිබෙන පිළිතුරක් ලැබෙන්න ඕනෑ නේ. මෙතැන ඉන්න, අනාගතයේ රට භාර ගන්න තරුණ තරුණියන්ට දැන ගන්න ඕනෑ, මේකෙන් ආදායම ලැබෙන්නේ කොහොමද කියලා.

**ගරු රෝහිත අබේගුණවර්ධන මහතා**

(மாண்புமிகு ரோஹித அபேகௌவர்தன)

(The Hon. Rohitha Abeygunawardena)

ගරු කථානායකතුමනි, මා එතුමාට පිළිතුරු ලබා දීලා තිබෙනවා. මේ පිළිතුරෙන් සැඟිමකට පත් නොවන්නේ නම් උපදේශක කාරක සභාවට ඇවිත් ඒකට අමතරව ඕනෑම ප්‍රශ්නයක් අහන්න. අපි පිළිතුරු දෙන්න ලැස්තියි. [බාධා කිරීමක්]

**කථානායකතුමා**

(சபாநாயகர் அவர்கள்)

(Mr. Speaker)

අපි ඊ ළඟ ප්‍රශ්නයට යමු.

**ජාතික පිළිසරු ව්‍යාපෘතිය : ගිවිසුම**

தேசிய பிஸிசரு கருத்திட்டம்: உடன்படிக்கை  
NATIONAL PILISARU PROJECT: AGREEMENT

1061/11

**6. ගරු වසන්ත අලුවිහාරේ මහතා**

(மாண்புமிகு வசந்த அலுவிறாரே)

(The Hon. Wasantha Aluwihare)

පරිසර අමාත්‍යතුමාගෙන් ඇසූ ප්‍රශ්නය - (2) :

(අ) මධ්‍යම පරිසර අධිකාරිය විසින් ආරම්භ කර ඇති ජාතික පිළිසරු ව්‍යාපෘතිය ක්‍රියාත්මක කරනු ලබන පදනම කවරේද යන්න එතුමා සඳහන් කරන්නෙහිද?

(ආ) (i) මෙම ව්‍යාපෘතිය යටතේ කොම්පෝස්ට් පොහොර ව්‍යාපෘතියක් ආරම්භ කිරීම සඳහා මාතලේ මහ නගර සභාවත් මධ්‍යම පරිසර අධිකාරියත් අතර 2009 වර්ෂයේ ගිවිසුමක් අත්සන් කර ඇති බවත්;

(ii) එම ගිවිසුමට අනුව අදාළ ව්‍යාපෘතිය සඳහා රුපියල් 2,750,000/-ක මුදලක් මධ්‍යම පරිසර අධිකාරිය විසින් මාතලේ මහ නගර සභාවට ලබා දී ඇති බවත්;

(iii) ගිවිසුමට අනුව 2010 මාර්තු වන විට එම ව්‍යාපෘතිය නිම කළ යුතු වුවද, මාතලේ මහ නගර සභාව මෙතෙක් එය ක්‍රියාත්මක කර නොමැති බවත්;

එතුමා දන්නෙහිද?

(ඇ) (i) එම ව්‍යාපෘතිය සඳහා ගිවිසුම් ගත කාලය අවසන් වීමෙන් පසු මධ්‍යම පරිසර අධිකාරියට ඒ සම්බන්ධව ගත හැකි ක්‍රියාමාර්ග කවරේද;

(ii) ඉහත ගිවිසුම කඩ කර තිබියදී මාතලේ මහ නගර සභාවට නැවත එවැනි ගිවිසුමක් අත්සන් කළ හැකිද;

(iii) එසේ නම්, එය පදනම් විය යුතු කරුණු කවරේද;

යන්න එතුමා මෙම සභාවට දන්වන්නෙහිද?

(ඇ) නො එසේ නම්, ඒ මන්ද?

சுற்றாடல் அமைச்சரைக் கேட்ட வினா:

(அ) மத்திய சுற்றாடல் அதிகார சபையினால் ஆரம்பிக்கப்பட்டிருள்ள தேசிய 'பிஸிசரு' கருத்திட்டம் எந்த அடிப்படையில் நடமுறைப்படுத்தப்படுகின்றது என்பதை அவர் குறிப்பிடுவாரா?

(ஆ) (i) இந்த திட்டத்தின் கீழ் கொம்போஸ்ட் பசளை கருத்திட்டமொன்றை ஆரம்பிப்பதற்காக மாத்தளை மாநகர சபைக்கும் மத்திய சுற்றாடல் அதிகாரச் சபைக்கும் இடையில் 2009இல் உடன்படிக்கை யொன்று கைச்சாத்திடப்பட்டுள்ளது என்பதையும்;

(ii) அந்த உடன்படிக்கையின்படி குறிப்பிட்ட கருத் திட்டத்துக்காக ரூபா 2,750,000/- தொகை மத்திய சுற்றாடல் அதிகார சபையினால் மாத்தளை மாநகர சபைக்கு வழங்கப்பட்டுள்ளது என்பதையும்;

(iii) உடன்படிக்கைக்கமைய 2010, மார்ச் மாதமாகும் போது மேற்படி கருத்திட்டம் பூர்த்தி செய்யப்பட வேண்டிய போதிலும் மாத்தளை மாநகர சபையினால் அது இன்னும் நடைமுறைப்படுத்தப் படவில்லை என்பதையும்

அவர் அறிவாரா?

- (இ) (i) அந்த கருத்திட்டத்துக்கான உடன்படிக்கைக் காலம் முடிவடைந்ததன் பின்னர் மத்திய சுற்றாடல் அதிகார சபையினால் அது சம்பந்தமாக எடுக்கப் படக்கூடிய நடவடிக்கைகள் யாவை என்பதையும்;
- (ii) மேற்கூறிய உடன்படிக்கை மீறப்பட்டிருக்கும்போது மாத்தளை மாநகர சபையினால் மீண்டும் அவ் வாறானதோர் உடன்படிக்கையில் கைச்சாத்திட முடியுமா என்பதையும்;
- (iii) அவ்வாறெனின், அதற்கு அடிப்படையாகக்கொள்ள வேண்டிய விடயங்கள் யாவை என்பதையும்
- அவர் இச் சபைக்கு அறிவிப்பாரா?
- (ஈ) இன்றேல், ஏன்?

asked the Minister of Environment :

- (a) Will he state the basis on which the National Pilisaru Project started by the Central Environmental Authority is implemented?
- (b) Is he aware that-
- (i) an agreement has been signed in 2009 between the Municipal Council of Matale and the Central Environmental Authority to start a compost project under the aforesaid project ;
- (ii) an amount of Rs. 2,750,000/= has been provided to the Municipal Council of Matale by the Central Environmental Authority in terms of that agreement ;
- (iii) eventhough the project had to be completed by March 2010 as per that agreement, it has not been implemented by the Municipal Council of Matale up to now ?
- (c) Will he inform this House-
- (i) of the measures that could be taken by the Central Environmental Authority in that respect, once the term of agreement for that project has expired ;
- (ii) whether the Municipal Council of Matale can sign a similar agreement again, when it has breached the aforesaid agreement ; and
- (iii) if so, of the matters on which is should be based ?
- (d) If not, why ?

ගරු දිනේෂ් ගුණවර්ධන මහතා

(மாண்புமிகு தினேஷ் குணவர்தன)

(The Hon. Dinesh Gunawardena)

ගරු කථානායකතුමනි, පරිසර අමාත්‍යතුමා වෙනුවෙන් මා එම ප්‍රශ්නයට පිළිතුර සභාගත\* කරනවා.

\* සභාමේසය මත තබන ලද පිළිතුර:

\* சபாபீடத்தில் வைக்கப்பட்ட விடை :

\* Answer tabled:

- (අ) පරිසර හා ස්වාභාවික සම්පත් අමාත්‍යාංශය විසින් ඉදිරිපත් කරන ලද අංක 07/2276/359/033 සහ 2007.12.17 දිනැති අමාත්‍ය මණ්ඩල පත්‍රිකාවට අදාළ 2007.12.19 දිනැති අමාත්‍ය මණ්ඩල අනුමැතිය අනුව මධ්‍යම පරිසර අධිකාරියේ පිළිසරු ජාතික සන අපද්‍රව්‍ය කළමනාකරණ ව්‍යාපෘතිය පිහිටුවන ලදී.

ව්‍යාපෘතිය පහත දැක්වෙන අරමුණු සාධනය කිරීම සඳහා පිහිටුවා ඇත.

1. සම්පත් සුරකෙන පරිදි ක්‍රියාත්මක කෙරෙන ක්‍රමවත් කසළ කළමනාකරණ ක්‍රමයක් දිවයින පුරා ව්‍යාප්ත කිරීම.
  2. සන අපද්‍රව්‍ය කළමනාකරණය පිළිබඳ ඒ හා සම්බන්ධ පුද්ගලයන් දැනුවත් කිරීම හා ඔවුන්ගේ කුසලතා වැඩිදියුණු කිරීම.
  3. සන අපද්‍රව්‍ය කළමනාකරණය පිළිබඳ ව්‍යාපෘති ක්‍රියාත්මක කිරීම (කාබනික පොහොර/ප්‍රතිවක්‍රීකරණ ආදී ව්‍යාපෘති) ආදී සන අපද්‍රව්‍ය කළමනාකරණයට අදාළ කටයුතු මෙමගින් ක්‍රියාත්මක කරනු ලැබේ.
  4. සන අපද්‍රව්‍ය කළමනාකරණය පිළිබඳ පසුපරම් කිරීම.
  5. සන අපද්‍රව්‍ය කළමනාකරණ පහසුකම් සැපයීම.
  6. අපද්‍රව්‍ය කළමනාකරණයට අවශ්‍ය මූල්‍ය පහසුකම් සම්පාදනය.
  7. කසළ ප්‍රතිවක්‍රීකරණ බැංකු ක්‍රමයක් ස්ථාපිත කිරීම.
  8. නිසි සන අපද්‍රව්‍ය කළමනාකරණයක් සිදු නොකරන පළාත් පාලන ආයතනවලට එරෙහිව නීතිමය පියවර ගැනීම.
- (ආ) (i) ඔව්.
- (ii) ගිවිසුමට අනුව ව්‍යාපෘතියේ ඉදි කිරීම් කටයුතු සඳහා බිල්පත් ඉදිරිපත් කිරීමෙන් අනතුරුව ප්‍රතිපූරණය කිරීමේ පදනම යටතේ රුපියල් 2,517,093.00ක (විසිපන්දක්ක දහනටදහස් අනුනුනක) මුදලක් මාතලේ මහ නගර සභාව වෙත ලබා දී ඇත.
- (iii) මෙම ව්‍යාපෘති ගිවිසුම එහි ඉදි කිරීම් හා මෙහෙයුම් කටයුතු සිදු කෙරෙන කාල සීමාවට වලංගු වන සේ සකසා ඇත. එම ගිවිසුමට අනුව සහ පසුව සිදු කරන ලද කාල දීර්ඝ කිරීමට අනුව ව්‍යාපෘතියේ ඉදි කිරීම් කටයුතු 2010 මාර්තු 14 දින දක්වා දීර්ඝ කර ඇත. ඒ අනුව ඉදි කිරීම් කටයුතු මාර්තු මස දී අවසන් කර ඇති අතර ඉන් පසුව මධ්‍යම පරිසර අධිකාරිය සහ මාතලේ මහ නගර සභාව අතර සිදු කරන ලද සාකච්ඡාවලින් අනතුරුව ව්‍යාපෘතියේ මෙහෙයුම් කටයුතු 2010 දෙසැම්බර් මාසයේදී මාතලේ මහ නගර සභාව විසින් ආරම්භ කර ඇත. ඒ අනුව මධ්‍යම පරිසර අධිකාරිය හා මාතලේ මහ නගර සභාව අතර ගිවිසුම කඩ වී නොමැති බව පැහැදිලිය.
- (ඇ) (i) ගිවිසුමට අනුව කටයුතු සිදු නොකෙරෙන අවස්ථාවක ගිවිසුමේ 3.6 කොන්දේසිය අනුව සාකච්ඡා මාර්ගයෙන් ඇති වී ඇති මහ භේදයන් විසඳා ගැනීමටත්, එසේ කිරීමට අපොහොසත් වුවහොත් අදාළ මහ භේදය මධ්‍යම පළාතේ පළාත් පාලන කොමසාරිස් වෙත ඉදිරිපත් කර විසඳා ගැනීමටත් නොහැකි වුවහොත් 1995 අංක 11 දරන බෙරුම් කිරීමේ පනත අනුව කටයුතු කිරීමටත් ගිවිසුම්ගත පාර්ශ්වයන් එකඟව ඇත.
- (ii) ගිවිසුම කඩ වී ඇති බව පැහැදිලි වී නොමැත.
- (iii) ඉහත (ii) අනුව අදාළ නොවේ.
- (ඈ) පැන නොනගී.

පෞද්ගලිකව දැනුම් දීමෙන් ඇසු ප්‍රශ්නය  
தனி அறிவித்தல் மூல வினா  
QUESTION BY PRIVATE NOTICE

විශ්වවිද්‍යාල ප්‍රවේශය සම්බන්ධයෙන් මතු වී ඇති  
අර්බුදය

பல்கலைக்கழக அனுமதி தொடர்பில் எழுந்துள்ள  
நெருக்கடி

CRISIS IN REGARD TO UNIVERSITY ADMISSION

ගරු අනුර දිසානායක මහතා

(மாண்புமிகு அனூர திஸாநாயக்க)

(The Hon. Anura Dissanayake)

ගරු කථානායකතුමනි, ස්ථාවර නියෝග 23(2) යටතේ මෙම

[ගරු අනුර දිසානායක මහතා]

ප්‍රශ්නය ඉදිරිපත් කිරීමට අවසර ලබා දීම පිළිබඳව ඔබතුමාට බෙහෙවින් ස්තුතිවන්ත වනවා.

ගරු කථානායකතුමනි, විශ්වවිද්‍යාල ප්‍රවේශය සම්බන්ධයෙන් මතු වී ඇති අර්බුදකාරී තත්ත්වයක් සම්බන්ධයෙන් මෙම ගරු සභාවේ අවධානය යොමු කිරීමට බලාපොරොත්තු වනවා. අධ්‍යාපන වර්ෂ 2010/2011 සඳහා සරසවි ප්‍රවේශයේදී විශ්වවිද්‍යාල ප්‍රතිපාදන කොමිෂන් සභාව විසින් නිකුත් කර ඇති උපාධි පාඨමාලා ප්‍රවේශය සඳහා අධ්‍යාපන වර්ෂය 2010/2011 අත් පොතේ දක්වා ඇති අන්දමට විශ්වවිද්‍යාලවලට ඇතුළත් කර ගන්නා මුළු සිසුන් සංඛ්‍යාව 21,547ක් වශයෙන් දක්වා තිබෙනවා. නමුත් පසුව විශ්වවිද්‍යාල ප්‍රතිපාදන කොමිෂන් සභාව ප්‍රකාශ කර සිටිනවා, සෑම පාඨමාලාවකින්ම සිසුන් ප්‍රමාණය සියයට 4.5කින් වැඩි කරන බව.

ඒ අනුව සිසුන් 970ක ප්‍රමාණයක පුරප්පාඩුවක් සැලසුම් කර තිබෙන බවට අනාවරණය වෙනවා. ඒ අනුව 2010/2011 අධ්‍යාපන වර්ෂය සඳහා සිසුන් 22,517කට පුරප්පාඩු තිබෙනවා. එම සිසුන් ප්‍රමාණය වැඩි වීම සෑම පාඨමාලාවක් අතරම බෙදී ගොස් තිබෙන අතර, එම අවස්ථාවන් හෙළිදරව් නොකිරීමටද විශ්වවිද්‍යාල ප්‍රතිපාදන කොමිෂන් සභාව කටයුතු කර තිබෙනවා. මුලින් තිබුණු පුරප්පාඩු සංඛ්‍යාවට වඩා වැඩි පුරප්පාඩු සංඛ්‍යාවක් තිබෙන බවයි මෙයින් පැහැදිලි වෙන්නේ ගරු කථානායකතුමනි.

විශ්වවිද්‍යාල ප්‍රතිපාදන කොමිෂන් සභාව විසින් නිකුත් කරන අත් පොතේ 18 (ඩී) ඡේදයට අනුව විදේශීය සිසුන් බඳවා ගන්නා ප්‍රමාණය 0.5%ක් වුවත් මෙවර ප්‍රතිපාදන කොමිසම විසින් කලින් දැනුම් දීමක් සිදු නොකොට එම ප්‍රමාණය 5% දක්වා වැඩි කර තිබෙනවා. ගරු කථානායකතුමනි, විශ්වවිද්‍යාල ප්‍රතිපාදන කොමිෂන් සභාව නිකුත් කරන අත් පොතේ විදේශ ශිෂ්‍යයන් සඳහා ලබා දෙන ප්‍රමාණය 0.5% ලෙසයි සඳහන් කොට තිබුණේ. නමුත් දැන් එය 5% දක්වා වැඩි කර තිබෙනවා. මේ අනුව පැහැදිලියි විශ්වවිද්‍යාල ප්‍රතිපාදන කොමිෂන් සභාව කලින් හෙළිදරව් නොකළ සිසුන් ප්‍රමාණයක පුරප්පාඩුවක් සැලසුම් කොට එය විදේශීය සිසුන්ට ලබා දීමට පියවර ගෙන තිබෙන බව. මා මෙය මෙම ගරු සභාවේ අවධානයට යොමු කරනවා.

විශේෂයෙන්ම ගරු කථානායකතුමනි, මෙහි මතුවන වැදගත්ම කරුණ වන්නේ කුමක්ද? ලංකාවේ අධ්‍යාපන පහසුකම් ඇති දුෂ්කර දිස්ත්‍රික්ක 16ක් සඳහාම ලබා දී ඇති ප්‍රතිශතය 5%යි. දුෂ්කර දිස්ත්‍රික්කයන් සඳහා ලබා දෙන ප්‍රතිශතය 5%ක් වන කොට විදේශීය ශිෂ්‍යයන් සඳහා ද 5%ක ප්‍රතිශතයක් ලබා දෙන්න කටයුතු කරලා තිබෙනවා. මෙම ප්‍රමාණය විදේශීය සිසුන්ට ලබා දීම ගැටලු සහගත තත්ත්වයක් බවට පත් වී තිබෙනවා ගරු කථානායකතුමනි. විදේශීය සිසුන්ට අවස්ථාවන් ප්‍රමාණයක් ලබා දිය යුතු වුවත් මෙතෙක් ලබා දුන් ප්‍රමාණයට වඩා දස ගුණයක ප්‍රමාණයකින් මෙය වැඩි කිරීම මත පෙර කී දුෂ්කර දිස්ත්‍රික්කයන්හි අධ්‍යාපනය ලබන සිසුන්ගේ අධ්‍යාපන අවස්ථාවන් අහෝසි වීම මෙම ගරු සභාවේ අවධානය සඳහා යොමු කරන අතරම මෙම ගැටලු අරඹයා මතු වන ප්‍රශ්න කිහිපයක් ගරු ඇමතිතුමාගේ අවධානයට යොමු කිරීමට අපේක්ෂා කරනවා.

01. 2010-2011 අධ්‍යාපන වර්ෂය සඳහා විශ්වවිද්‍යාලවලට බඳවා ගන්නා ලද මුළු සිසුන් ප්‍රමාණය කොපමණද?
02. විශ්වවිද්‍යාල පද්ධතිය තුළ කොපමණ සිසුන් සංඛ්‍යාවකට විශ්වවිද්‍යාලයට ඇතුළු වීමට පුරප්පාඩු පවතින්නේද?
03. 2010/2011 අධ්‍යාපන වර්ෂය සඳහා කොපමණ විදේශ සිසුන් ප්‍රමාණයක් බඳවා ගැනීමට අපේක්ෂා කරනවාද?
04. එම සංඛ්‍යාව පාඨමාලාවන් අනුව වෙන් වෙන්ව කොපමණද?

05. අදාළ සිසුන් ප්‍රමාණය බඳවා ගැනීමට අපේක්ෂා කරන විශ්වවිද්‍යාලයන් මොනවාද?

06. එක් එක් පාඨමාලාව අනුව අදාළ විදේශීය සිසුන්ගෙන් අය කිරීමට බලාපොරොත්තු වන මුදල කොපමණද?

උක්ත ප්‍රශ්න පිළිබඳව රජය විසින් මෙම ගරු සභාව දැනුවත් කරනු ඇතැයි බලාපොරොත්තු වන අතර මෙම ගැටලු විසඳීම කෙරෙහි මෙම ගරු සභාවේ දැඩි අවධානය යොමු කරන ලෙසත් ඉල්ලා සිටිනවා. ස්තූතියි.

#### කථානායකතුමා

(சபாநாயகர் அவர்கள்)

(Mr. Speaker)

පිළිතුර.

**ගරු නිමල් සිරිපාල ද සිල්වා මහතා (වාරිමාර්ග හා ජල සම්පත් කළමනාකරණ අමාත්‍යතුමා සහ පාර්ලිමේන්තු චේ සභානායකතුමා)**

(மாண்புமிகு நிமல் சிறிபால த சில்வா - நீர்ப்பாசன, நீர்வள முகாமைத்துவ அமைச்சரும் பாராளுமன்றச் சபை முதல்வரும்)

(The Hon. Nimal Siripala de Silva - Minister of Irrigation and Water Resources Management and Leader of the House of Parliament)

ගරු කථානායකතුමනි, උසස් අධ්‍යාපන අමාත්‍යතුමා මේ සඳහා දීර්ඝ පිළිතුරක් එවලා තිබෙනවා. මම එතුමා වෙනුවෙන් එය ඉදිරිපත් කරන්න කැමතියි.

01. 2010/2011 අධ්‍යාපන වර්ෂය සඳහා විශ්වවිද්‍යාලවලට බඳවා ගන්නා සිසුන් සංඛ්‍යාව 21,495කි. මෙම සිසුන් ප්‍රමාණයට විශේෂ ප්‍රවේශය යටතේ අත්තික අශක්ෂිතාවන් ඇති අපේක්ෂකයන්, අධ්‍යාපන කටයුතු හැර වෙනත් ක්ෂේත්‍රයන්හි විශිෂ්ටතාවක් ඇති සිසුන්, සන්නද්ධ සේවා, පොලිස් සේවය සහ විශේෂ කාර්ය බලකායේ නිත්‍ය පිරිස් ඇතුළත් කර ගැනීම, විදේශයන්හි අධ්‍යාපනය ලැබූ ශ්‍රී ලාංකිකයන් හා විදේශීය සිසුන් ඇතුළත් කර ගැනීම, ගුරුවරුන් ඇතුළත් කර ගැනීම හා අතිරේක ප්‍රවේශය යටතේ සිසුන් ඇතුළත් කර ගැනීමට අදාළ සිසුන් ප්‍රමාණයද ඇතුළත් වේ. එහි විස්තරයක් ඇමුණුම 01හි ඒවා වෙන් වෙන් වශයෙන් සඳහන් කරලා තිබෙනවා.
02. ඉහත අංක 01 යටතේ දක්වා ඇති සිසුන් ප්‍රමාණය බඳවා ගැනීම සඳහා විශ්වවිද්‍යාලවල ඉඩ පහසුකම් පවතින අතර විශ්වවිද්‍යාලවලට තෝරා ගන්නා ලද සිසුන් අදාළ පාඨමාලා සඳහා ලියාපදිංචි නොවීමෙන් පමණක් පුරප්පාඩු ඇති වීමක් සිදු වේ. 2010/2011 අධ්‍යාපන වර්ෂය සඳහා සිසුන් ලියාපදිංචි කිරීම 2011 ජූලි මස 15 වැනි දින සිට ජූලි 30 දක්වා සිදු කරන බැවින් 2010/2011 අධ්‍යාපන වර්ෂය සඳහා විශ්වවිද්‍යාලවල ඇති වන පුරප්පාඩු සංඛ්‍යාව තීරණය කිරීමට මේ අවස්ථාවේදී හැකියාවක් නොමැත.
03. 2010/2011 අධ්‍යාපන වර්ෂය සඳහා නිකුත් කර ඇති ප්‍රවේශ අත් පොතෙහි දක්වා ඇති පාඨමාලාවන් සඳහා වෙන් කර ඇති ස්ථාන සංඛ්‍යාවෙන් සියයට 0.5ක ප්‍රමාණයක් විදේශීය අධ්‍යාපනය ලැබූ ශ්‍රී ලාංකික සිසුන් සහ විදේශීය සිසුන් සඳහා වෙන් කර ඇත. ඊට අමතරව දේශීය සිසුන්ට මෙරට විශ්වවිද්‍යාලවලට ප්‍රවේශවීමට වෙන් කර ඇති අවස්ථාවන්ට බාධාවක් නොවන පරිදි විශ්වවිද්‍යාලවල පවත්නා පාඨමාලා සඳහා වෙන් කර ඇති ස්ථාන සංඛ්‍යාවට අමතරව තවත් සියයට 4.5ක ප්‍රමාණයක් විදේශයන්හි අධ්‍යාපනය ලැබූ ශ්‍රී ලාංකික සිසුන් හා විදේශීය සිසුන් සඳහා වෙන් කිරීමට නියමිතය.
04. ඉහත කී ඇමුණුම 01හි දක්වා ඇති එක්, එක් පාඨමාලාව සඳහා යෝජිත ස්ථාන සංඛ්‍යාවෙන් සියයට 0.5ක ප්‍රමාණයක් එම සංඛ්‍යාවන් ඇතුළතද, තවත් සියයට 4.5ක

ප්‍රමාණයක් යෝජිත ස්ථාන සංඛ්‍යාවට අමතර වශයෙන්ද, විදේශයන්හි අධ්‍යාපනය ලැබූ ශ්‍රී ලාංකික සිසුන් හා විදේශීය සිසුන් සඳහා වෙන් කර ඇත.

05. ඉහත ඇමුණුම අංක 01 හි දක්වා ඇති සෑම පාඨමාලාවක්ම පැවැත්වෙන විශ්වවිද්‍යාල සඳහා විදේශයන්හි අධ්‍යාපනය ලැබූ ශ්‍රී ලාංකික සහ විදේශීය සිසුන් අයදුම් කළහොත් ඔවුන් ඒ සඳහා ඇතුළත් කර ගනු ලැබේ. උත්ත පිළිතුරු අංක 04හි දක්වා ඇති පාඨමාලාවන් පැවැත්වෙන විශ්වවිද්‍යාල පිළිබඳ විස්තර ඇමුණුම 02 ලෙස ඉදිරිපත් කරමි.

06. විදේශයන්හි අධ්‍යාපනය ලැබූ ශ්‍රී ලාංකික සහ විදේශීය සිසුන්ගේ වැඩි ඉල්ලුමක් පවතින පාඨමාලා සඳහා විදේශීය සිසුන්ගෙන් අය කිරීමට බලාපොරොත්තු වන මුදල් ප්‍රමාණය පිළිබඳ විස්තර ඇමුණුම 03 ලෙස ඉදිරිපත් කරමි. [බාධා කිරීමක්]

#### ගරු අනුර දිසානායක මහතා

(மாண்புமிகு அநுர திஸாநாயக்க)

(The Hon. Anura Dissanayake)

ශ්‍රී ලාංකික සිසුන් හා විදේශීය සිසුන්- [බාධා කිරීමක්]

#### ගරු නිමල් සිරිපාල ද සිල්වා මහතා

(மாண்புமிகு நிமல் சிறீபால த சில்வா)

(The Hon. Nimal Siripala de Silva)

දෙගොල්ලක් තිබෙනවා මෙහි. [බාධා කිරීමක්] එහෙම තමයි මේකේ තිබෙන්නේ.[බාධා කිරීමක්] ඔව්. විදේශීය අධ්‍යාපනය ලැබූ ශ්‍රී ලාංකික සහ විදේශීය සිසුන්ගේ වැඩි ඉල්ලුමක් පවතින පාඨමාලා සඳහා විදේශීය සිසුන්ගෙන්. ශ්‍රී ලාංකික අයගෙන් නොවෙයි, I am sorry. [බාධා කිරීමක්] අය කිරීමට බලාපොරොත්තු වන මුදල් ප්‍රමාණය පිළිබඳ විස්තර ඇමුණුම 03 ලෙස ඉදිරිපත් කරමි. ඒ ඇමුණුම සියල්ලම මා සභාගත\* කරනවා. [බාධා කිරීමක්]

මට ඒක අභලා කියන්නට බැහැ. ඔබතුමා උපදේශක කාරක සභාවේදී මේ ගැන දීර්ඝ විස්තරයක් ලබා ගන්න. [බාධා කිරීමක්] අතුරු ප්‍රශ්න අහන්න බැහැ නේ. වාචික ප්‍රශ්න නොවෙයි. [බාධා කිරීමක්] නැහැ.

#### \*සභාමේසය මත තබන ලද ඇමුණුම:

சபாபீடத்தில் வைக்கப்பட்ட இணைப்பு :

Annexes tabled:

2 විශ්වවිද්‍යාල ප්‍රවේශන දෙපාර්තමේන්තුවේ ස්ථාන සංඛ්‍යාව		
2.1 2010/2011 අධ්‍යාපන වර්ෂයේදී එක් එක් පාඨමාලාවට ආසන්න වශයෙන් පහත සඳහන් සංඛ්‍යා ඇතුළත් කර ඇතිව යෝජනා කර ඇත.		
○	වෛද්‍ය විද්‍යාව	1165
○	දත්ත ශල්‍ය විද්‍යාව	80
○	පශු වෛද්‍ය විද්‍යාව	100
○	කෘෂි තාක්ෂණය සහ කළමනාකරණය	200
○	නෘෂිකර්මය	670
○	ආහාර විද්‍යාව හා පෝෂණය	100
○	ආහාර විද්‍යාව හා තාක්ෂණය	90
○	සෞඛ්‍ය විද්‍යාව	1145
○	ආයුර්වේද	270
○	යුග්ම	50
○	සිද්ධ වෛද්‍ය විද්‍යාව	70
○	වෛරෝගී විද්‍යා (වෛරෝගී විද්‍යා)	170
○	සෞඛ්‍ය ප්‍රවර්ධනය	50
○	ඉංජිනේරු විද්‍යාව	1265
○	ඉංජිනේරු විද්‍යාව (EM)	50
○	ඉංජිනේරු විද්‍යාව (TM)	50
○	වාස්තු විද්‍යාව	55
○	මෙහිස්තර නිර්මාණ ශිල්පය (වාස්තු විද්‍යාව)	50
○	විලාසිතා නිර්මාණය සහ නිර්මාණ ප්‍රවර්ධනය	40
○	ජර්මන විද්‍යාව	240
○	තොරතුරු තාක්ෂණය	100
○	කළමනාකරණය සහ තොරතුරු තාක්ෂණය	50
○	තොරතුරු සහ සන්නිවේදන තාක්ෂණය	230
○	තරග හා ප්‍රාථමික නිර්මාණය	50
○	සෞඛ්‍ය විද්‍යාව	1735
○	ප්‍රමාණ සමීක්ෂණය (ගොඩනැගිලි ආර්ථික විද්‍යාව)	100
○	මිනුම් විද්‍යාව	60
○	වැවිගැස්ම විද්‍යා (වෛරෝගී විද්‍යාව)	320
○	කළමනාකරණය	3440
○	රාජ්‍ය කළමනාකරණය (විශේෂ)	75
○	සහසන්නිවේදන අධ්‍යාපන	50
○	දේශීය කළමනාකරණය හා තත්ත්වයන්ගෙන්	60
○	කළමනාකරණ අධ්‍යාපන (TV)	150
○	වෘත්තීය	470
○	කලා (අතිරේක ප්‍රවේශයක් ඇතුළුව)	4800
○	කලා (SP)	150
○	කලා (SAB)	200
○	නීතිය	350
○	සාමය හා ගැටුම් නිරාකරණය	35
○	තෙද	205
○	ශිෂ්‍ය විද්‍යාව	105
○	වෛද්‍ය රසායනාගාර විද්‍යාව	100
○	විකිරණ ශිල්පය	35

○	ගෞතම විකිත්තාව	60
○	පරිසර සංරක්ෂණය හා කළමනාකරණය	50
○	පහසුකම් කළමනාකරණය	50
○	ප්‍රවාහන හා යුදායුධ කළමනාකරණය	50
○	අණුක ජීව විද්‍යාව හා ජීව රසායන විද්‍යාව	60
○	කාර්මික සංඛ්‍යාතය හා ගණිතමය මූල	60
○	සංඛ්‍යාතය හා සාකච්ඡා පර්යේෂණ	50
○	පරිගණනය හා කළමනාකරණය	50
○	ධීවර සහ සාගර විද්‍යාව	60
○	ඉංග්‍රීසි අධ්‍යාපනය	150
○	අරාබි භාෂාව	100
○	විද්‍යාව සහ තාක්ෂණය	50
○	පරිගණක විද්‍යාව සහ තාක්ෂණය	50
○	ව්‍යවසායාත්මක සහ කළමනාකරණය	50
○	සන්නිවේදන විද්‍යාව	50
○	අපනයන නාමිකර්මය	50
○	සංගීතය	315
○	නැටුම්	300
○	වික්‍රම සහ නිර්මාණ	30
○	තානික සහ රචනා කලා	70
○	වික්‍රම හා මුද්‍රිත කලා	70
○	දෘශ්‍ය හා තාක්ෂණික කලා	50
○	නේ තාක්ෂණය සහ අගය එකතු කිරීම	50
○	කාර්මික තොරතුරු තාක්ෂණය	50
○	බිහිස් සම්පත් සහ තාක්ෂණය	50
○	ව්‍යාපාර තොරතුරු පද්ධති (විශේෂ)	50
○	කළමනාකරණය සහ තොරතුරු තාක්ෂණය (NFEU)	80
○	ආරක්ෂා සහ තොරතුරු පද්ධති	80
○	කාර්මික අධ්‍යාපනය	35
○	ක්‍රීඩා විද්‍යාව හා කළමනාකරණය	35
○	කර්ම හා ප්‍රවේශ විද්‍යාව	50
○	සන්නිවේදන සහ මානව විද්‍යාව	50
○	පළමු සම්පත් තාක්ෂණය	50
○	තාල හා ක්ෂීර තාක්ෂණය සහ අගය වැඩි කිරීම	50
○	ආගන්තුක සන්නිවේදන, සංචාරක ව්‍යාපාර සහ සිද්ධි පිළිබඳ කළමනාකරණය	50
○	ආහාර නිෂ්පාදනය සහ තාක්ෂණ කළමනාකරණය	60
○	තොරතුරු තාක්ෂණය සහ කළමනාකරණය	50
○	සංචාරක සහ ආගන්තුක සන්නිවේදන කළමනාකරණය (New)	100
	එකතුව 2010 (උප) විභාගය සඳහා	21495



[illegible]

### 10.1 FEES PAYABLE BY STUDENTS WITH FOREIGN QUALIFICATIONS

Those who are admitted to Higher Educational Institutions under the Special Provision of "Students with Foreign Qualifications" are liable to pay the following combined tuition and examinations fees. Therefore the applicants should submit with their applications, documentary evidence in proof of the availability of sufficient funds. However, students who will be selected under section 8 (a) above are exempted from the following tuition and examinations fees.

Field of Study	Annual Course fee
Medical and Dental Sciences	US \$ 12,000
Para Medical Courses	
Nursing	
Pharmacy	
Medical Laboratory Sciences	US \$ 10,000
Radiography	
Physiotherapy	
Engineering Design and Architecture	
Facilities Management	US \$ 8,000
Transport & Logistics Management	
Agriculture, Veterinary Science & Sciences	
Health Promotion	
Environmental Conservation & Management	
Molecular Biology & Biochemistry	
Industrial Statics & Mathematical Finance	
Statistics & Operations Research	US \$ 6,000
Computation & Management	
Marine & Fisheries Biology	
Science & Technology	
Computer Science & Technology	
Animal Science & Export Agriculture	
Law	US \$ 5,000
Management Studies and Commerce	
Entrepreneurship & Management Studies	US \$ 4,000
Humanities and Social Sciences	
Islamic Studies & Arabic Language	
Music	
Dance	US \$ 3,000
Art & Design	

Universities/ Institutes may decide to offer scholarships in the form of a waiver up to 50% of the fees stated above to students from SAARC Countries, Sri Lankan students and other students with good academic achievements from the Asian Region.

**කථානායකතුමා**

(ආරාධනාකරු) (අයුරු)

(Mr. Speaker)

ඇමතිතුමා ඒ ගැන ප්‍රකාශ කළාට පසුව විවාදයක් නැත.

ශෝක ප්‍රකාශ යෝජනා.

**ගරු දයාසිරි ජයසේකර මහතා**

(මාණ්ඩුමුතු ත්‍යාගිනි ඥායක)

(The Hon. Dayasiri Jayasekara)

Sir, I rise to a point of Order.

**කථානායකතුමා**

(ආරාධනාකරු) (අයුරු)

(Mr. Speaker)

මොකක් ද point of Order එක?

**ගරු දයාසිරි ජයසේකර මහතා**

(මාණ්ඩුමුතු ත්‍යාගිනි ඥායක)

(The Hon. Dayasiri Jayasekara)

ගරු කථානායකතුමනි, පාර්ලිමේන්තුවේ ආචාර ධර්ම සංග්‍රහයට මා ඔබතුමාගේ අවධානය යොමු කරනවා.

එහි 3.2 ඡේදය බොහෝම පැහැදිලියි. එය මෙසේයි:

" 3.2 දේශපාලනමය හා ප්‍රජා සහභාගිත්වය

කවර ආකාරයක හෝ දේශපාලනමය කටයුත්තකට සහභාගිවීම, දේශපාලනමය වශයෙන් අපක්ෂපාතීව සේවය ඉටු කිරීමට ඔබට ඇති වගකීමට පටහැනිව කටයුතු කිරීමක් වනු ඇත. ඔබ රාජකාරි කටයුතු ඉටු කරන විට හෝ කිසියම් කරුණක් සම්බන්ධයෙන් උපදෙස් ලබා දෙන විට හෝ මන්ත්‍රීවරුන් හා පොදු ජනතාව ඔබගේ අපක්ෂපාතීත්වය පිළිබඳ තබා ඇති විශ්වාසය ආරක්ෂා කර ගැනීමට අවශ්‍ය වන නිසා මෙම කරුණ ඉතා වැදගත් වේ. එම නිසා පාර්ලිමේන්තුවේ සේවකයන් මොනාම ආකාරයක හෝ දේශපාලනමය කටයුත්තකට සම්බන්ධ වීමෙන් සම්පූර්ණයෙන් ම වැළකී සිටිය යුතුය."

මෙය ධර්මය කිතුල්ගොඩ මැතිතුමා අත්සන් කර තිබෙනවා, එතුමාගේ තනතුරත් සඳහන් කරලා.

2011 ජුනි මස 21 දානමින්, අධ්‍යක්ෂ (පරිපාලන) පාර්ලිමේන්තුවේ මහ ලේකම් වෙනුවට අත්සන් කරමින් වෙනුවෙන්ම සිටි සියලුම දෙනාට එම ලිපිය යවා තිබෙනවා. එහි මෙහෙම සඳහන් වෙනවා:

**"ආර්ථික සංවර්ධන අමාත්‍ය ගරු බැසිල් රාජපක්ෂ මැතිතුමා වෙත ලිපි යොමු කිරීම"**

ආර්ථික සංවර්ධන අමාත්‍ය ගරු බැසිල් රාජපක්ෂ මැතිතුමා අමතා එතුමාගේ අංක C 79, ඉගරි පාර, කොළඹ 07 ලිපිනයට පාර්ලිමේන්තුවේ විවිධ කාර්යාල මගින් යොමු කරන සියලුම ලිපි ලේඛන මින් ඉදිරියට එම ලිපිනයට යැවීම නවත්වන ලෙස එතුමා විසින් උපදෙස් දී ඇත.

නැවත දැනුම් දෙන තුරු ඉහත ලිපිනයට යැවිය යුතු සියලු ලිපි ලේඛන පහත අත්සන් කරනු ලබන අධ්‍යක්ෂ (පරිපාලන) ලැසිල් ද සිල්වා මහතා වෙත භාර දීමට කටයුතු කරන මෙන් ඉල්ලා සිටිමි.

මේ සඳහා පාර්ලිමේන්තුවේ මහ ලේකම්ගේ අනුමැතිය ලැබී ඇති අතර, එහි පිටපතක් දැන ගැනීම සඳහා මෙයට අමුණා ඇත."

ගරු කථානායකතුමනි, ඇමතිවරු තව කිහිප දෙනෙක් මේ විධියට ඉල්ලීම් ඉදිරිපත් කළොත් මොකක්ද ඇති වන්නේ කියන එකයි මම මෙතැනදී කියන්නේ. ඇමතිවරුන්ට පොද්ගලික කාර්ය මණ්ඩලයක් ඉන්නවා. [බාධා කිරීමක්] සභානායකතුමා, පොඩ්ඩක් ඉන්න.

**කථානායකතුමා**

(ආරාධනාකරු) (අයුරු)

(Mr. Speaker)

දැන් ඒකට අවස්ථාව නොවෙයි. නමුත්, මේක ගැන සොයා බලා අවශ්‍ය කටයුතු කරන්න මම මහ ලේකම්තුමාට පවරනවා.

**ගරු දයාසිරි ජයසේකර මහතා**

(මාණ්ඩුමුතු ත්‍යාගිනි ඥායක)

(The Hon. Dayasiri Jayasekara)

ගරු කථානායකතුමනි, මේක එහෙම පිටින්ම දේශපාලනිකරණය. මම අහනවා, මොකක්ද මේ කරන්නේ කියලා. පාර්ලිමේන්තුවේ සේවකයෝ දේශපාලනයෙන් තොරව ඉන්න ඕනෑ.

**කථානායකතුමා**

(ආරාධනාකරු) (අයුරු)

(Mr. Speaker)

මහ ලේකම්තුමා ඒ ගැන සොයා බලා අදාළ වාර්තාව මට ලබා දෙයි.

**ගරු දයාසිරි ජයසේකර මහතා**

(මාණ්ඩුමුතු ත්‍යාගිනි ඥායක)

(The Hon. Dayasiri Jayasekara)

ඔව්, ගරු කථානායකතුමනි. බැසිල් රාජපක්ෂ මැතිතුමාට පාර්ලිමේන්තුවේ ලේකම්වරයෙක් ඉන්නවා.

**කථානායකතුමා**

(ආරාධනාකරු) (අයුරු)

(Mr. Speaker)

හොඳයි, දැන් ඇති නේ. ඔබතුමා මට දැනුම් දුන්නා. මම ඒ ගැන සොයන්නම්. මහ ලේකම්තුමා මට වාර්තාවක් ලබා දෙයි. නිලධාරියෙක් වරදක් කරලා තිබෙනවා නම් මම ඒ ගැන සොයා බලනවා. [බාධා කිරීමක්] මම දැන් කිව්වා නේ, කරන වැඩේ. ඒ ඇති. තමුන්නාන්සේ ප්‍රශ්නයක් ඉදිරිපත් කළා. ඒක මේ වෙලාවට අදාළත් නැහැ. [බාධා කිරීමක්] හොඳයි, එහෙම කටයුත්තක් කරලා තිබෙනවා නම් මහ ලේකම්තුමා ඒ පිළිබඳව සොයා බලා මට වාර්තා කරන්න. මම අවශ්‍ය පියවර ගන්නම්.

අද දිනට නියමිතව තිබෙන්නේ වැලිමඩ හිටපු පාර්ලිමේන්තු මන්ත්‍රී කේ.එම්.පී. රාජරත්න මැතිතුමාගේ අභාවය පිළිබඳ ශෝක ප්‍රකාශ යෝජනාවයි.

**ශෝක ප්‍රකාශය: ගරු කේ.එම්.පී. රාජරත්න මහතා**

அனுதாபத் தீர்மானம்: மாண்புமிகு  
கே.எம்.பி. இராஜரத்ன  
VOTE OF CONDOLENCE: HON. K.M.P.  
RAJARATNA

[අ. හා. 2.26]

**ගරු නිමල් සිරිපාල ද සිල්වා මහතා (වාරිමාර්ග හා ජල සම්පත් කළමනාකරණ අමාත්‍යතුමා සහ පාර්ලිමේන්තුවේ සභානායකතුමා)**

(මාණ්ඩුමුතු නිමල් සිරිපාල ද සිල්වා - நீர்ப்பாசன, நீர்வள முகாமைத்துவ அமைச்சரும் பாராளுமன்றச் சபை முதல்வரும்)

(The Hon. Nimal Siripala de Silva - Minister of Irrigation and Water Resources Management and Leader of the House of Parliament)

ගරු කථානායකතුමනි, මේ අවස්ථාවේදී මා නැගී සිටින්නේ සිරිලක තුළ තැළෙන පොඩි වෙන ජනතාවත්, වැලිමඩ වැනි අති

[ගරු නිමල් සිරිපාල ද සිල්වා මහතා]

දුෂ්කර ප්‍රදේශයක ජනතාවන් නියෝජනය කරමින් පාර්ලිමේන්තු මන්ත්‍රීවරයකු වශයෙන්ද, නියෝජ්‍ය ඇමතිවරයකු වශයෙන්ද මෙම උත්තරීතර සභාව ශෝභාවත් කළ හිටපු පාර්ලිමේන්තු මන්ත්‍රී සහ සෙනෙට් සභික කේ.එම්.පී. රාජරත්න මැතිතුමාගේ අභාවය පිළිබඳ ශෝකය පළ කිරීමේ යෝජනාව ඉදිරිපත් කිරීමටයි.

ඌව පළාතේ, වැලිමඩ, දිවිතොටවෙල ග්‍රාමයේ විසූ කෝනාර මුදියන්සේලාගේ ගනේනි අප්පුහාමිට් සහ මාරසිංහ මුදියන්සේලාගේ කුමාරිහාමි මහත්මියට 1927 ඔක්තෝබර් මස 27 වැනි දින ලැබුණු පුත්‍රණුවන් පොඩි අප්පුහාමි රාජරත්න ලෙසින් නම් කරන ලදී.

පවුලේ කාගේත් ආදරයට පාත්‍ර වෙමින් ඇති දැඩි වූණු මෙම ළදරුවා හෝඩි පොත කියවූයේ දඹවින්න ගමේ පාසලෙනි. අනතුරුව මහනුවර ධර්මරාජ විද්‍යාලයෙන් හා බදුල්ලේ ඌව විද්‍යාලයෙන් වැඩිදුර අධ්‍යාපනය ලැබූ රාජරත්න මැතිතුමා විශ්වවිද්‍යාල ප්‍රවේශය සඳහා සූදානම් වීමට කෝට්ටේ ආනන්ද ශාස්ත්‍රාලයට ඇතුළත් වීණි.

ඉන් පසුව කොළඹ විශ්වවිද්‍යාලයට ඇතුළත්ව ඉතිහාසය විෂය යටතේ අධ්‍යාපනය හැදෑරුවේ විශ්වවිද්‍යාලයට ඇතුළත් වූ පළමුවැනි ඌවේ තරුණයා ලෙස වාර්තාවක්ද පිහිටුවමිනි. අලහබාද්දි පැවැති සමස්ත ඉන්දියා විශ්වවිද්‍යාලයීය විවාද තරගයකටද ලංකා විශ්වවිද්‍යාලය වෙනුවෙන් ඉදිරිපත් වීමේ වරම් ලැබූ එතුමා තුළ පැවැති සහජ හැකියාවන් හේතුවෙන් ශිෂ්‍ය සංගමයේ සභාපති තනතුරටද තේරී පත් වීණි. රාජරත්න මහතා වරක් සරසවියේ දේශනයක් සඳහා ආරාධනා කළේ එවකට ශ්‍රී ලංකාවේ නැගී එන කවීකයකු හා දේශපාලනඥයකු වූ එස්.ඩබ්ලිව්.ආර්.ඩී. බණ්ඩාරනායක මැතිතුමාටයි. එම දේශනයෙන් අනතුරුව ඔවුන් අතර ඇති වූ සුභදත්තිය කෙළවර වූයේ රාජරත්න තරුණයාද දේශපාලන ක්ෂේත්‍රය කරා යොමු වීමෙනි.

ඒ අනුව ශ්‍රී ලංකා නිදහස් පක්ෂයේ සාමාජිකත්වය ලබා ගත් එතුමා විශ්වවිද්‍යාල අධ්‍යාපනයෙන් පසු තම ජීවන වෘත්තිය වශයෙන් ගුරු සේවය තෝරා ගනිමින් මහරගම විද්‍යාකර විද්‍යාලයේ ඉතිහාස ගුරුවරයා ලෙස කටයුතු කළේය. ඉන් අනතුරුව විශ්වවිද්‍යාලයේ කමිකාවාර්යවරයකු වශයෙන් සරසවි සිසුන්ගේ අධ්‍යාපනය වෙනුවෙන් එතුමා මහත් මෙහෙවරක යෙදුණි.

ශ්‍රී ලංකාවට සර්වජන ඡන්ද බලය ලබා දීම සඳහා ආණ්ඩුක්‍රම ව්‍යවස්ථාවක් සකස් කිරීම උදෙසා රට පුරා යමින් කරුණු එක් කළ සෝල්බර් සාම්මන්තයාටත්, අයිවර් පෙතියාටත් ඌව පළාතේදී හමු වූ නව යොවන වයසේ පසු වූණු රාජරත්න මහතා ව්‍යක්ත ඉංග්‍රීසි බසින් පැයකටත් අධික කාලයක් ඔවුන් හමුවේ කරුණු ඉදිරිපත් කර ඇත. තමා උපන් ගම් පෙදෙස වෙනුවෙන් සැමදා හඬ නැගූ එතුමා පිහින ජනතාව වෙනුවෙන් තරුණ වියේ සිටම පෙරමුණ ගත්තේය. ඒ සම්බන්ධයෙන් එදා "ලංකාදීප" පත්‍රයේ මුල් පිටුවේ පළ වූ ප්‍රකාශය දුටු එවකට ආනන්ද ශාස්ත්‍රාලයේ විදුහල්පති ධුරය හෙබවූ ආචාර්ය ඊ.ඩබ්ලිව්. අදිකාරම් මැතිතුමා රාජරත්න මහතාට ප්‍රජාතන්ත්‍රවාදී ගමන වෙනුවෙන් ඉක්මන් නොවන ලෙසටද අවවාද කර ඇත.

කෝට්ටේ ආනන්ද ශාස්ත්‍රාලයෙන් අධ්‍යාපනය හදාරන යුගයේදී හඳුනා ගත් කුසුමා පෙරේරා මෙනෙවිය සමඟ දිගු කලක් පෙමින් බැඳී සිටි රාජරත්න මහතා 1950 දී ඇය සමඟ විවාහ ජීවිතයට ඇතුළත්ව සුභසන්, හවන්ති, නාලක හා ප්‍රමදා යනුවෙන් දරුවන් සිවු දෙනෙකු මෙලොවට දායාද කළේය.

බණ්ඩාරනායක මැතිතුමාගේ අනුගාමිකයෙක් වූ රාජරත්න මහතා පළමු වරට මහ මැතිවරණයක් වෙනුවෙන් 1952 දී වැලිමඩ ආසනයෙන් ශ්‍රී ලංකා නිදහස් පක්ෂය යටතේ තරග කළද ඉන් ජය ගත නොහැකි වීණි. එහෙත් 1956 දී පැවැති පාර්ලිමේන්තු මහ මැතිවරණයේදී වැලිමඩ ආසනයට බණ්ඩාරනායක මහතාගේ ආශීර්වාදය මැද යළිත් තරග කළ කේ.එම්.පී. රාජරත්න මහතා එයින් විශිෂ්ට ජයග්‍රහණයක් ලබා පළමු වරට මෙම උත්තරීතර සභාව වෙත පිය නැගීමේ වරම ලැබුවේය. එම රජයේ තැපැල්, ගුවන්විදුලි හා ප්‍රවාහන නියෝජ්‍ය ඇමති ධුරය භාර ගනිමින් ජනතා සේවාවේ යෙදුණු එතුමා සිංහල රාජ්‍ය භාෂාව බවට පත් කිරීමට නොමඳ සහායක් ලබා දුනි. ඉන් පසු බණ්ඩාරනායක-වෙල්වනායගම් ගිවිසුමට එරෙහිව මාරාන්තික උපවාසයක යෙදුණු එතුමා දින පහක් අබණ්ඩ උපවාසයේ යෙදෙමින් මහ සභ රුවන පවා විදි බැස්සවීමට සමත් වීණි. භාෂා ප්‍රශ්නය හේතුවෙන් රට තුළ උග්‍රව පැවැති තත්ත්වය යටතේ රට බෙදීමට උත්සාහ ගත් පිරිසට හිස එසවීමට ඉඩ නොදිය යුතු බව විශ්වාස කළ එතුමා සිංහල භාෂාව රැක ගත යුතු බවත්, සිංහල උගතුන්ට රජයේ රැකියා ලබා දිය යුතු බවත්, අධ්‍යාපනයට දේශීය පසුබිමක් දිය යුතු බවත් තේමාව කර ගනිමින් සටන් කළේය. ඡන්ද පෙත්සමක් හේතුවෙන් වැඩි කලක් මන්ත්‍රී ධුරය දැරීමට රාජරත්න මහතාට නොහැකි වූයෙන්, එතුමාගේ ඉවත් වීම නිසා ඇති වූ පුරප්පාඩුව පිරවීමට එතුමාගේ දයාබර බිරිඳ කුසුමා රාජරත්න මහත්මිය තෝරා ගන්නා ලදී. ඇය වැලිමඩ ආසනය වෙනුවෙන් පැවැති අතුරු මැතිවරණයට ඉදිරිපත්ව සුවිශේෂී ජයග්‍රහණයක් ලබා එම රජයේ ස්වදේශ කටයුතු නියෝජ්‍ය ඇමති ධුරයෙන් පිදුම් ලැබුවාය. මෙම කාලය තුළදී නීති විද්‍යාලයට ඇතුළත්ව නීති උපාධිය සඳහා ඉගෙනුම ලබද්දී ලියා පදිංචි වූ උපාධිධාරීන්ගේ නියෝජිතයා වශයෙන් විශ්වවිද්‍යාලයීය කෝට් සභාවටද පත් වීමේ වරම රාජරත්න මහතා ලැබීය. තමන් විශ්වාස කරන ප්‍රතිපත්තිවලට ගරු කිරීම ජීවිතයටත් වඩා අගය කළ රාජරත්න යුවළ තමන් දරමින් සිටි උපඇමති ධුර පවා පූජා කරමින් ශ්‍රී ලංකා නිදහස් පක්ෂයෙන් ඉවත්ව විප්ලවීය අදහස් දැරූ පිරිසක් හා එක් වෙමින් තම නායකත්වයෙන් යුතුව ජාතික විමුක්ති පෙරමුණ නමින් නව පක්ෂයක් ආරම්භ කළේය. සිංහලය රාජ්‍ය භාෂාව කිරීම පිළිබඳව හට ගත් මතභේදයක් නිසා ඇති වූ සිදු වීම් හේතුවෙන් සිරගත වීමටද එතුමාට සිදු විය.

1960 මාර්තු මස පැවැති මහ මැතිවරණයට ජාතික විමුක්ති පෙරමුණ යටතේ එතුමා ඉදිරිපත් විය. එහි ප්‍රතිඵලය වූයේ වැලිමඩ අසුනින් කේ.එම්.පී. රාජරත්න මහතාත්, ඌව පරණගම අසුනින් කුසුමා රාජරත්න මහත්මියත් තේරී පත්ව රාජරත්න යුවළම පාර්ලිමේන්තුව වෙත දෙවන වරටත් පිය නැගීමයි. කෙටි කාලයක් පැවැති එම රජය විසුරුවා හැරීමෙන් පසු ජූලි මස පැවැති මහ මැතිවරණයේදී වැලිමඩ ආසනයේ මහ ජන නියෝජිතයා වශයෙන් තේරී පත්ව තුන්වන වරටත් මෙම උත්තරීතර සභාවේ අසුන් ගැනීමේ වරම ලැබීය. එවර පාර්ලිමේන්තුව තුළ අබණ්ඩව පැය 14ක් කථා කරමින් රාජරත්න මහතා තැබූ වාර්තාව පසු කාලීනව ආචාර්ය විජයානන්ද දහනායක මහතා නොකැඩුවේ නම් එය අදටද ඓතිහාසිකමය වටිනාකමක් ගෙන දෙන්නකි. පෙර ඇති වූ සිදු වීම් මත අධිකරණයෙන් දෙන ලද තීරණයක් මත සිර බන්ධනට යළිත් එතුමාට සිදු විය. සිරගත වීමට දින කීපයකට පෙර පාර්ලිමේන්තුවේ පිය ගැට පෙළ අසල උපවාසයක් ඇරඹූ රාජරත්න මහතා එතැනින් කෝට්ටේ නිවස වෙත ගෙන යනු ලැබීණි. කුසුමා රාජරත්න මැතිනියගේ අභින භාවයේ ප්‍රතිඵලයක් වශයෙන් වසර එකහමාරකට නියමිත වූ සිර දඬුවම මාස දෙකකට සීමා කර ගත හැකි විය. එහෙත් ඒ දඬුවමේ ප්‍රතිඵලය වශයෙන් රාජරත්න මහතාට පාර්ලිමේන්තු මන්ත්‍රී ධුරයෙන් සමු ගැනීමට සිදු විය.

1965 පැවැති මහ මැතිවරණයට අපේක්ෂකයකු වශයෙන් ඉදිරිපත් වුවද ඉන් ජය ගත නොහැකි වූවත් බලයට පත් ඩබ්ලි සේනානායක රජය යටතේ සෙනෙට් සභිකයකු ලෙස පත් වූ එතුමා එවකට උත්තර මන්ත්‍රී මණ්ඩලය ලෙසින් හැඳින් වූ සෙනෙට් සභාවේ පුරා පැය 10ක් කීසේ කථා කරමින් තැබූ



වාර්තාව නම් එම සභාව අහෝසි කරන තුරු කඩා දැමීමට කිසිවකුත් සමත් නොවීය.

ඉන් පසු ජල සම්පත් මණ්ඩලයේ සභාපති වශයෙන්ද ක්‍රියා කළ එතුමා චීන සමූහාණ්ඩුවේ විදේශ වාරිකාවක නියැලෙමින් එයින් උකහා ගත් දැනුමද තම රටේ අභිවෘද්ධිය වෙනුවෙන් යෙදවේය. ආරෝහ පරිණාහ දේහයකින්ද වතුර කට්කත්වයකින්ද අද්විතීය අධිෂ්ඨාන ශක්තියෙන්ද සන්නද්ධව සිටි රාජරත්න මහතා තමන්ට තිබෙන දැවැන්තම අභියෝගය බව තේරුම් ගත් අවස්ථාවාදීහු එතුමා කළ ඇතැම් ප්‍රකාශ විකෘති කර ප්‍රසිද්ධ කරමින් ජාතිවාදියකු ලෙස භංවඩු ගැසුවෝය. සිංහලයාට සිදු වන අසාධාරණයට එරෙහිවත් දෙමළ ඒකාධිකාරීත්වයට එරෙහිවත් නැඟී සිටියා මිස කිසි විටෙකත් එතුමා ජාතිවාදියකු නොවීය. ද්‍රවිඩ ජනතාවට එතුමා ඇලුම් කළේය. වැලිමඩ මන්ත්‍රී ධුරය දරද්දී වැලිමඩ මහා විද්‍යාලයේ විදුහල්පති තනතුරත්, වැලිමඩ රෝහලේ අධිකාරී තනතුරත්, සෞඛ්‍ය පරීක්ෂක තනතුරත් ද්‍රවිඩ ජාතිකයන් විසින් දැරීමෙනුත් ඔවුන් හා සහයෝගයෙන් කටයුතු කිරීමෙනුත් ඒ බව තහවුරු වෙයි.

තමන්ගේ වර්ගයා රටාව නිසි ලෙස දේශපාලනඥයන් හා රටවැසියන් තේරුම් නොගැනීම හේතුවෙන් මහත් සේ කළකිරීමටත්, කම්පාවටත් පත් එතුමා ඉන් අනතුරුව සටන්කාමී ජීවිතයට සමු දී ක්‍රියාකාරී දේශපාලනයෙන්ද ඉවත්ව නීතිඥයකු වශයෙන් අධිකරණ සංකීර්ණ තුළ සිය අනන්‍යතාවය තහවුරු කර ගත්තේය.

ත්‍රස්තවාදයෙන් තොර සාමකාමී ශ්‍රී ලංකාවක් දැක ගැනීම එතුමාගේ ප්‍රාර්ථනය විය. උභව උපත ලද මේ එඩ්වර් ජාති හිතෙහියාගේ එකම මතය වූයේ යම් දිනක උතුරු නැගෙනහිර ප්‍රශ්නය නිමා වන්නේ නම් එය ඒකාන්තයෙන්ම අතිගරු ජනාධිපතිතුමා අතින් ඉටු වන බවයි. සැම විටකම ඒ බැව් ප්‍රකාශ කළ එතුමාට මෙම සිහිනය සැබෑ වනු දැක්මට වාසනාව ලැබීම විශාල භාග්‍යයකි.

සමස්ත ශ්‍රී ලාංකීය ජනතාවගේ ජන විඥානය හඳුනා ගත් රාජරත්න නම් වූ දැනිතකාමී යුග පුරුෂයා වසර අසූ තුනක් ආයු වළඳා උභව ප්‍රදේශයේ දුක් විඳින ජනතාවටත්, සිංහලකමින් ඔද වැඩී ගිය ශ්‍රී ලාංකිකයන්ටත් වේදනාවක් ගෙන දෙමින් 2011 ජනවාරි මස 30 වැනි දින සිය අවසන් හුස්ම වාතලයට මුසු කළේය.

ගරු කථානායකතුමනි, සැම විටම තම සේවය ජාතිය වෙනුවෙන් කැප කළ සැබෑ මානව හිතවාදියකු වූ පාර්ලිමේන්තු මන්ත්‍රීවරයකු වශයෙන්, නියෝජ්‍ය අමාත්‍යවරයකු වශයෙන් හා සෙනෙට් සභිකයකු වශයෙන් කටයුතු කළ කේ.එම්.පී. රාජරත්න මැතිතුමාගේ අභාවය උභව ප්‍රදේශයට පමණක් නොව මුළු මහත් සිංහල ජාතියටම දැරිය නොහැකි පාඩුවකි. වසර ගණනාවක් තිස්සේ මෙම උත්තරීතර සභාව ශෝභාමත් කළ හිටපු පාර්ලිමේන්තු මන්ත්‍රී නියෝජ්‍ය අමාත්‍ය සහ ජාතික විමුක්ති පෙරමුණේ නායක කෝනාර මුදියන්සේලාගේ පොඩි අප්පුහාමි රාජරත්න මැතිතුමන්ට නිවන් සුව ප්‍රාර්ථනය කරන අතර, මෙම පාර්ලිමේන්තුවේ ශෝකය එතුමාණන්ගේ දයාබර දු පුතුන් ඇතුළු පවුලේ ඥාතීන් වෙත දන්වා යවන ලෙස යෝජනා කර සිටිමි.

[අ. හා. 2.38]

**ගරු රනිල් වික්‍රමසිංහ මහතා (විරුද්ධ පාර්ශ්වයේ නායකතුමා)**

(மாண்புமிகு ரணில் விக்கிரமசிங்க - எதிர்க்கட்சி முத்தவர்)

(The Hon. Ranil Wickremasinghe - Leader of the Opposition)

ගරු කථානායකතුමනි, 1964 දී මා පාසල් යන කාලයේ දවසක් දා ගෙදර දොර අරින කොට කේ.එම්.පී. රාජරත්න මන්ත්‍රීතුමා හිටියා. එතුමා එදා අපේ ගෙදර එයි කියා මා

බලාපොරොත්තු වුණේ නැහැ. එතුමා "පියා කොහේද ඉන්නේ" කියලා ඇහුවාම මම කිව්වා, "වාඩි වෙන්න" කියලා. එදා ඉදන් අවුරුදු කිහිපයක් යන තෙක් එතුමා සමඟ මා කළ කථාව සීමා වුණේ ගෙදරදී මා කිවු "කරුණාකර ආසනයක් ගන්න, මම පියාට කියන්නමි" කියන වචන කිහිපයට පමණයි.

එතුමා, ඒ වාගේම අපේ ප්‍රධාන සංවිධායකතුමාගේ පියා, ජේ.ආර්. ජයවර්ධන මැතිතුමා, දහනායක මැතිතුමා සහ ඩඩ්ලි සේනානායක මැතිතුමා වැනි අය එදා රැස් වුණේ මේ රටේ නිදහස කොහොමද ආරක්ෂා කරන්නේ කියලා සාකච්ඡා කරන්නයි. කේ.එම්.පී. රාජරත්න මැතිතුමා ගැන අපි අහලා තිබුණේ ඊට ඉස්සෙල්ලා, පාසල් යන කාලයේ. 1956 නැඟී එන නායකයෙක් හැටියටයි සඳහන් කරලා තිබුණේ. බණ්ඩාරනායක මැතිතුමාගේ මහජන එක්සත් පෙරමුණ ආණ්ඩුවට එදා වැලිමඩින් ඇතුළු වෙලා, මම හිතන්නේ මැයි මාසයේදී කැබිනට් මණ්ඩලය රාජ්‍ය භාෂා කෙටුම්පත ඉදිරිපත් කරද්දී ආණ්ඩු පක්ෂයේ පාර්ලිමේන්තු කණ්ඩායමේ ඉඳගෙන ඒ කෙටුම්පතට විරුද්ධව විශාල සටනක් කළා. ඒකේ ප්‍රතිඵලයක් හැටියට බණ්ඩාරනායක මැතිතුමාට එදා අලුත් කෙටුම්පතක් ඉදිරිපත් කරන්න සිදු වුණා.

රාජරත්න මැතිතුමා නියෝජ්‍ය ඇමතිවරයෙක් හැටියට ක්‍රියා කළා වාගේම සිංහල භාෂාව රාජ්‍ය භාෂාව ලෙස සම්පූර්ණයෙන්ම ක්‍රියාත්මක කරන්න කියලා ඉදිරියට ආවා. ඇත්ත වශයෙන්ම භාෂා ප්‍රශ්නය උඩ එක පැත්තකින් ගෙඩරල් පක්ෂයත් දෙමළ මන්ත්‍රීවරුන්, අනෙක් පැත්තෙන් සිංහල රාජ්‍ය භාෂාව කරන්න කියලා ප්‍රකාශ කළ රාජරත්න මැතිතුමාත් අතර පාර්ලිමේන්තුව තුළ වුණු විවාද ගැන අපි කුඩා කාලයේ අහලා තිබෙනවා. මම හිතන්නේ එතකොට මට අවුරුදු පහක්, හයක්, හතක් වාගේ ඇති. ඒ ඔක්කොම විස්තර පුවත් පත්වල තිබුණා. ඒ කාලයේදී සමසමාජ පක්ෂයත් විශේෂයෙන්ම ජාතික භාෂාව පිළිබඳව ඒ විවාදයට ඇතුළු වෙලා තිබුණා. කෙසේ හෝ බණ්ඩාරනායක - වෙල්වනායගම් ගිවිසුම ආ අවස්ථාවේදී එක අතකින් එක්සත් ජාතික පක්ෂයේ අපේ ජේ.ආර්. ජයවර්ධන මැතිතුමාත්, ඩඩ්ලි සේනානායක මැතිතුමාත් විශේෂයෙන්ම නුවර ගමනට යන ගමන්, අනෙක් අතින් කේ.එම්.පී. රාජරත්න මැතිතුමා ආණ්ඩුවෙන් ඉවත් වෙලා උපවාසයක යෙදුණා. එන්.ආර්. ජයසූරිය මැතිතුමාත්, කේ.එම්.පී. රාජරත්න මැතිතුමාත්. ඔය නම කාටවත් අමතක වන්නේ නැහැ. අන්තිමට ඇති වූ කෝලාහලවලින් පසුව ගෙඩරල් පක්ෂයේ වෙල්වනායගම් මැතිතුමා, නාගනාදන් මැතිතුමා ඇතුළු කණ්ඩායම ආණ්ඩුවෙන් අත් අඩංගුවට ගත්ත අවස්ථාවේදී, කේ.එම්.පී. රාජරත්න මැතිතුමාවත් අත් අඩංගුවට අර ගෙන තිබුණා. අන්න එහෙම එතුමා හැම වෙලේම මාධ්‍යයේ හිටියා; සාකච්ඡා කළා. ඒ වාගේම ආපහු 1960 දී පාර්ලිමේන්තුවට ආවා. කුසුමා රාජරත්න මැතිනිය එතුමා නැති වෙලාවේ පාර්ලිමේන්තුවට ආවා. 1960 ඉදන් 1965 දක්වා ඒ දෙන්නා උභව පරණගම ආසනයත්, වැලිමඩ ආසනයත් නියෝජනය කළා.

අපි වෙනුවෙන් තරග කරලා එදා පර්සි සමරවීර මැතිතුමා පැරදුණා. 1964 තමයි මට එතුමා මුණ ගැහුණේ. එදා මුළු විරුද්ධ පාර්ශ්වයම එකට එකතු වෙලා ආණ්ඩුව පරාජය කළා. මම දන්නා හැටියට ඩඩ්ලි සේනානායක මැතිතුමා එතුමා ගැන හිතලා තිබුණේ 1965 දී, ඊ ළඟ ආණ්ඩුවේ ඇමතිවරයකු කරන්න. ඒත් අවාසනාවකට එතුමා පරාජය වෙලා, ස්වාධීනව ආව පර්සි සමරවීර මැතිතුමා පාර්ලිමේන්තුවට ආවා. ඊට පස්සේ අතුරු මැතිවරණ දෙකක් තිබුණා. ඒ දෙකෙන්ම පර්සි සමරවීර මැතිතුමා දිනුවා. කේ.එම්.පී. රාජරත්න මැතිතුමා ඊට පස්සේ සෙනෙට් සභිකයකු හැටියට ක්‍රියා කළා.

මට මතකයි, මම උසාවියේ නීතිඥයකු ලෙස ක්‍රියා කළ ඒ කාලයේදී කේ.එම්.පී. රාජරත්න මැතිතුමා නීතිඥයකු හැටියට උසාවියේ වැඩ කටයුතු කළ බව. ඒ වන කොට එතුමා දේශපාලනයෙන් ඉවත් වෙලා සිටියේ. කේ.එම්.පී. රාජරත්න මැතිතුමාගේ දේශපාලන ජීවිත කාලයෙන් මම හිතන්නේ දශක

[ගරු රනිල් වික්‍රමසිංහ මහතා]

එක හමාරක විතර කාලයක් පාර්ලිමේන්තුවේ හිටියා. ඒ කාලය තුළ සෙනෙට් සභාවේ වන්න පුළුවන්, පාර්ලිමේන්තුවේ වන්න පුළුවන්, තමන් දරන මතය එතුමා හය නැතුව ප්‍රකාශ කළා. ඒ වාගේම 1955 මහජන එක්සත් පෙරමුණු ආණ්ඩුවේ සිට පාර්ලිමේන්තුවට එද්දී ඒ යන මාර්ගය හැඩ ගස්සන්නත්, ඊට පස්සේ තමන්ගේ මතය අරගෙන ක්‍රියා කරන්නත් එතුමාට ශක්තිය තිබුණා. එතුමාට ඒ සහයෝගය හැම වෙලාවේදීම කුසුමා රාජරත්න මැතිනියගෙන් ලැබුණා. එතුමා එක්ක මාගේ පෞද්ගලික ආශ්‍රයක් නොතිබුණාට එතුමා පාර්ලිමේන්තු මන්ත්‍රීවරයකු හැටියටත් කුසුමා රාජරත්න මැතිනිය පාර්ලිමේන්තු මන්ත්‍රීවරියක් හැටියට ඒ කරපු සේවය මේ අවස්ථාවේදී මතක් කරනවා. එතුමා ආරම්භ කළ ජාතික විමුක්ති පෙරමුණ නිසා තමයි පළමුවන වතාවට ජේවීපී කියන නම ආවෙත්. ඒ එතුමා පාර්ලිමේන්තුවට ආව අවස්ථාවේදී.

කෙසේ හෝ ඒ කාලයේදී අමතක නොවන වර්ත හැටියට කේ.එම්.පී. රාජරත්න මැතිතුමාත්, එම මැතිනියත් පිළිගන්න පුළුවන්. මේ අවස්ථාවේදී ඒ දෙන්නාගේ අභාවය වෙනුවෙන් අපගේ ශෝකය ප්‍රකාශ කරන ගමන් එම දෙදෙනාටම නිවන් සැප ලැබේවා! කියා මම ප්‍රාර්ථනා කරනවා.

කේ.එම්.පී. රාජරත්න මැතිතුමා අත් අඩංගුවට ගත් බව කියන්න යැමේදී මට තවත් එක් කරුණක් මතක් වුණා. ගරු කථානායකතුමනි, අපේ පාර්ලිමේන්තු මන්ත්‍රීවරුන්වත් දැන් අපරාධ පරීක්ෂණ දෙපාර්තමේන්තුව කැඳවනවා, පාර්ලිමේන්තුවේ කරපු ප්‍රකාශ සම්බන්ධයෙන්. රවි කරුණානායක මන්ත්‍රීතුමා ගැනත් තිබෙනවා. මම ඒ අදාළ ලිපි ටික ඔබතුමාට දෙන්නම්. මම දන්නේ නැහැ, පාර්ලිමේන්තුවේ ප්‍රකාශයක් කළාට පස්සේ ඒ ගැන ප්‍රශ්න කරන්නට වුවමනා ඇයි කියලා.

[අ. හා. 2.44]

**ගරු දිනේෂ් ගුණවර්ධන මහතා (ජලසම්පාදන හා ජලාපවහන අමාත්‍යතුමා සහ ආණ්ඩු පාර්ශ්වයේ ප්‍රධාන සංවිධායකතුමා)**

(மாண்புமிகு தினேஷ் குணவர்தன - நீர்வழங்கல், வடிகால் மைய அமைச்சரும் அரசாங்கத் தரப்பின் முதற்கோலாசாஸ்திரம்)

(The Hon. Dinesh Gunawardena - Minister of Water Supply and Drainage and Chief Government Whip)

ගරු කථානායකතුමනි, පාර්ලිමේන්තුවෙන්, ජාතික දේශපාලනයෙන් අමතක නොවන දේශපාලන කාර්ය භාරයක් රට වෙනුවෙන් ඉටු කළ, ඉතාම කීර්තිමත් කේ.එම්.පී. රාජරත්න මැතිතුමාගේ අභාවය පිළිබඳ ගෙන එන ශෝක යෝජනාවට මේ අවස්ථාවේදී අපටද දායක වන්නට අවස්ථාවක් සලසා දීම ගැන ඔබතුමාට ස්තූතිවන්ත වනවා.

කේ.එම්.පී. රාජරත්න මැතිතුමාගේ තරුණ ජීවිතය මේ රටේ සුදු පාලනයට එරෙහිව තමන්ගේ උරුමයෙන් ලැබුණු ආභාසයද, ඒ වාගේම තම අවබෝධයෙන්, දැනුමෙන් දිනා ගත්ත දේශපාලන අර්ථ කථනයද පාවිච්චි කළා කියන ටික ඔහුගේ විශ්වවිද්‍යාල ජීවිතය සහ ඔහුගේ මුල් කාලීන කටයුතු අපට සාක්ෂි දරනවා. ඩොනමෝර් කොමිෂන් සභාවට පවා කරුණු කියන්නට එඩ්නර්ව නැගී සිටින මිනිසුන් මේ රටේ නැති කාලයක එඩ්නර්ව නැගී හිටපු තරුණ නායකයෙක් හැටියට රාජරත්න මැතිතුමාගෙන් යම් කිසි දායකත්වයක් සිදු වුණා. එය අපට අමතක කළ හැකි දෙයක් නොවෙයි. ඒ වාගේම ෮෦ ව - වෙල්ලස්ස කියන සුදු අධිරාජ්‍යවාදීන් විසින් යටපත් කරන ලද කැප්පෙට්පොළයන් විසින් අවදි කරන ලද භූමියේ උපන් නායකයෙක් බව එතුමාගේ කථාවලින් මේ සභාවේ සටහන් කර තිබෙනවා. අපේ රටේ ගම් නියම් ගම් මං කොල්ල කමින් විදේශ අධිරාජ්‍යවාදීන්ගේ සමාගම්වලට පවරපු ගම් නියම්

ගම් යළි දිනා ගැනීමට හැකි මාර්ගය පිළිබඳව මේ පාර්ලිමේන්තුවේ ඉදිරිපත් කළ කරුණු එතුමා පාර්ලිමේන්තුවේ නොසිටින කලක හෝ යම් කිසි ඉඩම් ප්‍රතිසංස්කරණයක් ඇති වන්න විශාල බලපෑමක් වූණය කියන ටික කෘතවේදීව අපි සිහිපත් කළ යුතුයි.

අපේ ගම් නියම් ගම්වල භූමිය නැති වෙව්ව ජනතාවගේ, විහාර, දේවාල, පන්සල්වල භූමිය නැති වෙව්ව ජනතාවගේ අයිතිවාසිකම් සම්පූර්ණ කර ගැනීමේ පණිවුඩය ඉදිරියට ගෙනෙන්නට කේ.එම්.පී. රාජරත්න මැතිතුමා කටයුතු කළේ වැලිමඩ මහජන නියෝජිතයෙක් හැටියටයි. ඒ වාගේම මේ රටේ ජාතික දේශපාලනයට මහා පරිවර්තනයක් ඇති කළ 1956 මහජන එක්සත් පෙරමුණේ ජයග්‍රහණයට පෙරාතුව අපේ රටේ බෞද්ධ කොමිෂන් සභා වාර්තාව ඇති කරන්නට සිංහල සභාවේ ක්‍රියාකාරී සාමාජිකයෙකු ලෙස තම කැපවීම, දායකත්වය එකතු කළා. අපේ රට නව යුගයකට ගෙනෙන්නට එතුමා දායක වුණා.

1956 යුගයේ වේදිකාව සොයා ආපු දහස් ගණන් ජනයාට රාජරත්න නාමය කවදාවත් අමතක වන්නේ නැහැ. ඒ මහා සටනට ඒ පෙරළියට විශාලතම ශක්තියක් එකතු කරපු නායකයෙක් ලෙස අපි එතුමාව සිහිපත් කරනවා. 1956 පටන් ගත්ත ඒ ගමන නොනැවතෙන ගංගාවක් සේ ඉදිරියටම ගලනවා ඇති. කුමන බාධාවන් ඇති කළත් දේශප්‍රේමී ප්‍රගතිශීලී ගංගාව නොනැවතී ඉදිරියටම ගලනවා ඇති. එහි ගෞරවය රාජරත්නයන්ට සදාකාලිකව හිමි වෙනවා. මම දීර්ඝ වශයෙන් කථා කරන්න බලාපොරොත්තු වන්නේ නැහැ. එතුමාගේ දරුවන් වන සුභාෂන්, හවන්ති, ප්‍රමදා හා නාලක යන අයට මේ රටේ ජාතික තලයේ විවිධ කර්තව්‍යයන්වල යෙදෙන්නට පුළුවන් මහ පෙත්වීම ලබා දී තිබෙනවා. ඒ දරුවන්ගේ ආදරණීය පියා පමණක් නොව ආදරණීය මවද ශ්‍රී ලංකා පාර්ලිමේන්තුව ශෝභාවත් කළා. මේ පාර්ලිමේන්තුවේ මන්ත්‍රීවරු නොසැලී රැඳී සිටින අවස්ථාවන් විරලයි. ඒ විරල අවස්ථාවල එක කට්ඨකයෙක් තමයි කේ.එම්.පී. රාජරත්න මැතිතුමා. එතුමාගේ කට හඬ අහන්න එදා පාර්ලිමේන්තුවේ ගැලරිය පිරුණා. රාජරත්නයන්ගේ කට හඬ තුළ ජාතික විමුක්ති පෙරමුණේ අදහස් පමණක් නොව ජාතික කර්තව්‍යයේ මාතෘ භූමියේ ආරක්ෂාව වෙනුවෙන් ඉටු කළ යුතු කාර්ය භාරයන්ද ගැබ් වී තිබුණා. සිංහල බස රජ බස කරනවාය කියනකොට අපේ ජාතික ක්‍රියාවලියේ පරිවර්තනයක් අවශ්‍ය වී තිබුණා. ඒ වාගේම දෙමළ භාෂාවට විශේෂ විධිවිධාන පනත් ගෙනාවා. විශ්වවිද්‍යාලයට ස්වභාෂාව ඇතුල් වෙනවාය කිව්වා. එයින් සිංහල අයට පමණක් නොව ස්වභාෂාවෙන් කටයුතු කිරීමේ අවස්ථාව අනෙක් අයට ද ලැබුණා. එය තමයි වැරදි ලෙස අර්ථ නිරූපනය කර තිබෙන්නේ. ඒ වාගේම අපට විදේශ බසින් කටයුතු කිරීම වෙනුවට ස්වදේශ බසකින් කටයුතු කළ හැකිය කියන දේ ප්‍රතික්ෂේප කරපු එදා සමාජය අරක් අරගෙන හිටපු අයගේ ඒ ඒකාධිකාරය බිඳ දමා රාජරත්න මැතිතුමන්ලා, තිලක් රත්නාකර මැතිතුමන්ලා, හරිශ්චන්ද්‍ර විජේතුංග මැතිතුමන්ලා, අද අපේ රජයේ මන්ත්‍රීවරයෙක් හැටියට සිටින ගෞරවණීය සූරියප්පෙරුම මැතිතුමන්ලා සහ මහාචාර්ය එල්.ආර්. ජයසූරිය මැතිතුමන්ලා විද්‍යා පොත පවා සිංහලට පරිවර්තනය කරලා දුන්නා.

කරන්න බැරි දේ කළ හැකි බව පෙන්වා, ජාතියක් අවදි කරන්නට කටයුතු කිරීමෙන් අද මේ රට ලබා ඇති දියුණුවෙන් කොපමණ ලක්ෂ ගණනක් ප්‍රතිඵල ලබා තිබෙනවාද කියන එක සිහිපත් කරන කොට රාජරත්නයන් අපට අමතක කළ නොහැකියි. ආයුධ සන්නද්ධ අරගලය වෙනුවට එතුමා අවිහිංසාවාදී අරගලය කළා. පාර්ලිමේන්තු සංකීර්ණය තුළ, එයින් පිටත මහජනයා සමඟ උපවාස කළේ, ඒ කැප වූණේ විවිධ අධිෂ්ඨාන ජයග්‍රහණය කරවා දීම සඳහායි. ඒ ප්‍රජාතන්ත්‍රවාදී ගමන් මඟෙහි යමින් කටයුතු කරන්නට එතුමාට හැකි වුණා. සිංහලකම ගැන කථා කරන කොට තුප්පහියන් විසින් සිරිතක් ලෙස ජාතිවාදී කියන ලේඛනය අලවනවා. දෙමළකම ගැන කථා කරන කොට එය ජාතිවාදී නොවෙයි කියලා හඳුන්වනවා. රාජරත්න මැතිතුමා

ගැන වැරදි අදහසක් දෙන්නට කුමන උත්සාහයක් දැරුවද මේ රටේ දේශප්‍රේමී ජනතාවගේ ගෞරවය සඳා කල් ඇති කළ හැකි මහ පෙන්නිමක් හා ආදර්ශයක් එතුමා ලබා දුන්නා.

ගරු කථානායකතුමනි, මගේ ආදරණීය පියා සමඟ එකට දේශපාලනය කරමින්, ඔබතුමාගේ ආදරණීය පියා සමඟ එකට දේශපාලනය කරමින්, බණ්ඩාරනායක ආණ්ඩුව ආරම්භ කරපු දවසේ ඉඳලා ඒ ආණ්ඩුවට කරදර කරන්නට විදේශ අධිරාජ්‍යවාදීන් කුමන්ත්‍රණය කරන අවස්ථාවලදී කුමන මත හේද නිබුණද රාජරත්න මැතිතුමා ඒ ගමන් මඟ ආරක්ෂා කරන්නට, ඒ මහා පෙරළිය කරන්නට කැප වුණු බව අපි සිහිපත් කරන්නට ඕනෑ. එය අපේ රටේ මහ පෙරළියක අලුත් මහයි. ඒ අලුත් මහ තුළින් වසුරන ලද බිජු පැළ වී අද මහා වනාන්තර බවට පත් වී තිබෙනවා. ජාතියට සෙවණ දෙන එවැනි වනාන්තර ඇති වුණේ මෙවැනි නායකයන්ට එවැනි බිජු රට පුරා වසුරන්නට, සිටුවන්නට පුළුවන් වීම නිසායි. ඒ නිසා මා මේ අවස්ථාවේ එතුමා වෙනුවෙන් අපේ ගෞරවය පුද කරනවා.

වැලිමඩ වැනි හද්දා පිටිසර කඳුකරයේ ජනතාව, උන් හිටි තැන් නැති වෙලා, මහ පාරට බහින්න විධියක් නැතිව හිටි ජනතාව එතුමා එඩිතරව අවදි කළා. මේ ජාතික නායකයා පාර්ලිමේන්තුවේ හඬ බවට පත් කරවන්නට, පාර්ලිමේන්තුව නියෝජනය කරවන්නට හැකි වීම වැලිමඩ ජනතාවට ද ආඩම්බරයක්.

මා අවසාන වශයෙන් සඳහන් කරන්න ඕනෑ, රාජරත්න මැතිතුමා සෙනෙට් සභාවේ සිටියත්, කොතැනක සිටියත් තමන් කැප වුණු සටන නොනවත්වා ඉදිරියට ගෙන යන්නට කටයුතු කළ බව. එතුමා සිර ගෙවල්වල සිර මැදිරි දැක දැක බියේ පැනලා ගිය නායකයෙක් නොවෙයි. එතුමා ඒවාට එඩිතරව මුහුණ දුන්නා. තම උපඇමතිකම පූජා කළා. තම මන්ත්‍රීකම පූජා කළා. ඒ සෑම එකක්ම කළේ ජන අරගලයේ ඉලක්කය කරා යන්නයි. ඒකිය ලංකාවක් හැටියට මාගේ මාතෘ භූමිය එක් සේසත් වේවා කියන එතුමා දරුණු මතය දීර්ඝ කාලයකට පසු ජය ගන්නට අතිගරු ජනාධිපතිතුමාගේ නායකත්වයට පුළුවන් වුණු අවස්ථාව එතුමාගේ දෙනෙත් පියා ගන්නට පෙර උදා වීම එතුමා අගය කළා. ඒ සන්තුෂ්ටිමත්භාවය එතුමා අගය කළා.

ඒ වාගේම මම තවත් එක් අවස්ථාවක් සඳහන් කරන්න ඕනෑ. ගරු කථානායකතුමනි, ඔබතුමාත් හොඳින් දන්නවා, කුඹුරු පනත සංශෝධනය කරලා අද ගොවියාගේ අයිතිය නැති කරන්න නීති රීති ගෙනාපු වෙලාවේ අධිකරණයේ නඩුවක් දැමීම සඳහා රාජරත්න මැතිතුමා හමු වුණු අවස්ථාව. ඒ අවස්ථාව මට මතකයි. එතුමා එවෙලේම එය සකස් කරලා පසු දා උදේ කිව්වා, "දිනේෂ්, අපි සටන් කරලා මේක නවත්වලා වෙනසකට භාජන කළ යුතුයි" කියලා. ඒ අනුව නීතීඥයකු වශයෙන් තිබුණු දක්ෂකම ජනතාවගේ සේවයට එකතු කරන්නට එතුමාට පුළුවන් වුණා. එතුමාගේ දෙනෙත් පියවෙන තුරුම ඒ කැප වීමෙන් කටයුතු කළාය කියන එක මා කියන්න ඕනෑ. එතුමා ලබා දුන් උපදෙස්, අනුශාසනා, මහ පෙන්නිම පරම්පරා ගණනාවකට බුක්ති විදිය හැකියි. කේ.එම්.පී රාජරත්නයන්ට අපේ සදා ගෞරවය සටහන් කරන අතර එතුමාට නිවන් සුව අත් වේවා'යි ප්‍රාර්ථනා කරනවා.

[අ. හා. 2.56]

**ගරු පාඨලී චම්පික රණවක මහතා (විදුලිබල හා බලශක්ති අමාත්‍යතුමා)**

(மாண்புமிகு பாட்டளி சம்பிக ரணவக்க - மின்வலு, எரிசக்தி அமைச்சர்)

(The Hon. Patali Champika Ranawaka - Minister of Power and Energy)

ගරු කථානායකතුමනි, හිටපු මන්ත්‍රීවරුන් වන ගරු කේ.එම්.පී. රාජරත්න මැතිතුමාගේත්, කුසුමා රාජරත්න මැතිනියගේත් අභාවයන් පිළිබඳව ශෝක යෝජනා ගෙනෙන මේ අවස්ථාවේදී ඒ

දෙපොළ පිළිබඳව ගුණ කථනයක නියැළෙන්නට ලැබීම මගේ භාග්‍යයක් කොට සලකනවා. විශේෂයෙන්ම ඉංග්‍රීසි අධිරාජ්‍යවාදයට රැහැණිව නැඟී හිටපු, උභව වෙල්ලස්ස සිංහල ජනතාවගේ අරගලයෙන් උපන් නායකයකු හැටියට එතුමා සිය ජීවිතයේ අවසාන කාලය දක්වාම ජාතිමාමක, දේශමාමක, මානව හිතවාදී ගුණයෙන් කටයුතු කළා. මෙන්තුව, කරුණාව, මුදිතාව, උපේක්ෂාව යන සතර බ්‍රහ්ම විභරණය මුල් කර ගත් බොහොම ලෝකයකු දේශපාලනයක නියැළුණු නායකයකු හා නායිකාවක හැටියට ඒ දෙපළ අපේ ඉතිහාසයට එකතු වෙලා තිබෙනවා.

විශේෂයෙන්ම ඉංග්‍රීසිත් රැහැණිව මේ රටේ ඇති වෙව්ව ඒ අවිහිංසාවාදී අරගලයේදී තරුණයකු හැටියට, විශ්වවිද්‍යාල ශිෂ්‍යයකු හැටියට තමන්ගේ සමකාලීනයන් සමඟ එතුමා ගෙන ගිය අරගලය ඓතිහාසික අරගලයක් කියලායි අපි හිතන්නේ. නිදහසෙන් පසු මේ රටේ පාලනය කළ සුද්දන්ට පැවරුණු බව සමස්ත ජාතියම වටහා ගත් මොහොතේ ජාතියට අහිමි වූ නිදහස, යටපත් කළ නිදහස නැවත දිනා ගැනීම සඳහා කරළියට ආ යුතුයි කියන අධිෂ්ඨානයෙන් ක්‍රියා කරපු මූලික ජාතිමාමක නායකයකු ලෙස කේ.එම්.පී. රාජරත්න මහතා ඉතිහාසයට එක් වෙලා තිබෙනවා.

විශේෂයෙන්ම 1956 ඇති වුණු සහ, වෙද, ගුරු, ගොවි, කම්කරු පෙරළිය, එදා 2500 වැනි බුද්ධ ජයන්තිය පදනම් කර ගෙන ඇති වුණු දැවැන්ත ආගමික ප්‍රබෝධය, එමෙන්ම පාගා දමනු ලැබූ ජාතියක භාෂා අයිතිය වෙනුවෙන් නැඟුණු හඬ යන ඒ සියල්ලම මූලික කර ගෙන එතුමා ජීවමානව ඒ අරමුණු වෙනුවෙන් කැපී පෙනෙන මෙහෙයක් ඉටු කළා. ඇතැමුන් බණ්ඩාරනායක රජය යටතේ ඇති වුණු ඒ ජාතික බලවේගය යටින් දේශපාලනය වශයෙන් යම් යම් එකඟතා ඇති කර ගන්නට, පාවා දෙන්නට උත්සාහ කළ අවස්ථාවේ රාජරත්න මැතිතුමා, එම්.ආර්. ජයසූරිය මැතිතුමා වැනි අය අහිතව ඉදිරිපත් වෙලා මහ සහරුවනගේ මූලිකත්වයෙන් ඒ ව්‍යායාමයන් ආපසු හරවනු ලැබුවා. අද අපි දකින මේ ප්‍රජාතන්ත්‍රවාදී විප්ලවය ඇති කරන්නට, මේ රටේ සාමාන්‍ය ජනතාවට සිංහල බසින් කථා කරන්නට, දෙමළ බසින් අධ්‍යාපනය ලබන්නට, අධිරාජ්‍යවාදීන් විසින් ඇති කරලා තිබුණු මතවාද පුපුරුවා හරින්නට යනාදී මේ සමාජය තුළ ඇති වුණ දැවැන්ත ප්‍රජාතන්ත්‍රික විප්ලවය ඇති කරන්නට එදා ඒ ජාතික බලවේග විසින් විශාල මෙහෙවරක් කළා. මම හිතන හැටියට ඒ පින එතුමාටත්, එම මැතිනියටත් අනුමෝදන් විය යුතුයි.

ඒ වාගේම අපට මතකයි එතුමාට විරුද්ධව ඉතාම බරපතළ විධියේ අසාහය වෝදනා පැතිරුණු බව. ඒ බවත් කියන්නට ඕනෑ. 2002 ඇති කර ගත්තු ඒ ඊරියා සාම ගිවිසුමට එරෙහිව අපි අධිකරණයට ගිය අවස්ථාවේ අපේ උදය ගම්මන්පිල මැතිතුමාත් මමත් එතුමා හමු වුණු විට, "දෙමළ ජනතාවගේ සම්වලින් කරන ලද සෙරෙප්පු පැළඳවීමෙන් තොරව මට නින්ද යන්නේ නැහැ" කියලා රාජරත්න මහතා කළා යැයි කියන ප්‍රකාශය සම්බන්ධයෙන් උදය ගම්මන්පිල මැතිතුමා එතුමාගෙන් විමසීමක් කළා. එතුමා ඉතාම නිහතමානීව ප්‍රකාශ කළා, "මම එවැනි ප්‍රකාශයක් කළාය කියලා ඔබතුමන්ලා හිතනවාද?" කියලා. ඒ වාගේම එතුමා කිව්වා, "අප වැනි බෞද්ධයන්ට එවැනි ප්‍රකාශ කරන්න පුළුවන් කියලා ඔබතුමන්ලා හිතනවාද? මට මේ වෝදනා නැඟුවේ දෙමළ ජනතාවටත් විඩා අපගේ සිංහල පිරිසයි. එදා අනගරික ධර්මපාලතුමාටත් මෙවැනිම වෝදනා නැඟුවාම එතුමා දේශපාලනයෙන් ඉවත් වෙලා නීතීඥ වෘත්තියට ආවා. අපේ හදවතේ තිබෙන සංවේදිභාවයට පහර දීම තමයි මේ අයගේ අරමුණ. ඒ සංවේදිභාවය නිසාම අපට ඇතැම් අවස්ථාවල දේශපාලනයෙන් පසු බැස යන්න සිද්ධ වුණා" කියන එක එතුමා එදා ප්‍රකාශ කළා. එතුමා ඒ වාගේම ඉතාම සංවේදී පුද්ගලයෙක්. කිසිම ආකාරයක ප්‍රචණ්ඩත්වයකට, කිසිම ආකාරයක ද්වේෂ සහගත දේශපාලනයකට, කිසිම ආකාරයක වෛරී සහගත

[ගරු පාඩලී වම්පික රණවක මහතා]

දේශපාලනයකට යොමු වූ පුද්ගලයෙක් නොවෙයි. මම කලින් සඳහන් කළ පරිදි මෙන්තුව, කරුණාව, මුදිතාව හා උපේක්ෂාව පදනම් කර ගත් සතර බ්‍රහ්ම විවරණයෙන් කටයුතු කළ ඒ මැතිතුමාට එවැනි වෝදනාවක් එල්ල කරලා එතුමාව දේශපාලනයෙන් කොන් කර දමන්නට තැත් කළ අයට එතුමාගේ ජීවිතය තුළින්ම පාඩමක් ලබා දුන්නා.

ඒ වාගේම මේ රටේ නවීන ජාතික බලවේග 1995 ඇති කරපු පෙඩරල් පැකේජය ඉදිරියට ආපු වෙලාවේ ඒකට පසු බැමක් ඇති වන පරිදි එතුමා එදා අපේ සිහිළු උරුමයේ රැස්වීමට නුගේගොඩදී එකතු වෙලා අපට ආදර්ශය ලබා දෙමින්, අපට අනුශාසකත්වය ලබා දෙමින් අපට ජවය ලබා දුන්නා. ඒ වාගේම මේ රටේ මැන කාලීන ඉතිහාසය වෙනස් කරපු ජාතික හෙළ උරුමය පක්ෂය 2004දී පිහිටවපු අවස්ථාවේ අපේ ගෞරවණීය මහා සංඝ රත්නයට එතුමාගේ ආශීර්වාදය, එතුමාගේ ශක්තිය ලැබුණා. අපි ඉතාම සතුටු වෙනවා මේ රටේ ත්‍රස්තවාදය පරාජය කිරීම සඳහා වැඩිහිටි වයසේදීත් අභිතව එතුමාගේ මනසින්, අදහස්වලින් ලබා දුන් ශක්තිය සහ සහයෝගය ගැන. ඒ වාගේම එතුමා උසාවියට ගිහිල්ලා නීතිඥ ක්ෂේත්‍රයේදී කරපු ඒ මෙහෙවරත් අපි මේ අවස්ථාවේදී කෘතවේදීව අගය කළ යුතුයි.

ඒ වාගේම එතුමා දැස් පියා ගන්නට ප්‍රථම මේ රට නැවතත් නිදහස් රටක් බවට පත් වෙලා, මේ රට ඒකීය රටක් බවට පත් වෙලා, මේ රට නැවතත් එක් සේසත් රටක් බවට පත් වෙලා බෙදුම්වාදී නව නාසිවාදී ප්‍රචණ්ඩත්ව පරාජය කරපු එවන් නිදහස් රටක එතුමාට දැස් පියා ගන්නට ලැබීමත් අතිශය වාසනාවක් කොට අප විසින් සලකනවා. ඒ වාගේම එතුමාගේ යුග මෙහෙවර, එතුමා ඇතුළු මේ රටේ ජාති මාමක පිරිස් විසින් ඇති කරපු ඒ යුග මෙහෙවර ඉදිරියට ගෙන යන්නට අප සැදී පැහැදී සිටින බවත් මේ අවස්ථාවේ දී ප්‍රකාශ කළ යුතුයි. ඇත්තටම ලෙයින්, කදුලින්, යකඩින්, දහඩියෙන් ලබා ගන්නා වූ මේ දැවැන්ත ජයග්‍රහණය ආපසු හරවන්නට ඇතැම් පිරිස් යම් යම් අන්තර් ජාතික නාටකයන් නටමින්, සැලොලයිඩ් තිරයේ සිටින තමිල්නාඩු වීරයන් ඉදිරියට දමමින් උත්සාහ කළත්, ඒ ලෙයින්, යකඩින්, දහඩියෙන්, අපේ රණවිරුවන් ලබා ගත් ජයග්‍රහණය, රාජරත්න මැතිතුමා වැනි විශිෂ්ට දේශ මාමකයින්ගේ නවීන චින්තනයෙන් පහළ වූ ඒ අරගලය, ආපසු හරවන්නට අප ඉඩ නොතබන බව මේ අවස්ථාවේ දී ප්‍රකාශ කළ යුතුයි. ඒ නිසා මින් ඉදිරියටත් මේ රටේ ජාති මාමකයින්ට, දේශ මාමකයින්ට, විශේෂයෙන්ම නව තරුණ පරපුරට මේ මවු බිම වෙනුවෙන් ඉදිරියට එන්නට ඒ මිය ගිය රාජරත්න යුවළගේ අවසන් සුසුම්, ඒ වාගේම ඒ අයගේ ආධ්‍යාත්මය, ඒ සියලුම නවීන පරපුරේ ආධ්‍යාත්මය බවට පත් වේවා යි ප්‍රාර්ථනා කරමින්, ඒ දෙපොළටම නිවන් සුව ප්‍රාර්ථනා කරමින් මා නිහඩ වනවා.

[අ. හා. 3.04]

**ගරු ජේ.ආර්.පී. සූරියප්පෙරුම මහතා**  
(மாண்புமிகு ஜே. ஆர். பி. சூரியப்பெருமா)  
(The Hon. J.R.P. Sooriyapperuma)

ගරු කථානායකතුමනි, මම ඉතාම තදබල ශෝකයෙන් යුතුවයි අද මෙම ශෝක ප්‍රකාශ පිළිබඳ යෝජනාවට සහභාගී වන්නේ. රාජරත්න මැතිතුමා ගැන අගනා කථා දෙකක්, තුනක් ගරු සභාවේ කියන්නට යෙදුණා. ගරු කථානායකතුමනි, මා විශ්වවිද්‍යාලයට ඇතුළු වන කොට රාජරත්න මහත්මයා අවසාන වර්ෂයේ ශිෂ්‍යයකු වශයෙනුයි සිටියේ. එතැන් සිට අපි අතර තිබුණු මිත්‍රත්වය, සහෝදරත්වයක් බවට පෙරළිලා ජීවිතයේ මේ ළඟක් වනතුරුම අප එකට එක්ව කටයුතු කළා. 1952 දී ගරු බණ්ඩාරනායක මැතිතුමා ශ්‍රී ලංකා නිදහස් පක්ෂය පිහිටුවන අවස්ථාවේ දී එතුමාට ශක්තිය, උපදෙස් හා කමිකත්වය ලබා දුන් වේදිකාවේ සිටි

වැදගත්ම කමිකයා කේ.එම්.පී රාජරත්න මැතිතුමායි. බොහොම දුකයේ 1954, 1955, වර්ෂවල -තමුන්නාන්සේගේ පියතුමාත් ඒ කාලයේ ගරු බණ්ඩාරනායක මැතිතුමා සමඟ සිටියා ගරු කථානායකතුමනි අපි අමාරුවෙන් තමයි මේ පක්ෂය ගොඩනැගුවේ. මමත්, අත්තනගල්ලේ ඡන්දදායකයකු හා පදිංචි කාරයකු හැටියට ගරු බණ්ඩාරනායක මැතිතුමා සමඟ පක්ෂය පිහිටුවන්නටත් ඉස්සර ශ්‍රී ලංකා නිදහස් පක්ෂයකු වෙලා තමයි සිටියේ.

ඒ අවස්ථාවේ දී ලංකාවේ මහා පිබිදීමක් ඇති වුණා. සිංහල භාෂාවෙන් විද්‍යාව කළ හැකිද, නැද්ද කියලා වාදයක් ඇති වුණා. එම වාදය ඇති වුණාම ආනන්ද විද්‍යාලයේ විදුහල්පති මෙන්තානන්ද මහත්මයා, එම අභියෝගය පිළිගෙන "ඔව්, මට පුළුවන්" කියලා ආනන්ද විද්‍යාලයේ හය වන පන්තියේ ඉඳලා ඉහළට සිංහලෙන් විද්‍යාව ඉගැන්වීම ආරම්භ කළා. නාලන්ද විද්‍යාලය වාගේ බෞද්ධ ඉස්කෝලවලට මේ රැල්ල ගිහින් නව ප්‍රබෝධයක් ඇති වුණා, අපේ බුද්ධිමතුන් අතර. මේ අවස්ථාවේ දී තමයි බෞද්ධ කොමිසම පත් කළේ. මේ බෞද්ධ කොමිසම එවකට ලංකාවේ හිටපු ඉහළම පෙළේ සඳු ගුණවත් වීර පුරුෂයන්ගෙන් හැදිලා තිබුණේ. මේ බෞද්ධ කොමිසම පිටුපස හිටපු මහා ප්‍රධාන යෝධයා තමයි, මහාචාර්ය ජී.පී. මලලසේකර මැතිතුමා. අපි විශ්වවිද්‍යාලයෙන් එළියට ආවා විතරයි, බෞද්ධ කොමිසම නගරයෙන් නගරයට ස්ථාන 50කට විතර ලංකාව පුරා ගියා. ඊට පසුව වාර්තාවක් සකස් කළා, 1956 වනකොට. ඒ වාර්තාව 1956 පෙබරවාරි මාසයේ 15 වැනිදා මගුල් ඇතෙකුගේ පිට උඩින් ගෙනත්, ආනන්ද විද්‍යාලයේ දී මහා සංඝරත්නයට පිරිනැමුවා.

ඒ සංඝරත්නය බෞද්ධ කොමිසමේ වාර්තාව සම්පිණ්ඩනය කරලා, "දස පනත" නමින් ලංකාවේ ඉදිරි ගමනට අදාළ වන කාරණා 10ක් පිළියෙළ කරලා, ඒ කාරණා 10 පිළිගන්නා වූ දේශපාලන නායකයින් 1956 මාර්තු මාසයේ 03 වන දා කොළඹ නගර ශාලාවේ වේදිකාවට ඇවිල්ලා ජනතාව ඉදිරියේ දිවුරුම් දෙන්න කියලා ඉල්ලීමක් කළා. ඒ ඉල්ලීමට අනුව දේශපාලන පක්ෂ නායකයින් හැටියට එනැනට, මහා සංඝ රත්නය ඉදිරිපිට රැස් වුණේ ගරු එස්.ඩබ්ලිව්.ආර්.ඩී. බණ්ඩාරනායක මැතිතුමා, ගරු පිලිප් ගුණවර්ධන මැතිතුමා, ගරු ඩබ්ලිව්. දහනායක මැතිතුමා, ගරු ඊරියගොල්ල මැතිතුමා, ගරු ආර්.පී. සේනානායක මැතිතුමා හා සෝමවීර වන්දුසිරි මැතිතුමා ආදී නායකයින්. මේ සියලු දෙනාම අත් පොළසන් මධ්‍යයේ එක හඬින් දස පනත පිළිගෙන, ඊ ළඟ ආණ්ඩුවක් පිහිටු වුවාම මෙය ක්‍රියාත්මක කරනවාය කියා පොරොන්දු වුණා. 1956 මාර්තු මාසයේ 03 වන දා මේ රැස්වීමේදී දස පනත ඉදිරිපත් කළේ. 1956 මාර්තු මාසයේ 06 වන දා වන කොට "මහජන එක්සත් පෙරමුණ" නමින් අලුත් දේශපාලන පක්ෂයක් පිහිටු වුවා. ඊට දවස් දෙකකට පස්සේ ඒ පක්ෂයෙන් නාම යෝජනා ඉදිරිපත් කළා. 1956 අප්‍රේල් මාසයේ 12 වන දා වන කොට ගරු බණ්ඩාරනායක අගමැතිතුමාගේ නායකත්වයෙන් අලුත් ආණ්ඩුවක් පිහිටු වුවා, මහජන එක්සත් පෙරමුණේ නාමයෙන්. ඒ ආණ්ඩුවේ ප්‍රබලයින් හැටියට ගරු බණ්ඩාරනායක මැතිතුමා, ගරු පිලිප් ගුණවර්ධන මැතිතුමා සිටියා. 1956 විප්ලවයේ ඉදිරියට ගිය රෝද දෙකක් තිබුණා නම් එකක් බණ්ඩාරනායක මැතිතුමායි, අනික් එක පිලිප් ගුණවර්ධන මැතිතුමායි. 1956 ඒ විප්ලවයේ හොරණුව වශයෙන් කටයුතු කළේ ගරු රාජරත්න මැතිතුමාය කියලා කියන්න ඕනෑ. ඒ කටයුතු අනුව ලංකාවේ මහා විප්ලවයක් සිද්ධ වුණා. ඒ විප්ලවය තමයි අද දක්වාම ලංකාවේ අලුතින් දේශපාලන පරිච්ඡේදයක් ආරම්භ කරලා මේ අරගෙන යන්නේ. මේ කටයුත්තේදී රාජරත්න මැතිතුමා නිර්භීතව කටයුතු කළා. එතකොට එතුමාගේ වයස අවුරුදු 29ක්, 30ක් පමණ වනවා; වැඩි වයසක් නොවෙයි. එතුමා දක්ෂ ඉතිහාසඥයෙක්. ඒ වාගේම එතුමා අධිනීතිඥවරයෙක්. මේ සියලුම දක්ෂතාවන් පාවිච්චි කරමින්, එතුමාගේ තරුණ කාලයේදී ලංකාව හෙල්ලුම් ගත්විපු වර්තයක් තිබුණා නම් ඒ තමයි

කේ.එම්.පී. රාජරත්න මහතා. 1956 සිට 1960 දක්වා ලංකාව දෙවනත් කරපු වර්තයක් කියලා එතුමා ඉතිහාසගත විය යුතුයි.

එතුමා වැලිමඩ ගරු මන්ත්‍රීතුමා හැටියට පත් වුණා. බණ්ඩාරනායක මැතිතුමාගේ ආණ්ඩුව යටතේ කැපැල්, ගුවන් විදුලි හා තොරතුරු පිළිබඳ උප ඇමතිතුමා හැටියට එතුමා වැඩ භාර ගත්තා. සිංහල භාෂාව රාජ්‍ය භාෂාව කළ යුත්තේ කෙසේද කියන එක සම්බන්ධයෙන් වරින් වර අර්බුද ගණනක් මතු වුණා. ලොකු වාදයකින් පස්සේ ඒ පනත් කෙටුම්පත වරින් වර සංශෝධනය කරලා, තනි පිටුවකට සංක්ෂිප්ත වූ පනතක් තමයි pass කළේ. තමුන්නාන්සේලා සිංහල භාෂාව රාජ්‍ය භාෂාව කිරීම පිළිබඳ ගැටළු පත්‍රය බලන්න. එතැන් සිට නොයෙක් මතභේද ඇති වුණා. මතභේද ඇති වුණේ වෙන දෙයකට නොවෙයි. "අපි වෙගයෙන් ඉදිරියට යා යුතුය" කියන මතය උඩ හේදයක් ඇති වෙලා, එතුමා ශ්‍රී ලංකා නිදහස් පක්ෂයෙන් ඉවත් වෙලා, වැලිමඩ ආසනයට ස්වාධීනව තරග කරලා "ජාතික විමුක්ති පෙරමුණ" නමින් අලුත් දේශපාලන පක්ෂයක් පිහිටු වුවා. ඒ පක්ෂයේ පළමුවන ප්‍රධාන ලේකම් හැටියට පත් කළේ මමයි. ඒ පක්ෂයේ තව සිටියා, මහාචාර්ය එච්.ආර්. ජයසූරිය මහත්මයා, මහාචාර්ය නිලක් රත්නකාර මහත්මයා, ආචාර්ය හරිස්චන්ද්‍ර විජේතුංග මහත්මයා සහ අභාවප්‍රාප්ත බැසිල් සිල්වා මහත්මයා යන වාමාංශික වැදගත් පුද්ගලයන්.

1960 ඉඳලා 1965 දක්වා රාජරත්න මහතා ලංකාවේ ඉතාම ඉහළින් පිළිගත්ත වර්තවත් පුද්ගලයෙක් වුණා. ආදර්ශවත් බෞද්ධ ජීවිතයක් ගත කළ යුවළක් හැටියට රාජරත්න යුවළට මා ගෞරව කරනවා. අපේ ගිවිසුමක් තිබුණා, "මත්පැන්වලින් තොර බෞද්ධ ජීවිතයට ආදර්ශයක් දිය යුතු පක්ෂයක් හැටියට ජාතික විමුක්ති පෙරමුණ පෙනී සිටිය යුතුයි" කියලා. ජීවිතාන්තය දක්වාම ඒ ආකාරයෙන් කටයුතු කරන්න අපි දිවුරුම් දීලා රාජරත්න මැතිතුමා ජීවිතයේ අවසාන මොහොත දක්වා ඒ උත්තම ප්‍රතිපත්තිය ක්‍රියාත්මක කළා.

මා තව වචනයක් කියන්න ඕනෑ. එනම් රාජරත්න මහත්මයා සෑම වෙලාවේම උච්ච පළාත පිළිබඳ ශෝකයෙනුයි කපා කළේ. තමුන්නාන්සේලාට මතක් කළ යුතු වැදගත් කාරණාවක් තිබෙනවා. 1818 වන කොට උච්ච පළාත ලංකාවේ ඉතාම සශ්‍රීක පළාතයි. ඊට අවුරුද්දකට ඉස්සරින් ඔවුන්ගේ ආණ්ඩුකාරතුමා ලංකාවේ උච්ච පළාතේ සංචාරයක් කළා. සංචාරයක් කරලා කතරගමට ගිහින් ඒ පැත්තෙන් බැහැලා එතුමා වාර්තාවක් ලියලා තිබුණා. ඒ වාර්තාව තිබෙනවා ඉතිහාසයේ. ඒ වාර්තාවේ තිබෙන්නේ, "සම්පූර්ණයෙන්ම ලංකාවේ ජනතාවට ආහාරපාන ලබා දෙන්න වෙල් ලක්ෂයක් තිබෙන්නා වූ වෙල්ලස්ස ප්‍රමාණවත්ය, මම ඒකේ සශ්‍රීකත්වය දුටුවෙමි, ලංකාවට කන්න බොන්න දීලා අපට ඉන්දියාවේ සිපොයි හමුදාවට පවා වී යවන්න පුළුවන් සශ්‍රීකත්වයක් තිබෙනවා" කියලායි. නමුත් කැරැල්ල ආවා 1818දී. ඔවුන්ගේතුමා දැන ගත්තා, උච්ච පළාත විනාශ නොකර කට්ටුවක් මේ කැරැල්ල මැඩලන්න බැහැ කියලා. ඒ නිසා එතුමා උච්ච පළාතට අතිවිශේෂ මිලිටරි ගැසට් එකකින්, හදිසි නීති, martial law අඩංගු නීතියක් දැමුවා. මට ගරු කේ.එම්.පී. රාජරත්න මහත්මයා කෞතුකාගාරයෙන් ඒ ගැසට් පත්‍රයේ පිටපතක් ඒ දවස්වල පෙන්වුවා. අපි ඒක මුද්‍රණය කරලා බෙදලා දුන්නා. ඒකෙන් කාරණා පහක් කියලා තිබුණා, ඉංග්‍රීසි හමුදාවට, එනම්, "උච්ච පළාතේ අවුරුදු 18ට වැඩි සෑම පුරුෂයෙක්ම මරා දමනු, උච්ච පළාතේ සියලුම ගවයන් විනාශ කර දමනු, උච්ච පළාතේ කුඹුරු හා වී බිස්ස සියලු දේම විනාශ කර දමනු, මිනිසාට ප්‍රයෝජනවත්, පලතුරු එළදායි වෘක්ෂලතාවන් තිබෙනවා නම් ඔක්කෝම කපා බිම හෙළනු, ඇතුන් දමා වැව් කණ්ඩි විනාශ කර ගොවිතැනට ජලය ලබා ගැනීමට තිබෙන පහසුකම් නැති කරනු" කියායි. ඒ කටයුත්ත ක්‍රියාවේ යෙදවීම සඳහා 1843 දක්වා උච්ච පළාතේ ඇටැම්පිටියේ සහ උච්ච පරණගම පෙදිරික් බලකොටුවේ ඉංග්‍රීසි යුද හමුදා දෙකක් නතර කරලා සම්පූර්ණයෙන්ම උච්ච පළාත බිමට

සමතලා කරලා දාවිව හේනක් බවට පත් කළා. ඒකේ විපාක විධියට අදත් උච්ච බිමට උස්සන්න බැහැ.

ගරු රාජරත්න මහත්මයා මන්ත්‍රී වුණු වහාම 1956 කරපු ලොකු විප්ලවය තමයි වැලිමඩ ජනතාවත් එක්ක ගිහිල්ලා රජයේ කඳුකරයේ තිබුණු ඉඩම්වල අර්තාපල් වචන්ත කටයුතු කරපු එක. අක්කර දහස් ගණනක් බලහත්කාරයෙන් අල්ලා ගෙන "ගොවිතැන් කරපල්ලා. මේවා නුඹලාගේ දේපොළ. නුඹලාගෙන් උදුරා ගත්ත ඉඩකඩම්" කියලා වැලිමඩ, උච්ච පරණගම, බණ්ඩාරවෙල අර්තාපල් ව්‍යාපාරයේ මුල් පියවර ගත්තේ කේ.එම්.පී. රාජරත්න මැතිතුමායි, ඒ අවස්ථාවේදී. ගරු කපානායකතුමනි, ඒ යුගය ඉතාම වැදගත් යුගයක්. අද වාගේ නොවෙයි. සිංහල නවෝදයක් තිබුණු යුගයක්. ගරු බණ්ඩාරනායක මැතිතුමා අවුරුදු තුනහමාරයි අගමැති ධුරය දැරුවේ. එතුමාගේ අවසාන මාස කිහිපය ඉතාම දුෂ්කර ලෙසයි ගත වුණේ. ඒ අවස්ථාවේදී ගරු රාජරත්න මහත්මයා, "දැන් අපි විරුද්ධ වන්න භොද නැහැ. බණ්ඩාරනායක මහත්මයාට හැකි සෑම ආරක්ෂාවක්ම සහ සහයෝගයක්ම දෙමු" කියලා එතුමා අභාවප්‍රාප්ත වන්න මාස කිහිපයකට ඉස්සෙල්ලා එස්.ඩී. බණ්ඩාරනායක මහත්මයා, කුසුමා රාජරත්න මහත්මිය හා රාජරත්න මහතා එකතු වෙලා පාර්ලිමේන්තුවේ කැන්ටිමේදී හමුවෙලා "සර් සටන ඉදිරියට ගෙන යන්න, ඔබ පිටුපස අපි ඉන්නවා" කියලා ප්‍රතිඥාවක් දුන්නා. ඒ වෙලාවේ මමත් ඒ ස්ථානයේ හිටියා. මේ විධියට අපි ඉතා දුකසේයි මේ පක්ෂය හදා ගත්තේ. ගරු බණ්ඩාරනායක මැතිතුමා අභාවප්‍රාප්ත වුණාම පක්ෂය හිස නැති කදක් වාගේ වුණා. ඉතිහාසයේ ශ්‍රේෂ්ඨ පුද්ගලයන් මවු කුසෙන් උපදින්නේ නැහැ. ශ්‍රේෂ්ඨ පුද්ගලයන් අවස්ථාව විසින් ඉස්සරහට ඉදිරිපත් කරනවා. ගරු බණ්ඩාරනායක මැතිතුමා 1960 ජූලි මැතිවරණයෙන් ඉදිරියට ආවේ ඒ තිබුණු පැරණි සම්ප්‍රදාය රකිමින් ගරු බණ්ඩාරනායක මැතිතුමා ජීවිතය පූජා කරපු ඒ ප්‍රතිපත්ති මාලාව තවත් ඉදිරියට ගෙන යන්නයි. ඒ කටයුත්ත ගෙන යාම තමයි එදා ඉඳලා අද දක්වා අපි මේ කර ගෙන ඇවිල්ලා තිබෙන්නේ. රාජරත්න මැතිතුමා අධිනීතිඥතුමෙක්. රාජරත්න මැතිතුමා සෙනෙට් සභික මන්ත්‍රීවරයෙක්; පාර්ලිමේන්තු මන්ත්‍රීවරයෙක්; බණ්ඩාරනායක රජයේ උප ඇමතිවරයෙක්; ලංකාව පිළිගත්ත බෞද්ධ නායකයෙක්. එතුමා සිංහල ජන නායකයකු හැටියට වැජඹුණා. එදා එතුමාට ඒ සහයෝගය දුන්න අති නිර්මල හැසිරීමකින් ජීවත් වෙච්ච කුසුමා රාජරත්න මැතිතුමා මම සහෝදරියක් වශයෙන් දන්නවා. එතුමාට අපේ පුදුම ගෞරවයක් තිබුණා. එතුමිය පුදුම ධෛර්යකින් ස්වාමීපුරුෂයා පිටි පස්සේ ඉඳ ගෙන එතුමාට රාජකාරි කරන්න උත්සාහයක්, ධෛර්යක්, උපකාරයක් කළා. අවාසනාවකට මේ නොබෝ කලකට පෙර පළමුව කුසුමා රාජරත්න මන්ත්‍රීතුමිය අභාවප්‍රාප්ත වුණා. මේ ඊයේ, පෙරේදා රාජරත්න මැතිතුමා අභාවප්‍රාප්ත වුණා. මට හිතට අමාරුයි. දරන්න බැරි තරම් ශෝකයක්. මම ගෙදර යන කොට අවුරුදු හතේ අටේ ගැහැනු ළමයෙක් හැටියට මම දැන ගත්ත පොඩි දූවණිය - හවන්ති මැතිනිය - පසුව නීතිඥවරයෙක් වුණා. මේ දරුවන් මාස දෙකකට ඉස්සෙල්ලා අභාවප්‍රාප්ත වුණා. දැන් ඉතුරු වෙලා ඉන්නේ අනෙක් ළමයි ටික. මේ රාජරත්න නාමය ලංකාවේ භෞරණුවක් වශයෙන් ලංකා සිංහල ඉතිහාසයේ රන් අකුරෙන් ලියවෙන නාමයක් වශයෙන් රදා පවතිනවා. මෙතුමා දැක්ක සමහර අය දැන් නැතුව ඇති. මෙතුමා ආශ්‍රය කරපු අය නැහැ. මන්ද? මම අවුරුදු 23, 24 ඉඳලා එතුමාත් එක්ක ආශ්‍රය කරලා කටයුතු කරන්න පටන් ගත්තේ. මට පුදුම ශක්තියක් හා ක්ෂිතිජයේ අලුත් ඉලක්කයක් පෙන්වු පුද්ගලයකු හැටියට මම සලකන්නේ රාජරත්න මැතිතුමායි. එතුමා මට හරි ශක්තියක්; හරි ධෛර්යයක්. රැස්වීමකට ගියාම පුදුම ශක්තියක්. දහ, පහළොස් දහසක් අමතලා කපා කරලා එතුමා ඒ කාලයේ හිටපු ඉහළම පෙළේ දේශ ප්‍රේමී කපිකයෙක් හැටියටයි ජනතාව පිළි අර ගත්තේ. මහා සංඝරත්නය බෞද්ධ නායකයකු හැටියටයි පිළි අර ගත්තේ. අන්තිම මොහොතේදී මේ ළහඳි හම්බ වෙලා මට කිව්වා, "මහින්ද රාජපක්ෂ මහත්මයා, මේ ගමන යන්න ඕනෑ. ඔයා එකතු

[ගරු ජේ.ආර්.පී. සූරියපෙරුම මහතා]

වෙලා ඉන්න මහින්ද රාජපක්ෂ මහත්මයාට. ඔයා එකතු වන්න. අපට දැන් ඉතුරු වෙලා ඉන්නේ එයා පමණයි. මේ ගමන අර ගෙන යමු. මේ ගමන අසාර්ථක වෙන්නේ නැහැ. මම දේශපාලනයට එන කොට ලංකාවේ මුළු ජනගහනය ලක්ෂ 70යි. අද මහින්ද රාජපක්ෂ මහත්මයා ලංකාව භාර ගන්න කොට ජනගහනය ලක්ෂ 205යි. ඒ නිසා අලුත් ලෝකයක් සඳහා මේ යුගය වෙනස් කරන්න. අපි එදා හිටපු පරිසරය නොවෙයි අද නිබෙන්නේ. මහින්ද රාජපක්ෂ මහත්මයාත් එක්ක එකතු වෙලා මේ ගමන ජීවිතය ඉතුරු කාලය ඔබත් යන්න" කියලා එතුමා මට අවසාන කාලයේදී අවවාදයක් කළා. අපට හිතවත්ව හිටියා, මහාචාර්ය එච්.ආර්. ජයසූරිය මහත්මයා. එතුමා අභාවප්‍රාප්තයි. මහාචාර්ය තිලක් කරුණාරත්න මහත්මයා විශ්වවිද්‍යාලයේ පහළ වෙව්ව ඉහළම බුද්ධිමතෙක්. එතුමා අභාවප්‍රාප්තයි. විශ්වකෝෂයේ කර්තෘ හරිස්චන්ද්‍ර විජේතුංග මහත්මයා. එතුමයි, මමයි විතරයි දැන් ජීවත් වෙලා ඉන්නේ. අනෙක් ඔක්කෝම මැරිලා.

"මෙම නාමය ශ්‍රී ලංකා ඉතිහාසයේ රන් අකුරෙන් ලියැවේවා!" යි මම ආදරයෙන් ප්‍රාර්ථනා කරන අතර රාජරත්න යුවළට "නිවන් සැප ලැබේවා!" කියා ප්‍රාර්ථනා කරනවා. මෙම ගරු සභාව ඒ උත්තමයින් දෙදෙනාට කරන ලද මේ ගෞරවය එම පවුලේ සාමාජිකයන්ට දන්වා යවන මෙන් ගරු කථානායකතුමාගෙන් ඉල්ලනවා.

ගරු කථානායකතුමනි, තමුන්නාන්සේගේ පියා මේ පිටුපස සිට ලොකු කර්තව්‍යයක් කළ උත්තමයෙක්. එතුමාගේ සමකාලීන මිත්‍රයෙකු ගැනයි මා මේ කථා කළේ. තමුන්නාන්සේලාටත් ලොකු වගකීමක් පැවරී තිබෙනවා මේ කළ සටන; නවසිය පණස් හයේ සටන; බෞද්ධ කොමිසමේ වාර්තාවේ ඉහිය ඉස්සරහට ගෙන යන්න. වර්තමාන නායකත්වයෙන් එය ඉටු වේය කියා මට ලොකු විශ්වාසයක් තිබෙනවා. එසේ කියමින් මේ යුවළට "නිවන් සැප ලැබේවා!" යි නැවතත් ප්‍රාර්ථනා කරමින් මගේ වචන ස්වල්පය සමාප්ත කරනවා.

#### කථානායකතුමා

(சபாநாயகர் அவர்கள்)

(Mr. Speaker)

ගරු ගීතාංජන ගුණවර්ධන නියෝජ්‍ය ඇමතිතුමා.

[අ. හා. 3.23]

#### ගරු ගීතාංජන ගුණවර්ධන මහතා (මුදල් හා ක්‍රම සම්පාදන නියෝජ්‍ය ඇමතිතුමා)

(மாண்புமிகு கீதாஞ்சன குணவர்தன - நிதி, திட்டமிடல் பிரதி அமைச்சர்)

(The Hon. Gitanjana Gunawardena - Deputy Minister of Finance and Planning)

ගරු කථානායකතුමනි, දිවංගත කේ.එම්.පී. රාජරත්න මැතිතුමාගේ අභාවය පිළිබඳ අද පාර්ලිමේන්තුව ඉදිරියේ ඇති ශෝක යෝජනාවට මහජන එක්සත් පෙරමුණ හැටියට මට ද එකතු වන්නට අවස්ථාව ලබා දීම පිළිබඳව පළමු කොට ඔබතුමාට මගේ ස්තූතිය පුද කරන්නට ඕනෑ.

කේ.එම්.පී. රාජරත්න මැතිතුමා ගැන අද මෙම ගරු සභාවේ ගරු මැති ඇමතිවරුන් කළ කථාවලට තවත් වචන කිහිපයක් එකතු කරන්නට මට මේ ලැබුණු අවස්ථාව උපයෝගී කර ගන්නවා. හිරු නොබසින අධිරාජ්‍යවාදයට එරෙහිව දැවැන්තම ප්‍රහාරය එල්ල කළ, ඌව වෙල්ලස්ස ජනතාවගේ හදවත, හද ගැස්ම සහ ඒ තුළ වූ සංවේදීභාවය හඳුනා ගත් මෙරට දේශපාලනයේ රන් අකුරෙන් ලියැවුණු ජාති හිතෙහිසියෙකු ගැන කරන කථාවක කොටසක් හැටියට මේ අදහස් මේ යෝජනාවට

එකතු කරන්නටයි අද අප මෙලෙස එකතු වන්නේ කියන වික මතක් කරන්නට ඕනෑ.

මේ රටේ දේශපාලනයේ අධිරාජ්‍යවාදයට එරෙහි වූණේ කවුද, ඔහුට එරෙහිව ලේබල් ගහලා ඔහුට එරෙහිව වෙනත් පාටක් ගාලා අයින් කරන්නට තමයි අධිරාජ්‍යවාදීන් එදා සිට උත්සාහ දැරුවේ. රාජරත්න මැතිතුමාට ජාතිවාදියාය කියා ලේබලය ගහලා අයින් කරන්නට දැරූ උත්සාහය අප කවුරුත් දන්නා කථාවක්. පෘතුගීසි අධිරාජ්‍යවාදියාට එරෙහි වූ සීතාවක රාජසිංහ රජතුමාත් පීතෘ සාතකයාය කියා ලේබල් ගහලා අයින් කිරීමයි එදා අධිරාජ්‍යවාදයේ එකම කුමන්ත්‍රණය වූයේ. අද අප කථා කරන රාජරත්න මැතිතුමා, එක්දහස් අටසිය දහඅටේ ඒ මහා කැරැල්ලේදී ඌව වෙල්ලස්ස ජනතාවට ඇති වූණු ඓතිහාසික අසාධාරණය නිසා ඒ ජනතාව වෙනුවෙන් නැගී සිටි නායකයෙක්. අද මානව අයිතිවාසිකම් ගැන කථා කරන, මේ හිරු නොබසින අධිරාජ්‍යයේ උරුමක්කාරයන්ගේ මී මුත්තන් විසින් කළ මහා විනාශය රැජිනිය විසින් පත් කළ ඒ උඩරට ගැමි කොමිෂන් සභා වාර්තාවේ ඉතා පැහැදිලිව කළ අකුරෙන් ලියා තිබෙනවා. රාජරත්න මැතිතුමාට කරන උපහාරයක් වශයෙන්, එතුමා ලැබූ ඒ වේදනාව පිළිබඳව සටහන් වූණු කථාවේ කොටසක් හැන්සාඩ් වාර්තාවට එකතු කරන්න මට අවසර දෙන්න, ගරු කථානායකතුමනි.

Pages 66 and 67 of the "Report of the Kandyan Peasantry Commission" states, I quote:

"THE REBELLION OF 1818

212. The Kandyan rebellion of 1818 is noteworthy as having contributed in no small measure to the retarding of the development of the Kandyan Provinces, more particularly of Uva."

It further states, I quote:

"It was suppressed with difficulty and at one stage the situation became so serious that the British resorted to a policy of sheer terrorism in order to force the people into submission. The following account of the British campaign is given by one historian :-

'Wherever they went they carried away or destroyed all cattle and stores of grain or provisions that they found; villages were wiped out, houses were burnt down, crops devastated, fields permanently ruined by damaging the irrigation system, fruit trees cut down and livestock killed so as to starve and terrorise the inhabitants into submission. When reinforcements arrived from India, the system was expanded. Numerous posts were created and small detachments scoured the country covering every portion of it and authorised to burn, ravage and destroy, and to put to death all who may be in possession or found with arms in their hands till the last embers of rebellion were stamped out.....'"

අන්න ඒකයි අද මානව අයිතිවාසිකම් ගැන කථා කරන බටහිර ලෝකයාගේ ඉතිහාසය. ඔවුන් ඌව වෙල්ලස්ස විනාශ කළා. ඉන් අනතුරුව 1848 සිට 1997 දක්වා බෞද්ධ විහාර දේවාලගම් පනත, මුඩු ඉඩම් පනත ආදී පනත් මගින් මුළු උඩරටම බලහත්කාරයෙන් පවරා ගත් අතර, ඒ අවුරුදු 150ක පාලන ක්‍රමය යටතේ රන් පවුම් සමාගම් මගින් මුළු වතුකරයම සූරා කන්නට ඔවුන් විසින් කටයුතු කළා. මෙයයි ඉතිහාසය. මේ ඉතිහාසයට එරෙහිව තමයි රාජරත්න මැතිතුමන් ඌව වෙල්ලස්සේ ඉපදුණු දරුවකු හැටියට කටයුතු කළේ. ඒ දරුවන් සමඟ ජීවත් වී අධ්‍යාපනය හදාරපු දරුවකු වූ එතුමා අධිරාජ්‍යවාදයට එරෙහි වූ නායකයෙක් හැටියටයි බිහි වූණේ කියන එක අපි මතක් කරන්න ඕනෑ. ඒ නිසායි එතුමාට ලේබල් ගහලා අයින් කරන්නට හැදුවේ. අපේ ඉතිහාසයේ අධිරාජ්‍යවාදයට එරෙහි වූණේ කවුද? ගරු කථානායකතුමනි, ඔබතුමාගේ මහජන, ඩී.එම්. රාජපක්ෂ මැතිතුමා 1936 රාජ්‍ය මන්ත්‍රණ සභාවට ඉදිරිපත් වෙද්දී ඡන්දය දවසේ අත් අඩංගුවට

ගන්නා. සිවිල් නීති කඩ කළාය කියා ඩී.එම්. රාජපක්ෂ මැතිතුමන් රාජ්‍ය මන්ත්‍රණ සභා මැතිවරණය දවසේ අත් අඩංගුවට අර ගෙන දකුණේ ජනතාවගේ හඬ නිහඬ කරන්නට රාජ්‍ය මන්ත්‍රණ සභාවෙන් එළියේ තියන්නයි හැදුවේ. පිළිප් ගුණවර්ධන මැතිතුමන්, එස්.ඒ වික්‍රමසිංහ මැතිතුමන්, ටී.බී. ඉලංගරත්න මැතිතුමන් යන ඒ සියල්ලෝම ඔවුන්ගේ ක්‍රියාකාරී කාලය තුළ නිහඬ කරලා එළියේ තිබ්බා. ගරු කථානායකතුමනි, සුදු අධිරාජ්‍යවාදය විසින් ක්‍රියාත්මක කළ එම කුමන්ත්‍රණය තුළින් මේ රටේ පාලනය නතු කර තබා ගන්නට දරපු උත්සාහයට එරෙහි වුණු උභව වෙල්ලස්ස ජනතාවගේ පුත්‍රයෙක් හැටියටයි අද අපි රාජරත්න මැතිතුමාට ගරු කරන්නේ කියන එක මතක් කරන්නට ඕනෑ.

ගරු කථානායකතුමනි, විශේෂයෙන්ම රාජරත්න මැතිතුමා 1956 දී මාගේ ආදරණීය පියාණන් සහ මවත්, ඔබතුමාගේ පියාණන් සහ බණ්ඩාරනායක මැතිතුමන් සමඟ එකතු වී ඇති කරපු 1956 පංච මහා බලවේගයේ ජයග්‍රහණයත් සමඟ මේ රටේ ඇති වූ නිදහස අර්ථවත් කරන ඒ මහා පෙරළිය, ඒ ජයග්‍රහණය අපි කුඩා කාලයේ දරුවන් හැටියට දැක තිබෙනවා, අසා තිබෙනවා. රාජරත්න මැතිතුමාගේ පුතණුවන් වන සුභසන් රාජරත්න මහතා සමඟ මම ආනන්දයේ එකට ඉගෙන ගත්තා. ආනන්දයේ එක පන්තියේ අපි ඉගෙන ගත්තා. ඒ වාගේම නාලක මල්ලි සමඟ අපි එකට ආශ්‍රය කළා. එලෙස ආනන්දයේ එකට ඉගෙන ගත් දරුවන් හැටියට ඒ දෙමව්පියන්ගේ ආභාසයත් අපට ලබා ගන්නට පුළුවන් වුණා. කිසි විටෙක ජාතිවාදියෙක් නොවූ රාජරත්න මැතිතුමා ජාති හිතෙහියෙක්, දේශ ප්‍රේමියෙක් සහ සුදු අධිරාජ්‍යවාදයට එරෙහිව මෙරට ජනතාවගේ නිදහස වෙනුවෙන් කැප වුණු නායකයෙක් හැටියටයි කුඩා කලත්, ඉන් අනතුරුව මේ පාර්ලිමේන්තුවට පැමිණි කාලයෙන් අප දුටුවේ කියන එක මතක් කරන්න ඕනෑ. 1962 දී මෙරට පෞද්ගලික පාසල් රජයට ගන්නා වෙලාවේ මේ පාර්ලිමේන්තුවේ පැය 10ක ඓතිහාසික කථාවක් කරමින් එය පණ ගන්වන්නට එයට පක්ෂව එදා කළ මහා මෙහෙවර අපි හැන්සාඩ් වාර්තාවලින් දැක්කා. දහනායක මැතිතුමාගේ දීර්ඝම කථාවට පසුව ඇති කථාව ලෙස හැන්සාඩ් පොතේ වාර්තා වෙන්නේ එදා රාජරත්න මැතිතුමා කරපු කථාවයි. සෙනෙට් සභාවේ මන්ත්‍රීවරයෙකු වශයෙනුත් එතුමාගේ ජීවිතයේ වයෝවෘද්ධතාවය දක්වාම ඒ කාර්ය භාරය සමඟ ගමන් කරන්නට එතුමාට හැකි වුණා.

දිනේෂ් ගුණවර්ධන අමාත්‍යතුමා කිව්වා වාගේ ජයවර්ධන, ප්‍රේමදාස ආණ්ඩු කාල තුළ අපට ශ්‍රේෂ්ඨාධිකරණයට යන්නට සිද්ධ වුණා. මේ රටේ පෞද්ගලිකරණයට එරෙහිව, මේ රටේ බෙදුම්වාදයට එරෙහිව, මේ රටේ අසාධාරණයට එරෙහිව ශ්‍රේෂ්ඨාධිකරණයට ගිය හැම අවස්ථාවකදීම රාජරත්න අධිනීතිඥතුමා කිසිම අය කිරීමකින් තොරව ඉතා කැමැත්තෙන් එයට ඉදිරිපත්ව කටයුතු කරන්නට අප හා එක් වුණා කියන ටික මට මතකයි. දහතුන්වන ආණ්ඩුක්‍රම ව්‍යවස්ථා සංශෝධනයේදී මා ඉදිරිපත් කළ පෙත්සමේ නීතිඥතුමා හැටියට එතුමා තමයි ශ්‍රේෂ්ඨාධිකරණයේ මා වෙනුවෙන් පෙනී සිටියේ. එය ගෞරවයෙන් මම අද සඳහන් කළ යුතුයි.

විශේෂයෙන්ම බෙදුම්වාදය තුළ ඇති වුණු මේ මහා විපර්යාසය තුළ අවුරුදු 30ක ව්‍යාසනය අවසන් කරලා මේ රටේ සාමය උදා කරපු දවසේ රාජරත්න මැතිතුමා ඒ පිළිබඳව විශාල සන්තෝෂයක් දැක්වුවා. එලෙස රටේ සාමය ඇති කරන්නට ගමන් කරපු ආකාරය පිළිබඳව, අපේ අතිගරු ජනාධිපති මහින්ද රාජපක්ෂ මැතිතුමා එයට ලබා දුන් නායකත්වය පිළිබඳව සතුටට පත් වුණු පියෙක් හැටියට සහ මවක් හැටියටයි රාජරත්න මැතිතුමා සහ කුසුමා රාජරත්න මැතිනියව අපි දැක්කේ කියන ටික ඉතාම ඕනෑකමින් මතක් කරන්න ඕනෑ.

එදා අධිරාජ්‍යවාදයට එරෙහි වුණු නායකයින්ට විරුද්ධව කුමන්ත්‍රණය කළා. ඒ කුමන්ත්‍රණය අදත් නතර වෙලා නැහැ.

ගරු කථානායකතුමනි, අදත් ඒ කුමන්ත්‍රණයමයි ක්‍රියාත්මක වෙන්නේ. 1962 ඇති කරපු කුමන්ත්‍රණය එදා රාජරත්න මැතිතුමා ඇතුළු විපක්ෂය රජයත් සමඟ එකතු වෙලා පරාජය කළා. 1956 රාජරත්න මැතිතුමන් ඇතුළු පිරිසගේ ඒ ජයග්‍රහණයෙන් පසුව, අපේ රටේ නිදහස දිනා ගත් අපේ නායකයා වූ අතිගරු ජනාධිපති මහින්ද රාජපක්ෂ මැතිතුමන්ගේ 2005 ඇති වූ අලුත් බලවේගයේ ජයග්‍රහණය ආපසු හරවන්නට නැවත වරක් දේශීය වාගේම ජාත්‍යන්තර කුමන්ත්‍රණයක් එකට එකතු වෙලා දරන උත්සාහය අපි අද දකිනවා. එයයි මේ කුමන්ත්‍රණය. මේ පුංචි රට; ලෝකයේ කේන්ද්‍රීයනාමික මර්මස්ථානය නතු කර ගන්නට ඔවුන් එදා අවුරුදු 500කට එහා සිට දරපු උත්සාහය අත් හැරලා නැහැයි කියන ටික තමයි එදාත් රාජරත්න මැතිතුමාගේ කටින් පිට වුණේ. අදත් මේ අපි දකින්නේ එයයි කියන ටික අපි මතක් කරන්නට ඕනෑ.

අන්න ඒ නිසා උභව වෙල්ලස්ස ජනතාවට කරපු අසාධාරණය තුළින් සත්‍ය දුටු එතුමා එය ලොවට කියා පාන්නට දක්ෂ නීතිඥයෙක්, උපාධිධාරියෙක්, කටිකාවාර්යවරයෙක්, ගුරුවරයෙක් සහ දේශපාලන වේදිකාවේ නායකත්වය දරපු කෙනෙක් හැටියට ගමන් කරපු ඒ මාවත එලෙස අද ජය ගෙන තිබීම මේ රටේ ඒකීයභාවයත්, ස්වෛරීභාවයත්, භෞමික අඛණ්ඩතාවත් රැක ගැනීම සඳහා අපි කරන කැපවීම ඔහුට කරන උපරිම ගෞරවයයි කියන ටික මා මතක් කරනවා.

රාජරත්න මැතිතුමාත්, එම මැතිනියත්, ඒ වාගේම හවන්ති දියණියත් අප අතරින් වෙන්ව ගිය අවස්ථාවක මෙලෙස එක් වෙලා රාජරත්න මැතිතුමා විසින් බිහි කළ සුභාෂන්, නාලක, ප්‍රමදා ඇතුළු දරුවන්ට මේ අවස්ථාවේදී අපගේ ශෝකය පිරිනමනවා. තවත් පරම්පරාවක් රාජරත්න මැතිතුමා විසින් බිහි කර තිබෙනවා. ඒ පරම්පරාවේ සතියක සහ උචිත නමැති දරුවන්ට මේ හඬ, මේ මහ ඉදිරියට ගෙන යන්නට, මේ රට එලෙස ආරක්ෂා කර ගන්නට කැප වෙන්න කියන ආරාධනය කරනවා. ඒ වාගේම එම පවුලේ සියලු දෙනාට ඔබතුමාගේ ශෝක පණිවුඩය තුළින් අපගේ ශෝකයත් එකතු කරන්නට අවස්ථාව සලසා දෙන්න කියලා පවසමින්, එතුමාට, එතුමියට සහ දියණියට සදා නිසංසල නිවන් සුව අත්වේවා කියා ප්‍රාර්ථනා කරමින් මම සමු ගන්නවා.

[අ. හා. 3.37]

### ගරු (සුජා) එල්ලාවල මේධානන්ද හිමි

(மாண்புமிகு (வண.)எல்லாவல மேதானந்த தேரர்)

(The Hon. (Ven.) Ellawala Medhananda Thero)

ගරු කථානායකතුමනි, අභාවප්‍රාප්ත කේ.එම්.පී. රාජරත්න මැතිතුමා සහ කුසුමා රාජරත්න මැතිනිය පිළිබඳව ශෝක ප්‍රකාශ කරන මේ අවස්ථාවේ ඒ දෙපළගේ උදාර ගුණාංගයන් මා ගෞරවයෙන් සිහිපත් කරනවා. අපේ ගරු ගීතාංජන ගුණවර්ධන නියෝජ්‍ය ඇමතිතුමා ඒ දෙපළ පිළිබඳව ඉතාම කදිම විවරණයක් කළා. ඒ වාගේම අපේ ගරු කටික ඇමතිතුමන්ලාත් මන්ත්‍රීවරුහුත් ඔවුන්ගේ ගුණ කථනයන් කළා. අපේ ජේ.ආර්.පී. සූරියප්පෙරුම මැතිතුමාත් මේ අවස්ථාවේදී ඉතාම දීර්ඝ, ඓතිහාසික කරුණු ඇතුළත් විස්තරයක් මේ ගරු සභාව තුළදී කළා.

ගරු කථානායකතුමනි, 1956 සිට මේ ජාතික ක්ෂේත්‍රයේ පුංචි සහභාගිත්වයක් ඇතිව සිටි පුද්ගලයෙක් වශයෙන් මටත් මේ පිළිබඳව ඉතාමත්ම වැදගත් කරුණු මේ අවස්ථාවේදී සිහිපත් වෙනවා. අපේ සූරියප්පෙරුම මැතිතුමා 1956 දී මේ රටේ සිදු වුණු දේශපාලන විපර්යාසය පිළිබඳව, එය සිදු වූ ආකාරය පිළිබඳව කදිම විවරණයක් කළා. ඒ විවරණයට පසුකලය වුණු ආනන්ද කොලිජියේ සිදු වුණු ඒ ඓතිහාසික සම්මේලනය පිටිපස්සේ වාඩි වෙලා හිටපු පොඩි පුද්ගලයෙක් හැටියට මටත් ඒක අද වාගේ මතකයි. එතකොට ඔබතුමන්ලා, මේ කවුරුවත් අපි එව්වර තදින් අඳුනන්නේ නැහැ. අපි එදා ශිෂ්‍යයන් වශයෙන් හිටිය අය. අපටත් ඒ කාරණය හොඳටම මතකයි.



[ගරු (පූජා) එල්ලාවල මොනනද හිමි]

මේ රටේ උභ-වෙල්ලස්ස කියලා කියන්නේ සුදු අධිරාජ්‍යවාදීන් විසින් සමූල ඝාතනය කරපු ප්‍රදේශය. 1917 දී ආරම්භ වෙලා 1918 දී උත්සන්න තත්ත්වයට පත් වුණු ජාතික විමුක්ති අරගලයට පණ පෙවුණේ උභ වෙල්ලස්සෙන්. මේ ජාතික අරගලයේදී මේ විරෝදාර වීර පුත්‍රයින්ට එරෙහිව ඔවුන් විනාශ කිරීමට ඒ සුද්දන් විසින් යවපු සිංහල රදලවරයා තමයි කැප්පෙට්පොළ නිලමේතුමා, නැත්නම් මොනරවිල අධිකාරම්තුමා. එතුමා සුද්දන්ගේ අවි ආයුධ අරගෙන උභවට ගියාට පස්සේ, මේ අරගලය පිළිබඳව එතුමා කදිමට අවබෝධ කර ගෙන තිබුණා. ඒ අර ගෙන ගිය ආයුධ එතුමා සමඟ ගිය සුදු අධිරාජ්‍යවාදීන්ගේ ගැත්තන්ට භාර දීලා, "මේවා ගිහිල්ලා දිපල්ලා උඹලාගේ නායකයින්ට, මේ ආයුධවලින් මම උඹලාට පහර දෙන්න සූදානම් වන්නේ නැහැ. ඒකට අපේ සිංහල ආයුධ තිබෙනවා" කියලා ප්‍රකාශ කරලා එතුමා ඒවා ආපසු දුන්නා. ඒ විමුක්ති අරගලයේ කැරලි නායකයින් හැටියට හඳුන්වපු -මේ කැරැල්ල කියන වචනය අපි පාවිච්චි කරන්න හොඳ නැහැ, ඒක මේ රට වෙනුවෙන් කරපු විමුක්ති අරගලයක්- එතුමන්ලා එහිදී ඒ අරගලයට නායකත්වය දීමට ඉදිරිපත් වුණා. ඒ වාගේ විරෝදාර පුද්ගලයින් බිහි වුණු උභ වෙල්ලස්සෙන් මෑත භාගයේ බිහි වෙච්ච ශ්‍රේෂ්ඨම වීරයෙක් හැටියට කේ.එම්.පී. රාජරත්න මැතිතුමා අපි සලකනවා. එතුමා ඒ ඓතිහාසික පසුකලය තුළ ජාතිකත්වය මතු කරලා දීලා, ජාතිකත්වය මනුෂ්‍යයාගේ සිතට, ලෙයට කා වදින අන්දමට කියා දීලා ඒක මුළු හදවතින්ම ක්‍රියාත්මක කරන්න ඉදිරිපත් වෙච්ච අවංක නායකයෙක්. එතුමා දේශපාලකයෙක් වශයෙන් වැලිමඩ ආසනයත්, එතුමාගේ බිරිඳ වූ කුසුමා රාජරත්න මැතිනිය පසුව උභ -පරණගම ආසනයත් නියෝජනය කළා. වැලිමඩ ආසනය නියෝජනය කරපු කේ.එම්.පී. රාජරත්න මැතිතුමා කීප පැත්තකින් රටට සේවය කරපු මහත්මයෙක් හැටියට මම දකිනවා. එදා මේ සමාජය තුළ පැන නැගිලා තිබුණු ප්‍රශ්නවලදී -විශේෂයෙන් ජාතිකත්වය පිළිබඳව ඇති වෙලා තිබුණු අරගලයේදී- සිංහල භාෂාව රාජ්‍ය භාෂාව කිරීම, බුදු දහමට වැදී තිබුණු ප්‍රහාරයන්ගෙන් බුදු දහම ගලවා ගැනීමට, රට වැටෙමින් තිබුණු ප්‍රපාතයෙන් ගොඩ ගැනීමට, රට, ජාතිය, ආගම පිළිබඳව ඇති වූ ප්‍රශ්නවලදී රාජරත්න මැතිතුමා ඉදිරියට ආවේ අවංක දේශපාලනඥයෙක් වශයෙන්. බලය රැක ගැනීමට හෝ ධනය රැස් කිරීමට හෝ වෙනත් පටු පරමාර්ථයක් සඳහා හෝ නොවෙයි, අවංක දේශපාලනඥයකු වශයෙන් එතුමා ඉදිරියට ආවා. ඉංග්‍රීසි භාෂාව විසින් ගිල ගෙන තිබුණු දේශීය සිංහල භාෂාව නගා සිටුවීමට වාගේම, සුදු අධිරාජ්‍යවාදීන්ගේ යකඩ සපත්තුවට පැගෙමින් සිටි මේ රටේ ජනතාව ඉදිරියට ගෙන යෑමට එතුමා කරපු මහා සටන අපට පැහැදිලිව මතක තිබෙනවා. ඒ සටනේදී එතුමාට මුහුණ දෙන්නට සිදු වූ බරපතළම අවස්ථාව තමයි මාරාන්තික උපවාසයකට එළැඹෙන්නට සිද්ධ වූණ අවස්ථාව. මේ ජාතික ව්‍යාපාරයට විරුද්ධව පහර වැදුණු ආකාරය අපට අද වාගේ මතකයි. මේ රට, ජාතිය, ආගම පිළිබඳව අවංක කැපවීමකින් සහ හැඟීමකින් වැඩ කරන එබඳු පුද්ගලයන්ට එල්ල වන ප්‍රහාර පිළිබඳව පසු ගිය දසක ගණනාව තුළම අපට පැහැදිලි අවබෝධයක් තිබෙනවා.

මේ රටේ අවුරුදු 30ක දරුණු සාපයක් තිබුණා. මේ කයිවාරු ගහන එක පුද්ගලයෙකුටවත් එඩිතරව, හය නැතුව මේ රටේ ඇවිදින්න පුළුවන් ශක්තියක් තිබුණේ නැහැ පසු ගිය තිස් වසර තුළ. හිටපු පාලකයෝ කිසි කෙනෙක් එඩිතරව ඉදිරිපත් වුණේ නැහැ මේ ත්‍රස්තවාදී ප්‍රශ්නය නිරාකරණය කරන්න. ජනාධිපතිවරු හිටියා; මැතිඇමතිවරු හිටියා; තවත් නායකයෝ හිටියා. නමුත් මේකට කෙළින් පිළිතුරු සපයන්න කවුරුවත් ඉදිරිපත් වුණේ නැහැ. හැම දෙනාම කළේ මේ ප්‍රශ්නය ලිස්සලා යවන එක. එම නිසා මේ ත්‍රස්තවාදය අවුරුදු 30ක් මුළුල්ලේ මෝරලා පෝෂණය වුණා. ත්‍රස්තවාදය අවසන් කරන ඒ කටයුත්තට උර දුන්නේ, එඩිතරව ඉදිරිපත් වුණේ මහින්ද රාජපක්ෂ ජනාධිපතිතුමායි. අද බලන්න මොකද වෙලා තිබෙන්නේ කියලා. අපි හැම දෙනාටම අද

මේ රටේ, ලෝකයේ ඕනෑම තැනක හයක් නැතුව යන්න පුළුවන්. නමුත් මේ නිදහස ලබා දුන්න නායකයාට විරුද්ධව දේශීය විදේශීය කුමන්ත්‍රණ තිබෙනවා. එක පැත්තකින් දරුස්මාන්. තව පැත්තකින් වැනල් 4. ඒ මදිවාට අතිගරු ජනාධිපතිතුමාට ඇමෙරිකාවේ අධිකරණයකින් සිතාසියකුත් ලැබිලා. ඒ විදේශීය බලවේග සියල්ල අතර අපේ රටේ කේලම්කාරයෝත් ගිහින් එහාට කේලාම් කියනවා; මානව හිමිකම් කඩ වුණාය කියනවා; සුදු කොඩි ඔසවාගෙන එන විට වෙඩි තිබ්බාය කියනවා. මොනවාද මේ? රටක ජාතියක මනුෂ්‍යයෝ කරන කාර්යයද මේ? රටේ විමුක්තිය සඳහා, රටේ ආරක්ෂාව සඳහා, රටේ ජනතාවගේ ආරක්ෂාව සඳහා මානුෂීය මෙහෙයුමක් කරපු, -ඒ ක්ෂේත්‍රය තුළ හිටිය නිසා අපි දන්නවා.- රටට නිදහස ලබා දුන්න නායකයාට විරුද්ධව දෙස් විදෙස් කුමන්ත්‍රණ. කවදාද මේ රට හැදෙන්නේ? එහෙත් ස්ට්‍රයික්. මෙහෙත් පඩි වැඩි කරන්න ඉල්ලනවා. ඒ වාගේම විශ්වවිද්‍යාල ස්ට්‍රයික් කරනවා. අයිතිවාසිකම් ලබා ගැනීම ගැන කිසි විරුද්ධත්වයක් නැහැ. නමුත් මේ රට හදන්න පුළුවන් වන්නේ කවදාද? මේ රට හදන්න පුළුවන් දවසක් තියෙන්න ඕනෑ. තිස් අවුරුද්දක සාපයෙන් මිදිලා යන මේ මොහොතේදී මේ රට සංවර්ධනය කර ගන්න කටයුතු නොකළොත් මේ රට කවදාද සංවර්ධනය කරන්න පුළුවන් වන්නේ? ගරු කථානායකතුමනි, ඒ කාරණය ප්‍රශ්නයක් වශයෙන් මේ ගරු සභාව තුළදී මා නඟන්න කැමැතියි. වර්තමාන රාජ්‍ය නායකයාට වාගේම මේ රට, ජාතිය, ආගම ගැන කටයුතු කළ හැම කෙනාටම මේ වාගේ බලවේගවලට මුහුණ දෙන්න සිදු වුණා. කේ.එම්.පී. රාජරත්න මැතිතුමාටත් ඒ වාගේ බලවේගවලට මුහුණ දෙන්න සිදු වුණා. නමුත් ඒ එකකටවත් පසුබට නොවී එතුමා එඩිතරව මුහුණ දුන්නා. අවසානයේදී ගාලුමුවදොර පැරණි පාර්ලිමේන්තු ගොඩනැගිල්ලේදී එතුමා මාරාන්තික උපවාසයකට බැස්සා. එදා අපි විශ්වවිද්‍යාල ශිෂ්‍යයෝ වශයෙන් හිටියේ.

මේ ජාතික වීරයා, අපේ රටේ ජාතිකත්වය පිළිබඳව කථා කළ ශ්‍රේෂ්ඨ වීරයා, කේ.එම්.පී. රාජරත්න මැතිතුමා බේරා ගැනීම සඳහා එදා අපටත් ගිහින් එතැන මාරාන්තික උපවාසයක් කරන්න සිද්ධ වුණා. එදා විශ්වවිද්‍යාල ශිෂ්‍යයකු වශයෙන් මමත් ඒ උපවාසය කළා. මේ රට වෙනුවෙන් කේ.එම්.පී. රාජරත්න මැතිතුමා අනුගමනය කරපු ක්‍රියා කලාපය මොකක්ද කියලා අපට හොඳට මතකයි.

ගරු කථානායකතුමනි, මට එක සිද්ධියක් මතක් වෙනවා. අපේ විහාරස්ථානයේ පැවති දහම් පාසලේ උත්සවයකට ප්‍රධාන අමුත්තා වශයෙන් කේ.එම්.පී. රාජරත්න මැතිතුමා එක වරක් සහභාගි වුණා. ඒ සහභාගි වුණ අවස්ථාවේදී එතුමා පුදුම රසවත් වචනවලින් කදිම ඓතිහාසික දේශනයක් කළා. එතුමාගේ දේශනය කරන ගමන් මගේ පැත්තට හැරිලා කිව්වා, "මේ එල්ලාවල හාමුදුරුවෝ එහෙම ඉන්නවා, අනාගතයේදී මේ රටේ ඉරණම පිළිබඳව වගකීම ඔබවහන්සේලා භාර ගන්න ඕනෑ" කියලා. අපි එතුමාගේ ඒ අරමුණ, යුතුකම ඉෂ්ට කරනවා.

එතුමා දේශපාලනඥයකු වශයෙන්, නීතිඥයකු වශයෙන් කටයුතු කළ ආකාරය අපි දන්නවා. ඒ වාගේම එතුමා ගුරුවරයකු වශයෙන් කටයුතු කළ ආකාරය පිළිබඳවත් අපි මෙහිදී වචනයකින්වත් අගය කරන්න ඕනෑ. විද්‍යාත්මක හා විද්‍යාලාකාර විශ්වවිද්‍යාල ආරම්භ කළ වකවානුවේ විද්‍යාත්මක විශ්වවිද්‍යාලයේ ඉතිහාසය පිළිබඳ බාහිර කටයුතු වර්ධනය වශයෙන් කේ.එම්.පී. රාජරත්න මැතිතුමා කටයුතු කළා. ඉතිහාසය පිළිබඳව කරන එතුමාගේ දේශන අඟන්න අපි සහභාගි වුණේ පුදුම කැමැත්තකින්. එතුමාගේ දේශන අදත් අපේ කන් තුළ රැඳී පිළිඳවී දෙනවා. මොන තරම් විශිෂ්ට අන්දමට ඉතිහාසය විග්‍රහ කරලා කියන්න පුළුවන්කම තිබුණාද, නිවැරදි ඉතිහාසය කියලා දෙන්න කොයි තරම් හොඳ දැනීමක් තිබුණාද කියන එක එතුමාගේ දේශන ශ්‍රවණය කිරීමෙන් අපට ඉතා පැහැදිලි වුණා. ගුරුවරයකු වශයෙන් කේ.එම්.පී. රාජරත්න මැතිතුමාට හැම ශිෂ්‍යයෙක්ම පුදුම ගෞරවයක් දැක්වූවා.



එතුමා තුළ තිබුණ බෞද්ධකම, එතුමා තුළ තිබුණ ජාතිකත්වය, එතුමා තුළ තිබුණ ගුණ ගරුකත්වය, එතුමා තුළ තිබුණ අවංකත්වය අපි දැක්කා. මේ කියන ගුණාංග එකට කැටි වෙච්ච මේ වාගේ පුද්ගලයෙක් සමාජය තුළ දකින්නට ලැබෙන්නේ ඉතාම කලාතුරකින්.

එතුමා පිළිබඳව පෞද්ගලික තොරතුරු මෙතැනදී කියැවුණා. එතුමාගේ ජීවිතයෙන් සමාජයේ ජනතාවට ගත යුතු කදිම ආදර්ශ කිහිපයක් තිබෙනවා. ගුරුවරයකු වුණාම ඒ ගුරුවරයා තමන්ගෙන් ඉගෙන ගන්න ශිෂ්‍ය, ශිෂ්‍යාවන්ට කොයි විධියටද පවතින්න ඕනෑ කියන එක ගැන විශ්වවිද්‍යාල කමිකාවාර්යවරයකු වශයෙන් දීපු වැදගත් ආදර්ශය, ඒ වාගේම එතුමා දේශපාලනඥයකු වශයෙන්, ජනතාව නියෝජනය කරන පුද්ගලයකු වශයෙන් ජනතාවට තමන්ගෙන් කෙරෙන්න තිබෙන වගකීම හා යුතුකම කුමක්ද කියන එක පිළිබඳව දීපු ඒ ආදර්ශය, ඒ වාගේම බෞද්ධයකු වශයෙන් අවංක බෞද්ධයකු හැටියට තමන්ගේ ජීවිතය කොහොමද ගෙන යා යුත්තේ කියලා බෞද්ධයන්ට දීපු කදිම ආදර්ශය, ඒ වාගේම උගතකු වශයෙන්, මිත්‍රයකු වශයෙන්, නීතිඥයකු වශයෙන් මේ සමාජයට දීපු ආදර්ශය හැම දෙනාම ආදර්ශයට ගත යුතුයි කියන එක මම මේ අවස්ථාවේදී සඳහන් කරනවා.

සමහර විට අද එතුමාගේ නැදෑයන් මෙතැනට ඇවිල්ලා ඇති. එතුමාගේ මරණය සිහිපත් කරන විට අපට හරිම සංවේගයි. අපි සටහන් කර ගෙන තිබෙන එතුමාගේ ඉතිහාස පාඩම් කියවන කොට අපට එතුමා මැවී පෙනෙනවා. ඒ වාගේ ශ්‍රේෂ්ඨ පුද්ගලයකු හැටියට අපි එතුමා දකිනවා. කවුරුත් පත් වන ස්වභාවයට එතුමාත් පත් වුණා. ඒක කාටවත් වළක්වන්නට පුළුවන්කමක් නැහැ. බුදු දහම අනුව උපන්නොත් මරණයට පත් වන එක ස්වාභාවිකයි. එතුමාත් අභාවයට ගියා. අපට තිබෙන්නේ එතුමාගේ ආදර්ශය අර ගන්නයි. එතුමා මේ රටේ නිදහස උදෙසා ගත්ත ක්‍රියා මාර්ග අතුරෙන් අතුරට අධ්‍යයනය කරලා අද අපි හොඳ නිදහසක් ලබා ගෙන, ලංකාව එක්සේසත් රාජ්‍යයක් බවට පත් කරලා තිබෙනවා. කිසිදු ජාති, ආගම්, කුලමල හේදයක් නැතිව කවුරුත් එකමුතුව ඉන්නවා. එහෙම නම්, එතුමාගේ අදහස මල් එල ගැන්වී තිබෙන මොහොතක අප කළ යුතුව තිබෙන්නේ මේ රට ආර්ථික සංවර්ධනය කරා ගෙනැල්ලා අනාගත පරම්පරාවට මේ රට සශ්‍රීක රටක් බවට පරිවර්තනය කර දීමේ ඉදිරි පියවර තැබීමයි. අන්න ඒකට කේ.එම්.පී. රාජරත්න මැතිතුමාගේ නාමයෙන් කටයුතු කළ යුතු බව අපි මේ අවස්ථාවේදී සිහිපත් කළ යුතුව තිබෙනවා.

කේ.එම්.පී. රාජරත්න මැතිතුමාගේත්, කුසුමා රාජරත්න මැතිණියගේත් අභාවය පිළිබඳ මේ ගෞරවණීය ශෝක ප්‍රකාශ එතුමාගේ පවුලේ අයට ඉදිරිපත් කරන හැටියටත් මනක් කරමින් ගරු කථානායකතුමනි, එතුමාටත් එම මැතිණියටත් උතුම් නිවන් සැප ලැබේවා! කියා පාර්ථනා කරමින් මගේ වචන කීපය අවසන් කරනවා. තෙරුවන් සරණයි!

[අ. හා. 3.55]

**ගරු ආචාර්ය සරත් වීරසේකර මහතා**

(மாண்புமிகு கலாநிதி சரத் வீரசேகர)

(The Hon. (Dr.) Sarath Weerasekara)

ගරු කථානායකතුමනි, අද දින මේ උත්තරීතර සභාවේ මා කථා කරන්නට යන්නේ අප දන්නා පරිදි, අප මාතෘ භූමියේ බිහි වුණු, ඉතාම අවංක වූත්, ශ්‍රේෂ්ඨ වූත්, දේශ භිතෙමි වූත්, කිසිම අවස්ථාවක භෞතික සුඛ විහරණය සඳහා හෝ පෞද්ගලික වාසි සඳහා හෝ තම ප්‍රතිපත්ති පාවා නොදුන්, දුප්පත් ජනතාව වෙනුවෙන්ම කැප වුණු, අද අප අතර නැති දේශපාලන යුවළක් ගැනයි. ඒ යුවළ නම් කේ.එම්.පී. රාජරත්න සහ කුසුමා රාජරත්න යන දෙදෙනායි. එවන් යුවළකට මාගේ බිරිඳගේ පාර්ශ්වයෙන් මට කිවුදු ඥාති සම්බන්ධයක් තිබීම ගැනත් මා අද ඉතාම ආඩම්බර වනවා.

අද දින පාර්ලිමේන්තුවේ සිටින ඉතාම ප්‍රවීණ, කෘතභක්ත ජේ.ආර්.පී. සූරියප්පෙරුම මහතා, නිමල් සිරිපාල ද සිල්වා මහතා වැනි මැති ඇමතිවරුන් කේ.එම්.පී. රාජරත්න මැතිතුමා සම්බන්ධයෙන් බොහෝ දේ කී නිසා, කුසුමා රාජරත්න මැතිනිය ගැන වැඩි අවධානය යොමු කරමින් වචන ස්වල්පයක් කථා කරන්න මා බලාපොරොත්තු වනවා.

ඇත්තෙන්ම මීට වසර හතරකට පමණ පෙර අප අතරින් වියෝ වූ ඇය සම්බන්ධයෙන් ඉංග්‍රීසි පුවත් පතක පළ වූ සිරස්තලයක් මගේ මතකයට එනවා. "One time firebrand Woman Member of Parliament dies of heart attack."

ඒ යටතේ, "She was the most attractive and charismatic lady politician of Sri Lanka Parliament." කියලාත් සඳහන්ව තිබුණා.

"එක්තරා කාලයක ගිනි සිඵවක් සේ කටයුතු කළ මන්ත්‍රීවරිය හෘදයාබාධයකින් මිය ගියාය. ඇය එදා පාර්ලිමේන්තුවේ සිටි ඉතාම සිත් ගන්නාසුලු රූපශ්‍රීයකින් සහ ජනතාව ආකර්ෂණය කර ගත හැකි හැකියාවක් තිබූ පාර්ලිමේන්තුවේ සිටි මන්ත්‍රීවරියක්ය" යන්න තමයි එයින් කියැවුණේ.

1956 මහ මැතිවරණයෙන් පසු සැමියාගේ දේශපාලන උරුමය රැක ගන්නට බිරියත් ඉදිරිපත් වීම අපට දක්නට ලැබෙනවා. වැලිමඩ ආසනය දිනා ගත් කේ.එම්.පී. රාජරත්න මහතාට එරෙහිව අභූත චෝදනාවක් මත ඉදිරිපත් කළ මැතිවරණ පෙත්සමකින් ඔහුගේ ආසනය අහිමි වූ විට, 1957 සැප්තැම්බර් මස පැවැති අතුරු මැතිවරණයෙන් කුසුමා රාජරත්න වැඩි ඡන්ද 11,453කින් වැලිමඩ ආසනයට මන්ත්‍රීවරියක ලෙස පත් වුණා. එතුමිය භාපුරා කියා නියෝජිත මන්ත්‍රී මණ්ඩලයට පැමිණියේ, සිංහල "ශ්‍රී" අකුර යෙදූ මෝටර් රථයකින්. ඒ වන විට "ශ්‍රී" අක්ෂරය මෝටර් රථ වාහන සඳහා යොදා ගෙන තිබුණේ නැති බව අප දන්නවා. ඒ දිනවල දෙමළ අකුරු යොදා ගත් රථ වාහන උතුරේ ෆෙඩරල්වාදීන් විසින් පාවිච්චි කළ බව සිතන විට මෙය එයට දුන් කදිම පිළිතුරක් සේ ඇත්ත වශයෙන්ම අපට දැන් පෙනෙනවා.

ඇත්තෙන්ම බ්‍රිතාන්‍යයන්ගෙන් අපට නිදහස ලැබුණාට පස්සේ එතෙක් අහිමි වූ සිංහල බෞද්ධකම නැවත නඟා සිටුවන්න කටයුතු කළ අය අතර මූලික වන්නේ මේ යුවළයි. කේ.එම්.පී. රාජරත්න මැතිතුමා ජාතික විමුක්ති පෙරමුණේ නිර්මාතෘවරයා වුණා. කුසුමා රාජරත්න මැතිනිය උච පළාත් අවතැන් වූ අභි-සක ජනතාව වෙනුවෙන් අභිතව නැගී සිටියා. එදා අධිරාජ්‍යවාදී සමයේ කැප්පෙට්පොළ දිසාවගේ විමුක්ති අරගලය නිසා තමන්ගේ පාරම්පරික ඉඩම් අහිමි වූ ඔවුන් ඉතාම දුක සේ දරිද්‍රතාවෙන් පෙළී තමයි ජීවත් වුණේ. නමුත් කුසුමා හා කේ.එම්.පී. දේශපාලනයට පිවිසුණේ එවන් ජනතාව දුකෙන් ගලවා ගන්න. එම දැවෙන ප්‍රශ්නය තමන්ගේ දේශපාලන හඬ බවට පත් කර ගනිමින් පළමු වරට එම ප්‍රශ්නය දේශපාලන වේදිකාවට ගෙන ආවේ මේ දෙදෙනායි. සිංහලකම ගැන ඉතා නිර්භීතව කථා කළේත් මේ දෙදෙනායි.

බ්‍රිතාන්‍ය ජාතික විල්සන් කියන නිලධාරියාගේ බ්‍රිතාන්‍ය හමුදාව සමඟ කැප්පෙට්පොළගේ සිංහල හමුදාව සටන් වැදුණු ස්ථානය එදා නම් කළේ "විල්සන් තැන්න" -Wilson Plain- කියලා. 1956න් පසුව එය "කැප්පෙට්පොළ තැන්න" නමින් නම් කළේ මේ රාජරත්න යුවළයි. අධිරාජ්‍යවාදීන්, ගැත්තන්, ඉංග්‍රීසිකරණය වී සිටින සිංහලයන් බහුලව සිටි එකල එවන් දෙයක් කිරීමට ධෛර්යය තිබීම ගැන අද අප ආඩම්බර විය යුතුයි.

සිංහලයාට විවිධ බදුවලින් අසීමිත ලෙස පීඩාවට පත් කළ, රටේ උරුමයන් කොල්ල කෑ ටොරින්ටන් සාම්මිවරයාගේ නමින්

[ගරු ආචාර්ය සරත් විරසේකර මහතා]

අපේ නිදහස් වතුරග්‍රය තවදුරටත් නම් කළ යුතුද යන්න රාජරත්න මැතිතුමාගේ ගුණ කථනය කරන මේ අවස්ථාවේදී අපි කල්පනා කළ යුතුයි. ඒ සම්බන්ධයෙන් රජයේ අවධානයක් යොමු විය යුතුයි කියා මා මේ අවස්ථාවේදී කියා සිටිනවා.

කුසුමා රාජරත්න මැතිනිය පාර්ලිමේන්තුවට පිවිසීමෙන් පසු ඉදිරිපත් කළ ප්‍රථම යෝජනාවට පදනම් වූයේ බණ්ඩාරනායක-වෙල්වනායගම් ගිවිසුමයි. එය අත්සන් කිරීම නිසා ජනතා විශ්වාසය කැඩී ඇති බැවින් පාර්ලිමේන්තුව විසුරුවා හැර, මහ මැතිවරණයක් පැවැත් විය යුතු යි කියාත් ඇය යෝජනා කළා.

ඒ වාගේම විශ්වාසය කඩ වන ලෙස කටයුතු කළ යුගෝස්ලාවියානු තානාපතිවරයා රටින් පිට මං කළ යුතු යි කියාද යෝජනා කළා. විදේශීය තානාපතිවරයෙකු සම්බන්ධව මෙවැනි යෝජනාවක් මැති සභයට ගෙන ආ ප්‍රථම අවස්ථාවද මෙයයි.

කුසුමා රාජරත්න මැතිනිය සෑම විටම ප්‍රතිපත්තිවලට ගරු කළ දේශපාලනඥවරියක් වූණා. බුද්ධාගම රාජ්‍ය ආගම බවට පත් නොකිරීම, රටක් නැති ඉන්දියානුවන් පන්ලක්ෂයකට පුරවැසිකම ලබා දීම යන ප්‍රධාන කරුණු පදනම් කර ගෙන ශ්‍රී ලංකා නිදහස් පක්ෂය, සම සමාජ සභාග රජයේ රාජ්‍යසන කථාව පිළිබඳ විවාදයේදී ඡන්දය විමසූ 1964 දෙසැම්බර් 3 වන දින කුසුමා ඒ රාජ්‍යසන කථාවට විරුද්ධව ඡන්දය දී සභාග රජය එක් ඡන්දයකින් පරාජය කළේ 1965 මහ මැතිවරණයට මහ පාදමින්, ඉන්දියානුවන්ට මෙරට පුරවැසිභාවය දීමට නම් ඔවුන් සිංහල ඉගෙන ගත යුතු යන ස්ථාවරයේ සිටි ඔවුනට මොන තරම් දැඩි ජාතික කැක්කුමක් තිබුණද කියන එක සම්බන්ධයෙන් අපට හිතා ගන්න පුළුවන්. අද ඇමෙරිකාවේ පුරවැසිභාවය ලබන්න නම්, ඇමෙරිකානු භාෂාව දැන ගත යුතු සේම ඇමෙරිකාවේ ඉතිහාසය පිළිබඳවත් දැන ගත යුතුයි. ඕස්ට්‍රේලියානු රටේ පුරවැසිකම ලබන්න නම් ඕස්ට්‍රේලියානු ඉතිහාසය පිළිබඳ විභාගය සමත් විය යුතුය. ජපන් රටේ පුරවැසිකම ලබන්න නම් ජපන් රටේ ඉතිහාසය දැන ගත යුතුය. අපේ රටෙන් ඒ දේ සිදු විය යුතුයි කියා එදා කිව්වේ ඒ රාජරත්න යුවලයි.

කුසුමා රාජරත්න මැතිනිය වැලිමඩ සහ පසුව ඌව පරණගම වසර 12කට ආසන්න කාලයක් නියෝජනය කළා. 1956 ජයග්‍රහණයෙන් පසු බණ්ඩාරනායක රජය සමඟ ප්‍රතිපත්තිමය වශයෙන් විරුද්ධ වූණත් බණ්ඩාරනායක බලයෙන් පහ කරන්න කිසිසේත්ම සුදානම් වූණේ නැහැ. එදා විරුද්ධ පක්ෂය බණ්ඩාරනායක රජයට විරුද්ධව විශ්වාසභංග යෝජනාවක් ගෙනා විට එස්.ඩී. බණ්ඩාරනායක මහතා සමඟ එකතු වී විරුද්ධ පක්ෂයේ සිට බණ්ඩාරනායක ආණ්ඩුව ඡන්ද දෙකකින් බේරා ගත්තේ කුසුමා රාජරත්න මැතිනියයි.

ඒ වාගේම එදා ආචාර්ය එන්.එම්. පෙරේරා රා නිපදවන්න අවසර දීමට පනත් කෙටුම්පතක් ගෙනාවා. සෑම මිනිසෙකුටම තමන්ගේ වත්තේ පොල් සහ කිතුල් ගස් මැදලා රා නිපදවන්න අවසර දෙන පනතක් ගෙනාවා. මහින්ද රාජපක්ෂ රජයේ "මතට තින" වැඩසටහන අද තියෙනවා. නමුත් එදා තිබුණේ නැහැ. අද අපගේ රාජ්‍ය නායකයාගෙන් එම ආදර්ශය අපට ලැබී තිබෙනවා.

ඉතින් ඒ පනතට විරුද්ධව කපා කරලා විවිධ භික්ෂු සංවිධාන සමඟ එක් වෙලා ආචාර්ය එන්.එම්. පෙරේරාගේ ඒ "රා" පනත එදා පරාජයට පත් කළේත් කුසුමා රාජරත්න මැතිනියයි.

කුසුමා වෘත්තියෙන් ගුරුවරියක් වූ අතර තම ජීවිතයටත් වඩා ප්‍රතිපත්තිවලට ගරු කළා; ආරක්ෂා කළා. අවුරුදු 12කට වැඩි කාලයක් වැලිමඩ, ඌව පරණගම නියෝජනය කළ කුසුමා තම ප්‍රතිපත්ති වෙනුවෙන් මන්ත්‍රී ධුරයද අත් හළ ප්‍රථම කාන්තාව බවට මැතිවරණ ඉතිහාසයේ පත් වෙලා තිබෙනවා.

කුසුමා බිහි වූණේ ඓතිහාසික කෝට්ටේ රාජධානියෙන්. එතුමියගේ පියා දක්ෂ ආයුර්වේද ගුරුවරයෙක් වූ ඒවිස් පෙරේරායි. මව කැරොලයින් භාමිනේ. එතුමිය මූලික අධ්‍යාපනය ලැබුවේ ආනන්ද ශාස්ත්‍රාලයෙන්. පසුව අපොස උසස් පෙළට අනුලා විදුහලට ඇතුළත් වෙලා පාලි, සංස්කෘත සමත් වෙලා කොළඹ විශ්වවිද්‍යාලයට තේරී පත් වූණා.

ගරු කථානායකතුමනි, කුසුමාව ඉතා කඩවසම් සහ මනා පෞරුෂත්වයකින් හෙබි කෝන්තාර මුදියන්සේලාගේ පොඩි අප්පුභාමි රාජරත්න හමු වූණේ ආනන්ද ශාස්ත්‍රාලයේදී. දෙදෙනාම ආදරයෙන් බැඳුණා. එකටම විශ්වවිද්‍යාලයට ගියා. දෙදෙනාම ගුරුවරුන් වූණා. 1950 සැප්තැම්බර් 24 වන දින විවාහ වූණා. සුභාෂන්, හවන්ති, නාලක සහ ප්‍රමදා යන වාසනාවන්ත දු පුතුන් ලැබුවා. සුභාෂන් සහ නාලක අධ්‍යාපනය ලැබුවේ ආනන්දයේය. ගීතාංජන ඇමතිතුමා කිව්වා වාගේ සුභාෂන් හා මා ආනන්දයේ එකම පන්තියේ ඉගෙන ගත්තේ. ඔහුගේ හොඳ මිතුරෙක් වෙලා මා සිටියා. ඔහුගේ හොඳ මිතුරෙක් වූ මට ඔහුගේ මේ ශ්‍රේෂ්ඨ දෙවොසියන් ගැන පාර්ලිමේන්තුවේදී මෙවන් ගෞරවයක් දැක්වීමට ලැබීම ඇත්ත වශයෙන්ම දෙදවොපගත සිද්ධියක් සේ අද මා දකිනවා.

විශ්වවිද්‍යාලයේ සිටියදී රාජරත්න ශිෂ්‍ය සංගමයේ සභාපති වී එස්.ඩබ්ලිව්.ආර්.ඩී. බණ්ඩාරනායක මහතාට ප්‍රධාන දේශනයට ආරාධනා කළා. ඉන් පසු ඒ සම්බන්ධතාවයෙන් ශ්‍රී ලංකා නිදහස් පක්ෂයට බැඳිලා වැලිමඩට තරග කරලා දිනුවා. මැතිවරණ පෙත්සමකින් ආසනය අහිමි වූ විට කුසුමා කරළියට ආවා. සහජයෙන්ම සටන්කාමියකු වූ එතුමිය ස්වාමි පුරුෂයාට නැවත සටන් වැදීමට සූදුසුකම් ලැබෙන තුරු සටන් කළා. ඉන් පසුව රාජරත්න මහතා වැලිමඩට තරග කරන විට කුසුමා ඌව පරණගමට ගියා. දෙදෙනාම ඒ ආසන දිනා ගත්තා. 1965 මාර්තු 27 පිහිටු වූ ඩඩ්ලි සේනානායක හවුල් ආණ්ඩුවේ ස්වදේශ කටයුතු පිළිබඳ උප ඇමති පදවියට කුසුමා රාජරත්න මැතිනිය පත් වූණා. නමුත් මෙම හවුල් ද්‍රවිඩ භාෂා විශේෂ විධිවිධාන පනතට විරෝධය පළ කරමින් නියෝජ්‍ය ඇමති තනතුරෙන් එතුමිය ඉල්ලා අස් වූණා. 1970න් පසු එතුමිය සම්පූර්ණයෙන්ම දේශපාලනයෙන් සමු ගත්තා.

උතුරේ කවදා හෝ ද්‍රවිඩ ත්‍රස්තවාදී ව්‍යාපාරයක් ඇති වී ශ්‍රී ලංකාවේ ආණ්ඩුවට තර්ජනයක් වන පරිදි හැසිරෙනු ඇතැයි තුන් කල් තුවණින් දුටු, අඩසිය වසරකට පෙර සිට දේශපාලන කරළිය තුළ ප්‍රබල හඩක් නැඟූ ප්‍රධාන පෙළේ දේශපාලනඥයෙක් වූයේ රාජරත්නයි. 1946 ලංකාවට නව ආණ්ඩු ක්‍රමයක් සැකසීමට සෝල්බරි සාමිවරයා අයිවර් ජෙෆ්-ස් සමඟ ලංකාව පුරා යමින් ජනතාවගේ අදහස් ලබා ගන්නා අතරතුර බදුල්ලට පැමිණි වෙලාවේ 19 වියේ සිටි රාජරත්න මන්ත්‍රී කොට්ඨාස බෙදීමේදී භාෂාව හා ජාතිය සාධකයක් කර නොගන්නා ලෙසද ශ්‍රී ලංකාව කුමන දිනයේ වුවද බෙදා ගැනීමට අර අදින අදහස්වලට අවනත නොවිය යුතු යයිද ඉතා වතුර ලෙස ඉංග්‍රීසි බසින් කියා සිටියා.

1931 මුල් වරට සර්වජන ඡන්දය යටතේ ලංකාවේ පැවැති මැතිවරණය උතුරේ දේශපාලඥයන් විසින් වර්ජනය කළේ ඡන්ද බල ප්‍රදේශය වෙන් කිරීමේදී භාෂාව සහ ජාතිය සාධකයක් ලෙස නොගැනීම නිසායි. මෙම මැතිවරණ වර්ජනය උතුරේ දෙමළ නායකයන් ශ්‍රී ලංකා රජයට එල්ල කළ ප්‍රථම දේශපාලන අභියෝගයක් වූණා.

සිංහල භාෂාව රැක ගැනීම, සිංහල සංස්කෘතිය නඟා සිටුවීම, සිංහල උගතුන් රජයේ රැකියාවලට බඳවා ගැනීම, දේශීය බව අධ්‍යාපන ධාරාවන්ට අන්තර්ගත කිරීම වෙනුවෙන් මේ යුවළ කළේ සදා අනුස්මරණීය සේවයක්.

රාජරත්න මැතිතුමාගේ මැදිහත් වීම සිදු නොවුණි නම් සිංහලය රාජ්‍ය භාෂාව බවට පත් වන්නේ නැහැ. අගමැති බණ්ඩාරනායක මැතිතුමාගේ ප්‍රධානත්වයෙන් තිබුණු රාජ්‍ය භාෂා කමිටුවේ සිංහල බස විගස රජ බස බවට පත් කිරීමට බලපෑම් කළ පුද්ගලයා එතුමායි. 1957 රට පෙරදිගේ කිරීමේ පළමු වැයම ලෙස පැමිණි, බණ්ඩාරනායක-වෙල්වනායගම් ගිවිසුමට එරෙහිව මාරාන්තික උපවාසයක් ඇරඹුවේ ද එතුමායි. දින පහක් අබණ්ඩව ඇදුණු එතුමාගේ උපවාසය සඟරුවන ආණ්ඩුවට එරෙහිව විදි බැස්සවීමට සමත් වුණා. එතුමා එදා උපවාසය කළේ විපක්ෂයේ මන්ත්‍රීවරයකු ලෙස නොව පාර්ලිමේන්තු ලේකම් ලෙස එකල හැඳින්වූ ආණ්ඩුවේ නියෝජ්‍ය ඇමතිවරයකු වශයෙනුයි. ඒ තමයි එතුමාගේ කැපවීම.

ජාතික ව්‍යාපාරයෙන් එපිටද එතුමා නමක් තැබූ දේශපාලඥයෙක් වුණා. ගරු ගීතාංජන ගුණවර්ධන නියෝජ්‍ය ඇමතිතුමා කිව්වා වාගේ පාර්ලිමේන්තුවේදී පැය 14ක්ද, සෙනෙට් සභාවේ පැය 10ක්ද අබණ්ඩව කපා කරමින් එකී සභා දෙකේම දීර්ඝතම කථාවන්ට හිමිකම් පෑමටත් එතුමාට හැකි වුණා.

ඉංග්‍රීසි අධිරාජ්‍යවාදී යුගයේ සිංහලයාට අහිමි වූ අයිතීන් යළි දිනා ගැනීමට නිදහස් ලංකාවේ පුරෝගාමී වූ නායකයන් අතර වඩාත්ම වාසනාවන්ත වූයේ රාජරත්න මැතිතුමායි.

ඉංග්‍රීසි ආණ්ඩුවෙන් නිදහස ලබා ගැනීමෙන් පසු සිංහල බෞද්ධයාගේ නැති වූ අයිතිවාසිකම් වෙනුවෙන් කැප වුණු රාජරත්න මැතිතුමාට, එවන් පුද්ගලයන්ට අද වෙනවා වාගේම එදාත් මඩ ගැසීමේ ව්‍යාපාරයක් සිංහලයෝ අතින්ම දියත් වුණා. මෙය ගරු පාද්මී වම්පික අමාත්‍යතුමාද දැන් මොහොතකට පෙර සඳහන් කළා. "අන්තිම දෙමළාගේ සමෙන් සපන්තුවක් පළඳිනවා." යැයි පැවසූ බව කියා එතුමාට උග්‍ර ජාතිවාදියෙක් සේ හංවඩු ගැසුවා. නමුත් මීට වසර කිහිපයකට පෙර උදය ගම්මන්පිල මහතා සමඟ කළ සාකච්ඡාවකදී එතුමා පවසා සිටියේ, තමාට බොහෝ හිතවත් දෙමළ මිතුරන් සිටින බවත්, කිසිදාක තමා එවැනි නිහිත ප්‍රකාශයක් නොකළ බවත්, සිංහලයන්ට අහිමි වූ තැන ලබා දීමට අවංක උත්සාහයක් ගත් තමාට පිළිතුල් කරවීමට එය ගොතන ලද දෙයක් බවත්ය. එතුමා සමඟ ඉතා කිට්ටුවෙන් ආශ්‍රය කළ මා එය සත්‍ය බව කිසිම සැකයකින් තොරව අද පිළිගන්නවා.

අද මහින්ද රාජපක්ෂ ජනාධිපතිතුමාගේ රජය කොටි ත්‍රස්තවාදය පරාජය කර යුද්ධයෙන් ජය ගෙන රටට සාමය උදා කර තිබෙනවා. රට හඳුන්න නම් ප්‍රභාකරන්ව යුද්ධයෙන් ඉවර කළ යුතුය කියා මීට වසර කිහිපයකට පෙර කිව්වේ රාජරත්න මැතිතුමායි. ඒ එතුමාට නියම ජාතික කැක්කුමක් තිබුණු නිසායි.

අධිරාජ්‍යවාදයෙන් ශත වර්ෂ එකඟමාරක් පෙළී සිටි, ඉන්පසු ඉංග්‍රීසි ගැති බලවත් දින සිංහලයන් සිටි සමාජයක රටේ බහුතරයකගේ එනම් සිංහලයාගේ නැති වී ගිය අයිතිවාසිකම් නැවත ලබා ගැනීමට නිර්භීතව සටන් කළ, දුට්ඨ බෙදුම්වාදය ගැන තුන්කල් නුවණින් දැන ගෙන රට බෙදීමේ ව්‍යායාමය ලත් තැනම ලොප් කරන්නට කටයුතු කළ, ඉංග්‍රීසීන් සමඟ සටන් කොට, පාරම්පරික ඉඩම් අහිමි වූ ජනතාවට එම ඉඩම් යළි ලබා දීමට අයිතිකර වෙහෙසක් ගෙන කටයුතු කළ මේ යුවළට ජාතියේ ප්‍රණාමය හිමි විය යුතුයි.

ගුණපාල මලලසේකර, මෙන්තානන්ද, එල්.ආර්. ජයසූරිය වැනි නායකයින් වෙල්වනායගම් දෙමළ බෙදුම් වාදයේ විෂ බීජය පැළ කරනවා, දළ ලනවා, දැවැන්ත වෘක්ෂයක් බවට පත් වනවා දුටුවා. නමුත් ජාතිකවාදීන් විසින් එය පෙරළා දමනු දක්නට තරම් වාසනාවන්ත වූණේ නැහැ. 1956 විප්ලවයේ නායකයන් අතරින් කොටි පරාජය දුටු එකම නායකයා රාජරත්න මැතිතුමායි. මෙතැන සූරියප්පෙරුම මැතිතුමාත් ඉන්නවා. එබැවින් රාජරත්න මැතිතුමාට මරණය සැනසිලිදායක සම්මුතියක් වුණා. කුසුමා

රාජරත්න සහ කේ.එම්.පී. රාජරත්න එකටම බැඳුණු යුවළක් නිසා එදා කුසුමා රාජරත්න මැතිනිය දිවාලෝකයේ සිට ඊට සැනසුම් සුසුමක් හෙළා බව මට හොඳට විස්වාසයි.

ජාතිය වෙනුවෙන් තම ශ්‍රමය, ධනය සහ කාලය වැය කළ මෙම යුවළට, සසර සැරිසරනා තාක් කල් අප අතරම ඉපිද අවසානයේ උතුම් වූ අජරාමර නිවන් සුව ලැබේවා කියා අපි ප්‍රාර්ථනා කරමු. ස්තූතියි.

[අ. හා. 4.07]

**ගරු අල්හාජ් ඒ.එච්.එම්. අස්වර් මහතා**

(மாண்புமிகு அல்ஹாஜ் ஏ.ஏச்.எம். அஸ்வர்)

(The Hon. Alhaj A.H.M. Azwer)

*Bismillahir Rahmanir Raheem.*

Hon. Speaker, today in this House, we are paying our tribute to a very colourful and a versatile politician that this country has produced. The passing away of the Hon. Rajaratna and also his wife the Hon. (Mrs.) Kusuma Rajaratna marks the eclipse of a rejuvenated political era. The Hon. Rajaratna was considered a controversial political character. But, knowing him well, I should emphasize the fact that when he served in the Senate together with people like the Hon. (Dr). A.M.A. Azeez, the Hon. M.D. Kitchilan, the Hon. S.M.H. Mashoor and the Hon. Kurban Adamally, he cultivated a very close friendship and affinity with the Muslim community. He had very many friends in the Bar in Hulftsdorp. He practised together with great people and the names come to my mind at this moment are the Hon. A.C.M. Ameer, QC, a former Attorney-General, M.Izadeen Mohamed, QC who was also an MP, M.M. Markhani and M.S. Osman.

Sir, when he was in the Senate, I must make particularly mention that there was a very controversial statement made by an Ambassador, as they do these days, trying to bring disrepute to the country in so many ways. At that time also this had happened. I do not want to mention the name of the country but that statement hurt the religious susceptibilities of the Muslim community. There was great agitation in the country. There were protests in all the mosques and a man of wisdom, Dr. M.C.M. Kaleel who was the President of the All Ceylon Muslim League and a Cabinet Minister, told his colleagues "we will go and meet Senator Rajaratna in the Senate and explain to him what has happened because this statement is against Islam." They pointed it out to him when they met him.

The Constitution guarantees the freedom of religion of every community. Article 10 of it even now guarantees this religious freedom to minorities, which cannot be compromised. I think so many others did not want to take up that fight and tell the truth for fear of reprisals from certain quarters. This happens even now. But, the Hon. Rajaratna stood up in the Senate. He made a very long speech eulogizing the ideologies and principles of Islam; about world Islamic civilization; about the contribution of

[ගරු අල්හාජ් ඒ.එම්.එම්. අස්වර් මහතා]

the Muslims for the growth of civilization and of humanity. He made a very fine speech in the Senate. Anybody can go through that Hansard of the Senate to know it. What did he do at last and what did he say on behalf of Sri Lanka? He said, "this particular Ambassador should be declared *persona non grata* and sent out of the country." The courage that he had, the political vision that he had and his forthrightness enabled him to make such remarks irrespective of caste, creed or religion. He took up a cause of the community who are part and parcel of this country and he espoused this cause to the last.

Sir, I still remember that there was a Muslim League Senate at that time and I must mention the names of those "Senators" who met the Hon. Rajaratna on this important issue. They were the Hon. A.M. Nazeer, a former Deputy Mayor, the Hon. M.L.M. Farook, the Hon. Munsoor S. Deen, the Hon. S.Z.M. Mashoor Moulana who became a Senator later, the Hon. M.M. Bahauddeen, the Hon. M.C. Cassim Sharif, the Hon. M. Zahir Sufi Ismail, the Hon. A. Mamun Sally, the Hon. Mohamed Zain and the Hon. A.R.M. Zain.

He said, "My dear young men, do not be cowards and do not be afraid. We will face this type of anti-religious propaganda that certain people carry on in our country" - like what anti-rationals are doing today, Sir - and the late Hon. Rajaratna was bold enough to take up this issue in the Senate.

In 1952, the late Hon. Rajaratna contested the Welimada Electorate in the upcountry hills, a beautiful area with full of vegetables - valleys and mountains. At that time, he came third polling as a SLFP candidate 3,327 votes, and the late Hon. K.D.D. Perera polled 5,118 votes becoming second and the late Hon. M.B. Bambarapane, who was a UNPer later contested independently and won this seat. Then, Sir, in the following election on 2<sup>nd</sup> April 1956, the late Hon. Rajaratna who got only 3,327 votes earlier was the winner from the SLFP-MEP, ඒක ජාතික විමුක්ති පෙරමුණෙන්. ජනතා විමුක්ති පෙරමුණක් නොවෙයි එදා තිබුණේ, ජාති මමන්වයෙන් ඔද වැඩුණු පෙරමුණක් තමයි එතුමා හදා ගෙන තිබුණේ. ජාති මමන්වයෙන් ඔද වැඩුණු පෙරමුණක්. එදා ජනතාව වෙනුවෙන් සටන් කළා. රටේ ස්වාධීනත්වය, ස්වෛරීත්වය, නිදහස වෙනුවෙන් සටන් කරපු අයෝමය පුරුෂයකු ගැන තමයි අද අපි මේ ගරු සභාවේ කථා කරන්නේ.

The late Hon. Rajaratna polled 12,336 votes in 1956 whereas the late Hon. M.B. Bambarapane, UNP polled 4,318 votes and the late Hon. M.D. Perera who contested independently polled only 770 votes. So, he won with a majority of 8,018 votes.

Then, Sir, there is a village in the Welimada Electorate where the majority are Muslims. I think now there are about 14,000 to 15,000 voters but at that time, there were only about 7,000 to 8,000 voters. That is called

"Harakgamakanda" which is very close to Nuwara Eliya. Inhabitants are all Muslims and there was a mosque. He built a school for them and later, when a *Thangal* came from India and asked about this name "Harakgamakanda" the meaning was told to him. Then he suggested that it should be renamed as "*Silmiyapura*" - The "Serenity-Pura" - that is what it meant. The late Hon. Rajaratna at once accepted that suggestion and agreed to this name change.

Finally, Sir, he and his beloved wife, the late Hon. (Mrs.) Kusuma Rajaratna were quite interesting figures in this House. The late Hon. Rajaratna, I can still remember, almost resembled the Hon. J.R.P. Sooriyapperuma, when he wears the spectacle. Bespectacled Rajaratna was tall and handsome and the late Hon. (Mrs.) Kusuma Rajaratna was pretty as ever. They both formed a very ideal couple in this House. The late Hon. Rajaratna served in Parliament for four years, six months and fourteen days and his worthy wife, the late Hon. (Mrs.) Kusuma Rajaratna - as was described a firebrand politician - was fighting from the rear and from the front after the late Hon. Rajaratna was unseated. She served in this House for eleven years, nine months and four days.

Sir, now what I want to emphasize is, that, as was told by the Hon. Gitanjana Gunawardena, your revered father, the late Hon. D.A. Rajapaksa, the late Hon. Rajaratna and the late Hon. Philip Gunawardena were the leaders who formed a national renaissance movement in that era. They fought for the farmers, people of the soil and they carried forward with a national zeal. So much so that the late Hon. Rajaratna sometimes, as mentioned here, was a controversial person. දෙමළ අයගේ හමෙන් සෙරෙප්පුවක් මහනවා කිව්වාලු. But, I am very happy today, after his demise, the Hon. Patali Champika Ranawaka in his speech has cleared the late Hon. K.M.P. Rajaratna's name. He had asked, "As a Buddhist, will I ever say that and can you believe that?" Therefore, today, although he is no more with us, he stands exonerated and innocent of all the vituperative languages that were used on him. When the Paddy Lands Act was enacted by the late Hon. Philip Gunawardena, he was a tower of strength to him.

Sir, there were certain couples in this House like the late Hon. Rajaratna and the late Hon. (Mrs.) Kusuma Rajaratna; the late Hon. Philip Gunawardena and the late Hon. (Mrs.) Kusumasiri Gunawardena; the late Hon. T.B. Ilangaratne and the late Hon. (Mrs.) Tamara Ilangaratne; the late Hon. Leslie Goonewardene and the late Hon. (Mrs.) Vivienne Goonewardene. It was a very interesting era. Today, in the history of Parliament, it is a coincidence that this august Assembly is called upon to condole the passing away of both the husband and wife, a Parliamentary combination. May he rest in peace.

Thank you.

**කථානායකතුමා**

(පාඨායකර් අයුරු)

(Mr. Speaker)

හිටපු පාර්ලිමේන්තු මන්ත්‍රී ගරු කේ.එම්.පී. රාජරත්න මහතාගේ අභාවය පිළිබඳව පාර්ලිමේන්තුවේ දෙපාර්ශ්වයෙන්ම කරන ලද ශෝක යෝජනා අනුමත කරමින් මමත් ඒ සමඟ එකතු වීමට කැමැත්තෙමි.

මේ අවස්ථාවේදී මාගේ මතකයට නැඟෙනවා, රාජරත්න මහතා උපවාසයක යෙදීලා, එතුමාගේ කෝට්ටේ නිවාසයේ සිටි අවස්ථාව. ඒ 1956-1957 අතර කාලයේදී. මා එහි ගියේ මාගේ දිවංගත පියා වූ ඩී.ඒ. රාජපක්ෂ මහතා සමඟයි. එතුමා එදා උප ඇමතිවරයෙක්. අග්‍රාමාත්‍ය එස්.ඩබ්ලිව්.ආර්.ඩී. බණ්ඩාරනායක මැතිතුමාගේ පණිවුඩයක් රැගෙනයි ඒ අවස්ථාවේ එතුමාගේ කෝට්ටේ නිවාසයට යන්න ලැබුණේ. මම එවකට පාසල් ශිෂ්‍යයෙක්. එදා එතුමා පිළිබඳව මා සිතේ මැවිවිච්චි ව්‍යුහ අද මේ අවස්ථාවේදීත් සිහිපත් වනවා. ප්‍රතිපත්තිගරුක, නිර්භීත පුද්ගලයකු හැටියටයි එතුමා එදා මගේ සිතේ මැවුණේ. එවැනි ආදර්ශවත් දේශපාලනඥයකුගේ අභාවය පිළිබඳව කථා කරන මේ මොහොතේ මගේ ශෝකයද ඊට එකතු කරනවා.

අද දින රැස්වීමට අදාළ නිල වාර්තාවේ පිටපත් ශෝකයට පත් පවුලේ අය වෙත යවන මෙන් පාර්ලිමේන්තුවේ මහ ලේකම්වරයාට මම නියෝග කරනවා.

දැන් අභාවප්‍රාප්ත ගරු කුසුමා රාජරත්න මහත්මිය ගැන ශෝක යෝජනාව.

**ශෝක ප්‍රකාශය: ගරු කුසුමා රාජරත්න****මහත්මිය****அனுதாபத் தீர்மானம்: மாண்புமிகு (திருமதி)****குஸுமா இராஜரத்ன****VOTE OF CONDOLENCE: HON. (MRS.) KUSUMA  
RAJARATNA**

[අ. හා. 4.19]

**ගරු නිමල් සිරිපාල ද සිල්වා මහතා (වාරිමාර්ග හා ජල සම්පත් කළමනාකරණ අමාත්‍යතුමා සහ පාර්ලිමේන්තුවේ සභානායකතුමා)**

(மாண்புமிகு நிமல் சிறிபால த சில்வா - நீர்ப்பாசன, நீர்வள முகாமைத்துவ அமைச்சரும் பாராளுமன்றச் சபை முதல்வரும்)

(The Hon. Nimal Siripala de Silva - Minister of Irrigation and Water Resources Management and Leader of the House of Parliament)

ගරු කථානායකතුමනි, අභාවප්‍රාප්ත කේ.එම්.පී. රාජරත්න මැතිතුමාගේ ශෝක යෝජනාවේදී කුසුමා රාජරත්න මැතිනිය පිළිබඳව බොහෝ මන්ත්‍රීතුමන්ලා සඳහන් කළත්, සාම්ප්‍රදායික වශයෙන් එතුමියගේ අභාවය පිළිබඳව වූ ශෝක යෝජනාව මම ඉදිරිපත් කරනවා.

උච-පරණගම මැතිවරණ කොට්ඨාසයේ ජනතා ඡන්දයෙන් තේරී පත්ව පාර්ලිමේන්තු මන්ත්‍රීවරියක වශයෙන් හා නියෝජ්‍ය අමාත්‍යවරියක වශයෙන් වසර ගණනාවක් තිස්සේ මෙම උත්තරීතර සභාව ශෝභාවත් කළ කුසුමා රාජරත්න මැතිනියගේ අභාවය පිළිබඳව ශෝකය පළ කිරීමේ යෝජනාව මෙම අවස්ථාවේදී මම ගරු සභාවට ඉදිරිපත් කරන්නෙමි.

**කථානායකතුමා**

(පාඨායකර් අයුරු)

(Mr. Speaker)

Order, please! මේ අවස්ථාවේදී කවුරු හෝ ගරු මන්ත්‍රීවරයෙක් ගරු ඒ.එච්.එම්. අස්වර් මහතාගේ නම මූලාසනය සඳහා යෝජනා කරන්න.

**ගරු දිනේෂ් ගුණවර්ධන මහතා**

(மாண்புமிகு தினேஷ் குணவர்தன)

(The Hon. Dinesh Gunawardena)

"ගරු ඒ.එච්.එම්. අස්වර් මහතා මූලාසනය ගත යුතුය" යි මා යෝජනා කරනවා.

**ප්‍රශ්නය විමසන ලදීත්, සභා සම්මත විය.**

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

**අනතුරුව කථානායකතුමා මූලාසනයෙන් ඉවත් වූයෙන්, ගරු අල්හාජ් ඒ.එච්.එම්. අස්වර් මහතා මූලාසනාරූඪ විය.**

அதன் பிறகு, சபாநாயகர் அவர்கள் அக்கிராசனத்தினின்று அகலவே, மாண்புமிகு அல்ஹாஜ் ஏ.எச்.எம். அஸ்வர் அவர்கள் தலைமை வகித்தார்கள்.

Whereupon MR. SPEAKER left the Chair, and THE HON. ALHAJ A.H.M. AZWER took the Chair.

**ගරු නිමල් සිරිපාල ද සිල්වා මහතා**

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

පිටකෝට්ටේ, තලපත්පිටියේ, මිරිහානගේ ආර්ථික පෙරේරා වෙද මහතාගේත්, දෝන ලිලියන් කැරලයින් මහත්මියගේත් දෙවැනි දරුවා වශයෙන් වර්ෂ 1925 දෙසැම්බර් මස 02 වැනි දින මෙලොව එළිය දුටු කුසුමා පෙරේරාට සහෝදරයන් දෙදෙනෙක් සහ සහෝදරියක් වූවාය. කෝට්ටේ ආනන්ද ශාස්ත්‍රාලයෙන් සාමාන්‍ය පෙළ දක්වා ඉගෙනුම ලැබූ ඇය පාසලේ සිටි දක්ෂතම කථිකයෙක් වූවා පමණක් නොව, සෑම දෙයකටම ඉදිරිපත්ව පෙරමුණ ගන්නා ක්‍රියාශීලී ශිෂ්‍යාවකද වූවාය. ඉන් අනතුරුව නුගේගොඩ අනුලා විද්‍යාලයට වැඩිදුර අධ්‍යාපනය සඳහා ඇතුළත් වූ ඇය එහි දීප්තිමත් ශිෂ්‍යාවක වශයෙන් පාලි, සංස්කෘත වැනි විෂයයන් ද සමහින් උසස් පෙළ හදාරුවාය. ඉක්බිතිව කොළඹ විශ්වවිද්‍යාලයට ඇතුළත්ව එහිදී ද කැපී පෙනෙන ශිෂ්‍යාවක වශයෙන් කටයුතු කර උපාධිය හිමි කර ගත්තාය.

ආනන්ද ශාස්ත්‍රාලයේ අධ්‍යාපනය හදාරන සමයේදී වැලිමඩ සිට පැමිණි කෝනාර මුදියන්සේලාගේ පොඩි අප්පුහාමි රාජරත්න නමැති ශිෂ්‍යයකු දැන හඳුනා ගත් ඇය, පසු කාලීනව ඔහු මෙන්ම සිය ජීවන වෘත්තිය වශයෙන් ගුරු වෘත්තිය තෝරා ගත්තාය. එම දැන හඳුනුම්කමේ ප්‍රතිඵලයක් වශයෙන් 1950 වසරේදී විවාහ ගිවිස ගත් රාජරත්න යුවළට සුභාසන්, හවන්ති, නාලක සහ ප්‍රමදා යනුවෙන් දු පුතුන් සිටි දෙනෙකු මෙලොවට දායාද කිරීමේ වාසනාව උදා වීණි.

රාජරත්න මහතා කොළඹ විශ්වවිද්‍යාලයේ ශිෂ්‍ය සංගමයේ සභාපති තනතුර හොබවමින් සිටියදී දේශනයක් සඳහා පැමිණි එස්.ඩබ්ලිව්.ආර්.ඩී. බණ්ඩාරනායක මැතිතුමා සමඟ නොබිඳිය හැකි අන්දමේ සබඳතාවක් ගොඩ නගා ගන්නා ලදී. එහි ප්‍රතිඵලය වූයේ රාජරත්න මහතා ශ්‍රී ලංකා නිදහස් පක්ෂ සාමාජිකත්වය ලැබීමත් 1956දී වැලිමඩ මැතිවරණ කොට්ඨාසය සඳහා තරග වැද පාර්ලිමේන්තු මන්ත්‍රීවරයකු වශයෙන් තේරී පත් වීමත්ය. එහෙත් අවාසනාවකට මෙන් ඔහුගේ මන්ත්‍රී ධූරය ඡන්ද පෙත්සමකින් අහෝසි කිරීමෙන් පසු එම හිස් තැන පිරවීම සඳහා දේශපාලන ක්ෂේත්‍රය කෙරේ එතරම් ලැදියාවක් නොදැක්වූ එතුමාගේ බිරිඳ තෝරා ගනු ලැබිණ. පාසල් දරු දැරියන්ගේ දැස් පාදමින් හා තමාගේ දු දරුවන් හදා වඩා ගනිමින් සැමියාගේ සෞභාග්‍යලේඛ සේ ඉතා සරල ජීවිතයක් ගත කළ රාජරත්න මහත්මිය ශ්‍රී ලංකා නිදහස් පක්ෂය නියෝජනය කරමින් 1957 පැවැති වැලිමඩ අතුරු මැතිවරණය සඳහා නාම යෝජනා බාර දුන්නාය. නියුණු තරගයකින් පසුව ඇය වැලිමඩ අසුන නියෝජනය කරමින් වැඩි ඡන්ද 11,453ක් ලබා පාර්ලිමේන්තු මන්ත්‍රීවරියක වශයෙන් මෙම උත්තරීතර සභාවට පළමු වරට පිය නැඟුවාය.

[ගරු නිමල් සිරිපාල ද සිල්වා මහතා]

බණ්ඩාරනායක-වෙල්වනායගම් ගිවිසුම හේතුවෙන් ආණ්ඩුව කෙරෙහි පැවැති විශ්වාසය කඩ වී ඇති හෙයින් වහාම මැතිවරණයක් පවත්වන ලෙසට ඇය පාර්ලිමේන්තුවට පිවිසි විගසම යෝජනාවක් ගෙන ආවාය. විප්ලවවාදී අදහස්වලින් පරිපූර්ණව සිටි එතුමිය දේශපාලකයන්ට ඇති අල්ලස් හා දූෂණ චෝදනා පරීක්ෂා කිරීම සඳහා කොමිසමක් පත් කරන ලෙසටද තවත් යෝජනාවක් ගෙන ආවාය. බහුතර මන්ත්‍රී පිරිසක් දැරූ භාෂා ප්‍රතිපත්තියට හාත්පසින්ම වෙනස් ආකාරයේ දැඩි පිළිවෙතක් අනුගමනය කළ එතුමියට පාර්ලිමේන්තුවේදී ඔවුන් හා එක්ව කටයුතු කිරීම ඉතා අපහසු කාර්යයක් විය.

දිවංගත අග්‍රාමාත්‍ය එස්.ඩබ්ලිව්.ආර්.ඩී. බණ්ඩාරනායක මැතිතුමාට එරෙහිව විශ්වාස භංග යෝජනාවක් ඉදිරිපත් කළ අවස්ථාවේදී විපක්ෂයේ සිටි කුසුමා රාජරත්න මහත්මියන් එස්.ඩී. බණ්ඩාරනායක මහතාත් ඊට එරෙහිව ඡන්දය ප්‍රකාශ කරමින් එම රජය රැක ගැනීමට මහත් මෙහෙවරක් ඉටු කළෝය.

රාජරත්න මහතාගේ දේශපාලන කටයුතුවලට, සහජයෙන්ම එඩිතර කාන්තාවක වූ කුසුමා රාජරත්න මහත්මියගෙන් ලැබුණු සහයෝගය ඉතා ප්‍රබල විය. පැරැණි පාර්ලිමේන්තුවේ පිය ගැට පෙළ යටදී වරෙක රාජරත්න මහතා කළ උපවාසයකට රජය කිසිදු ප්‍රතිචාරයක් නොදැක්වූ විට සැමියා වෙනුවෙන් රජ ගෙදරට කිසිම වකිතයකින් තොරව ගිය එතුමිය එවකට අග්‍රාණ්ඩුකාර ධුරය හෙබවූ ශ්‍රීමත් ඔලිවර් ගුණතිලක හමුවේ කරුණු දැක්වීමෙන්ම එම කරුණ සනාථ වේ.

1960 මාර්තු මස පැවැති මහ මැතිවරණයේදී වැලිමඩ ආසනයේ තරග කිරීමට තම ස්වාමීපුරුෂයාට ඉඩ ලබා දුන් එතුමිය අලුතින් ඇති කරන ලද උභ-පරණගම මැතිවරණ කොට්ඨාසයෙන් ජාතික විමුක්ති පෙරමුණ යටතේ තරග කොට දෙවැනි වරටත් පාර්ලිමේන්තු මන්ත්‍රීවරියක ලෙස පත් වූවාය. එම අවස්ථාවේදී කඳුකරයේ එකිනෙකට යාබදව පිහිටි ඉතා දුෂ්කර ආසන දෙකක මහ ජන මන්ත්‍රීවරුන් වශයෙන් පාර්ලිමේන්තුව වෙත පිය නැඟ එම දෙපළ ජනතා සිත් සතන්වලට වඩාත් ළං වෙමින් මහ ජන සේවාවේ නියැළුණෝය. කඳු හෙල් පල්ලම් අතරින් ඇති පටු දුෂ්කර මාවත් ඔස්සේ යමින් දේශපාලන ව්‍යාපාරයේ නිරත වෙමින් ගම්බද කාන්තාවන්ගේ ජීවන තත්ත්වය නඟා ලීමේ මාර්ග පිළිබඳව ඔවුන් සමඟ සාකච්ඡා කිරීමටද අමතක නොකළාය. එම වර්ෂයේ ජූලි මාසයේ පැවැති මැතිවරණය සඳහාද ඉදිරිපත්ව මහ ජන වරමින් තුන්වැනි වරටත් මෙම උත්තරීතර සභාවට පිය නැඟීමේ වාසනාව උදා කර ගත් කුසුමා රාජරත්න මහත්මිය ඒ සෑම අවස්ථාවකදීම සිංහල ජාතිය වෙනුවෙන් මෙන්ම වැඩ කරන ජනතාව වෙනුවෙන්ද පෙරමුණ ගත්තාය.

නීති විරෝධී ලෙස රංචු ගැසීම හා තුවාල කිරීම පිළිබඳව තම ස්වාමීපුරුෂයා වරදකරු කරමින් දුන් නඩු තීන්දුවකට විරෝධය පළ කරමින් ඔහු සමඟ එක්ව කළ උපවාසයක් නිසා 1961 නිවාස අඩස්සියේ පවා ගත කිරීමට ඇයට සිදු විණි.

යළිත් 1965 වසරේ පැවැති පාර්ලිමේන්තු මැතිවරණයටද උභ-පරණගම මැතිවරණ කොට්ඨාසයෙන් එම පක්ෂය යටතේම තරග වැදුණු එතුමිය ජයග්‍රහණය ලබා සිටි වැනි වරටද මෙම උත්තරීතර සභාවට පිය නැඟ අතර එවකට පැවැති ඩබ්ලි සේනානායක රජයේ ස්වදේශ කටයුතු නියෝජ්‍ය ඇමතිවරිය වශයෙන්ද පත් වූවාය.

1818 උභ-වෙල්ලස්ස කැරැල්ල අවස්ථාවේදී බ්‍රිතාන්‍ය හමුදාව මෙහෙයවූ මේජර් විල්සන් සහ සිංහල හමුදාව මෙහෙය වූ කැප්පෙට්පොල හමු වූ ස්ථානය “වැලිමඩ විල්සන් තැනිතලාව” ලෙස සුදු අධිරාජ්‍යවාදීන් විසින් නම් කරනු ලැබ තිබිණි. ජාති වාත්සලයෙන් ඔද වැඩි සිටි රාජරත්න යුවළ විරෝදාර සිංහලයකු

වූ කැප්පෙට්පොල රණ විරුවාට ගරු කරනු වස් එම ස්ථානය “කැප්පෙට්පොල තැනිතලාව” නමින් නම් කරවා ගැනීමට දැක්වූ දායකත්වය සදානුස්මරණීයය.

උභවේ ඉඩම් නොමැති ජනතාවගේ අයිතිය වෙනුවෙන් ඔවුන් කළ කැප කිරීම් කිසි දිනෙක අමතක කළ නොහැකියි. මහජන නියෝජිතවරියක් වශයෙන් එතුමිය චීන සමූහාණ්ඩුවේ චාරිකාවකද යෙදුණු අතර එම ගමනින් ලද දැනුම තම ප්‍රදේශයේ දියුණුව උදෙසා යොදා ගැනීමටද ඇය පියවර ගත්තාය.

මන්ත්‍රීවරියක මෙන්ම නියෝජ්‍ය අමාත්‍යවරියක වශයෙන්ද ප්‍රතිපත්තිගරුක දේශපාලනයේ නියැළුණු එතුමිය වචනයේ පරිසමාප්තාර්ථයෙන්ම අවංක එඩිතර කාන්තාවක් වූවාය. කවර ආකාරයේ ලාභ ප්‍රයෝජන ලැබුණද ප්‍රතිපත්ති පාවා නොදුන් එතුමිය රජය වෙනස් කළ ප්‍රතිපත්තිය තීරණයක් මුල් කර ගනිමින් තම අසුනින් ඉල්ලා අස් වූවාය. ඉන් පසුව දේශපාලනය පිළිබඳව දැඩි සේ කලකිරුණු කුසුමා රාජරත්න මහත්මිය තමාගෙන් වසර පහළොවක් තිස්සේ ගිලිහී ගොස් තිබුණු යුතුකම් රැසක් ඉටු කරමින් දරුවන්ගේ කටයුතුවල නිරත වූවාය.

දේශපාලන ජීවිතයේදී අත් විඳි වේදනාකාරී අත් දැකීම්වලින් නොසැලැණු ඇය පවුලේ කටයුතු මනා ලෙස ඉටු කරමින් ආගමික කටයුතුවලද සමාජ සේවා කටයුතුවලද නියැළුණාය. ජීවිතයේ සැදෑ කාලය තුළ අධ්‍යාත්මික ගුණ වගාවෙන් පිරිසුන් ආගමානුකූල ජීවිතයක් ගත කළ මේ උදාර මාතාව වසර 81ක් ආයු වින්දනය කොට උභ-පරණගම සහ වැලිමඩ වැනි ප්‍රදේශවල පොදු ජනතා සිත් සතන් තුළට වේදනාවක් ගෙන දෙමින් 2007 මැයි මස 24වැනි දින සදහටම දෙනෙන් පියා ගත්තාය.

කඳුකරයේ අති දුෂ්කර ප්‍රදේශවල තැළෙන පැගෙන පොදු ජනතාවගේ හිතසුව පිණිස උදාර මෙහෙවරක් ඉටු කළ වැලිමඩ සහ උභ -පරණගම හිටපු පාර්ලිමේන්තු මන්ත්‍රී සහ ස්වදේශ කටයුතු පිළිබඳ නියෝජ්‍ය අමාත්‍යවරියක වූ කුසුමා රාජරත්න මැතිනියට නිවන් සුව ප්‍රාර්ථනය කරන අතර, මෙම උත්තරීතර සභාවේ ශෝකය එතුමියගේ දයාබර දු දරුවන් වෙත දන්වා යවන ලෙස යෝජනා කර සිටිමි.

[අ. භා. 4.29]

**ගරු ජෝන් අමරතුංග මහතා**

(மாண்புமிகு ஜோன் அமரதுங்க)

(The Hon. John Amaraturunga)

මූලාසනාරාඪ්‍ය ගරු මන්ත්‍රීතුමනි, අද දින පාර්ලිමේන්තුව ආරම්භයේදී පටන් මෙතෙක් මේ සභාවේ සාකච්ඡා කෙරුණේ වැලිමඩ උභ-පරණගම ශ්‍රේෂ්ඨ දේශපාලනඥයන් දෙදෙනෙකුගේ අභාවයන් පිළිබඳවයි. ඒ, කේ.එම්.පී. රාජරත්න මැතිතුමාත් එම මැතිනියත් පිළිබඳවයි. මට පෙර කථා කරමින් කරුණු ඉදිරිපත් කළ සභානායක ගරු නිමල් සිරිපාල ද සිල්වා මැතිතුමා පෙන්නුම් කළා, එතුමියගේ ජීවිත කාලයේ එතුමිය දේශපාලන ක්ෂේත්‍රයේ කොයි ආකාරයෙන්ද කටයුතු කළේ කියන එක; ඒ වාගේම සමාජයේ දියුණුවට, කාන්තාවන්ගේ අභිවෘද්ධිය සඳහා කටයුතු කළේ කොහොමද කියන එක. අප දුටු දෙයක් තමයි කාන්තාවක් හැටියට එතුමිය තුළ තිබුණු එඩිතරභාවය. සටන්කාමී, ජනහිතවාදී, ජනතාවගේ දියුණුවට වාගේම රටේ දියුණුවට කටයුතු කරපු කාන්තාවක් හැටියට එතුමිය හඳුන්වන්න පුළුවන්. තම දේශපාලන දර්ශනය තුළින් එක් අවස්ථාවකදී පාර්ලිමේන්තුවක් විසුරුවා හරින පවා එතුමිය ඡන්ද පාවිච්චි කළ ආකාරය අපට බොහොම පැහැදිලිව පෙනුණා. ඒ වාගේම රජයේ ප්‍රතිපත්තිය තීරණයක් මුල් කර ගෙන එක් අවස්ථාවකදී එතුමිය තම මන්ත්‍රී ධුරයෙන් පවා ඉල්ලා අස් වුණා. ඒ විධියට ආදර්ශවත් ලෙස දේශපාලනයේ යෙදුණු මාතාවක් හැටියට අපට



එතුමිය හඳුන්වන්න පුළුවන්. 1957-65 දක්වා කාල පරිච්ඡේදය තුළ හතර වතාවක් පාර්ලිමේන්තුවට පත් වීමේ හැකියාව එතුමිය සතු වුණා. විශේෂයෙන්ම එතුමිය කාන්තාවන්ට දේශපාලනය පිළිබඳව මනා ආදර්ශයක් ලබා දුන්නාය කියන එක මේ අවස්ථාවේදී මා මතක් කර සිටිනවා. මීට ප්‍රථමයෙන් අපේ නායකතුමා කේ.එම්.පී. රාජරත්න මැතිතුමා ගැන කථා කරනකොට එතුමිය ගැනත් සඳහන් කළ නිසා මම වැඩිදුරටත් කථා කරන්නේ නැතුව අපේ ශෝකය, එක්සත් ජාතික පක්ෂයේ ශෝකය ඒ පවුලේ සියලු දෙනාටම පිළිගන්වන අතර එතුමියට නිවන් සුව අත් වේවා කියා ප්‍රාර්ථනා කරමින් මා නිහඩ වනවා.

[අ. හා. 4.31]

**ගරු දිනේෂ් ගුණවර්ධන මහතා (ජලසම්පාදන හා ජලාපවහන අමාත්‍යතුමා සහ ආණ්ඩු පාර්ශ්වයේ ප්‍රධාන සංවිධායකතුමා)**

(மாண்புமிகு திணைவு குணவர்தன - நீர்வழங்கல், வடிகால் மையு அமைச்சரும் அரசாங்கத் தரப்பின் முதற்கோலாசானும்)

(The Hon. Dinesh Gunawardena - Minister of Water Supply and Drainage and Chief Government Whip)

මූලාසනාරූඪ ගරු මන්ත්‍රීතුමනි, ශ්‍රී ලංකා පාර්ලිමේන්තුවේ කීර්තිමත් නියෝජනයක් කළ, ඒ වාගේම කාන්තා පාර්ශ්වයේ මන්ත්‍රීවරියක වශයෙන් ශ්‍රී ලංකා පාර්ලිමේන්තුවට තම දායකත්වය ලබා දුන් කුසුමා රාජරත්න මැතිනියගේ විශේෂ පිළිබඳ ශෝකය පළ කරන මේ අවස්ථාවට අපද එක් වනවා. පුරා අවුරුදු 81ක් ආයු වළඳමින් එතුමිය තම ජීවිත කාලය තුළ දී අපේ රටේ ජනතාව වෙනුවෙන්, අපේ උරුමය වෙනුවෙන් කටයුතු කළා. අපේ රටේ ජන අරගලය ඉදිරියට ගෙන යන්නට පසුබට නොවුණු කාන්තා නායිකාවක වන එතුමියට අපේ ගෞරවය පුද කරනවා. කේ.එම්.පී. රාජරත්න මැතිආ පාර්ලිමේන්තුවේ සිටි කාලයේ ඉටු කළ කාර්ය භාරයත්, ජාතික දේශපාලනයේදී ඉටු කළ මහා කාර්ය භාරයත් පිළිබඳව අප මොහොතකට පෙර අපේ ගෞරවය එතුමාට පුද කළා. කෘතවේදී ලංකාවක් එතුමාව එසේ සිහිපත් කළ අතර, කුසුමා රාජරත්න මැතිනියද සිහිපත් කළ යුතුයි.

ස්වාමියා ගෙන යන සටනට ශක්තිය බිරින්දෑගෙන් එකතු වන බව සටහන් කළ, අමතක නොවන නාමයක් කුසුමා රාජරත්න මැතිනියට හිමි වනවා. රාජරත්න මැතිතුමා පනහ යුගයේ පැවැති අරගලවලදී මෙන්ම, ජාතික, භාෂාමය, සංස්කෘතිකමය ප්‍රබෝධය සඳහාත්, ඌව පළාතේ අභි-සක ගැමි ජනතාවගේ අයිතිවාසිකම් සඳහාත් කටයුතු කළා නම්, ඒ සෑම එකකටම එතුමියගේ ආශීර්වාදය, ශක්තිය සහ දායකත්වය එකතු වුණා. ඒවා රාජරත්න මැතිතුමාගේ කටයුතුවලට විශාල ශක්තියක් වූ බව සඳහන් කරන්නට ඕනෑ. කෝට්ටේ වෛද්‍ය පරම්පරාවකින් පැවත ආ තම පියාණන්ගේ උරුමය ලද එතුමිය, වෛද්‍ය පරම්පරාවකට හිමි මානව දයාවේ ලක්ෂණ දිගටම පෙන්නුම් කළා. අපේ රටේ විමුක්තිකාමීන්ගේ තෝතැන්න වූ ඌවේ සිට ගෙන ගිය විමුක්තිකාමී අරගල හමාර කිරීම සඳහා වූ තම ආදර්ශය ස්වාමියාගේ කටයුතුවලට හැකි ප්‍රමාණයෙන් දායක වීමට එතුමිය ඉදිරිපත් වුණා.

අතුරු මැතිවරණයකින් රාජරත්න මැතිතුමාට මන්ත්‍රී ආසනය අහිමි වුවද, එතුමාගේ කාර්ය භාරය නොනවත්වා ඉදිරියට ගෙන යෑම සඳහා එතුමිය මැතිවරණයට ඉදිරිපත් වී ජයග්‍රහණය කළා. පාර්ලිමේන්තුවේ ඉතාම තීරණාත්මක අවස්ථාවලදී එඩිතරව එතුමියගේ අදහස් ඉදිරිපත් කළ අවස්ථා අප සිහිපත් කරනවා. විශේෂයෙන් නිදහස් අධ්‍යාපනය පිළිබඳවත්, ජාතික, සංස්කෘතික, භාෂාමය උරුමයන් පිළිබඳවත් විවාදවලදී එතුමිය ඉදිරිපත් කළ අදහස් ගැන ශ්‍රී ලංකා පාර්ලිමේන්තුවේ හැන්සාඩ් වාර්තාව සාක්ෂි දරනවා ඇති. මේ රටේ මධ්‍ය විද්‍යාල දියුණු කිරීමට, ජාතික අධ්‍යාපනය දියුණු කිරීමට, එතුමිය ඒ අදහස් ඉදිරිපත් කළේ

අනාගත පරම්පරාවට මහ පෙන්නන්නට පුළුවන් ක්‍රමවේදවලට ශක්තිය දෙන්නටයි.

මාගේ ආදර්ශය මවුතුමිය වන, කුසුමා ගුණවර්ධන මැතිනිය එවකට පාර්ලිමේන්තුවේ එතුමිය සමඟ සිටියා. ඒ නිසා අපට නිතර දෙවේලේ කුසුමා රාජරත්න මැතිනිය හමු වන්නට පුළුවන්කම ලැබුණා. ගීතා-ජන ගුණවර්ධන නියෝජ්‍ය අමාත්‍යතුමාටත්, මටත් නිතර එතුමිය හමු වන්නට ලැබුණා. රාජරත්න මැතිතුමා අත් අඩංගුවට පත් වුණු වෙලාවේ මගේ මවු, එකල ශිෂ්‍යයන් හැටියට සිටි අපිත් රැගෙන ඒ ගෙදරට කිහිප වතාවක් ගිහිල්ලා කුසුමා රාජරත්න මැතිනිය සමඟ සාකච්ඡා කළ අවස්ථා මට මතකයි. කාන්තා පාර්ශ්වය වෙනුවෙන් කුසුමා රාජරත්න මැතිනිය මේ පාර්ලිමේන්තුවට සුවිශේෂ වනවා.

1947 පාර්ලිමේන්තුවේ කිරිඇල්ල ආසනය ඒලොරන්ස් සේනානායක මැතිනිය නියෝජනය කළා. ඉන් පසුව තමරා කුමාරි ඉලංගරත්න මැතිනියත්, ඒ වාගේම මගේ ආදර්ශය මවු කුසුමා ගුණවර්ධන මැතිනියත්, ඩොරින් වික්‍රමසිංහ මැතිනියත් මන්ත්‍රීවරියන් හැටියට ශ්‍රී ලංකා පාර්ලිමේන්තුවට පත් වුණා. ඊටත් පසුව කුසුමා රාජරත්න මැතිනියත්, විවියන් ගුණවර්ධන මැතිනියත් මන්ත්‍රීවරියන් හැටියට ශ්‍රී ලංකා පාර්ලිමේන්තුවට එකතු වුණා. මේ අය කාන්තාවන්ගේ අයිතිවාසිකම් සඳහා පමණක් නොව ජන අරගලය ශක්තිමත් කරන්නත් ඉටු කළ හැකි හැම කාර්ය භාරයකටම කර දුන්නා. රාජරත්න මැතිතුමා උපවාසය කරමින් සිටියදී රජ ගෙදරට ගිය කුසුමා රාජරත්න මැතිනිය ආණ්ඩුකාරවරයාට කිවවා, "ඔබ මහජන නියෝජිතයකුව අහිමි කරන්න කටයුතු කරන්න එපා" කියලා. ඒ අවස්ථාවේදී ඔලිවර් ගුණතිලක මැතිතුමා තැනි ගෙන සිටියා. එවැනි එඩිතරභාවයක් පෙන්නවු අපේ මන්ත්‍රීවරියක් පමණක් හැටියට නොව, කාන්තා නායිකාවක හැටියටත් අපි එතුමියට සලකනවා. මා මේ කතන්දරය විශේෂයෙන් කියන්නේ ලංකා පාර්ලිමේන්තුවේ කාන්තා මන්ත්‍රීවරුන් විරල නිසයි. මන්ත්‍රීවරියන්ට ධෛර්යය දුන්නු නායකත්වයක් එතුමිය පෙන්නුම් කළා. සමහර අය කියනවා, තමන්ගේ ස්වාමීපුරුෂයාගේ පිහිටෙන් එතුමිය පාර්ලිමේන්තුවට ආවාය කියලා. නමුත් එතුමිය තනියම ඌව පරණගම ආසනයට තරග කළා. ඒ අභියෝගයද ජය ගන්නට එතුමිය පෙන්නවු සංවිධානාත්මක නායකත්වයත්, පාර්ලිමේන්තුව තුළ හා ජාතික දේශපාලනයේ ඉටු කළ මෙහෙයත් මා හිතන හැටියට ඉතාම වැදගත්.

මා කුඩා කල නිතර දෙවේලේ හම්බ වුණු ශ්‍රියාලතා රත්නකාර මැතිනිය මේ අය සමඟ පෙළපාළි ගියා. අපේ ගරු ජේ.ආර්.පී. සූරියප්පෙරුම මන්ත්‍රීතුමාට ඒ බව මතක ඇති. ශ්‍රියාලතා රත්නකාර මැතිනිය හා මහාචාර්ය රත්නකාර මැතිතුමා රාජරත්න මැතිතුමා සහ රාජරත්න මැතිනිය සමඟ ජාතික විමුක්ති පෙරමුණ ගොඩ නංවා, අපේ රටේ ජාතික ප්‍රබෝධය ඇති කරමින්, රට බෙදී යෑමේ කුමන්ත්‍රණය ආරම්භක අවස්ථාවේදීම හඳුනා ගෙන ඒ කුමන්ත්‍රණය ජනතාවට හෙළි කරන්නට ඉදිරිපත් වුණා. ඒ අතින් බලන කල එතුමිය ආරම්භ කළ ඒ දේශපාලන ජාතික ක්‍රියාදාමය අද ජයග්‍රහණය කර තිබෙනවා. අතිගරු ජනාධිපතිතුමා ත්‍රස්තවාදය පරදවා මේ රට එක් සේසත් කොට, අපේ රටේ අනාගතය සුරක්ෂිත කිරීම සඳහා කටයුතු කරන්නට කටයුතු කරන යුගයකදී, කුසුමා රාජරත්න මැතිනිය ඒ වෙනුවෙන් නහපු හඩ, ඉටු කළ මෙහෙය අපට අමතක කිරීමට බැහැ.

ඒ විතරක් නොවෙයි. මේ රටේ පුවත් පත් නිදහස වෙනුවෙන්, එය ආරක්ෂා කර ගැනීම වෙනුවෙන් කේ.එම්.පී. රාජරත්න මැතිතුමා සමඟ එකම වේදිකාවේ එකම උද්ඝෝෂණයට කුසුමා රාජරත්න මැතිනිය කර දුන්නා. ඩඩ්ලි සේනානායක මැතිතුමාගේ ජාතික ආණ්ඩුවේ උප අමාත්‍ය ධුරයක් එතුමියට පිරි නැවුණා. තමන්ගේ දේශපාලනයේ ප්‍රතික්ෂිප්ත කරුණු බරපතළ ලෙස මතු

[ගරු දිනේෂ් ගුණවර්ධන මහතා]

වුණු අවස්ථාවකදී ඒ ඇමතිකම පූජා කරලා තමන්ගේ අදහස් ප්‍රකාශ කරන්න එතුමිය ඉදිරිපත් වුණා. එවැනි ආදර්ශ එතුමිය පෙන්වුම් කළා. ඒ වාගේම එතුමිය සැදැහැවත් කාන්තාවක්. ශ්‍රී ලංකා දේශපාලනය ප්‍රබෝධවත් කර ආලෝකවත් කරන්නට ඉදිරිපත් වුණු කාන්තාවන් අතර සිටි කුසුමා රාජරත්න මැතිනියට අපේ ගෞරවය මේ අවස්ථාවේදී පුද කරන්නට කැමැතියි. එතුමියගේ දරුවන් සමඟ අපි ඒ ලෙසම ඇය වෙනුවෙන් ශෝක වන්නෙමු.

මූලාසනාරූඪ ගරු මන්ත්‍රීතුමනි, දේශපාලන බල කඳවුරු ගැන කථා කරන විට උච්චතම පළාතක් වමේ බලකොටුව බවට පත් වුණා. ඒ න්‍යායික මාක්ස්වාදී දේශපාලනයට අභියෝග එල්ල කළ ජාතික විමුක්ති පෙරමුණේ නායකත්වයට තමයි පහළ උච්චතම බැසීමෙන් එය වෙනස් කරන්න පුළුවන් වුණේ. බදුල්ල, බණ්ඩාරවෙල සිට පැතිරී ගිය ඒ වමේ ආසන පසු කාලයක වැලිමඩ සිට ශ්‍රී ලංකා නිදහස් පක්ෂයටත් ජාතික විමුක්ති පෙරමුණටත් දිනා ගත හැකි නායකත්වය දුන්නේ මේ දෙපොළය කියන වික මතක් කළ යුතු අතර, ඒ තුළින් පෙන්වුම් කළේ එම ග්‍රාමීය ජනතාව ඒ දෙපොළ කෙරෙහි තබන දැඩි විශ්වාසයයි. මූලාසනාරූඪ ගරු මන්ත්‍රීතුමනි, මගේ ආදරණීය පියා කෘෂිකර්ම අමාත්‍යවරයා හැටියට කටයුතු කළ කාලයේ වැලිමඩ උච්චතම පරණගමට සම්බන්ධ පර්මන් ජාතිකයකුගේ වත්තට ඇතුළු වෙන්න යාමේදී ගරු රාජරත්න මැතිතුමාත්, ගරු කුසුමා රාජරත්න මැතිනියත් කෘෂිකර්ම අමාත්‍යතුමා සමඟ ගියා මට මතකයි. එතුමන්ලාට ඇතුළු වෙන්න එම වත්තේ ගේට්ටුව ඇරියේ නැහැ. ඇමතිතුමාටත්, මන්ත්‍රීතුමන්ලාටත් තහනම් ගේට්ටුවක් බවට පත් වුණා. එහි ඇතුළත රහංගල කියන ගොවිපොළෙහි අර්තාපල් බිජයන් වවමින් සිටි පර්මන් ජාතික මහත්මයා එතුමන්ලාට ඇතුළු වීමට ඉඩ නොදී ගේට්ටුවට ඉබ්බෝ දාලා තිබුණා. මට පුදුමයි, පිලිප් ගුණවර්ධන මහතා එදා පසු බැහැලා ඇවිත් පසුවදා ගැසට් පත්‍රය අත්සන් කළා, "රහසේ වචන අර්තාපල් කොහේ වැඩවත් ලංකාවට අයිතියි" කියලා. ඉන් පසු රහංගල වත්ත කෘෂිකර්ම ගොවි පොළක් බවට අත් පත් කර ගෙන මේ දෙපොළත් සමඟ නව පෙරළියකට පරිවර්තනය කළා ඒ පළාත.

මූලාසනාරූඪ ගරු මන්ත්‍රීතුමනි, ගරු රාජරත්න මැතිනිය ගරු රාජරත්න මැතිතුමා සමඟ එක්ව මේ රටේ ගොවි ජනතාව වෙනුවෙන්, ගම්බද ජනතාව වෙනුවෙන්, මේ රටේ උරුමය වෙනුවෙන්, අපේ ජාතික නිදහස වෙනුවෙන් කාර්ය භාරයන් ඉටු කළා වාගේම රටක පැවැත්ම, රටක අනන්‍යතාව, ජාතියක ඉදිරි ගමන වෙනුවෙන් ඉටු කළ යුතු කාර්ය භාරයන් එලෙස ඉටු කරන්නටත් ඉදිරිපත් වුණා. මා මේ අවස්ථාවේදී එතුමියට සදා නිසංසල නිවන් සුව ප්‍රාර්ථනා කරනවා. බොහොම ස්තුතියි.

[අ. හා. 4.44]

#### ගරු කමලා රණතුංග මෙනෙවිය

(மாண்புமிகு (செல்வி) கமலா ரணதுங்க)

(The Hon. (Ms.) Kamala Ranathunga)

මුලසුන හොබවන ගරු මන්ත්‍රීතුමනි, අද මේ උත්තරීතර සභාවේදී දිවංගත කේ.එම්.පී. රාජරත්න මැතිතුමා පිළිබඳ ශෝකය ප්‍රකාශ කරපු කටිකයින් රාශියක් ඒ අවස්ථාවේදී ගරු කුසුමා රාජරත්න මැතිනිය ගැනත් සඳහන් කළා. දීර්ඝ වශයෙන් කරුණු විස්තර කළා. ඒ, "සැම සාර්ථක මිනිසෙකු පිටුපස කාන්තාවක් සිටිනවා" යන කියමන සනාථ කරමින්. මා ගරු රාජරත්න මැතිතුමා හැදින ගත්තේ පාසල් ශිෂ්‍යාවක වශයෙනුයි. එතුමා මන්ත්‍රී ධුරයට පත් කරන්නට එතුමාගේ වේදිකාවට අප වරෙක පක්ෂව නැග්ගා. පසුව එතුමාට විරුද්ධව දේශපාලන වේදිකාවේ අපි කථා කළා. ඇත්තටම කාන්තාව ගෙයි මුල්ලට සීමා වෙලා

තිබුණු යුගයක ගරු කුසුමා රාජරත්න මැතිනිය අපේ ගරු දිනේෂ් ගුණවර්ධන අමාත්‍යතුමා ප්‍රකාශ කළ පරිදි, ඉතාමත්ම නිර්භීතව, හදවතට එකඟව තම අදහස් ප්‍රකාශ කරන්නට ප්‍රථමයෙන්ම මේ පාර්ලිමේන්තුව නියෝජනය කරන්න පැමිණුණේ තමන්ගේ ආදරණීය ස්වාමීපුරුෂයාට ඡන්ද පෙත්සමකින් තම ආසනය අහිමි වුණාට පසුව, තරග වැදිලා මහ ජන කැමැත්තෙන් වැඩි ඡන්ද එකොළොස්දහස් ගණනකින් ජයග්‍රහණය ලබලායි. එදා මන්ත්‍රීවරයකුට මන්ත්‍රී ධුරය අහිමි වුණාම අතුරු මැතිවරණ පැවැත්වුවා. අද වාගේ ලැයිස්තුවෙන් පත් වුණේ නැහැ. ජනතාවට තෝරා පත් කර ගන්නට අවස්ථාව දුන්නා. ගරු කුසුමා රාජරත්න මැතිනිය ජනතා කැමැත්තෙනුයි ස්වාමියාගෙන් පස්සේ ඒ වැලිමඩ ආසනයට පත් වුණේ.

අපේ පාර්ලිමේන්තු ඉතිහාසය ගත්තාම රාජ්‍ය මන්ත්‍රණ සභාවට පළමුවෙන්ම පත් වෙච්ච කාන්තාව හැටියට ඉතිහාස ගත වෙලා තිබෙනවා ඇඩ්ලින් මොලමුරේ මැතිනිය. ඊට පසුව ෆ්ලෝරන්ස් සේනානායක මැතිනිය, කුසුමා ගුණවර්ධන මැතිනිය, තමරා ඉල-ගරත්න මැතිනිය, කුසුමා රාජරත්න මැතිනිය, සෝමා වික්‍රමනායක මැතිනිය, විවියන් ගුණවර්ධන මැතිනිය, විමලා විජේවර්ධන මැතිනිය, ඊට කලින් ඩොරින් වික්‍රමසිංහ මැතිනිය, විමලා කන්නන්ගර මැතිනිය වාගේ කාන්තාවන් රාශියක් මේ පාර්ලිමේන්තුව නියෝජනය කරලා තිබෙනවා. හුඟක් දෙනෙකු පාර්ලිමේන්තුවේ නියෝජිතත්වය ලබා ගෙන තිබෙන්නේ තම ස්වාමියාගේ අභාවයෙන් පස්සේයි. ඒ පැමිණි හුඟ දෙනෙකුට දෙවැනි වතාවේ පාර්ලිමේන්තුවට එන්න අවස්ථාව ලැබුණේ නැහැ. මම මෙනැතදී ආඩම්බරයෙන් කියනවා, මොනරාගල දිස්ත්‍රික්කය නියෝජනය කරන සුමේධා පී. ජයසේන මැතිනිය හැම වතාවකම -මම ඒ ප්‍රදේශයට ගියාම දැක්කා, ඒ ප්‍රදේශයේ ජනතාව දක්වන ආදරය- තම ආසනය ජනතා කැමැත්තෙන් දිනා ගෙන මෙනැතට ඇවිල්ලා තිබෙනවාය කියා. ඒක සතුටට කාරණයක්.

ශ්‍රී ලංකා නිදහස් කාන්තා සංවිධානය වෙනුවෙන් කුසුමා රාජරත්න මැතිනිය ගැන අද මම කථා කරන්නේ මහත් අභිමානයෙන්. මොකද, එතුමිය හැම අවස්ථාවකම තමන්ගේ අදහස කවදාවත් වෙනස් කළේ නැහැ. අභියෝගවලට හයේ, උද්ඝෝෂණවලට හයේ අදහස වෙනස් කළේ නැහැ. එතුමිය ප්‍රථමයෙන් පාර්ලිමේන්තුවට ඇවිදිත් කරපු පළමුවැනි යෝජනාව තමයි පාර්ලිමේන්තුව විසුරුවා හැරලා භාෂා ප්‍රතිපත්තිය මත නැවත මැතිවරණයක් තියන්න යන කියන එක. නමුත් එතුමියගේ ඒ අදහසට විරුද්ධව එදා පාර්ලිමේන්තුව නියෝජනය කරපු මන්ත්‍රීවරු කථා කරන කොට කුසුමා රාජරත්න මැතිනිය ඉතාම වේගවත්ව කථා කරලා තමන්ගේ අදහස සනාථ කරන්නට පාර්ලිමේන්තුවට කරුණු ඉදිරිපත් කෙරුවා. මම පාසල් ශිෂ්‍යාවක වශයෙන් එතුමිය සමඟ වේදිකා ගණනාවකට ගොඩ වෙලා තිබෙනවා. කුසුමලා කියන උදවිය ඇත්තටම ජනතා සේවයට කැප වෙච්ච උදවියයි. කුසුමා ගුණවර්ධන මැතිනිය ගැන අපි කථා කෙරුවොත්, රට වෙනුවෙන්, තමන්ගේ ජාතිය වෙනුවෙන් උදාර සේවාවක් කරපු ඒ ආදරණීය මැණියන්ගෙන් කිරි බිව්ව දරුවන් අද මේ පාර්ලිමේන්තුව නියෝජනය කරනවා, තමන්ගේ ආදරණීය මැණියන්, තමන්ගේ ආදරණීය පියාණන් මේ රටට කරපු සේවය ගැන කථා කරන්න. ඒ ගැන මම අද හුඟක් සන්තෝෂ වෙනවා. රාජරත්න යුවල ගැන කථා කෙරුවොත් ඔවුන් දරුවන් හතර දෙනෙකු බිහි කරලා තිබෙනවා. ඇත්තටම මම කනගාටු වනවා, ඒ වාගේ දැඩි අවංකභාවයකින්, එඩිතරභාවයකින්, ජාති මාමකත්වයකින්, දේශවාක්සල්‍යයකින් කටයුතු කරලා ඉතාම අමරණීය නමක් ඉතිහාස පොතට එකතු කරලා තිබෙන ඒ දෙමව්පියන්ගේ දරුවකු මේ ගුණවර්ධන දරුවොත් එක්ක පාර්ලිමේන්තුව නියෝජනය කරන්න මෙනැත නොසිටීම ගැන.

උච්ච-පරණගම ආසනයෙන් එතුමිය දෙවන වතාවටයි ජයග්‍රහණය කෙරුවේ. හතර වතාවක්ම මේ පාර්ලිමේන්තුව නියෝජනය කරන්න එතුමියට අවස්ථාව ලැබුණා. උච්ච-පරණගම

ආසනය කියන්නේ ඉතාම දුෂ්කර ආසනයක්. අපේ ගරු දිනේෂ් ගුණවර්ධන අමාත්‍යතුමා ප්‍රකාශ කළ පරිදි ගමන් පහසුව අඩු, මාර්ග පහසුකම් නැති, කඳුවලින් වට වෙව්ව දුෂ්කර ආසනයක්. අපි එදා එතුමිය එක්ක ගියා මේ කාන්තා සංවිධාන ශක්තිමත් කරන්නට. එතුමිය විශාල වෙහෙසක් දැරුවා කාන්තාවන් සුබ්බ, මුදිත කරන්නට. ඒ දුෂ්කර ගම්මානවල කාන්තාවන්ට ශක්තියක් දෙන්නට එතුමිය විශාල වෙහෙසක් දැරුවා. ඒ වාගේම එතුමිය දෙවන වතාවට යෝජනා කළේ මැති, ඇමතිවරුන්ට විරුද්ධව ඇති අල්ලස් හා දූෂණ චෝදනා පරීක්ෂා කරන්න අල්ලස් කොමිසමක් දාන්න කියලායි. එහෙම කියන්න, එහෙම යෝජනාවක් කරන්න එතුමියට ශක්තිය තිබෙන්නේ ඇත්තටම අවංකව දේශපාලනයේ යෙදුණ නිසාය කියන එකයි මගේ විශ්වාසය. එහෙම නැත්නම් එහෙම යෝජනාවක් පාර්ලිමේන්තුවට ගෙනෙන්න බැහැ.

කුසුමා රාජරත්න මැතිනිය දක්ෂ කම්කන්වයක් තිබුණු කාන්තාවක්. ජනතාව වසඟ කර ගන්න පුළුවන් කම්කන්වයක් එතුමියට තිබුණා. රුමක් කාන්තාවක් වාගේම -ලස්සණ වාගේම- ලස්සණට වැඩ කරපු කාන්තාවක්. රාජරත්න මැතිතුමාට විශාල ශක්තියක් වුණා මේ රාජරත්න මැතිනිය. මොකද, එතුමිය තමන්ගේ ස්වාමියා ගෙන ගිය ව්‍යාපාරයට, අවංක වැඩවලට එතුමියගේ සම්පූර්ණ සහයෝගය, ශක්තිය ලබා දුන්නා. මම මුලින් කිව්වා, "සෑම සාර්ථක මිනිසෙකු පිටු පසම කාන්තාවක් ඉන්නවාය" කියලා. අපි වර්තමානය ගැන කථා කළොත්, අපි ආධිමිඛරයෙන් කියන්න ඕනෑ අපේ අතිගරු ජනාධිපති මහින්ද රාජපක්ෂ මැතිතුමාටත් මේ රටේ පළවැනි කාන්තාව හැටියට ශිරන්ති වික්‍රමසිංහ රාජපක්ෂ මැතිනිය විශාල ශක්තියක්, ධෛර්යයක් වෙලා තිබෙන බව. අපි කාන්තා නියෝජනය වැඩියෙන් අවශ්‍යයි කියලා ඉල්ලීම් කරනවා; උද්ඝෝෂණ පවත්වනවා; ලිපි ලියනවා. නමුත් අපේ කාන්තාවෝ පාර්ලිමේන්තුවට එන්න දක්වන උනන්දුව මදිකම වාගේම, කාන්තාවන්ට කාන්තාවන්ගෙන් ලැබෙන සහයෝගය මදිය කියන එක කතාශාටුවෙන් වුණත් මේ අවස්ථාවේදී ප්‍රකාශ කරන්නට ඕනෑ. මම දීර්ඝ කථාවක් කරන්න බලාපොරොත්තු වන්නේ නැහැ. මොකද, දීර්ඝව කථා කළොත් මේ සභා ගැබ තුළ අද කම්කයින් කියපු දේවල්ම වෙනත් වචනවලින් කථා කරන්න තමයි සිද්ධ වන්නේ. ඒක නිසා මම දීර්ඝ කථාවක් කරන්න බලාපොරොත්තු වන්නේ නැහැ. කෙසේ වෙතත් කාලයක් අපි ඇසුරු කළ, දේශපාලන ක්ෂේත්‍රයේ එකට වැඩ කළ, එඩිතර, දක්ෂ, නිර්භීත කාන්තා රත්නයක් වෙනුවෙන් වචන කිහිපයක් මටත් මේ වැදගත් අවස්ථාවේදී ප්‍රකාශ කරන්න ලැබීම ගැන මම සතුටු වෙනවා.

කේ.එම්.පී. රාජරත්න මැතිතුමා ජාතිවාදියෙක් කියලා හඳුන්වන්න උත්සාහ කළ ආකාරය පිළිබඳව වම්පික රණවක ඇමතිතුමා මෙතැන කථා කළා, ඒ වාගේම අපේ ගරු මන්ත්‍රීවරුනුත් කථා කළා. මූලාසනාරූඪ ගරු මන්ත්‍රීතුමනි, මට මතක් වුණා අපිත් එදා එතුමාට විරුද්ධව කථා කරන කොට එතුමා ජාතිවාදියෙක් හැටියට තමයි හඳුන්වලා කථා කළේ. මම දැක්කා එතුමාගේ අභාවයෙන් පස්සේ ප්‍රවෘත්ති පත්‍රයක පළ වෙලා තිබුණු එතුමා කළ ප්‍රකාශයක්. එතුමා කියලා තිබුණේ, "මා දෙමළ ජාතියට විරුද්ධ නැහැ. මට එදත් දෙමළ මිතුරන් හිටියා. අදත් ඉන්නවා. මහ ජාතියට කෙරෙන කෙනහිලිවලටයි මා විරුද්ධ. එදා උතුරෙන් මතු වී ආ ඒ ගිනි පුපුර ගිනි ජාලාවක් වන බව මා දුටුවා. ඒ විනාශය වැළැක් වීමටයි මා සටන් කළේ. අදත් අපේ හමුදාව සටන් වැදී සිටින්නේ දෙමළ ජනතාව සමඟ නොවෙයි අන්තවාදී ත්‍රස්තවාදීන් සමඟයි. මේක ත්‍රස්ත විරෝධී සටනක්. ජනාධිපතිතුමා මෙහෙයවන්නේ මානුෂික මෙහෙයුමක්" කියයි. ඒකෙන් පෙනෙනවා එතුමා ජාතිවාදියෙක් නොවෙයි, මේ රටේ සාමය ඇති කරන්නට විශාල ආශාවකින්, විශාල ප්‍රයත්නයක් දරපු ශ්‍රේෂ්ඨ නායකයෙක් බව. මීට වඩා මා කථා කරන්නේ නැහැ. ගරු කුසුමා රාජරත්න මැතිනියටත්, රාජරත්න මැතිතුමාටත් අප බෞද්ධයන් වශයෙන් ප්‍රාර්ථනය කරන අමා මහා නිවන් සුව අත්වේවා! කියා මා ප්‍රාර්ථනා කරනවා.

[අ. හා. 4.56]

### ගරු ගීතාංජන ගුණවර්ධන මහතා (මුදල් හා ක්‍රම සම්පාදන නියෝජ්‍ය අමාත්‍යතුමා)

(மாண்புமிகு கீதாஞ்சன குணவர்தன - நிதி, திட்டமிடல் பிரதி அமைச்சர்)

(The Hon. Gitanjana Gunawardena - Deputy Minister of Finance and Planning)

මූලාසනාරූඪ ගරු මන්ත්‍රීතුමනි, මේ අවස්ථාවේ කුසුමා රාජරත්න මැතිනියගේ අභාවය පිළිබඳ ශෝක යෝජනාවට එකතු වන්නට මහජන එක්සත් පෙරමුණ හැටියට මට අවස්ථාව ලබා දීම ගැන ඔබතුමාට අපේ ස්තූතිය පළමු කොට පුද කරනවා.

උතුම් මාතාවක් වූ රාජරත්න මැතිනිය, බෞද්ධ පරිසරයක, ආයුර්වේද වෛද්‍යවරයෙක් වූ පෙරේරා මැතිතුමාගේ දෙවැනි දරුවා හැටියට උපත ලැබුවා. මේ රටට මහා සේවයක් කරන්නට, විශාල මෙහෙවරක් කරන්නට, කේ.එම්.පී. රාජරත්න මැතිතුමාත් සමඟ එක්ව දේශපාලන වශයෙන් ඒ කළ ඓතිහාසික කාර්ය භාරය පිළිබඳව මේ ගරු සභාවේ කළ කථාවලට තවත් වචන කිහිපයක් එකතු කරන්නට අප බලාපොරොත්තු වන්නේ එතුමියට කරන මහත් ගෞරවයක් හැටියටයි කියන ටික විශේෂයෙන් පළමු කොට මතක් කරන්නට ඕනෑ.

කුසුමා රාජරත්න මැතිනිය අප දන්නා ආකාරයට ආනන්ද ශාස්ත්‍රාලයේදී ඉගෙනුම ලැබුවේ. කේ.එම්.පී. රාජරත්න මැතිතුමාත් ආනන්ද ශාස්ත්‍රාලයේ ඉගෙනුම ලැබුවේ. කුසුමා රාජරත්න මැතිනිය කොළඹ විශ්වවිද්‍යාලයේ උසස් අධ්‍යාපනය ලැබුවා වාගේම කේ.එම්.පී. රාජරත්න මැතිතුමාත් කොළඹ විශ්වවිද්‍යාලයේ උපාධිය ලැබුවා. කුසුමා රාජරත්න මැතිනිය ගුරුවරයෙක් හැටියට ඒ කාර්යය කරන කොට රාජරත්න මැතිතුමාත් ගුරුවරයකු හැටියට ඒ ගමන් මගේ එකට ගමන් කළා.

පෘතුගීසි අධිරාජ්‍යයට එරෙහි වූ දැවැන්ත ම ප්‍රහාරය එල්ල කළ කැලණි මිටියාවතේ සිතාවක, කෝට්ටේ රාජධානීන් තුළින් ගමන් කළ ජනතාවගේ ඒ උරුමය, ඒ පන්තරය සහ ඒ ලේවලින් තෙත් වුණු භූමියේ කොටසක උපන් ඒ කාන්තාව හිරු නොබසින අධිරාජ්‍යවාදට එරෙහි වූ දැවැන්ත ම ප්‍රහාරය එල්ල කරපු උච්ච වෙල්ලස්සේ මහා සටනේ ඒ උපන් භූමියේ ඒ පන්තරය ලැබූ රාජරත්න මැතිතුමාත් සමඟ එක්වුණු දැවැන්තම සංයෝජනයයි කියන ටික සඳහන් කරන්නට ඕනෑ. ඒ පාර්ලිමේන්තුව තුළ, 1956 නිදහස සඳහා වූ මහා දැවැන්ත අරගලයේ පණස්සයේ ජයග්‍රහණයට එසේ එක් වුණු ආකාරය අප දැක්කේ එකම ගංගාවක් ඉදිරියට ගමන් කරන ආකාරයටයි.

කුසුමා රාජරත්න මැතිනිය තුළින් තවත් පණිවුඩයක් අපේ රටේ කාන්තාවන්ට ගෙනා බව අප දකිනවා. හැම විටම ඒ අවස්ථාවට, අභියෝගයට මුහුණ දෙන්නට නොපසුබට වුණු ඒ අධිෂ්ඨානය ඉදිරියට ගෙන යන්නට කැප වුණු කාන්තාවන් හැටියට දේශපාලනයේ නිරත වුණා. තම ස්වාමි පුරුෂයා ලේබල් ගහලා දේශපාලනයෙන් අයින් කරන්නට හදන කොට මොකක්ද කළේ? එදා එස්.ඒ. වික්‍රමසිංහ මැතිතුමාට නීතියෙන් තම ජයග්‍රහණය අහිමි කරන කොට ඩොරින් වික්‍රමසිංහ මැතිනිය එයට ඉදිරිපත් වී ඒ සටන ඉදිරියට ගෙන යන්නට කටයුතු කළා. ඒ කොමියුනිස්ට් ලේබලය ඉවත් කරන්නට දැරූ කුමන්ත්‍රණය. පිලිප් ගුණවර්ධන මැතිතුමා මාක්ස්වාදියෙක් හැටියට, සමාජවාදියෙක් හැටියට නීතියෙන් ජනතා ජයග්‍රහණය අහිමි කරන කොට කුසුමා ගුණවර්ධන මැතිනිය -මාගේ ආදරණීය මව- පියාගේ ඒ ගමන ඉදිරියට ගෙන යන්නට ඉදිරිපත් වුණා; ඒ සටන ඉදිරියට ගෙන යන්නට ඉදිරිපත් වුණා. ටී.බී. ඉලංගරත්න මැතිතුමා කම්කරු නායකයෙක් හැටියට ඒ සටන ඉදිරියට ගෙන යන කොට ඔහුට නඩුවක් දාලා ඔහුව ලේබල් ගහලා අයින් කර එම සටන පසු බස්වන්නට හදන කොට තමරා කුමාරි ඉලංගරත්න

[ගරු ගීතාංජන ගුණවර්ධන මහතා]

මැතිනිය ඉදිරිපත් වෙලා ඒ සටනට මුළුතන දුන්නා. පණස් හයේ ඒ රජය තුළත් අපේ කේ.එම්.පී. රාජරත්න මැතිනිය එලෙස රාජරත්න මැතිතුමාගේ සටන- තම ස්වාමි පුරුෂයාගේ සටන- ඉදිරියට ගෙන යන්නට, එදා වැලිමඩ ආසනයත් ඉන් අනතුරුව ඌව-පරණගම ආසනයත් නියෝජනය කරමින් ඌව වෙල්ලස්ස ජනතාවගේ හඬ මේ රටේ ජාතික සටනට එකතු කරන්නට, කාන්තාවක් හැටියට මේ රටේ නිදහස සඳහා වූ සටනට එකතු කරන්නට කටයුතු කළා. සිංහලය මවු භාෂාව බවට පත් කිරීමේ ඒ ඇති අයිතිය එලෙස භුක්ති විදින්නට පුළුවන් අවස්ථාවට ගෙන ඒමට කටයුතු කළා. බෞද්ධයන් හැටියට පෝය නිවාඩුව දිනා ගන්නට තිබෙන අයිතිය සඳහා වූ ඒ කාරණා සඳහා කටයුතු කළා. සිංහලකමට, බෞද්ධකමට කැප වුණු කාන්තාවක් හැටියටත් දේශපාලන නිදහස වෙනුවෙන් අධිරාජ්‍ය විරෝධී අරගලයට කැප වුණු සමාජ සාධාරණත්වයට කැප වුණු කාන්තාවක් හැටියටත් එතුමිය ඉදිරියට ගමන් කළාය කියන වික අප මතක් කරන්නට ඕනෑ. එම නිසා බණ්ඩාරනායක මැතිතුමා ඝාතනය කර ඉවත් කරන්නට, ඒ සටන මොට කරන්නට හැදූව අවස්ථාවෝ පණස්හයේ ජයග්‍රහණය ඉදිරියට ගෙන යන්නට සිරිමාවේ බණ්ඩාරනායක අගමැතිනිය එදා ඉදිරිපත් වෙලා ඒ සටනට මුළුතන දිලා ඒ බලවේගය ඉදිරියට තල්ලු කළා.

එවැනි කාන්තාවන් බිහි කරපු රටක කුසුමා රාජරත්න මැතිනියත් කාන්තාවක් හැටියට ඉදිරිපත්ව තම කාර්ය භාරය, යුතුකම් කොටස මේ රට වෙනුවෙන්, මේ සමාජය වෙනුවෙන් ඉටු කළ ඉතිහාසයක් ගැන තමයි අද මේ කියැවෙන්නේ කියන එක අපි මතක් කරන්නට ඕනෑ. ඒ පිළිබඳව එතුමියට හිමි විය යුතු ගෞරවය ලබා දෙන අතර, අපේ යුතුකම හැටියට අපි එය වර්ණනා කළ යුතුව තිබෙනවා. ඒ කළ කාර්ය භාරය ඉදිරියට ගෙන යමින්, ඉදිරියට ක්‍රියාත්මක කරන්නට හඳුනා එවැනි කුමන්ත්‍රණ, එවැනි උත්සාහයන් නතර කරන්නට කුසුමා රාජරත්න මැතිනියගේ සහ කේ.එම්.පී. රාජරත්න මැතිතුමාගේ සුභාසන්, නාලක, හවන්ති සහ ප්‍රමදා යන දරුවන්, ඒ වාගේම අනෙක් පරම්පරාවේ නීතිඥයන් වන තරුණ උචිත සහ සනික දරුවන් ඉදිරිපත් වෙලා කටයුතු කරයි කියා අපි බලාපොරොත්තු වෙනවා. ඒ බලවේගය, ඒ පරම්පරාවේ උරුමය ඉදිරියට ගෙන යන්නට කැප වෙයි කියන බලාපොරොත්තුවයි අප තුළ තිබෙන්නේ කියන එකත් මතක් කරන්නට ඕනෑ. කුසුමා රාජරත්න මැතිනිය විවිධ අවස්ථාවලදී මවක් හැටියට, රාජරත්න මැතිතුමා පියෙක් හැටියට අපට ලබා දුන් අදහස් හා උපදෙස් අපි ඉතාම අගය කරනවා. ආනන්දයේ දරුවන් හැටියට සුභාසන් සහ නාලක සමඟ ගත කළ කාලය අපට මතකයි. තුන්වැනි පරම්පරාවේ සනික සහ උචිත ආනන්දයේ දරුවන් හැටියට ඒ ආභාසය ඉදිරියට ගෙන යන්නට කැප වෙයි කියන බලාපොරොත්තුවත් අප තුළ තිබෙනවා. රාජරත්න මැතිනිය ඒ කළ මහා කාර්ය භාරය, යුග මෙහෙවර පිළිබඳව අපේ ගෞරවය පාර්ලිමේන්තුවේදී මෙලෙස එක් කරමින්, කුසුමා රාජරත්න මැතිනිය සහ රාජරත්න මැතිතුමාට නිවන් සුව ප්‍රාර්ථනා කරමින් මම හිතමි වෙනවා.

[අ. හා. 5.04]

#### ගරු (පූජ්‍ය) අතුරලියේ රතන හිමි

(மாண்புமிகு (வண.) அத்தூரலியே ரதன தேரர்)

(The Hon. (Ven.) Athuraliye Rathana Thero)

මූලාසනාරූඪ ගරු මන්ත්‍රීතුමනි, අද දින මේ පාර්ලිමේන්තුවට ශෝක ප්‍රකාශ ඉදිරිපත් කරන අවස්ථාවේදී කුසුමා රාජරත්න මැතිනිය වෙනුවෙන් අපගේ අදහස් පළ කිරීමට අවස්ථාවක් ලබා දීම ගැන මා ප්‍රථමයෙන්ම ස්තූතිවන්ත වෙනවා. මම හිතන විධියට ලංකා ජාතික දේශපාලනයේ අපට මාවත් කිහිපයක් පෙනෙනවා. එකක් තමයි මේ රටේ සම්ප්‍රදායික යටත්විජිතවාදී ව්‍යුහයන් එසේම අරගෙන යන්නට, ඒ වැඩිවසම් ක්‍රමය එසේම පවත්වා ගන්නට

උත්සාහ දරපු සම්ප්‍රදායික දේශපාලන කණ්ඩායම්. තවත් එකක් තමයි මාක්ස්වාදී දර්ශනය තමන්ගේ දාර්ශනික පදනම හැටියට පිළිගෙන 1935 පටන් ඉදිරියට ගිය වාමාංශික මාක්ස්වාදී දේශපාලනය. තුන්වැනි එක තමයි මේ රටේ ජාතික මතවාදය මුල් කර ගත් ජාතික දේශපාලන කතිකාවත.

මූලාසනාරූඪ ගරු මන්ත්‍රීතුමනි, මෙම දේශපාලන කතිකාවතේදී ජාතික මතවාදය දැරූ අය සමහර වෙලාවට එක්සත් ජාතික පක්ෂය තුළටත්, ශ්‍රී ලංකා නිදහස් පක්ෂය තුළටත් ගිලී ගොස් ඒ තුළ යම් යම් කාර්ය භාරයන් ඓතිහාසිකව සිද්ධ කර තිබෙන බව අපට පෙනෙනවා. මෙම ප්‍රධාන පක්ෂ ව්‍යුහයන් දෙක තුළම ජාතික මතවාදයන් දරපු අය ඉඳලා තිබෙනවා. ඒ වාගේම එයට පිටින්, ඒ කියන්නේ ප්‍රධාන පක්ෂ දෙකට අභියෝග කරමින් සංවිධානාත්මක ජාතික ව්‍යාපාරයක් ගොඩනැගීමේ අවශ්‍යතාව වරින් වර ඉතිහාසයේ මතු කර තිබෙනවා. ලංකාවේ ජාතියේ පියා හැටියට අපි වරින් වර විවිධ අය නම් කරනවා. නමුත් තිරසාර ලෙසම ලංකාවේ ජාතියේ පියා අනගාරික ධර්මපාලතුමායි. එතුමා ගොඩනැගූ මතවාදයේ ප්‍රකාශනයක් හැටියට අපි දකින්නේ කුසුමා රාජරත්න මැතිනියගේත් කේ.එම්.පී. රාජරත්න මැතිතුමාගේත් දේශපාලනයයි. මීට කලින් කිව්වා වාගේම පළමුවෙන්ම මා කියන්නට ඕනෑ, ඒ දේශපාලනය තුළ කුසුමා රාජරත්න මැතිනිය ආදරණීය බිරිඳක් බව. ඒ වාගේම දේශපාලනය කරන, වේගවත් සමාජ අරමුණු තිබුණු, සමාජය වෙනස් කරන්න උත්සාහ දරපු අධිෂ්ඨාන සහගත මිනිසකුගේ සෙවණැල්ලක් වාගේ සිටි කාන්තාවක්. ඇය පළමු භූමිකාවේදී තම සටන්කාමී ස්වාමිපුරුෂයාගේ සෙවණැල්ලක් වුණා වාගේම, තමන්ගේ ස්වාමිපුරුෂයා දරපු මතවාදය තමන්ගේ දැනට අරගෙන ඒ සටන ඉදිරියට ගෙන ගිය කාන්තාවක් හැටියට කටයුතු කරලා තිබෙනවා.

කුසුමා රාජරත්න මැතිනියට සුභාසන්, නාලක, හවන්ති, ප්‍රමදා යනුවෙන් දු දරුවන් හතර දෙනෙක් හිටියා. කැලණිය විශ්වවිද්‍යාලයේ රසායන විද්‍යාව පිළිබඳ මහාචාර්ය කීර්ති වික්‍රමසිංහ මැතිතුමාත්, ඒ වාගේම ජේරාදෙණිය විශ්වවිද්‍යාලයේ මහාචාර්ය විජේවර්ධන මැතිතුමාත් බැණුවරුන් හැටියට පවුලට එකතු වෙලා තිබෙනවා.

කුසුමා රාජරත්න මැතිනියගේ සහ රාජරත්න මහතාගේ දේශපාලන භූමිකාවේ සුවිශේෂ ලක්ෂණ අපි දකිනවා. විශේෂයෙන්ම රාජරත්න මැතිතුමා ඉතාම තදබල ස්ථාවරයක හිටපු කෙනෙක්. ලංකා දේශපාලනය තුළ මතවාදයක සහ මතවාදයන් මත පදනම් වූ ප්‍රතිපත්තිමය දේශපාලනයක සිටින අය ඉතා ස්වල්ප දෙනෙක් සිටින්නේ. බොහෝ වෙලාවට මතයක්, දහමක් නැතිව කොළඹ දේශපාලනඥයන්ගේ රූකඩ හැටියට ක්‍රියා කරන අය තමයි ලංකා දේශපාලනය තුළ අප දකින්නේ. බදුල්ල දිස්ත්‍රික්කයේ වැලිමඩ, ඌව පරණගම වැනි ආසනවලින් ඇවිල්ලා ලංකාවේ මධ්‍යගත දේශපාලනයට බලපෑමක් කරන්න පුළුවන් නායකයන් බවට මේ දෙපළම පත් වුණා. විශේෂයෙන්ම 1956 දේශපාලන නැගිටීම ලංකා ජාතික දේශපාලනයේ සුවිශේෂ සන්ධිස්ථානයක්.

1948දී, එනම් අප නිදහස ලබා ගන්නා අවධිය වන විට මෙරට විරුද්ධ දේශපාලන කතිකාවතේ ප්‍රධාන වශයෙන් සිටියේ වාමාංශික දේශපාලනඥයන්. විශේෂයෙන්ම කොමියුනිස්ට් පක්ෂයට, සමසමාජ පක්ෂයට තමයි වැඩි ආසන ගණනක් තිබුණේ. එසේ වුවත් ස්වාධීනව ඡන්දය ඉල්ලූ මන්ත්‍රීන්ගේ සංඛ්‍යාව, එනම් යම් යම් ප්‍රභූ පවුල්වල පිරිස්වලට ආසනවලින් පත් වූ පිරිස් එකතු කළාට පස්සේ සංඛ්‍යාත්මකව වැඩි වුණා. ඒ නිසා පක්ෂ හැටියට සිටි සංඛ්‍යාව බහුතරය වුණත් බලය පිහිටුවද්දී අර ස්වාධීන මන්ත්‍රීවරුන්ගේ සංඛ්‍යාව එකතු වීමෙන් වාමාංශික දේශපාලනයට වඩා වෙනත් දේශපාලන ප්‍රවණතාවක් නිදහස ලබා ගන්නා විට බලයට පත් වූ බව අපි කවුරුත් දන්නවා.

එතැනින් පසුව අපේ දේශපාලන අභිලාෂයන්, ජාතික නිදහස පිළිබඳ අභිලාෂයන් අපට සඵල කර ගන්න බැරි වුණා. එහි එක් පැතිකඩක් හැටියට 1948 පටන් 1956 දක්වා මේ රටේ ස්වභාවයෙන් උසස් අධ්‍යාපනය ලැබීමේ වරම අපේ ජාතියට තිබුණේ නැහැ. හැම දෙනෙක්ම විශ්වවිද්‍යාලයකට ගොස් උසස් අධ්‍යාපනය ලබනවා නම්, ඔවුන් උසස් අධ්‍යාපනය ලැබිය යුතුව තිබුණේ ඉංග්‍රීසි මාධ්‍යයෙන් පමණයි. ඒ අනුව පේරාදෙණිය විශ්වවිද්‍යාලයට හෝ එවකට ශ්‍රී ලංකා විශ්වවිද්‍යාලයට සිංහල භාෂාව ඉගෙන ගැනීමට හෝ බෞද්ධ දර්ශනය ඉගෙන ගැනීමට හෝ පාලි භාෂාව ඉගෙන ගැනීමට හෝ විශ්වවිද්‍යාලයට තේරීමේ සුදුසුකම වුණේ ඉංග්‍රීසි භාෂාව අතිවාර්ය වී තිබීමයි. මේ රටේ දෙමළ ජනතාවත්, සිංහල ජනතාවත්, මුස්ලිම් ජනතාවත් අතර ස්වභාවයෙන් ඉගෙන ගන්නා, කථා කරන පිරිස ස්වල්ප දෙනෙක් සිටියා.

සමස්තය එකතු වුණාම සියයට 80ක් පමණ කථා කරන භාෂාව මේ රටේ අධ්‍යාපන භාෂාව, රාජ්‍ය භාෂාව බවට පත් වෙලා තිබුණේ නැහැ. එදා 1956 බලයට පත් වීමේ ප්‍රධාන දේශපාලන සටන් පාඨය වුණේ එවකට බිහි වෙලා තිබුණු භාෂා පෙරමුණයි. ඒ භාෂා පෙරමුණ ඇති කළේ කුමාරතුංග මුණිදාසයානුයි. ඔහු ඉතාම දාර්ශනික පදනමක ඉදගෙන ඇති කරපු ඒ භාෂා පෙරමුණ ඉදිරියට ගියා. ඒ පෙරමුණ ශක්තිමත්ව ඉදිරියට යාමේ ප්‍රතිඵලයක් හැටියට භාෂා හඬ ශක්තිමත්ව මතු වුණා. මෙහි අවසාන ප්‍රතිඵලය හැටියට බණ්ඩාරනායක මහත්මයා බලයට පත් කිරීමේ ප්‍රධාන ගිනි පුපුර පුපුරා ගියේ නව නගර ශාලාවේ සහ ඊට පසුව ආනන්ද විද්‍යාලයේ කුලරත්න ශාලාවේ පවත්වන ලද රැස්වීමේදීය. ඒ රැස්වීමේදී එවකට භික්ෂූන් වහන්සේලාගේ ප්‍රබලම සංවිධානය වුණු එක්සත් භික්ෂු බල මණ්ඩලය දස පනතක් ඉදිරිපත් කළා. එය හරියටම සමාන වන්නේ ජාතික හෙළ උරුමය මගින්ද රාජපක්ෂ මැතිතුමා සමඟ ඉදිරිපත් කරපු දස පනතටමයි. මෙදා අපි ඉදිරිපත් කළේ රටේ ඒකීයභාවය අත්‍යවශ්‍ය කාරණයක් හැටියට, ත්‍රස්තවාදය පරාජය කිරීම, රටේ නීතිය තහවුරු කිරීම අත්‍යවශ්‍ය කාරණයක් හැටියටයි. ඒ වාගේම බණ්ඩාරනායක මහත්මයාට එදා භික්ෂූන් වහන්සේලා ඉදිරිපත් කරපු දස පනතේ තිබුණේ රටේ ස්වදේශිකයන්ගේ භාෂාව රාජ්‍ය භාෂාව බවට පත් කළ යුතුය කියන සාධාරණ සිතුවිල්ලයි. ශ්‍රී ලංකා විශ්වවිද්‍යාලයෙන් පිට වූ රාජරත්න මැතිතුමා මෙන්ම මේ සටනේදී විශේෂයෙන්ම තීරණාත්මක සටන්කරුවෙක් බවට පත් වෙමින් භාෂා පෙරමුණේ හඬ ඉදිරියට අරගෙන ගියා. එහි ප්‍රතිඵලයක් හැටියට අපේ භාෂාව රාජ්‍ය භාෂාව බවට පත් කර ගන්න අපට පුළුවන් වුණා. එදා බණ්ඩාරනායක මහත්මයාගේ සමගි පෙරමුණේ ප්‍රධාන, තරුණ ශක්තිමත් ප්‍රකාශකයා බවට පත් වුණේ -ශක්තිමත් කවීකයා බවට පත් වුණේ- රාජරත්න මහතායි. රාජරත්න මහතාගේ සෛණිල්ල වුණේ කුසුමා රාජරත්න මැතිනියයි. එතැනදී ඉතා වැදගත් කාරණයක් වන්නේ මේකයි. විශේෂයෙන්ම අප දන්නවා රාජරත්න මැතිතුමා ප්‍රතිපත්තිමය දේශපාලන තීන්දුවක් අරගෙන, ඊට පසුව ජාතික විමුක්ති පෙරමුණ කියන දේශපාලන ව්‍යාපාරය ගොඩ නැඟූ බව. නමුත් එය ලංකාවේ ස්ථාවරව ඉදිරියට ගලා ගෙන ගිය දේශපාලන ව්‍යාපාරයක් වුණේ නැහැ. වාමාංශික දේශපාලනයට හා දක්ෂිණාංශික දේශපාලනයට මැදින් රටේ උරුමක්කාරයන්ගේ ජාතික මතවාදය නියෝජනය කරනු වස් අපේ භාෂාවේ අයිතිය අපේ ආගම දහමේ, අපේ ශිෂ්ටාචාරයේ උරුමය මත පදනම් වූ දේශපාලන ව්‍යාපාරයක් විධියට අද අපි කථා කරන ජාතික දේශපාලන උරුමයේ නොවිල්ල හැටියට අපි දකින්නේ එදා රාජරත්න මැතිතුමන්ලා ආරම්භ කරපු ඒ ජාතික විමුක්ති පෙරමුණයි. අපි දන්නවා ඒ ජාතික විමුක්ති පෙරමුණ තුළින් එතුමාට හිමි යන්න සිදු වුණේ, එතුමාට පාර්ලිමේන්තු ආසනය අහිමි වුණේ තමන්ගේ ප්‍රතිපත්තිමය දේශපාලනය තුළ සිටගෙන එතුමා කරපු සටන් නිසා බව.

මූලාසනාරූඪ ගරු මන්ත්‍රීතුමනි, විශේෂයෙන්ම රාජරත්න මැතිතුමා ගැන කථා කරන කොට තව වෙන දෙක තුනක් කියනවා

නම්, එතුමා අපි විශේෂයෙන්ම සිහල උරුමය බිහි කරපු අවස්ථාවේ -ඒක එතුමා සහභාගී වෙච්ච අවසාන දේශපාලන රැස්වීම වෙන්න පුළුවන්- ඒ සිහල උරුම රැස්වීමට පැමිණ දීර්ඝ දේශනයක් පැවැත්වුවා. මට එදා පුදුම හිතූණා, මෙතුමා මෙතරම් වයස වෙලා මෙතරම් නිරවුල්ව, මෙතරම් පැහැදිලිව, කොතරම් හොඳට අදහස් ප්‍රකාශ කරන්න පුළුවන්ද කියලා. එතුමාගේ අතීත කාලය කොයි තරම් බලසම්පන්න, ජවසම්පන්න එකක් වෙන්න ඇතිද කියලා එදා ඒ වයසට ගිහිපු රාජරත්න මැතිතුමා තුළින් අප දැක්කා. මට මතකයි, එක අවස්ථාවක එතුමා මට හම්බ වුණු වෙලාවේ එතුමා ඇහුවා, "ඇයි ඔබවහන්සේලා කථා කරන්නේ නැත්තේ, අපි සුද්දන්ට මේ රට බාර දෙන කොට අපේ ගිවිසුමේ තිබුණු ප්‍රධාන කාරණයක් තමයි සම්බුද්ධ ශාසනය කඩ නොකොට ආරක්ෂා කිරීම. ඒක ඉංග්‍රීසි ආණ්ඩුවේ වග කීමක් හැටියට, එදා අපි කන්ද උඩ රට ගිවිසුමේ වගන්තියක් හැටියට ලියලා තිබුණා" කියලා. ඒක duty එකක් හැටියට ගිවිසුමේ සඳහන් වෙලා තිබුණා. ඒ අනුව එදා ඒ බෞද්ධ දහම ආරක්ෂා කිරීම කියන්නේ බෞද්ධ ප්‍රතිපත්ති ආරක්ෂා කිරීම;බෞද්ධ ආචාර ධර්ම ආරක්ෂා කිරීම. එසේ නම් ඒ ආචාර ධර්ම යම් කිසි කෙනෙක් කඩනවා නම් එය බෞද්ධ ප්‍රතිපත්ති කැඩීමක් හැටියට සලකනවා. ඒ වාගේම සම්බුද්ධ ශාසනය ආරක්ෂා කිරීම එදා රොබට් බ්‍රවුන්ට්ගේ ආණ්ඩුකාරවරයා ගිවිසුමකින් පිළිගත්තා. ඒ නිසා ඒක නීත්‍යානුකූලව, වග කීමක් වශයෙන් ඉෂ්ට වෙන්න ඕනෑ දෙයක් හැටියට එදා රාජරත්න මහත්මයාගේ ගෙදරදී අපි හමු වුණු වෙලාවේ එතුමා පෞද්ගලිකව මට ප්‍රකාශ කළා. කන්ද උඩරට ගිවිසුම බොහෝ විට කියවා තිබුණත්, ඒ වගන්තිය අපේ ඔප්වට ඇවිල්ලා හරියට ඒක කල්පනාවට භාජනය වුණේ එතුමා ඒ ප්‍රකාශය කළාට පස්සේයි. ඊට පස්සේ පාර්ලිමේන්තුවේ විශේෂ කථාවකදීත් මා එතුමා ගැන විශේෂයෙන් සඳහන් කළා.

ඊළඟට මා විශේෂයෙන් පැහැදිලි කරන්න ඕනෑ රාජරත්න මැතිතුමා තරඟ වැදුණු ආසනය, දිස්ත්‍රික්කය තුළ -විශේෂයෙන්ම වැලිමඩ ආසනයේ- එතුමාට දෙමළ ජනතාවගේත් ඡන්ද බලය ලැබුණු බව. එතුමාට දෙමළ ජනතාවත් ඡන්දය දුන්නා. නමුත් අවාසනාවකට වාගේ එතුමා ගැන ලියැවුණේ අත්ත දෙමළ විරෝධී විධියටයි. දෙමළ ජනතාව ගැන එතුමා කළාය කියන ප්‍රකාශන සම්පූර්ණ අසත්‍ය ප්‍රකාශනයයි. එතුමා මුණ ගැහුණු අවස්ථාවක මා මේ ගැන කථා කළා, "ඔබතුමා මේ දෙමළ ජනතාව ගැන මේ වාගේ සාහසික ප්‍රකාශ කළාය කියලා පත්තරවල නිබන්දනවා" කියලා. එතුමා කිව්වා, නැහැ, එවැනි ප්‍රකාශයක් කිසි කලෙක කළේ නැහැ කියා. එතුමා දේශපාලනික වශයෙන් විනාශ කිරීම සඳහා ඒවා පුවත් පත්වල පළ කරපු බව එතුමා කිව්වා. මට මතකයි, මේ පාර්ලිමේන්තුවේ මම වාඩි වෙලා ඉන්න කොට, සමහර වෙලාවට දෙමළ ජාතික සන්ධානයේ මන්ත්‍රීවරු රාජරත්න මැතිතුමා කිව්වාය කියන ප්‍රකාශ මේ පාර්ලිමේන්තුවේ බොහෝ විට උපුටා දැක්වූ ආකාරය. ඒ ප්‍රකාශ සම්පූර්ණයෙන්ම එතුමා දේශපාලනික වශයෙන් විනාශ කිරීම සඳහා කරපුවා මිසක් කවදාවත් එතුමා දෙමළ ජාතියට විරුද්ධ දේශපාලනය කරපු කෙනෙක් නොවන බව මම මේ අවස්ථාවේ කියන්න ඕනෑ. විශේෂයෙන්ම කුසුමා රාජරත්න මැතිනිය තමන්ගේ දේශපාලන භූමිකාව තුළ කිසි කලෙක එවැනි දේශපාලන ස්ථාවරයකට පත් වෙලා හිටියේ නැහැ. නමුත් ඔවුන් තමන්ගේ ජාතික උරුමය පිළිබඳ, තමන්ගේ දේශපාලන ස්ථාවරය පිළිබඳ ඉතා පැහැදිලි ප්‍රකාශ කළා.

කුසුමා රාජරත්න මැතිනිය කියන්නේ එක පැත්තකින් තමන්ගේ යුගයේ වීරයකු හැටියට සලකපු රාජරත්න මැතිතුමාගේ ආදරණීය බිරිඳ. ඉන් පසුව එතුමිය එතුමාගේ මතය ශක්තිමත්ව නියෝජනය කරන, එතුමාට සෛණිල්ලක් ලෙස පමණක් නොව එතුමා සමඟ දේශපාලන භූමියේ සටන් වදින සටන්කාමීනියක හැටියට ඉදිරියට ඇවිල්ලා තිබෙනවා. ඒ වාගේම තම පවුල් ජීවිතය කඩාකප්පල් කර ගන්නේ නැතිව ආදරණීය බිරිඳක වෙමින් තමන්ගේ ආදරණීය දරුවන්ට, බෑණවරුන්ට හොඳ අම්මා

[ගරු (පූජා) අතුරුදේ රතන හිමි]

කෙනකු බවට පත් වුණා. අසල්වැසියන්ගේ සිත් දිනා ගත් කෙනකු බවට පත් වුණා. ජනතා ආකර්ෂණය තිබුණු කාන්තා නායිකාවක බවට පත් වුණා. ශ්‍රී ලංකා පාර්ලිමේන්තු දේශපාලන ඉතිහාසයේ එතුමියගේ නම ඉතා හොඳින් සටහන් කරලා ඉවරයි. ඒ නිසා එතුමිය සදානුස්මරණීය දේශපාලන මතකයන් සමඟ තමයි මේ පාර්ලිමේන්තුවෙන් සමුගෙන තිබෙන්නේ. එතුමිය තැබූ සටහන් ඒ වාගේම කේ.එම්.පී. රාජරත්න මැතිතුමා තැබූ සටහන් අද අපේ හදවත් තුළට ඇවිල්ලා එහි ප්‍රකාශනයක් හැටියට අද අප මේ පාර්ලිමේන්තුවට පැමිණිලා ඉන්නවා.

මූලාසනාරූඪ ගරු මන්ත්‍රීතුමනි, අප අතරින් වියෝ වූ ගරු කේ.එම්.පී. රාජරත්න මැතිතුමාත්, ගරු කුසුමා රාජරත්න මැතිනියත් සියලු සාංසාරික දුක්ඛයන් ඉක්මවීමෙන් ලබන තුන්තරා බෝධියකින් එක්තරා බෝධියකට පැමිණ තිවත් ලබා ගනිත්වා කියලා අපි ධර්මානුකූලව ප්‍රාර්ථනා කරනවා. මට මේ අවස්ථාව ලබා දීම ගැන ඔබතුමාට ස්තූතිවන්ත වෙනවා.

[අ. හා. 5.18]

**ගරු ජේ.ආර්.පී. සූරියප්පෙරුම මහතා**  
(மாண்புமிகு ஜே. ஆர். பி. சூரியப்பெரும)  
(The Hon. J.R.P. Sooriyapperuma)

මූලාසනාරූඪ ගරු මන්ත්‍රීතුමනි, අභාවප්‍රාප්ත ගරු රාජරත්න මහතා සහ අභාවප්‍රාප්ත ගරු කුසුමා රාජරත්න මැතිනිය ගැන ඉතාම දීර්ඝ වශයෙන් වැදගත් කථා රාශියක් අද මේ සභාවේ කෙරුණා. ඒ කථා පවත්වුණු මහත්වරුන්ට මම ගෞරව කරනවා. මොකද, වැදගත් ඉතිහාස පිටුවක් තමයි එතුමන්ලා මෙතැනදී පෙන්වා දුන්නේ.

මූලාසනාරූඪ ගරු මන්ත්‍රීතුමනි, අප නැවතත් මතක් කළ යුතු එක කාරණාවක් තිබෙනවා. ශ්‍රී ලංකා නිදහස් පක්ෂය 1952 ආරම්භ කරන අවස්ථාවේ ඡන්දයක් පැවැතුණා. ගරු බණ්ඩාරනායක මැතිතුමා එම ඡන්දයේදී ආසන නාවයයි දිනා ගත්තේ. එතුමා විරුද්ධ පක්ෂ නායකයා වශයෙන් හිටියේ. ඒ වෙලාවේ එතුමාට ජනතාවගේ ප්‍රධාන කොටස් ඒ තරම් ශක්තියක් පෙන්වුවේ නැහැ. ඒ වෙලාවේ තමයි ගරු කේ.ආර්.පී. රාජරත්න මහත්මයා වේදිකාව අරක් ගෙන ඉතාම යහපත් ලෙස පක්ෂයේ ප්‍රචාරක කටයුතු ආරම්භ කළේ.

එතුමා 1952 මහ මැතිවරණයේදී වැලිමඩ ආසනයට තරඟ කළා. ජයග්‍රහණය ලැබුවේ නැහැ. 1956දී තමයි එතුමා වැලිමඩ මන්ත්‍රීවරයා හැටියට ජයග්‍රහණය කළේ. ඒ අවස්ථාවේදී අද වාගේ නොවෙයි, බොහොම අමාරු ආර්ථික තත්ත්වයක් තිබුණේ. එදා පාර්ලිමේන්තු මන්ත්‍රීවරයකුගේ පඩිය රුපියල් 600යි. ලංකාවේ ඇමතිවරයකුගේ පඩිය මාසයකට රුපියල් 1,000යි. ගරු අගමැතිවරයාට -ඩී.එස්. සේනානායක මහතාගේ සිට 1977 ජේ.ආර්. ජයවර්ධන මහතා දක්වා- මාසිකව ලැබිලිව පඩිය රුපියල් 1,500යි. එදා ජීවන තත්ත්වයන් මීට වඩා වෙනස්. පැට්‍රෝල් ගැලුම රුපියල් 2.85යි. මේ පරිසරය යටතේ රාජරත්න මහත්මයා අතිදුෂ්කර ලෙස අමාරුවෙනුයි ඒ මැතිවරණ කටයුතු මෙහෙයවූයේ. ඒ කාලයේ රුපවාහිනියක් තිබුණේ නැහැ. ලංකාවේ තිබුණේ පත්තර දෙකයි. ඒ කාලයේ ගුවන් විදුලිය තිබුණා. ඒක රජයේ. ඒකෙන් කිසිම අනුග්‍රහයක් විපක්ෂයේ කෙනකුට ලැබුණේ නැහැ. ඒ වෙලාවේ තමයි ගරු රාජරත්න මහත්මයාට ගරු කුසුමා රාජරත්න මන්ත්‍රීතුමිය ලොකු ශක්තියක් වුණේ. ඒක අමතක කරන්න එපා. අද වාගේ නොවෙයි, තම ස්වාමියා ආසනය අහිමි වෙලා සිර බත් කමීන් සිටින වෙලාවේ, උපවාස කරද්දී පොලිස් මුරකාවල් දාලා ඒකට බාධා පවත්වන වෙලාවේ හුදකලාව කාන්තාවක වශයෙන් එතුමිය කරපු කටයුතු

ගැන අප මතක් කළ යුතුයි. මම ඒ අවස්ථාවේ සිටියා. ඒ නිසා මම දන්නවා. උපවාසය නිසා ගරු රාජරත්න මහත්මයා සිර භාරයට ගත්තා. දවස් දෙකක් මාවත් පොලිස් අත් අඩංගුවේ තියා ගෙන හිටියා. ඒ වාගේ තත්ත්වයක් යටතේ තමයි අපි මේ දේශපාලන ජාතිකත්ව කොඩිය එසවූවේ.

තව අවුරුදු පනහකටවත් මේ රටට 1956 අවුරුද්ද අමතක වන්නේ නැහැ. ගරු බණ්ඩාරනායක මැතිතුමා අවුරුදු 100ක ඉතිහාසය තුළ තිබුණු ප්‍රශ්නයක් සම්පිණ්ඩනය කරලා, 1956දී සභ, වෙද, ගුරු, ගොවි, කම්කරු කියන පංච මහා බලවේගය සමඟ ආර්ථික ප්‍රතිපත්තියක්, දේශපාලන වැඩ සැලැස්මක් ඉදිරිපත් කළා. මම පෙර කිව්වා වාගේ 1956 ජයග්‍රහණයේ, ඒ රටයේ රෝද දෙකයි තිබුණේ. එක රෝදයක් බණ්ඩාරනායක මැතිතුමා. අනෙක් රෝදය පිලිප් ගුණවර්ධන මැතිතුමා. මේ දෙපොළ රට ඉස්සරහට අරගෙන යනකොට ප්‍රධාන පෙළේ බුද්ධිමතුන් හිටියේ කීප දෙනයි. ඇත්ත වශයෙන්ම අපි ගෞරව කළ යුතුයි, මේ වෙලාවේ මතක් කළ යුතුයි එල්.එච්. මෙන්තානන්ද මහත්මයා; ආනන්ද විද්‍යාලයේ principal වරයා. එතුමා පුද්ගලාකාර කැපවීමකින් ආනන්ද විද්‍යාලයේ මුළු ශිෂ්‍ය පරම්පරාව, ගුරු පරම්පරාව සහ ශක්තිය ලංකාවේ සිංහල පුනර්ජීවනයට පූජා කළා. මම විශ්වවිද්‍යාලයෙන් සාමාර්ථ වුණාට පස්සේ ආනන්ද විද්‍යාලයට ගියා. මෙන්තානන්ද මහත්මයා මාසයකට පස්සේ මට කිව්වේ මෙහෙමයි. "ඔබ මේ විද්‍යාලයට ගත්තේ එක රාජකාරියක් කරන්නයි. ඉංජිනේරුවෝ දොස්තරලා හදන්න ඔයා මහත්සි වන්න එපා. ඒ ළමයි කොහොමත් හදෙයි. ඔයාගේ යුතුකම තමයි පන්තිවලට ගිහින් ජාතික නායකත්වය, ජාතික භූමිම ළමයින්ට කවන එක." එතුමා ගුරුවරුන්ගේ ක්‍රියා කලාපය හොයනවා. මාස හයකට විතර පස්සේ එතුමා විදුහල්පතිතුමාගේ කාමරයේ මුල්ලකට මාව තල්ලු කර ගෙන ගිහින් මට කිව්වා, "ඔබ පන්තිවලට යන කොට හැඩි දැඩි එඩිතර ළමයි ඉන්නවා නම් ඒ ළමයි cadet platoon එකට අරින්න. ඒ ළමයි Cadet platoon එකෙන් යුද්ධ හමුදාවට බදවා ගන්න මම ලැස්ති කරලා තිබෙනවා. ආරක්ෂක අමාත්‍යාංශයේ එන්.කීව්. දියෙස් මහත්මයා එක්ක මම කථා කර ගෙන තිබෙනවා, ඊට පස්සේ ඒ ළමයි එංගලන්තයේ සැන්ඩර්ස් යවලා ආපහු ගෙනෙන්න" කියලා. එහෙම කියලා මගේ shirt එක මිරිකලා අල්ලා ගෙන මාව බිත්තියට හේත්තු කරලා කිව්වා, "එකක් මතක තියා ගන්න. අවුරුදු 15කදී ලංකා යුද්ධ හමුදාව ආනන්දයේ ළමයි විසින් පාලනය කරන්න ඕනෑ. නැත්නම් රට ගලවා ගන්න අමාරුයි" කියලා. මේ කාරණය නිසා අපි පුදුම භක්තියකින් වැඩ කළේ. මට ඒ වෙලාවේ ශක්තියක් වශයෙන් හිටියේ මහාචාර්ය එන්.ආර්. ජයසූරිය මහත්මයා, මහාචාර්ය කිලික් රත්නකාර මහත්මයා, කේ.එම්.පී. රාජරත්න මහත්මයා වැනි උදවිය. අපේ ආනන්දයේ ගුරු මණ්ඩලයේ විසි පහක් තිහක් විතර ජාතික නායකත්වයක් පැවැති උදවිය හිටියා. මේ අයගේ ශක්තිය තමයි අපි 1956 දී එළියට අරගත්තේ.

මූලාසනාරූඪ ගරු මන්ත්‍රීතුමනි, මා කියන්න සතුටුයි, ශ්‍රී ලංකා නිදහස් පක්ෂය පිහිටුවන්නත් කලින් ඉඳලා මම ශ්‍රී ලංකාකාරයෙක් බව. මොකද, අත්තනගල්ලේ උපන් කෙනකු හැටියට ළමා කාලයේ ඉඳලා මම අත්තනගල්ලේ මන්ත්‍රී හැටියට බණ්ඩාරනායක මහත්මයා හඳුනා නිසා. එතුමාගේ නාම යෝජනා පත්‍රය සියලු කෝරලයේ ගහබඩ පත්තුව වෙනුවෙන් අත්සන් කළේ මගේ පවුලේ පොෂ්ඨ සාමාජිකයෙක්. මා විශ්වවිද්‍යාලයට ඇතුළු වන කාලයේ JP කෙනෙක් විසින් ඉල්ලුම් පත්‍රයට සහතිකයක් දෙන්න ඕනෑ. මා විශ්වවිද්‍යාලයට ඇතුළු වන ඉල්ලුම් පත්‍රය සහතික කරපු JP තමයි ගරු එස්.ඩබ්ලිව්.ආර්.ඩී. බණ්ඩාරනායක මහතා. ඉතින් මා එතුමා කෙරෙහි භක්තියෙන් බැඳිලා හිටියා. 1956 ජයග්‍රහණය වන විට රාජරත්න මහත්මයායි මමයි තව කිහිප දෙනෙකුයි එතුමාට කථා කරන්න හිටියා. හය මාසයකදී විතර මමත් හොඳ කටයුත්තක් වශයෙන් එළියට ආවා. රාජරත්න අපට වඩා බොහොම පොෂ්ඨ උතුම් මහත්මයෙක්;



හොඳ දක්ෂ කෙනෙක්. මේ ආදී වශයෙන් කටයුතු කරලා අපි 1956 ජයග්‍රහණය ආරම්භ කළා. ඒ ජයග්‍රහණයත් එක්ක ලංකා දේශපාලනය අලුත් මාවතකට ආවා. එහෙම ආවා විතරක් නොවෙයි අපේ ජීවිතයත් අලුත් මහකට යොමු වුණා.

එහිදී ගරු රාජරත්න මැතිතුමා මම සදාකාලිකව මතක් කරනවා. එතුමාට ගෞරව කරනවා; වන්දනාමාන කරනවා. අපට ලැබුණු අයෝමය ශක්තිය ආවේ කේ.එම්.පී. රාජරත්න මහත්මයාගෙන්. ඒ වාගේම අඩියක් පාසා රාජරත්න මැතිතුමා පිටු පස්සෙන් සිටියේ එතුමාට දැවැන්ත, යෝධ ශක්තියක් වූ කුසුමා රාජරත්න මැතිනියයි. එතුමිය කෝට්ටේ ඉඳලා වැලිමඩ, ඌව-පරණගමට ගියා. එහිදී අලුත් ආසනයක් භාර අරගෙන, ඒ ආසනයේ ජනප්‍රිය වෙලා, ජනතාව මානුෂිකව සන්නද්ධ කරලා එතුමිය කළ සටන අතිවිශිෂ්ටයි. සුමානයකට දවස් දෙකක් තුනක් වැලිමඩට යනවා; ආපසු කෝට්ටේට එනවා. මම හිතන විධියට ලංකාවේ දේශපාලනඥයකුට වාසනාව තිබිය යුතුයි කුසුමා රාජරත්න මැතිනිය වාගේ භාර්යාවක් ලෙලා, ඒ භාර්යාවගේ ශක්තිය ලෙලා ජයග්‍රහණය ඉතාම අමාරු යුගයක, හුදකලා යුගයක තනියම ජයග්‍රහණයක් ලැබීමට. මම දන්නවා එතුමියට තිබුණ ධෛර්යය. ඌව-පරණගම ආසනය බාර ගෙන ගම්මානවලට ගිහින් එතුමිය ජනප්‍රිය වූ ආකාරය.

අද ඌවේ අමුතු පරිවර්තනයක් සිද්ධ වෙනවා. ඌවේ ජනතාවට, ඌවට උරුමයක් තිබෙනවා කියලා කියා දුන්න පළමුවෙනි නායකයා තමයි කේ.එම්.පී. රාජරත්න මහත්මයා. අපි සෑම දාම කිව්වේ ඌව වෙල්ලස්ස කියලා. වෙල්ලස්ස කිව්වේ වෙල් ලක්ෂයක් තිබුණ නිසායි. කෝට්ටේ රාජධානියේ බත් පාන්තරේ හැටියට හැඳින්වූවේ ඌව. එතුමා ජනතාවට ඒ කථාව කිය කියා, අපි ඒ නැති වෙච්ච උරුමය ලබා ගනිමු කියලා කථා කළා. ඒ නිසායි ඌවේ ප්‍රබෝධයක් ඇති වුණේ. ඒ ප්‍රබෝධය ඇති කිරීමට දායක වූ රාජරත්න මහත්මයාටත්, එතුමාට දැවැන්ත ශක්තියක් වූණ ඒ උතුම් කාන්තාවටත් අපි ගෞරව කළ යුතුයි.

මූලාසනාරූඪ ගරු මන්ත්‍රීතුමනි, දැන් ආපසු ඌවේ අමුත්තක් සිද්ධ වෙනවා. මම නොබෝදා -පසු ගිය මැතිවරණයේදී- ඌව පළාතට ගියා. මට ආරාධනා කළේ අපේ ගරු නිමල් සිරිපාල ද සිල්වා මැතිතුමා. එතුමා මට ආරාධනා කළේ බදුල්ලට එන්න කියලායි. තමුන්නාන්සේට මේක කියන්න ඕනෑ මූලාසනාරූඪ ගරු මන්ත්‍රීතුමනි. අදම යන්න බදුල්ලට. ගිහිල්ලා බලන්න. බදුල්ලට විශ්වවිද්‍යාලයක් කියන එකක් හිතයකින්වත් හිතලා තිබුණේ නැහැ. එතුමා මාව කීප ස්ථානයකට අරගෙන ගිහින් පෙන්වුවා. රැස්වීමට යන්න ඉස්සෙල්ලා මේවා බලලා යන්න කියලා මට කිව්වා. මම මවිතයට පත් වුණා. මම ගිය පේරාදෙණිය විශ්වවිද්‍යාලයේවත් ඔය තරම් ලස්සණට සකස් වෙච්ච විශ්වවිද්‍යාල පද්ධතියක් වුණේ නැහැ. බදුල්ල නගරය සම්පූර්ණයෙන් වෙනස් මුහුණුවරක් අරගෙන; බදුල්ලේ උපනගර, ඒ දිස්ත්‍රික්කයේ උපනගර අලුත් මුහුණුවරක් අරගෙන; පාලම්, පාරවල් හඳලා. පාරවල් කීපයක යනකොට මට පාර වැරදිලා ගරු නිමල් සිරිපාල ඇමතිතුමාගෙන් ඇහුවා තමුන්නාන්සේ මට පාර වැරද්දුවා නේද කියලා? එතුමා කිව්වා පාර වැරද්දුවා නොවෙයි, මම අලුත් පාරවල් හඳලා තිබෙනවා කියලා.

වැලිමඩ පැත්තේ, ඒ පළාතේත් හරි විශාල පරිවර්තනයක් තිබෙනවා. ඒ නිසා මම ගරු නිමල් සිරිපාල ඇමතිතුමාගෙන් ඉල්ලා සිටිනවා, ඔබතුමා ඌව පළාතේ තිබුණ පැරණි ශිෂ්ටාචාරය, යශෝරාවය ආපසු ලබා දිය යුතුයි කියලා. මම ඒ සලකුණක් දැක්කා. ඇත්ත වශයෙන්ම නැවත වතාවක් තමුන්නාන්සේ මට ආරාධනා කරන්න ඕනෑ රවුමක් ගිහින් එන්න. මම හරි ප්‍රීතියට පත් වෙනවා මේ අවුරුදු තිහ ඇතුළත සිදු වෙලා තිබෙන වෙනස පිළිබඳව. ඉස්සර එහේ තිබුණේ අර්තාපල් කොටු විතරයි. එළවලු කොටු ටිකක් විතරයි. ශිෂ්ටාචාරය දැන් ආපසු වෙනස් වෙලා. ඒ වෙනසේ ආරම්භය ඇති කරන්න පළමුවෙනි පස් පිඬුල්ල කැපුවේ

රාජරත්න මැතිතුමා සහ කුසුමා රාජරත්න මැතිනියයි. ඒක අමතක කරන්න බැහැ. ගරු නිමල් සිරිපාල ද සිල්වා ඇමතිතුමනි, ඌවේ නවෝදය ගැන මම තමුන්නාන්සේට ගෞරව කරලා ස්තූති කරනවා. ඒ කටයුතු ඉදිරියට කර ගෙන යන්න. අවුරුදු සියයකට ඉස්සෙල්ලා ලංකාවේ බත් පාන්තරය හැටියට ඉංග්‍රීසි ආණ්ඩුකාරයාම නම් කරපු මේ දිස්ත්‍රික්කයේ යශෝ කීර්තිය ආපහු ලබා ගත යුතුයි. එහි තාක්ෂණ විප්ලවයක්, කාර්මික විප්ලවයක්, කෘෂි විප්ලවයක් කියන ඔක්කොම සිද්ධ වෙන බව පිටින් ගිහින් බලන කෙනෙකුට පෙනෙනවා. ඒ කටයුත්ත ගැන ඌවේ වර්තමාන නායක අපේ ගරු ඇමතිතුමාට ස්තූතිය දෙනවා. ඇමතිතුමනි, අවුරුදු පණහකට ඉස්සෙල්ලා ඌවේ තිබුණේ ඉතාම ශෝකජනක ඉතිහාසයක්.

### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු මන්ත්‍රීතුමනි, තවත් ශෝක ප්‍රකාශයක් ඉදිරිපත් කිරීමට තිබෙනවා. ඒ නිසා ඔබතුමාගේ කථාව පොඩ්ඩක් කෙටි කෙරුවොත් හොඳයි.

### ගරු ජේ.ආර්.පී. සූරියපෙරුම මහතා

(மாண்புமிகு ஜே. ஆர். பி. சூரியப்பெரும)

(The Hon. J.R.P. Sooriyapperuma)

හොඳමයි.

අවුරුදු 150කට ඉස්සෙල්ලා ඌව කියන්නේ බෙදවාචකයක්. අද ඌවෙන් ඒ බෙදවාචකය මැකිලා ගිහින්. අන්තිම වතාවට මම කේ.එම්.පී. රාජරත්න මහත්තයා හම්බ වුණාම එතුමා කිව්වා, "සූරි, මහින්දට එකතු වෙන්න, ජීවිතේ ඉතුරු කාලයේදී මොනවා හරි දෙයක් කරන්න, මොනවා හරි කෙරෙනවායි කියා මට පෙනෙනවා. ඒකයි කියන්නේ. දැන් මම වයෝවෘද්ධයි. නමුත් යමක් කෙරෙයි කියලා මගේ ලොකු විශ්වාසයක් තිබෙනවා. පුනරුදයකට කටයුතු කරන්න" කියලා. ඒ මහා ව්‍යාපාරය පිටු පස තිබුණු යෝධ ශක්තිය තමයි, කුසුමා රාජරත්න මැතිනිය. අද එතුමිය අප අතර නැහැ. නමුත් එතුමනේ දරුවන්ට එම ශක්තිය ලැබේවා! ඔවුන් දෙදෙනා ආධම්බර විය හැකි දෙමව්පියන් දෙදෙනෙක්.

කුසුමා රාජරත්න මැතිනිය ගැන තව එක වචනයක් කියන්න ඕනෑ. මා දුටු කාන්තාවන් අතරින්, ඉතාම නිර්මල භාර්යාවක්; ඉතාම ආදරණීය මවක්. ඒ වාගේම සටන්කාමී නායිකාවක් හැටියට ජීවත් වෙච්ච මේ උතුම් කාන්තාව මගේ ගෞරවයට පාත්‍ර වෙමින් ආදර්ශයක් ලෙස මගේ හදවතේ සදාකාලිකව ඉන්නවා. සහෝදරියක වාගේයි මම එතුමියව ආශ්‍රය කළේ. අද ඒ දෙපොළ අපි ගාව නැහැ.

මම පුදුමයට පත් වුණා, අපේ ගරු දිනේෂ් ගුණවර්ධන ඇමතිතුමා කළ අතිවිරෝධාර කථාවට. ඒ කථාව සම්පූර්ණයෙන්ම ප්‍රමාණවත්, මේ මැතිනියගේ ගුණ යහපත්භාවය පිළිබඳව, එඩිතරභාවය පිළිබඳව, දුරදර්ශිභාවය පිළිබඳව කියා පාන්නට.

මූලාසනාරූඪ ගරු මන්ත්‍රීතුමනි, මට ඉතුරු වෙලා සිටියේ මිත්‍රයෝ හතර පස් දෙනායි. දැන් ඒ ඔක්කොම මැරිලා ගිහිල්ලා, මම විතරයි දැන් ඉතුරු වෙලා ඉන්නේ. වෙලාවකට මම පැය හතරක් පහක් කථා කරන්න යහළුවෙක් හොයනවා. දැන් මට යහළුවෙක් නැහැ. හිටපු හතර පස් දෙනාම හොඳ උගත් අය. දැන් නැති වෙලා ගිහින්. මගේ දේශපාලන ගුරුවරයා දිනේෂ් ගුණවර්ධන මහත්තයාගේ පියා පිලිප් ගුණවර්ධන මහත්තයා. දිනේෂ් මහත්තයාට වඩා මම ප්‍රයෝජන ගන්නා, පිලිප් ගුණවර්ධන මහත්තයාගෙන්. එතුමා මට බොහොම උපකාර කළා; අවවාද කළා. එතුමා ඇමතිවරයෙක් වශයෙන් ඉන්දැද්දී, මාව උළු කර්මාන්තශාලා හයකට පත් කළා, අධ්‍යක්ෂවරයා හැටියට.

[ගරු ජේ.ආර්.පී. සූරියපෙරුම මහතා]

පත්විම් ලිපිය දිලා කිව්වා, "සුමන දෙකක් මම ඔබට කල් දෙනවා, උළු කැටයකුයි, ගඩොල් කැටයකුයි ඔබගේ දැනින් හදලා ගෙනැත් මට පෙන්වන්න ඕනෑ, නැත්නම් ෆැක්ටරියට ඇතුළු වෙන්න එපා" කියලා. ඉතින් මම බංගදෙනියට ගිහිල්ලා උළු හදුවා. එහේ ඩේවිඩ් බාස් කියලා හොඳ මනුස්සයෙක් හිටියා. මම උළු කැටයක් හදුවා, මම ගඩොල් කැටයක් හදුවා. ඊට පස්සේ ආයුර්වේද ඖෂධ නිෂ්පාදනාගාරයේ අධ්‍යක්ෂ භූටියට මාව පත් කරලා මට කිව්වා, "ඔබට මාසයක් කල් දෙනවා, 'ආයුර්වේදය වනාහි කුමක්ද?' කියලා දේශනයක් පවත්වන්න පුළුවන් වන තරමකට ඉඳලා මිසක් ෆැක්ටරියට යන්න එපා, ඕක නොදැන වෛද්‍යවරුන් එක්ක පොර අල්ලන්න ඔබට බැහැ" කියලා. එහෙමයි ඉස්සර අපව හදුවේ.

රාජරත්න මහත්මයා මත්පැන් පාවිච්චි කළේ නැහැ. එතුමාගේ ජීවිත කථාව -වරින් කථාව- අතිඋත්තමයි. ඒ නිසා අපි තීන්දුවක් ගත්තා, "අපි ආදර්ශවත් බෞද්ධ නායකයන් වශයෙන් හැසිරෙමු"යි කියලා. එම්.ආර්. ජයසූරිය මහත්මයා, තිලක් රත්නකාර මහත්මයා, රාජරත්න මහත්මයාත් එම මැතිනියත් අපි ඒ දුස්කර ක්‍රියාව කරමින් රටට ගැළපෙන ආකාරයට ආදර්ශවත්ව සිටියා.

ඇත්ත වශයෙන්ම ලංකාවට තිලිණයක් බදු මේ රාජරත්න යුවළ අපි සදා අනුස්මරණය කළ යුතුයි; ආදර්ශයක් වශයෙන් ගත යුතුයි. එසේම දරුවන්ට මම ආශීර්වාද කරලා කියනවා, "ළමයින්, නුඹලාගේ දෙමව්පියෝ විශේෂයෙන් මැණියන්, ආදර්ශවත් මැණියක ලෙස සලකා කටයුතු කරන්න" කියලා. මේ යුවළ සමඟ අපි සහෝදරයින් වාගේයි ආශ්‍රය කළේ. රාජරත්න යුවළට නිවන් සැප ලැබේවා! යි කියා මාගේ හද පත්ලෙන්ම මම ප්‍රාර්ථනා කරනවා.

[අ. හා. 5.37]

#### ගරු ලක්ෂ්මන් කිරිඇල්ල මහතා

(மாண்புமிகு லக்ஷ்மன் கிரிஎல்ல)

(The Hon. Lakshman Kiriella)

මූලාසනාරූඪ ගරු මන්ත්‍රීතුමනි, අපි ඉස්කෝලේ යන කාලයේ කේ.එම්.පී. රාජරත්න මැතිතුමාත් ඒ වාගේම ඒ මැතිනිය අපේ සිත් තුළට ඇදී ආවේ විශේෂයෙන්ම කන්ද උඩ රට ජනතාවගේ අයිතිවාසිකම් ගැන ඒ යුගයේ අභීතව නොබියව කරුණු ඉදිරිපත් කරපු මන්ත්‍රීවරු දෙපළක් හැටියටයි. ඒ වාගේම රාජරත්න මැතිනිය කේ.එම්.පී. රාජරත්න මැතිතුමාගේ දේශපාලන ජීවිතය සාර්ථක කර ගන්න දුන්නු සහයෝගය ගැන අපේ සභානායකතුමාත්, විපක්ෂ නායකතුමාත්, දිනේෂ් ගුණවර්ධන මැතිතුමාත් ඉතා පැහැදිලිව පෙන්වලා දුන්නා. විශේෂයෙන්ම 1815න් පස්සේ කන්ද උඩ රට ජනතාවට වෙච්ච අසාධාරණකම් ගැන මේ රටේ ජනතාවට අමතක වෙලා තිබුණු යුගයක ඒ උරුමය අවදි කරන්න, පාලකයන්ගේ අවධානයට යොමු කරන්න කටයුතු කරපු නායකයෙක් හැටියට අපට මේ අවස්ථාවේදී එතුමා සිහිපත් වනවා. මට එතුමා පෞද්ගලිකව හමු වෙලා නැහැ. නමුත් අපි පාසල් යන කාලයේ ඉඳලා එතුමාගේ කථා කියවලා තිබෙනවා. එතුමාගේ අනාගත දැක්ම ගැන අපට මනා අවබෝධයක් ලැබුණා. විශේෂයෙන්ම මට එතුමා හමු වුණේ දේශපාලනඥයෙක් හැටියට නොවෙයි. මට මතකයි, 1970 ගණන්වල නීතිඥවරයෙක් හැටියට එතුමාට මට හමු වුණා. මම හිතන්නේ හුඟ දෙනෙක් අද කථා කළේ එතුමාගේ දේශපාලන ජීවිතය ගැනයි. නමුත් කිසිම කෙනෙක් කථා කළේ නැහැ, එතුමාගේ නීති වෘත්තිය ගැන. ඔහු දේශපාලනයෙන් ඉවත් වෙලා ඉතාමත් සාර්ථක නීතිඥවරයෙක්-එතුමා එසේ මෙසේ නීතිඥවරයෙක් නොවෙයි. ඉතාමත් සාර්ථක නීතිඥවරයෙක්.- හැටියට අවුරුදු ගණනාවක් මේ රටට සේවාවක් ලබා දුන්නා. එම නිසා මහනුවර දිස්ත්‍රික්කය නියෝජනය කරන මන්ත්‍රීවරයෙක් හැටියට මගේ යුතුකමක් වනවා, මේ අවස්ථාවේදී

ඔහු සම්බන්ධයෙන් වචන ස්වල්පයක් කථා කිරීම. රාජරත්න මැතිතුමාත්, කුසුමා රාජරත්න මැතිනියත් යන ඒ දෙපළට අපේ ධර්මයේ හැටියට නිවන් සුව අත් වේවායි කියලා ප්‍රාර්ථනා කරමින් මගේ වචන ස්වල්පය අවසන් කරනවා.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

Order, please! හිටපු පාර්ලිමේන්තු මන්ත්‍රීනි ගරු කුසුමා රාජරත්න මහත්මියගේ අභාවය පිළිබඳව පාර්ලිමේන්තුවේ දෙපාර්ශ්වයෙන්ම කරන ලද ශෝක යෝජනා අනුමත කරමින් මම ඒ සමඟ එකතු වීමට කැමැත්තෙමි. අද දින රැස්වීමට අදාළ නිල වාර්තාවේ පිටපතක් ශෝකයට පත් පවුලේ අය වෙත යවන මෙන් පාර්ලිමේන්තුවේ මහ ලේකම්වරයාට මම නියෝග කරමි.

දැන්, හිටපු පාර්ලිමේන්තු මන්ත්‍රී ගරු එල්.ඒ.බී. පෙරේරා මන්ත්‍රීතුමා පිළිබඳව ශෝක ප්‍රකාශ යෝජනා අවස්ථාවයි. ගරු නිමල් සිරිපාල ද සිල්වා අමාත්‍යතුමා එය ඉදිරිපත් කරනවා ඇති.

#### ශෝක ප්‍රකාශය: ගරු එල්.ඒ.බී. පෙරේරා

මහතා

அனுதாபத் தீர்மானம்: மாண்புமிகு எஸ். ஏ.

பி. பெரேரா

VOTE OF CONDOLENCE: HON. L.A.B. PERERA

[අ. හා. 5.41]

ගරු නිමල් සිරිපාල ද සිල්වා මහතා (වාරිමාර්ග හා ජල සම්පත් කළමනාකරණ අමාත්‍යතුමා සහ පාර්ලිමේන්තුවේ සභානායකතුමා)

(மாண்புமிகு நிமல் சிறிபால த சில்வா - நீர்ப்பாசன, நீர்வள முகாமைத்துவ அமைச்சரும் பாராளுமன்றச் சபை முதல்வரும்)

(The Hon. Nimal Siripala de Silva - Minister of Irrigation and Water Resources Management and Leader of the House of Parliament)

මූලාසනාරූඪ ගරු මන්ත්‍රීතුමනි, හිටපු පාර්ලිමේන්තු මන්ත්‍රී ගරු එල්.ඒ.බී. පෙරේරා මැතිතුමාගේ අභාවය පිළිබඳව ශෝක ප්‍රකාශ යෝජනාව මේ අවස්ථාවේදී මා ඉදිරිපත් කරනවා.

පාර්ලිමේන්තු මන්ත්‍රීවරයකු වශයෙන් මෙම උත්තරීතර සභාව නියෝජනය කරන ලද ලියන අන්දරගේ බර්නාඩ් පෙරේරා හෙවත් එල්.ඒ.බී. පෙරේරා මැතිතුමාගේ අභාවය 2007 ජුනි මස 11 වැනි දින සිදු වූයෙන්, එතුමා පිළිබඳ ශෝකය පළ කිරීමේ යෝජනාවක් මම මේ අවස්ථාවේදී ගරු සභාවට ඉදිරිපත් කරන්නෙමි.

වර්ෂ එක්දහස් නවසිය විසි පහේ පෙබරවාරි මස හයවැනි දින මහනුවර, අම්පිටියේදී ලියන අන්දරගේ ඩේවිඩ් පෙරේරා මහතාගේත්, ඇලන් පෙරේරා මහත්මියගේත් හය දෙනෙකුගෙන් යුත් දරු පවුලේ එක් සාමාජිකයකු වශයෙන් එල්.ඒ.බී. පෙරේරා මහතා මෙලොව එළිය දුටුවේය.

එතුමා කන්ද උඩ රට, අම්පිටිය විද්‍යාලයෙන් මූලික අධ්‍යාපනය හදාරන ලද අතර, වැඩිදුර අධ්‍යාපනය මහනුවර ධර්මරාජ විද්‍යාලයෙන් ලබා ගත්තේය. පාසල් විෂයයන් සියල්ලකටම සුවිශේෂී දක්ෂතාවක් දැක් වූ බර්නාඩ් පෙරේරා මහතා වෙනත් පරිබාහිර ක්‍රියාකාරකම් තුළින්ද කැපී පෙනෙන ශිෂ්‍යයෙක් විය. ඉගෙනීමේ කටයුතු නිමා කළ එතුමා විදේශීය පුවත් පත් වාර්තාකරුවකු වශයෙන් දශක දෙකක පමණ කාලයක් තිස්සේ පුවත් පත් ගණනාවකටම වාර්තා සැපයීම කරන ලද්දේ

සිය ජීවිතය වෘත්තීය ලෙසින් එය තෝරා ගනිමිනි. රූපා පෙරේරා මහත්මිය හා සාර්ථක විවාහ ජීවිතයක් ගත කළ එතුමා එම විවාහය තුළින් රංජිත්, නිමල් සහ අජිත් යනුවෙන් පුතණුවන් තිදෙනෙක්ද, සන්ධ්‍යා නැමැති දියණියක්ද මෙලොවට දායාද කළේය.

1949 දී ලංකා සමසමාජ පක්ෂයට බැඳී දේශපාලන කටයුතුවල නිරත වූ පෙරේරා මැතිතුමා ඉන් පසු 1953 දී ශ්‍රී ලංකා නිදහස් පක්ෂයේ සාමාජිකත්වය ලබා ගත්තේය. පොදුජන යුගයක් උදා කළ දිවංගත ඇස්.ඩබ්ලිව්.ආර්.ඩී. බණ්ඩාරනායක මැතිතුමන් සමඟ ඉතා කිට්ටු ඇසුරක් පැවැත් වූ පෙරේරා මහතා සෙවණැල්ලක් මෙන් අගමැතිතුමා අසලින් සිටිමින් පක්ෂයේ අභිවෘද්ධිය වෙනුවෙන් සුවිශේෂී මෙහෙවරක් නිහඬව ඉටු කළේය.

වර්ෂ 1976 දී ලැගොඩාන් පෞද්ගලික සමාගම ඇතුළු තවත් සමාගම් කිහිපයක් ඇරඹූ එතුමා එම සමාගම්වල ආරම්භක සභාපතිවරයා වශයෙන් ක්‍රියා කරමින් විශාල සේවාවක් රටටත් ජාතියටත් එමගින් ඉටු කළේය. ඒ අතර ශ්‍රී ලාංකික තරුණ පිරිස් මුදල් අය කර ගැනීමකින් තොරව, මැද පෙරදිග රැකියා සඳහා යවමින් කරන ලද අමිල සේවාව සදානුස්මරණීය වේ. සමාජ සේවාවක් ලෙස ඉටු කරන ලද මෙම කාර්යය මගින් එතෙක් මෙතෙක් විදේශ සේවය සඳහා මැද පෙරදිගට යවන ලද වැඩිම පිරිස ලැගොඩාන් පෞද්ගලික සමාගම මගින් යවන ලද පිරිස ලෙස වාර්තාගත වී ඇත. විදේශ රැකියාවලට පිරිස් යොමු කිරීමට අමතරව ශ්‍රී ලංකාවට සහ මාලදිවයිනට විධියේ වික්‍රමයට සහ රූපාවතීනී යන්ත්‍ර ආදිය බෙදා හැරීමේ කාර්යය ද මෙම ආයතනය මගින් සිදු කිරීමට එතුමා මූලික අඩිතාලම දමා තිබුණි.

වෘත්තීය මානව සම්පත් ආයතනයක් ලෙස ප්‍රසිද්ධියට පත් එම සමාගම එකී ක්ෂේත්‍රයේ හිණි පෙත්තටම නැගී අතර, එහි අධිපතිත්වය දැරූ පෙරේරා මැතිතුමා තමන්ගේ සහෝදර සහෝදරියන්ටත්, නැදූ හිතවතුන්ටත් නොපිරිහෙළා තම යුතුකම් ඉටු කළේය. එපමණක් නොව, නැතිබැරිකම් කියා ගෙන එන විවිධ පුද්ගලයන්ගේ අවශ්‍යතාවන්ද ඉටු කළ වාර ගණන මෙතෙකැයි කිව නොහැකිය. එතුමාගේ පරෝපකාරයට නැදූකමක්, හිතවත්කමක් හෝ දැන හැඳුනුම්කමක් අවශ්‍ය නොවිණි. ලැගොඩාන් ආයතනය හැර වෙන කිසිදු ඉතිරි කර ගත් දෙයක් එතුමා සතුව නොතිබීමෙන් ඒ බැව් මනාව පැහැදිලි වෙයි.

උපතින්ම බෞද්ධයකු වූ පෙරේරා මැතිතුමා සිරිලක පුරා පිහිටි විහාරස්ථාන ගණනාවකට කරන ලද උපකාරද අතිවිශාලය. එපමණක් නොව, විවිධ පදනම් සඳහාද එතුමා දැක්වූ දායකත්වය සුළුපවු නොවේ. ඒ සියලු උපකාර එතුමා විසින් කරන ලද්දේ නාසිය ප්‍රසිද්ධ කර ගැනීමට නොවේ. එබැවින් දානපතියකු වුවත් කිසිදු අවස්ථාවක එතුමා විසින් කරන ලද පොදුජන මෙහෙවර උදෙසා ප්‍රසිද්ධියක් නොලැබිණි.

එතුමාගෙන් රටටත්, ජාතියටත් සිදු වූ මිල කළ නොහැකි සේවය අගයනු වස් 1989 පැවැති පාර්ලිමේන්තු මහ මැතිවරණයෙන් පසු, දිවංගත සිරිමාවෝ බණ්ඩාරනායක මැතිනිය විසින් එතුමාව විරුද්ධ පක්ෂයේ පත් කළ මන්ත්‍රීවරයකු ලෙස නම් කරන ලදී. ඒ අනුව මේ උත්තරීතර සභාව වෙත පියමං කිරීමේ භාග්‍යය පෙරේරා මැතිතුමාට පළමු වරට ලැබුණි. 1994 දක්වා පාර්ලිමේන්තු මන්ත්‍රීවරයකු වශයෙන් ක්‍රියා කළ එතුමාගෙන් එම කාලය තුළ දී ප්‍රජාතන්ත්‍රවාදය වෙනුවෙන් විශාල මෙහෙවරක් ඉටු විණි. තවද කම්කරු උපදේශක කාරක සභාවේ සාමාජිකත්වය දරමින් කම්කරුවාගේ මෙන්ම විදේශ ශ්‍රම බලකායේද යහපත වෙනුවෙන් ප්‍රබල දායකත්වයක් සැපයුවේය.

ලංකා ඛනිජ තෙල් නීතිගත සංස්ථාවේ ශ්‍රී ලංකා නිදහස් පක්ෂ සමිතියේ භාණ්ඩාගාරික තනතුරද එතුමා විසින් කලක් දරන ලදී. ඊට අමතරව විදේශ සේවා නියුක්ති කාර්යාංශයේ අධ්‍යක්ෂවරයෙක්

වශයෙන්ද එතුමා කාලයක් කටයුතු කළේය. 1997 දී විදේශ රැකියා උපදේශක සභාවේ සාමාජිකයකු ලෙස ක්‍රියා කරමින් ගරු ඇමතිවරයාට විදේශ රැකියා නියුක්තිකයන් පිළිබඳ උපදෙස් ලබා දෙමින් තවත් මා හැඟි සේවාවකද එතුමා නියැලිණි.

වසර ගණනාවක් තිස්සේ විදේශ රැකියා ක්ෂේත්‍රයේ නියැලෙන පිරිස වෙනුවෙන් අනුපමය සේවාවක් කරමින් හා නිහඬව සමාජ මෙහෙවර ගණනාවක යෙදෙමින් කටයුතු කළ ලියන අන්දරගේ බර්නාඩ් පෙරේරා නම් වූ මානව හිතවාදියා කවර අන්දමේ පොදුජන මෙහෙවරක යෙදුණද මරණය පරාජය කිරීමට කිසිවෙකුටත් නොහැකිය යන බුදු දහමේ හරය පසක් කරමින් අවුරුදු 82ක් ආයු චිත්තය කොට 2007 ජූනි මස 11 වැනි දින අප අතරින් සඳහන්ව සමු ගත්තේය.

පොදු මහජනතාවගේ හිත සුව පිණිස උදාර මෙහෙවරක් ඉටු කරන ලද හිටපු පාර්ලිමේන්තු මන්ත්‍රී එල්.ඒ.බී. පෙරේරා මැතිතුමන්ට නිවන් සුව ප්‍රාර්ථනය කරන අතර මේ උත්තරීතර සභාවේ ශෝකය එතුමාගේ දයාබර බිරිඳ, දු දරුවන් ඇතුළු පවුලේ ඥාතීන් වෙත දන්වා යවන ලෙස මම යෝජනා කර සිටිමි.

[අ. හා. 5.47]

**ගරු ඩබ්ලිව්.ඩී.ජේ. සෙනෙවිරත්න මහතා (රාජ්‍ය පරිපාලන හා ස්වදේශ කටයුතු අමාත්‍යතුමා)**

(மாண்புமிகு டப்ளியூ.டி.ஜே. செனேவிரத்ன - பொது நிர்வாக, உள்நாட்டலுவல்கள் அமைச்சர்)

(The Hon. W.D.J. Senewiratne - Minister of Public Administration and Home Affairs)

මූලාසනාරූඪ ගරු මන්ත්‍රීතුමනි, මෙම ගරු සභාවේ අවුරුදු හයක පමණ කාලයක් පාර්ලිමේන්තු මන්ත්‍රීවරයකු වශයෙන් කටයුතු කරපු, එල්.ඒ.බී. පෙරේරා මැතිතුමාගේ විශේෂ වීම පිළිබඳව ශෝක ප්‍රකාශ කරන අවස්ථාවේ දී මටත් වචන ස්වල්පයක් කරා කිරීමට අවස්ථාව ලැබීම ගැන මම සතුටු වනවා. ඇත්ත වශයෙන්ම අපි දන්නවා, එල්.ඒ.බී. පෙරේරා මහත්මයා කන්ද උඩරට, මහනුවර ඉපදිලා, අධ්‍යාපනය ලබලා, ඉන් පසුව කොළඹට පැමිණිලා යම් යම් සමාජ හා දේශපාලන කටයුතුවල යෙදුණු බව. එතුමා පළමුවෙන්ම විදේශ පුවත් පත් කිහිපයක ලංකාවේ වාර්තාකරු වශයෙන් කටයුතු කරලා, ඉන් පසුව මුල් කාලයේ දී ලංකා සමසමාජ පක්ෂයට හිතවත්ව ප්‍රගතිශීලී අදහස් දරමින් දේශපාලන කටයුතුවල යෙදුණා. 1953 දී පමණ ශ්‍රී ලංකා නිදහස් පක්ෂයට බැඳුණු එතුමා, ඒ පක්ෂයේ නායකත්වයත් සමඟ ඉතාමත්ම කිට්ටුවෙන් කටයුතු කළා. අපි දන්නවා, එතුමා ලංකා ඛනිජ තෙල් නීතිගත සංස්ථාවේ ශ්‍රී ලංකා නිදහස් පක්ෂ වෘත්තීය සමිතියේ භාණ්ඩාගාරික වශයෙන් කටයුතු කළ බව. ඒ තුළින් ශ්‍රී ලංකා නිදහස් පක්ෂයේ වෘත්තීය සමිති ක්ෂේත්‍රයට අවතීර්ණ වෙලා විශාල කාර්ය භාරයක් ඉටු කළා.

සිරිමාවෝ බණ්ඩාරනායක මැතිනියගේ සිවිල් අයිතිවාසිකම් අභිමි වුණු අවස්ථාවේ, එතුමිය රට පුරා ජනතාව හමු වෙලා, තමන්ට සිදු වුණු අසාධාරණය ගැන, පීඩනය ගැන, ජනතාව දැනුවත් කරන කොට, ඒ වැඩ කටයුතුවලදී පෙරමුණ ගත් කෙනෙක් තමයි, එල්.ඒ.බී. පෙරේරා මහත්මයා. එතුමා එදා සිරිමාවෝ බණ්ඩාරනායක මැතිනියත් සමඟ රට වටේ ගියා. සිරිමාවෝ බණ්ඩාරනායක මැතිනිය තමන්ට සිදු වුණු අසාධාරණය ගැන ජනතාව වෙත කියන කොට, ඒ කටයුතුවලට විශාල ශක්තියක් වුණා, එල්.ඒ.බී. පෙරේරා මහත්මයා. මෙන්න මේ නිසා 1989 දී සිරිමාවෝ බණ්ඩාරනායක මැතිනියගේ තීන්දුවක් අනුව එතුමා පාර්ලිමේන්තුවට ජාතික ලැයිස්තුවෙන් පත් වුණා. ජාතික ලැයිස්තුවෙන් පාර්ලිමේන්තු මන්ත්‍රීවරයකු වශයෙන් පත් වුණු එල්.ඒ.බී. පෙරේරා මහත්මයා සෑම දිනකම පාර්ලිමේන්තුවට පැමිණි මන්ත්‍රීවරයකු බව අපි දන්නවා. කිසිම දවසක

[ගරු ඩබ්ලිව්.ඩී.පී. සෙනෙවිරත්න මහතා]

පාර්ලිමේන්තුවට නොපැමිණ සිටියේ නැහැ. එතුමා පාර්ලිමේන්තු කටයුතු ගැන ඉතාමත්ම අවධානයෙන්, උනන්දුවෙන් කටයුතු කළ මන්ත්‍රීවරයෙක්.

එතුමා විදේශ රටවල සේවය සඳහා ලාංකිකයන් යැවීමේ ව්‍යාපාරයක් ආරම්භ කළා. මේ ව්‍යාපාරය ලංකාවේ පළමුවෙන් ආරම්භ කළ එක් ව්‍යාපාරයකු නමයි, එල්.ඒ.බී. පෙරේරා මහත්මයා. මොකද, අපි කවුරුත් දන්නා දෙයක් නමයි, 1975 දී නොබැඳි ජාතීන්ගේ සමුළුව ලංකාවේ පැවැත්වීමෙන් පසුව තමයි ලංකාවට ප්‍රධාන වශයෙන්ම අවස්ථාව ලැබුණේ, විදේශ රටවලට ලාංකිකයන් යවන්නට කියන එක. ඒ විදේශ රටවලට ශ්‍රී ලාංකිකයන් යවන්න අවස්ථාව ලැබුණු වෙලාවේ එම ව්‍යාපාරයට පළමුවෙන්ම ප්‍රවේශ වෙලා, ඒ ව්‍යාපාරය ආරම්භ කරපු එතුමා කිසිම කෙනෙකුගෙන් මුදල් අය කළේ නැහැ. මේ රටේ මුදල් නොගෙන, ලාංකිකයන් විදේශ රැකියාවලට යැවීමේ ප්‍රවේශයක් තමයි එල්.ඒ.බී. පෙරේරා මහත්මයා. ඒ වාගේම එතුමා පාර්ලිමේන්තුවේ කටයුතු කරද්දී, නිමල් සිරිපාල ද සිල්වා ඇමතිතුමා ප්‍රකාශ කළ පරිදි, කම්කරු උපදේශක කාරක සභාවේ දී විදේශ රැකියාවල යෙදෙන ශ්‍රී ලාංකිකයන්ගේ උන්නතිය ගැන, සුඛ සාධනය ගැන හැමදාමත් කථා කළා. එතුමා යෝජනා කරපු දෙයක් තමයි, පිට රටවල රැකියා කරන ශ්‍රී ලාංකිකයන්ගේ සුඛ සාධන කටයුතු හරියාකාරව කිරීම සඳහා අරමුදලක් ඇති කරන්නට ඕනෑය කියන එක. ඒ අරමුදල විදේශීය භාමිපුතුන්ගෙන් ලබා ගන්නට ඕනෑය කියන මතය. ඒ මතය පදනම් කර ගෙන මේ ප්‍රතිපත්තිය සකස් කරලා, ඊට පසුව විදේශීය භාමිපුතුන් සමඟ ගිවිසුමක් අත්සන් කළා. ඒ ගිවිසුම අත්සන් කරන වෙලාවේ ඩොලර් 25ක මුදලක් පළමුවෙන්ම අය කරන්න තීන්දු කළා. එම මුදල සුඛ සාධන අරමුදලක් වශයෙන් විදේශවල සේවය කරන ලාංකිකයන්ගේ අවශ්‍යතාවන් සඳහා වැය කරන්නට පුළුවන් වන විධියේ වැඩ පිළිවෙළක් ආරම්භ කළා. එවකට මා කම්කරු ඇමතිවරයා වශයෙන් සිටියේ. මා කම්කරු ඇමතිවරයා වශයෙන් සිටියදී ආරම්භ කළ එම වැඩ පිළිවෙළ අද විදේශ රටවල සේවය කරන ශ්‍රී ලාංකිකයන්ගේ ඉමහත් ප්‍රයෝජනයට හේතු වෙලා තිබෙනවා. ඒ අදහස පළමුවෙන් ගෙනාවේ එල්.ඒ.බී. පෙරේරා මහත්මයා. ඒ නිසා ඒ ගැන අප මෙනෙහි කරන්නට ඕනෑ.

මා විශේෂයෙන්ම මතක් කරන්නට ඕනෑ, එතුමා පාර්ලිමේන්තු මන්ත්‍රීවරයකු වශයෙන් ජාතික ලැයිස්තුවෙන් පත් වෙලා, සේවය කරපු කාලය තුළ, 1989, 1990, 1991 කියන වර්ෂ තුනේම එතුමාට ලැබුණු විමර්ශන මුදල වන රුපියල් 25,00,000ක මුදල මා හරහා රත්නපුර දිස්ත්‍රික්කයට දුන් බව, මගේ ඉල්ලීම අනුව මූලාසනාරූඪ ගරු මන්ත්‍රීතුමනි, ඔබතුමාත් දන්නවා ඇති සමහර විට ජාතික ලැයිස්තුවෙන් පත් වන මන්ත්‍රීවරයෙක් උනන්දු වන මැතිවරණ කොට්ඨාසයක් නැහැ කියා. එතුමා මැතිවරණ කොට්ඨාසයක් නියෝජනය කරපු මන්ත්‍රීවරයෙක් නොවෙයි. එතුමා පක්ෂය විසිනුයි ජාතික ලැයිස්තුවෙන් පත් කළේ. හැබැයි, එතුමාටත් විමර්ශන මුදල් වශයෙන් ලක්ෂ විසිපහක් ලැබුණා. එතුමාට මා කරුණු ඉදිරිපත් කළා, රත්නපුර දිස්ත්‍රික්කයේ යටිතල පහසුකම්වල තිබෙන අඩු පාඩු පිළිබඳව. විදුලිය නැතිකම, පාරවල් නැතිකම, ජලය නැතිකම, ජනතා අවශ්‍යතාවන්, නොදියුණු ගම්වල තිබෙන අඩුපාඩුකම් ආදිය සම්බන්ධයෙන් කරුණු ඉදිරිපත් කළා. එහෙම ඉදිරිපත් කළාම ඇත්ත වශයෙන්ම එතුමා බොහොම කාරුණික වෙලා 1989, 1990, 1991 කියන ඒ අවුරුදු තුනේම එතුමාට ලැබුණු විමර්ශන මුදල් රත්නපුර දිස්ත්‍රික්කයේ ජනතාවගේ අවශ්‍යතාවන් සපයන්න, යටිතල පහසුකම් සපයන්න මට ලබා දුන්නා කියන එක මා මේ අවස්ථාවේ ඉතාමත්ම කෘතචේදීව සඳහන් කරන්න ඕනෑ. අපේ පක්ෂය වන ශ්‍රී ලංකා නිදහස් පක්ෂයට ඒ තරම් විශාල සේවාවක් ඉටු කළ, ඒ වාගේම

පාර්ලිමේන්තු මන්ත්‍රීවරයෙක් වශයෙන් පාර්ලිමේන්තුව තුළ තමන්ගෙන් ඉටු විය යුතු සේවාව වගකීම් හරියාකාරව ඉෂ්ට කරන්න හැම වෙලාවේම උත්සුක වූ, නැඹුරු වූ අභාවප්‍රාප්ත එල්.ඒ.බී. පෙරේරා මැතිතුමාට බෞද්ධයෙකු වශයෙන් නිවන් සැප ලැබේවා කියා ප්‍රාර්ථනා කරමින් මගේ වචන ස්වල්පය අවසන් කරනවා.

[අ. හා. 5.54]

**ගරු ගාමිණී විජිත් විජයමුනි ද සොයිසා මහතා (අධ්‍යාපන නියෝජ්‍ය අමාත්‍යතුමා)**

(மாண்புமிகு காமிணி விஜித் விஜயமுனி த சொய்சா - கல்வி பிரதி அமைச்சர்)

(The Hon. Gamini Wijith Wijayamuni De Zoysa - Deputy Minister of Education)

මූලාසනාරූඪ ගරු මන්ත්‍රීතුමනි, අභාවප්‍රාප්ත එල්.ඒ.බී. පෙරේරා මැතිතුමා අපට හමු වුණේ 1989 දී මා මොණරාගල දිස්ත්‍රික්කයෙන් තේරී පත් වී, මේ පාර්ලිමේන්තුවට පැමිණි අවස්ථාවේදීයි. 1989 දී පාර්ලිමේන්තුවේ ජාතික ලැයිස්තුවේ මන්ත්‍රීවරයකු හැටියට පැමිණි එතුමා සමඟ එකට කටයුතු කරන්න අපට අවස්ථාව ලැබුණා. මෙහිදී විශේෂයෙන් මතක් කරන්න ඕනෑ, එතුමා ඉතාමත්ම භාරදුර ඒ වාගේම බොහොම බැරෑරුම් වකවානුවක අපේ පක්ෂයට එකතු වුණු නායකයෙක්ය කියන එක. එදා අපේ පක්ෂය තිබුණු තත්ත්වය අනුව මේ රටේ ව්‍යාපාරිකයෝ අපේ පක්ෂය දෙසටත් බලන්නේ නැති කාලයක එතුමා අපේ පක්ෂයේ නායකත්ව වූ ගරු සිරිමාවෝ බණ්ඩාරනායක මැතිනියට විශාල ලෙස උදවු උපකාර කරමින් අපේ පක්ෂයට විශාල සහයෝගයක් ලබා දුන්නා. අපි දන්නවා බලයට පත් වෙලා ඉන්න කාලයේදී සල්ලි හොයා ගන්න ආණ්ඩුවට එකතු වෙන්න ඕනෑ තරම් උදවිය ඉන්නවා කියලා. නමුත් විපක්ෂයට ගියාම එහෙම උදවිය නැති කාලයක් ඉතිහාසය පුරා ඕනෑම පක්ෂයකට උරුම වෙලා තිබෙනවා. එවන් වකවානුවක තමයි එල්.ඒ.බී. පෙරේරා මැතිතුමා අපේ පක්ෂයට එකතු වෙලා පාර්ලිමේන්තුව නියෝජනය කරමින් දැවැන්ත සහයෝගයක් ලබා දුන්නේ.

මූලාසනාරූඪ ගරු මන්ත්‍රීතුමනි, මා මතක් කරන්න ඕනෑ, එතුමා මේ රටේ ප්‍රබල ව්‍යාපාරිකයෙක්ය බව. පෙර කී පරිදි එතුමා විදේශ රැකියා සඳහා විශාල පිරිසක් නොමිලේ යවමින් වාර්තාගත තත්ත්වයකට පත් වුණා. එමෙන්ම, එතුමාගේ ව්‍යාපාර ගමන් මගේ ගිය දරුවන් නිදෙනාම ව්‍යාපාරවලට සම්බන්ධ වෙලා අදත් ඒ ව්‍යාපාර පවත්වා ගෙන යනවා. ඒ දරුවන් අපේ හොඳ මිත්‍රයන් හැටියට අදත් අප ආශ්‍රය කරනවා.

එල්.ඒ.බී. පෙරේරා මහතා බොහොම ප්‍රසන්න කෙනෙක්. එතුමා ඉතාමත්ම අලංකාර විධියට යුරෝපීය ඇඳුම තමයි පාර්ලිමේන්තුවට ඇන්දේ. බොහොම සිත් ගන්නා සුලු ආකාරයට පාර්ලිමේන්තුවේ සියලු දෙනා සමඟ කටයුතු කරන්නත්, හැසිරෙන්නත් එතුමාට හැකියාවක් තිබුණා. එතුමා උගතෙක්, බුද්ධිමතෙක්, ව්‍යාපාරිකයෙක්, මාධ්‍යවේදියෙක් වාගේම මේ පාර්ලිමේන්තුව නියෝජනය කළ ඉතාමත් ප්‍රබල දේශපාලන චරිතයක් බව ප්‍රකාශ කරන්නට පුළුවනැම තිබෙනවා, මූලාසනාරූඪ ගරු මන්ත්‍රීතුමනි. මම හිතන්නේ මීට වඩා යමක් කිව යුතු නැහැ. එතුමා ගැන දීර්ඝ විස්තර සඳහන් කළා. අපි කතාගාටු වනවා, අප ශෝකයට පත් වනවා, එතුමාගේ දරුවෙක්වත් මේ පාර්ලිමේන්තුව නියෝජනය කරන්න නොපැමිණීම පිළිබඳව. කෙසේ නමුත් අපි එතුමාට නිවන් සුවය ප්‍රාර්ථනා කරනවා. ශ්‍රී ලංකා නිදහස් පක්ෂයේත්, මගේත්, අප පවුලේත් ශෝකය එතුමාගේ පවුලේ සාමාජිකයන් වෙත දන්වන ලෙස ඉල්ලමින් මගේ වචන ස්වල්පය අවසන් කරනවා.

[අ. භා. 5.57]

**ගරු එම්.කේ.ඒ.ඩී.එස්. ගුණවර්ධන මහතා (බුද්ධ ශාසන හා ආගමික කටයුතු නියෝජ්‍ය අමාත්‍යතුමා)**

(மாண்புமிகு எம்.கே.ஏ.டி.எஸ். குணவர்தன - பொளத்த சாசன, மத அலுவல்கள் பிரதி அமைச்சர்)

(The Hon. M.K.A.D.S. Gunawardana - Deputy Minister of Buddha Sasana and Religious Affairs)

මූලාසනාරුඨ ගරු මන්ත්‍රීතුමනි, අභාවයට පත් වූ ගරු මන්ත්‍රීතුමන්ලා පිළිබඳව ශෝක යෝජනා ගෙනෙන මේ අවස්ථාවේදී ගරු එල්.ඒ.බී. පෙරේරා මන්ත්‍රීතුමා වෙනුවෙන් ශෝකය ප්‍රකාශ කරන්නට මට අවස්ථාවක් ලබා දීම පිළිබඳව මගේ ස්තූතිය පුද කරනවා.

මට මතකයි එදා 1989 දී හාපුරා කියලා අපි පාර්ලිමේන්තුවට පැමිණි වෙලාව. එදා අපේ නායකාව වූයේ ලෝකයේ ප්‍රථම කාන්තා අග්‍රාමාත්‍යතුමිය, ලංකාවේ ශ්‍රේෂ්ඨතම නායකාව වූ ගරු සිරිමාවෝ බණ්ඩාරනායක මැතිනියයි. එදා 1989 ඉතාමත් බිහිසුණු අවස්ථාවක් තිබුණේ. ඡන්දය පාවිච්චි කරන්න කෙනෙකුට යන්න දුන්නේ නැහැ; රැස්වීමකට කෙනෙකුට යන්න පුළුවනකමක් තිබුණේ නැහැ; සංවිධාන කටයුතු කරන්න පුළුවනකමක් තිබුණේ නැහැ. ඒවා උදුරා ගත්තු සමයක ඉතාමත් දුෂ්කර කටයුත්තක් කරලා, ගරු සිරිමාවෝ බණ්ඩාරනායක මැතිනිය පක්ෂයට නායකත්වය දෙමින් කටයුතු කරලා, ශ්‍රී ලංකා නිදහස් පක්ෂය විරුද්ධ පක්ෂය හැටියට පත් වුණා. ඒ අවස්ථාවේදී අපේ පක්ෂය වෙනුවෙන් ජාතික ලැයිස්තුවේ මන්ත්‍රීවරයකු හැටියට ගරු සිරිමාවෝ බණ්ඩාරනායක මැතිනිය එල්.ඒ.බී. පෙරේරා මැතිතුමාව පත් කළා. පාර්ලිමේන්තුවට පැමිණි දා සිට පක්ෂයේ සියලු දෙනා එක්කම ඉතාමත් කිට්ටු සම්බන්ධතාවක් පවත්වමින් පක්ෂ නායකාව හැටියට ගරු සිරිමාවෝ බණ්ඩාරනායක මැතිනියට ඉතාමත් කුලුපගව, හිතවත්ව පක්ෂයේ සියලු කටයුතුවලට ආධාර උපකාර කළා.

අපේ පක්ෂයේ මන්ත්‍රීවරුන්ගේ මෙන්ම විරුද්ධ පක්ෂයේ මන්ත්‍රීවරුන්ගේත් ඉල්ලීම් සලකා බලමින් රැකියාවන් සඳහා විදේශගත වන අයට එතුමා අවස්ථාව ලබා දුන්නා. අද පවතින හුඟක් විදේශීය රැකියා ඒජන්සි කුට රැකියා ඒජන්සියි. මිනිස්සු රවටන, වංචා කරලා මුදල් පමණක් ලබා ගැනීමේ අදහසින් කරන ඉතාමත් පහත් තත්ත්වයේ එවැනි ආයතන අද අපේ රටේ තිබෙනවා. නමුත් එල්.ඒ.බී. පෙරේරා මැතිතුමාගේ ආයතනය ඒ විධියේ ආයතනයක් නොවෙයි. පෞද්ගලිකව අවධානය යොමු කරමින්, පෞද්ගලිකව සොයා බලමින්, මුදල් අය කරන්නේ නැතුව, රැකියා අවශ්‍ය පුද්ගලයන් විදේශගත කරපු එතුමා ඉතාමත් වැදගත් රැකියා ඒජන්සි හිමිකරුවෙක් කියන එක කියන්නට ඕනෑ.

එතුමා පාර්ලිමේන්තුවට දිනපතා පැමිණෙමින් අපිත් එක්ක එකට කටයුතු කළා. කුමක් හෝ කරුණක් සම්බන්ධව පාර්ලිමේන්තුවේ ආණ්ඩු පක්ෂ මන්ත්‍රීවරුන් අතින් විරුද්ධ පක්ෂයට ප්‍රහාරයක් එල්ල වන වෙලාවක ඒවාට නොබියව මුහුණ දෙමින් කටයුතු කරපු ඉතාමත් වැදගත්, ශ්‍රේෂ්ඨ දේශපාලනඥයෙක් කියන එක කියන්නට ඕනෑ. අපි ඇත්තටම ශෝක වන්නේ එදා 1989 දී අපි මුලින්ම පාර්ලිමේන්තුවට ආපු වෙලාවේ අපිත් එක්ක එකට කටයුතු කරපු, එකට ජීවත් වෙව්ව, වාද විවාදවලට සහභාගි වෙව්ව ඒ ගරු මැතිතුමා අද අපි පාර්ලිමේන්තුවේ ඉන්න අවස්ථාවේ අපිත් එක්ක නොසිටීම ගැනයි. අපි ඒ ගැන බලවත් සේ කනගාටු වෙනවා. අපේ කනගාටුව එසේ ප්‍රකාශ කරමින් ඒ සුභද්‍ර හිතවතා වෙනුවෙන්, අපේ ගරු මන්ත්‍රීතුමා වෙනුවෙන්, එල්.ඒ.බී. පෙරේරා මැතිතුමා වෙනුවෙන් අපේ ශෝකයත්, මේ ගරු සභාවේ ශෝකයත්, මගේ පෞද්ගලික ශෝකයත් පුද කරන අතර එතුමාට නිවන් සුව ලැබේවා කියලා ප්‍රාර්ථනා කරනවා. අපගේ ශෝකය පවුලේ අයට දන්වන මෙන් ගෞරවයෙන් ඉල්ලා සිටිනවා.

ස්තූතියි.

**මූලාසනාරුඨ මන්ත්‍රීතුමා**

(தலைமைதாங்கும் உறுப்பினர் அவர்கள்)

(The Presiding Member)

බොහොම ස්තූතියි.

Order, please! I may also add this brief sentiment. The late Hon. L.A.B. Perera was very friendly with us. He had a very friendly demeanor. I must make particular mention that he chartered a coalition course with the Muslim community and he was also helpful in sending thousands of youth free of charge to Arab and other foreign countries which was of great service to the youth of this country.

I wish to associate myself with the sentiments expressed by both sides of Parliament on the death of Hon. L.A.B. Perera, ex-Member of Parliament. I shall direct the Secretary-General of Parliament to make a minute of the proceedings of the meeting today and send a copy thereof to the members of the bereaved family.

**වරප්‍රසාද: 2011 ජුනි 24 දින මුද්‍රිත**

**මාධ්‍යයන්හි පළ වී ඇති වාර්තාව**

**சிறப்புரிமை: 2011 யூன் 24 ஆம் திகதி அச்ச**

**ஊடகங்களில் வெளியான அறிக்கை**

**PRIVILEGE: REPORT IN PRINTED MEDIA**

**ON 24TH JUNE 2011**

**ගරු නිමල් සිරිපාල ද සිල්වා මහතා (වාරිමාර්ග හා ජල සම්පත් කළමනාකරණ අමාත්‍යතුමා සහ පාර්ලිමේන්තුවේ සභානායකතුමා)**

(மாண்புமிகு நிமல் சிறிபால த சில்வா - நீர்ப்பாசன, நீர்வள முகாமைத்துவ அமைச்சரும் பாராளுமன்றச் சபை முதல்வரும்)

(The Hon. Nimal Siripala de Silva - Minister of Irrigation and Water Resources Management and Leader of the House of Parliament)

මූලාසනාරුඨ ගරු මන්ත්‍රීතුමනි, විශේෂයෙන් පාර්ලිමේන්තුවෙන් ඒ වාගේම අපේ පක්ෂ නායකවරුන්ගේ රැස්වීමේ වැඩ කටයුතුවලට අදාළවත් බරපතළ වරප්‍රසාද හානි විමක් පිළිබඳව ඔබතුමාගේ අවධානය මම මේ අවස්ථාවේදී යොමු කරවනවා. අද දින මුද්‍රිත මාධ්‍ය ගණනාවක විපක්ෂ නායක රනිල් වික්‍රමසිංහ මැතිතුමා, විශේෂයෙන්ම පාර්ලිමේන්තුවේ කොරිඩෝවේදී ජන මාධ්‍යවේදීන් අමතා පැවැත්වූවා යයි කියන සාකච්ඡාවක් පිළිබඳව වාර්තාවක් පළ වෙලා තිබෙනවා. එහිදී එතුමා, අපේ රජය පාර්ලිමේන්තු ප්‍රජාතන්ත්‍රවාදය ඉතාම දැඩි ලෙස මර්දනය කරමින්, විපක්ෂයට තමන්ගේ කටයුතු කිරීම සඳහා අවස්ථාවක් ලබා නොදෙමින් වැඩ කටයුතු කරන බවට සුවිශේෂී වෝදනාවක් කරලා තිබෙනවා. මූලාසනාරුඨ ගරු මන්ත්‍රීතුමනි, මේ පාර්ලිමේන්තුවේ වැඩ කටයුතු තීන්දු කරනු ලබන්නේ, ආණ්ඩු පක්ෂයත්, විපක්ෂයත් එකතු වෙලා පක්ෂ නායක රැස්වීමේදීයි. පක්ෂ නායක රැස්වීමේදී අප විසින් සම්මත කර ගනු ලබන න්‍යාය පත්‍රය මත තමයි පාර්ලිමේන්තුවේ සියලු වැඩ කටයුතු කෙරෙන්නේ. එයට පරිබාහිරව කිසිදු ආකාරයක වැඩ කටයුත්තක්

[ගරු නිමල් සිරිපාල ද සිල්වා මහතා]

කිරීමට ඔබතුමාවත්, ගරු කථානායකතුමාවත්, අපට අවසර දීමක් නැහැ; දෙන්නෙත් නැහැ.

විශේෂයෙන් මිය ගිය මන්ත්‍රීවරුන් පිළිබඳ ශෝක යෝජනා ඉදිරිපත් කිරීම සඳහා ඊයේ සහ අද යන මේ දවස් දෙක නියම කර ගත්තේ විපක්ෂයේ එක්සත් ජාතික පක්ෂයෙන්, ඒ වාගේම ජනතා විමුක්ති පෙරමුණේත් සාමාජිකයන්ගෙන් සමන්විත වූ අපේ පක්ෂ නායක රැස්වීමේදීය. ඒ පිළිබඳව කිසිදු විරුද්ධත්වයක් ඒ වැඩසටහන සකස් කරන අවස්ථාවේදී සිදු කෙරුණේ නැහැ. ඒ අවස්ථාවේ දී සියලු දෙනාගේම මතය වූයේ දැනට ශෝක යෝජනා 47ක් පමණ එකතු වී තිබෙනවා, මේ සියල්ල ඉතා ඉක්මනින් පාර්ලිමේන්තුවට ඉදිරිපත් කරලා, මිය ගිය ඒ මන්ත්‍රීතුමන්ලා වෙනුවෙන් අපි සාධාරණය ඉටු කළ යුතුයි කියන එකයි. නමුත් එතුමා කොරිඩෝවේදී පැවැත්වූයේ යයි කියනු ලබන ඒ සාකච්ඡාවේදී කියලා තිබෙනවා, රජය අනෙකුත් වැඩවලට ප්‍රමුඛතාව නොදක්වමින් මෙවැනි වැඩ කටයුතු කරනවා කියලා. මූලාසනාරූඪ ගරු මන්ත්‍රීතුමනි, ඒ වාගේම ඊයේ රැස් වූ පක්ෂ නායක රැස්වීමේදී විශේෂයෙන් රජයේ වැඩ කටයුතු ඊළඟ සතියේ දවස් දෙකකට පමණක් සීමා කරලා, විපක්ෂය විසින් ඉල්ලන ලද සභාව කල් තැබීමේ අවස්ථාවේ යෝජනා දෙකක් දවස් දෙකක් පුරා විවාද කිරීමේ අවස්ථාව ඔවුන් ඉල්ලීමටත් පෙර අප විසින්ම, මීට පෙර පක්ෂ නායක රැස්වීමේදී අප විසින් දෙන ලද පොරොන්දුවක් අනුව ඇතුළත් කරලා තමයි අපේ න්‍යාය පත්‍රය සකස් කළේ. ඒ විධියට රජය ඉතාම ප්‍රජාතන්ත්‍රවාදී ලෙස, සාධාරණ ලෙස, ඒ වැඩ කටයුතු සඳහා අවස්ථාව සලසා දී තිබෙනවා. අද මේ පාර්ලිමේන්තුවේ අසන ප්‍රශ්න, ඒ වාගේම විශේෂයෙන්ම සභාව කල් තබන අවස්ථාවේ යෝජනා වැඩි ප්‍රමාණයක් ගෙන ඒමේ අයිතිය සෑම මන්ත්‍රීවරයකුටම තිබෙනවා. අපේ ආණ්ඩු පක්ෂයේ මන්ත්‍රීවරුන් විශාල ගණනක් සිටියත්, අපි වැඩි අවස්ථාව මන්ත්‍රීවරුන් අඩු ගණනක් සිටින විපක්ෂයට ලබා දීම තුළින් ප්‍රජාතන්ත්‍රවාදය මේ සභා ගර්භය තුළ වචනයේ පරිසමාප්තයෙන්ම ක්‍රියාත්මක කිරීම සඳහා අවශ්‍ය වාතාවරණය අප විසින් සකස් කර දී තිබෙනවා, මූලාසනාරූඪ ගරු මන්ත්‍රීතුමනි.

අනෙක් කාරණය, එතුමා සිය පුවත් පත් සාකච්ඡාව පිළිබඳ කාටත් දන්වලා, යම් ප්‍රසිද්ධ ස්ථානයක එය පැවැත්වුවා නම්, එතුමාට ප්‍රශ්න ඉදිරිපත් කරලා, එතුමාගෙන් හරස් ප්‍රශ්න අහලා, එතුමා කියන මේ කාරණා සම්බන්ධයෙන් නිසි තත්ත්වය මේ රටේ ජනතාවට පහදා දීමට පුවත් පත් කලාවේදීන්ට ඉඩ තිබුණා. නමුත් එහෙම කරන්නේ නැහැ. මා භිතන හැටියට පාර්ලිමේන්තුවේ කොරිඩෝවේදී පුවත් පත් සාකච්ඡා පැවැත්වීම එතුමා දරන තත්ත්වයට - විපක්ෂ නායකකමට - ඉතාම මදිකමක්. එම නිසා අපේ පාර්ලිමේන්තුව වෙනුවෙන් එතුමා පාර්ලිමේන්තුවේ ගරුත්වය සහ විපක්ෂ නායක ධුරයේ ගරුත්වය ආරක්ෂා කර ගත යුතුයි. එතුමා කළ ප්‍රකාශය පිළිබඳව අපේ දැඩි විරෝධය පළ කරමින්, එතුමා විසින් කියන ලද කරුණුවල සත්‍යතාවක් නැති බව ප්‍රකාශ කරන්න කැමැතියි. මේ පිළිබඳව අදහස් දැක්වීමට අවස්ථාවක් ලබා දීම ගැන ඔබතුමාට ස්තූතිවන්ත වනවා.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

ගරු දිනේෂ් ගුණවර්ධන ඇමතිතුමා.

## වරප්‍රසාද: 2011 ජුනි 12 දින "ලංකා"

### වාර්තාව

சிறப்புரிமை: 2011 யூன் 12 ஆம் திகதிய

"லங்கா" அறிக்கை

PRIVILEGE: "LANKA" REPORT OF 12TH JUNE 2011

ගරු දිනේෂ් ගුණවර්ධන මහතා (ජලසම්පාදන හා ජලාපවහන අමාත්‍යතුමා සහ ආණ්ඩු පාර්ශ්වයේ ප්‍රධාන සංවිධායකතුමා)

(மாண்புமிகு தினேஷ் குணவர்தன - நீர்வழங்கல், வடிகால் மைப்பு அமைச்சரும் அரசாங்கத் தரப்பின் முத்தரகோலாசாஸ்தும்)

(The Hon. Dinesh Gunawardena - Minister of Water Supply and Drainage and Chief Government Whip)

මූලාසනාරූඪ ගරු මන්ත්‍රීතුමනි, මේ වරප්‍රසාද කරුණ මතු කරන්න ඉඩ දීම ගැන ඔබතුමාට මා ස්තූතිවන්ත වනවා. 2011 ජුනි මස 12 වන දින "ලංකා" ඉරිදා සංග්‍රහයේ ඉතාම අසත්‍ය ප්‍රවෘත්තියක් පළ කරලා තිබෙනවා. එහි සිරස් තලය, "දිනේෂ්ගේ ඉඩම රකින්න හයිලෙවල් පාර හරවයි" යන්නයි. ලංකා මාරසිංහ නමැත්තෙක් තමයි ලියා තිබෙන්නේ. එම පුවත් පත් වාර්තාවේ මෙසේ සඳහන් වී තිබෙනවා:

"වත්මන් ආණ්ඩුවේ ප්‍රබල ඇමතිවරයකු වන දිනේෂ් ගුණවර්ධනගේ පවුලේ සහෝදර සහෝදරියන්ගේ බුදලයක් වන බොරළුගොඩ ඉඩම් නිරවුල් කර ගැනීමට මුලපුරා ඇත. කොළඹ-අවිස්සාවේල්ල හයිලෙවල් මාර්ගයේ කොස්ගම හමුදා කඳවුරට සම්පව පිහිටි මෙම ඉඩමේ මායිම හයිලෙවල් මාර්ගය නිසා බෙදී වෙන්වී තිබේ."

මෙයට සම්බන්ධ දීර්ඝ වාර්තාවක් තිබෙනවා. මෙය සම්පූර්ණ අසත්‍යයක්. අවුරුදු 50කට අධික කාලයක් මෙම ඉඩම මෙලෙස වෙන් වෙලා තිබුණාය කියලා මේ පුවත් පත් වාර්තාවේම සඳහන් වනවා.

මූලාසනාරූඪ ගරු මන්ත්‍රීතුමනි, කොළඹ-රත්නපුර හයිලෙවල් මාර්ගයේ කළුගල්ල සාලාව අසල හතළිස්පස්වන කිලෝමීටරයේ අන්තරායදායක වංගුව ඉවත් කිරීමට 2004 දී මහා මාර්ග ඉංජිනේරු කාර්යාලය සැලසුම් කර තිබුණා. මෙහි මගේ ඉඩම් කිසිවක් නැහැයි කියලා ඉතා ඕනෑකමින් කියන්න ඕනෑ. මගේ සීයාට තිබුණු ඉඩම් සියල්ලම වාගේ ජනතා සේවයට විකුණා දැමීමා. මගේ පියාට තිබුණු ඉඩම්වල ඉතුරු ටිකත් ජනතා සේවයට විකුණා දැමීමා. ඉතින් මොවුන් විසින් මායාවක් ඇති කරලා තිබෙනවා. අපේ නිවස මාර්ගය ඉදිරියේ තිබෙන බව ඇත්තයි. ඒ සොහොන් කොන මාර්ගය ඉදිරියේ තිබෙන බවත් ඇත්තයි. පසු ගිය වසරේ අග භාගයේදී මාර්ග සංවර්ධන අධිකාරිය සමඟ ඇති වුණු සාකච්ඡාවන් අනුව මෙය හුදෙක්ම අනතුරුදායක වංගුවක් වන අතර ඇති වන වාහන තදබදය අවම කිරීම සහ අනතුරු අවම කිරීම වෙනුවෙන් සිදු කරන ක්‍රියාමාර්ගයක් බවටද සනාථ කරලා තිබෙනවා. මෙවැනි අසත්‍ය ප්‍රකාශයක් ලියා කාට හෝ අපහාස කරන්න එපා. "ලංකා" පුවත් පතට මෙය නිවැරදි කිරීමට සිදු වෙයි. මූලාසනාරූඪ ගරු මන්ත්‍රීතුමනි, මේ පිළිබඳව ඔබතුමාගේ අවධානයට ගෙනෙන්න කැමැතියි. මෙය සම්පූර්ණ අසත්‍ය ප්‍රකාශයක්. මට මේ ඉඩමෙන් එක අහලක්වත් ලැබෙන්නේ නැහැ. ලැබුණත් මම ගන්නේ නැහැ. කොහොමත් මට ලැබෙන්නේ නැහැ. "ලංකා" පත්‍රයේ කර්තව්‍යවරයාට මා ඉතාම ඕනෑකමින් කියන්න ඕනෑ, කාට හෝ පෞද්ගලිකව අපහාස කිරීමෙන් වළකින්න කියලා.

#### මූලාසනාරූඪ මන්ත්‍රීතුමා

(தலைமைதாங்கும் உறுப்பினர் அவர்கள்)

(The Presiding Member)

The Privilege matters raised by the Hon. Nimal Siripala de Silva and the Hon. Dinesh Gunawardena will be brought to the notice of the Hon. Speaker to be referred to the Committee on Privileges.



## කල්තැබීම ඉක්මනින් ADJOURNMENT

**ගරු නිමල් සිරිපාල ද සිල්වා මහතා**

(மாண்புமிகு நிமல் சிறிபால த சில்வா)

(The Hon. Nimal Siripala de Silva)

මූලාසනාරූඪ ගරු මන්ත්‍රීතුමනි, "පාර්ලිමේන්තුව දැන් කල් තැබිය යුතුය"යි මා යෝජනා කරනවා.

**ප්‍රශ්නය සභානිලික කරන ලදී.**

வினா எடுத்தியம்பப்பெற்றது.

Question proposed.

**ගම් යා කරන අඛණ්ඩ මාර්ග සංවර්ධනය**

கிராமங்களை இணைக்கும் பழுதடைந்த வீதிகளின்

அபிவிருத்தி

DEVELOPMENT OF DILAPIDATED ROADS CONNECTING  
VILLAGES

**ගරු එරික් ප්‍රසන්න වීරවර්ධන මහතා**

(மாண்புமிகு எரிக் பிரசன்ன வீரவர்தன)

(The Hon. Eric Prasanna Weerawardhana)

මූලසූන හොබවන ගරු මන්ත්‍රීතුමනි, අද දින සභාව කල් තබන අවස්ථාවේදී මා පහත සඳහන් යෝජනාව ඉදිරිපත් කරනවා:

"වර්තමානයේ මාර්ග සංවර්ධනයේදී මාර්ග සංවර්ධන අධිකාරියට අයත් මාර්ග විශාල සංඛ්‍යාවක් සංවර්ධනය වන අතර පළාත් සභාවලට අයත් මාර්ගද කාපටි අතුරා සිදු ලෙස සංවර්ධනය කර ඇත.

නමුත් ගම් යා කරන සහ ගම්වලට ප්‍රවේශ වන මාර්ග පද්ධති ජාතික සවිය යටතේ සංවර්ධනය කෙරුණද තවත් බොහෝ මාර්ග අඛණ්ඩ තත්ත්වයේ පවතී. මෙම මාර්ග සංවර්ධනය කිරීම සඳහා සුදුසු වැඩ පිළිවෙළක් ක්‍රියාවට නංවන ලෙස යෝජනා කරමි."

මූලාසනාරූඪ ගරු මන්ත්‍රීතුමනි, මේ දිනවල අප ආණ්ඩුව විසින් ලංකාවේ RDA එකට අයත් මාර්ග පද්ධතිය ඉතා ශක්තිමත් ලෙස දියුණු කරමින් පවතිද්දී, පළාත් සභා මාර්ග කඩිනමින් දියුණු කරමින් පවතිද්දී, ඒ වාගේම "ජාතික සවිය, ගම නැඟම" වැඩසටහන් මගින් විශාල වශයෙන් ගම් තුළ තිබෙන මාර්ග කොන්ත්‍රීටි කිරීමේ කටයුතු සිදු වෙද්දී, කිසිම ආයතනයකට අයත් නොවන, සැලකිල්ලක් නොලැබෙන අඛණ්ඩ තත්ත්වයේ පවතින ගම් යා කරන මාර්ග හැම තැනම දකින්න ලැබෙනවා. මේ පිළිබඳව අවධානය යොමු කරන ලෙසට, යම් ක්‍රියා මාර්ගයක් ගන්නා ලෙසට මාගේ යෝජනාව ඉදිරිපත් කරමින් මගේ අදහස් දැක්වීම කරන්න කැමතියි.

මූලාසනාරූඪ ගරු මන්ත්‍රීතුමනි, අපේ රට මානව සම්පත්වලින් අනූන, භෞතික සම්පත්වලින් අනූන ඉතාම වාසනාවන්ත පිහිටීමක් තිබෙන රටක්. නමුත් මේ රටට විශාල ප්‍රශ්න ගණනාවක් තිබුණු නිසාත්, ඒවා වතුර යට ගිල්වූ රබර් බෝලයක් මෙන් මතු වුණු නිසාත් අවුරුදු 30ක පමණ කාලාන්තරයක් තිස්සේ ශක්තිමත් සංවර්ධනයක් කරා යෑමට නොහැකි තත්ත්වයක් තිබුණා. අපට තිබුණු ලොකු ප්‍රශ්නයක් තමයි මේ රටට හිතැති නායකයකු නොමැති වීමේ අඩුව කාලාන්තරයක් තුළ තිබුණ එක. අතිගරු ජනාධිපතිතුමා 2005දී බලයට පත් වෙලා ඒ ශක්තිය හැම ක්ෂේත්‍රයකින්ම අපට ලබා දුන්නා. ඒ වාගේම අපට තිබුණු තවත් ප්‍රශ්නයක් තමයි වසර 30ක් තිස්සේ තිබුණු කුරිරු යුද්ධය. ඒක දැන් අවසන් වෙලා තිබෙනවා. ඒ බාධාව අද ඉවත් වෙලා තිබෙනවා.

මූලාසනාරූඪ ගරු මන්ත්‍රීතුමනි, ඒ වාගේම මේ රටට දියුණු වීමට නොහැකිව, දියුණු වීමට බාධා කරමින් තිබුණු අනෙක් විශාලතම ප්‍රශ්නය තමයි ශක්තිමත් පාර්ලිමේන්තුවක් නොමැති වීම. 2000-2004 කාලය ගත්තාම, මැතිවරණ කිහිපයක් තියන තත්ත්වයකට මේ රට පත් වෙලා තිබුණා. මේ ප්‍රශ්න අපේ රටේ ඉදිරි ගමනට බාධා කරමින් තිබුණු ප්‍රශ්න. මේ සියල්ල විසඳා ගෙන අද අපේ රට ආසියාවේ ආශ්චර්යය කරා ශක්තිමත් ගමනක් යන මොහොතක තමයි අපි ඉන්නේ. මේ ගමන යන කොට යටිතල පහසුකම්වල වර්ධනය ඉතාම අවශ්‍ය වෙනවා. ඒ අනුව මාර්ග පද්ධතිය දියුණු කිරීම රටේ අනාගත ආර්ථික දියුණුව සඳහා ඉතා වැදගත් වනවාය කියන කාරණය මේ අවස්ථාවේ පැහැදිලි කරන්න ඕනෑ.

මූලාසනාරූඪ ගරු මන්ත්‍රීතුමනි, 2010 මහ බැංකු වාර්තාව අනුව, මහා මාර්ගවල වාහන ප්‍රමාණය වැඩි වීම නිසා, ඒ වාගේම මහා මාර්ගවල තඩත්තුව නිසි ලෙස සිදු නොවීම නිසා ඇති වන වාහන තදබදය හේතුවෙන් රටට වසරකට දැරීමට සිදු වන පිරිවැය රුපියල් බිලියන 32ක් බව සඳහන් වනවා. මේ සිදු වන පාඩු නතර කර ගන්නත්, ඒ වාගේම ඉදිරි ආර්ථික ගමනට ශක්තියක් සපයන්නත් RDA එකට අයත් දිස්ත්‍රික්ක යා කරන මාර්ග පද්ධතිය අද මේ ආණ්ඩුව විසින් ශක්තිමත් ලෙස සංවර්ධනය කරලා තිබෙනවා. මා ජීවත් වන මහනුවර ප්‍රදේශය යා කෙරෙන මහනුවර -කුරුණෑගල, මහනුවර-නුවරඑළිය මාර්ග සංවර්ධනය කර තිබෙනවා. ඒ වාගේම RDA එකට අයත් මහනුවර-මහියංගණය "A" ශ්‍රේණියේ මාර්ගය මේ දවස්වල සංවර්ධනය වෙමින් පවතිනවා.

අධිවේගී මාර්ග පද්ධතිය දෙස බැලුවොත්, මාතර-කොළඹ අධිවේගී මාර්ගයේ කටයුතු දැන් අවසන් වෙමින් පවතිනවා. ඒ වාගේම ඉදිරියේදී මහනුවරට අධිවේගී මාර්ගයක් ඉදි කිරීමට නියමිතයි. ඒවායින් මේ රටේ ආර්ථිකයට විශාල ශක්තියක් ලැබෙනවා. ඒ වාගේම මිලියන 86,000ක පමණ විශාල ආයෝජනයක් කරමින් කොළඹින් පිටත වට රවුම් මාර්ගය ඉදි වෙනවා. මේ තුළින් වාහන තදබදය විශාල වශයෙන් අඩු වෙලා මේ රටේ ආර්ථිකයට විශාල ශක්තියක් දෙනවා. RDA එකට අයත් පාරවල් මෙන්ම අධිවේගී මාර්ග ඉදි වෙන අතරේ ඉතිහාසයේ කිසිම දවසක සිදු නොවුණු ආකාරයට ප්‍රාදේශීය සභාවලට මුදල් සපයලා "ජාතික සවිය", "ගම නැඟම" වැඩසටහන් යටතේ, ගරු බැසිල් රාජපක්ෂ ඇමතිතුමාගේ නායකත්වයෙන් ගම්බද මාර්ග කොන්ත්‍රීටි කරන ව්‍යාපෘති විශාල වශයෙන් ක්‍රියාත්මක වනවා. ඒක විශාල ශක්තියක් වුණා, ගම්වල ආර්ථික සංවර්ධනයට. රටේ ඉපැයෙන ධනය ගමට අරගෙන යන්න ඒක විශාල ශක්තියක් වුණා.

ප්‍රාදේශීය සභාව ගත්තොත්, ප්‍රාදේශීය සභාව කියන්නේ කිසිම වැදගැම්මකට නැතිව කොන් වෙලා තිබුණු දේශපාලනික ආයතනයක් වශයෙන් තිබුණේ. පසු ගිය කාලයේ ප්‍රාදේශීය සභාවලට මුදල් ලැබුණු ආකාරය බැලුවාම, වර්ෂයකට වසමකට රුපියල් 10,000ක් 15,000ක් වැනි මුදලක් තමයි ලැබුණේ. නමුත් දැන් "ජාතික සවිය", "ගම නැඟම" වැඩසටහන යටතේ වර්ෂයකට රුපියල් ලක්ෂ 10, 15 වසම්වලට වෙන් කරලා ඉතිහාසයේ කිසිම ආණ්ඩුවක් නොකරපු ආකාරයේ සංවර්ධනයක් ගම් ඇතුළත මාර්ගවල සිදු කෙරුණා. මේ විධියට RDA එකට අයත් පාරවල් හැඳෙන කොට, ගමේ පාරවල් හැඳෙන කොට තිබෙන ලොකුම ප්‍රශ්නයක් තමයි ප්‍රධාන මාවතේ ඉඳලා ගමට යන බස් ධාවනය වන පළාත් සභා මාර්ගවල ලොකු අඛණ්ඩ තත්ත්වයක් පැවතීම. නමුත් අද ගරු බැසිල් රාජපක්ෂ ඇමතිතුමාගේ නායකත්වය යටතේ පළාත් මාර්ග කාපටි කිරීමේ ව්‍යාපෘතියක්ද පටන් ගෙන තිබෙනවා. ආසනයක පළාත් මාර්ග කිලෝමීටර් 25 බැගින් මේ වර්ෂය තුළ කාපටි කිරීමේ කටයුතු සිදු කරමින් පවතිනවා. ඒක මේ රටේ ආර්ථිකයට විශාල ශක්තියක් වනවා. ඒ වාගේම ඉදිරියේදී

[ගරු එරික් ප්‍රසන්න විරවර්ධන මහතා]

මහාමාර්ග අමාත්‍යාංශය මගින්, ගරු නාමල් රාජපක්ෂ මන්ත්‍රීතුමාගේ අධීක්ෂණය යටතේ අන්තර් ගම්මාන යා කරන කිලෝමීටර් 6 සහ කිලෝමීටර් 12ක් අතර මාර්ග පද්ධතියක් දියුණු වෙන්න නියමිතයි. ඒකත් අතිවාරියයෙන්ම අපේ ආර්ථිකයට ශක්තියක් වනවා.

නමුත් මේ කිසිම ගණයකට නොගැනෙන, නඩත්තුව සඳහා ප්‍රාදේශීය සභාවට විශාල බරක් වන, ඔවුන්ටත් නඩත්තු කිරීමට හැකියාවක් නැති, කාගේවත් සැලකිල්ලක් නොලැබුණු ගම් යා කරන කිලෝමීටර් දෙකක්, දෙකහමාරක් දුරැති මාර්ග පද්ධති තිබෙනවා. මේ මාර්ගවල බස් ධාවනය වන්නේත් නැහැ. නමුත් ගම්වල සිදු වන ආර්ථික කටයුතුවලට මේ මාර්ග පද්ධති ඉතා වැදගත් වෙනවාය කියන කාරණය මේ අවස්ථාවේදී ඉතා පැහැදිලිව කියන්න ඕනෑ. ඉතින් මම අද මේ යෝජනාවෙන් ඉල්ලා සිටින්නේ, ඉදිරි අනාගතයේදී මේ කෙරෙහිත් සැලකිල්ලක් යොමු කරලා, ඒ සඳහා වෙනම වැඩ පිළිවෙළක් සකස් කරලා, ගම් යා කරන කිලෝමීටරයේ, දෙකේ මාර්ග සංවර්ධනය කිරීමට අවශ්‍ය පියවර ගන්නා ලෙසයි. එම යෝජනාව කරමින් මා නිහඬ වනවා. බොහෝම ස්තූතියි.

#### ගරු මොහමඩ අස්ලම් මහතා

(மாண்புமிகு மொஹமட் அஸ்லம்)

(The Hon. Mohamed Aslam)

මූලාසනාරූඪ ගරු මන්ත්‍රීතුමනි, එරික් ප්‍රසන්න විරවර්ධන මැතිතුමාගේ එම යෝජනාව ස්ථිර කරන අතර, ඒ සම්බන්ධයෙන් වචන කීපයක් කථා කිරීමට අවස්ථාව ලබා දීම පිළිබඳව ප්‍රථමයෙන් ඔබතුමාට මම ස්තූතිවන්ත වනවා.

ශ්‍රී ලංකාව ලෝකයේ ප්‍රසිද්ධ වෙමින් ඉන්න මේ මොහොතේ, ඇත්ත වශයෙන් ශ්‍රී ලංකාවේ සංවර්ධනයක් ශීඝ්‍ර වේගයෙන් සිදු වීම පිළිබඳවත් අපි සතුටු වනවා. මීට ප්‍රථම කුමන රජයක් බලයේ හිටියත්, වර්තමාන රජයේ "මහින්ද විත්තන" ප්‍රතිපත්ති ප්‍රකාශය යටතේ මහා මාර්ග සම්බන්ධයෙන් විශාල වැඩ කොටසක් සැබෑ ලෙස ක්‍රියාවට නංවලා ජනතාවට පෙන්නුම් කර ලබා දීලා තිබෙනවා. ඒක නැහැ කියලා කිසිම තර්කයක් කරන්න කාටවත් බැහැ කියන එකයි මගේ හැඟීම. ලෝක බැංකු ආධාර ලබා ගනිමින්, මේ රජයේ ප්‍රතිපත්තියේ හැටියට අද මහ නැගුම, ගම් නැගුම, ජාතික සවිය ආදී විශාල වැඩපිළිවෙළක් ශ්‍රී ලංකාව තුළ ක්‍රියාත්මක කරමින් ගරු බැසිල් රාජපක්ෂ මැතිතුමා විශාල වැඩ කොටසක් කර ගෙන යනවා. ලංකාවේ තිබෙන පාරවල් කාපටි කිරීම සඳහා වැඩ පිළිවෙළක් කර ගෙන යනවා. ඒ වාගේම අතිගරු මහින්ද රාජපක්ෂ මැතිතුමාගේ අධීක්ෂණය යටතේ අපේ ගරු නිර්මල කොතලාවල මැතිතුමාත් විශාල වැඩ කොටසක් සිදු කරනවා. අපේ මන්ත්‍රීවරුන් එතුමන්ලාගේ ප්‍රදේශයේ ජනතාව වෙනුවෙන් විශාල ලෙස මුදල් වැය කරමින් පාර කොන්ක්‍රීට් කිරීම, ගල් ඇල්ලීම, පාරේ තාර දැමීම ආදී නොයෙකුත් විධියේ ක්‍රියා කරමින් යන මේ මොහොතේ එරික් ප්‍රසන්න විරවර්ධන මැතිතුමාගේ මෙම යෝජනාව ඉතා කාලෝචිතයි. ඒ වාගේම දැඩි අවශ්‍යතාවක් තිබෙන කාරණයක් විධියට අපි කාටත් පෙනී යනවා. එතුමාට ස්තූතිවන්ත වෙන්න ඕනෑ, මෙවැනි යෝජනාවක් තුළින් ඒ පාරවල් පිළිබඳව රජය දැනුවත් කිරීමට කටයුතු කිරීම පිළිබඳව. ඒ මන්ද, අද ගම් යා කරන පාරවල් බොහෝම තිබෙනවා. ඒක අපි දකිනවා.

මේ නගරයේ තිබෙන මහා මාර්ග ඒ වාගේම ප්‍රාදේශීය සභා පාරවල් මේ සියලුම ඉදි කිරීම් ඉස්සරට වඩා සියයට අනුවක් අද නිම වෙලා තිබෙනවා. තව සියයට දහයක් පමණයි අද ඉටු කරන්නට තිබෙන්නේ. ගම්වල තිබෙන මහ පාරවල් යා කරන කිලෝමීටර් එක, එකහමාර, දෙක වාගේ පාරවල් තිබෙන බව මේ අවස්ථාවේදී එතුමා පෙන්නුම් කර දුන්නා. ඒ පිළිබඳව විශේෂ

අවධානය යොමු කිරීම ඉතාම වැදගත් වෙනවා. මන්ද, මේ රටේ වාහන ගෙන්වීම ඉතා විශාල ප්‍රමාණයකින් සිදු වෙනවා. ඉස්සර වාගේ නොවෙයි. ඉස්සර ගම්වල තිබෙන පාරවල ගියේ බර කරන්න. කරන්න වාගේ ඒවා තමයි ගම්වල තිබෙන පාරවල ගියේ. අද ඒ ගම්වල තිබෙන පාරවල ත්‍රි චීල්ර යනවා, වාහන යනවා, ලොරි යනවා, "බට්ටා" කියන පොඩි ලොරි වර්ග යනවා. ඒ තත්ත්වයට අද ලංකාව දියුණු වී තිබෙනවාය කියන එක කාටවත් නැහැයි කියන්න බැහැ.

එපමණක් නොවෙයි. මහින්ද විත්තනය යටතේ මේ රට ශීඝ්‍ර දියුණුවක් කරා ගමන් කරනවාය කියන එක අප කවුරුත් පිළිගන්නට ඕනෑ. ඒ පිළිබඳව කථා කරන කොට සමහර අය ජීවන වියදම පිළිබඳව කථා කරනවා. ලංකාවේ ආර්ථිකය පිළිබඳව කථා කරනවා. ඒ ජීවන බර කෙසේ වෙතත් ඒ හරහා මේ රටේ සංවර්ධනය කිරීම් නවත්වා නැහැ. මේ සංවර්ධනය හරහා ඉදිරියට යන මේ ගමන තුළින් ජනතාවට තිබෙන ජීවන බර පිළිබඳවත් වැඩ පිළිවෙළක් ඇති කර ගෙන යන බවත් මේ මොහොතේ මතක් කරන්නට ඕනෑ. 1991 වර්ෂයේ සිට මා ප්‍රාදේශීය සභාවේ හිටියා. ඊට පසු එහි සභාපති ධුරයට ආවා. ඉන් අනතුරුව මම පළාත් සභාව අවුරුදු විස්සක් නියෝජනය කළා. ඒ අවුරුදු විස්සක කාලයක් නොකළ සංවර්ධනයක් මේ මහින්ද විත්තනය යටතේ මේ රජය කර ගෙන යන බව ඉතාමත් පැහැදිලිව මට පෙනී යනවා. එදා මා ප්‍රාදේශීය සභාවේ සභාපති හැටියට ඉන්න යුගයේ මේ වාගේ වැඩ පිළිවෙළක් තිබුණේ නැහැ. පාරවල් හදවා. මං මාවත් හදවා. කෙසේ වෙතත් අද මේ මහින්ද විත්තනය යටතේ කරන සංවර්ධනය මෙන් සංවර්ධනයක් ඇති කිරීමට ක්‍රියා කළේ නැහැ කියන එක අපට ඔප්පු කරන්නට පුළුවන්. ඒක අද වචනයකින් නොව, ලිඛිතව නොව, ක්‍රියාවෙන්ම ඔප්පු කරන්න පුළුවන්. මේ රටේ සියලුම ප්‍රදේශවල ඇති වී තිබෙන දියුණුව අප කවුරුත් පිළිගන්නට ඕනෑ. එසේ නම් මේ ලංකාව මෙසේ ඉදිරියට යන විට සම්පූර්ණ රටක් හැටියට බලන විට අපේ රටේ තිබෙන සම්පත් ගැන අප දන්නේ නැතිව, අප රටේ වටිනාකම අප දන්නේ නැතිව අප එකිනෙකා කුළුල් කා ගෙන පක්ෂ භේදයෙන් ගැටුම් ඇති කර ගෙන තිබෙනවා. මෙම මොහොතේ සියලුම පක්ෂවල ඉන්න මහජන නියෝජිතවරුන් මේ රට ගොඩ ගන්නට එක් වන ලෙස ඉල්ලමින් මා නිහඬ වෙනවා.

#### ගරු නිර්මල කොතලාවල මහතා (වරාය හා මහාමාර්ග නියෝජ්‍ය අමාත්‍යතුමා)

(மாண்புமிகு நிர்மல கொத்தலாவல - துறைமுகங்கள், நெடுஞ்சாலைகள் பிரதி அமைச்சர்)

(The Hon. Nirmala Kotalawala - Deputy Minister of Ports and Highways)

මූලාසනාරූඪ ගරු මන්ත්‍රීතුමනි, අපේ ගරු එරික් ප්‍රසන්න විරවර්ධන මන්ත්‍රීතුමා විසින් සභාව කල්තබන අවස්ථාවේ ඉදිරිපත් කරන ලද යෝජනාව පිළිබඳව වචන ස්වල්පයක් කථා කරන්නට ලැබීම භාග්‍යයක් විධියට මා දකිනවා. මෙම යෝජනාවේ සඳහන් කරුණු අනුව, අප පිළිගත යුතු, අප එකඟ විය යුතු කරුණු වාගේම ඉදිරියට සංවිධානය කළ යුතු කරුණුත් සඳහන් වෙනවා. එම නිසා මහජන නියෝජිතයකු වශයෙන් එම යෝජනාව ඉදිරිපත් කිරීම පිළිබඳව එතුමාට ස්තූතිවන්ත වෙනවා. මූලාසනාරූඪ ගරු මන්ත්‍රීතුමනි, දැනට අපේ රටේ මාර්ග පද්ධතිය පිළිබඳව පැහැදිලි කිරීමක් කරන්න අවශ්‍ය වෙනවා.

මුළු රටේම මාර්ගවල; මාර්ග පද්ධතියේ දුර ප්‍රමාණය කිලෝ මීටර් එක් ලක්ෂ දොළොස් දහන වාගේ ප්‍රමාණයක් සඳහන් වෙනවා. එයින් වරාය හා මහාමාර්ග අමාත්‍යාංශයට අයිති, මහාමාර්ග අධිකාරියට යටත් වන මුළු කිලෝ මීටර් ප්‍රමාණය 11,760ක් පමණ වෙනවා. ඒ වාගේම පළාත් සභාව යටතේ පාලනය වන, පළාත් සභාවට අයිති කිලෝමීටර් ප්‍රමාණය 15,700ක් පමණ වෙනවා. ඒ වාගේම ප්‍රාදේශීය සභා පනත යටතේ ඊට අයත් වන, අත් පත් කර ගත් මුළු ග්‍රාමීය මාර්ගවල කිලෝමීටර්

ප්‍රමාණය 80,000ක් පමණ වෙනවා. එසේම වාරි මාර්ග, වන සංරක්ෂණ හා වතු යටතේ ඇති මාර්ග ප්‍රමාණය කිලෝමීටර් 4,500ක් පමණ වෙනවා. මූලාසනාරූප ගරු මන්ත්‍රීතුමනි, අපේ රටේ තිබෙන මාර්ගවල මුළු කිලෝමීටර් ප්‍රමාණයෙන් සියයට 72ක් පමණ අයත් වන්නේ ග්‍රාමීය මාර්ගවලටය කියන එක මෙම අදාළ වාර්තාවෙන් පැහැදිලි වෙනවා. මගේ අත් දැකීම් එක්ක මේ පිළිබඳව වචන ස්වල්පයක් කථා කරන්න අවශ්‍යයි කියන එක සඳහන් කරන්නට ඕනෑ, මූලාසනාරූප ගරු මන්ත්‍රීතුමනි. මේ කථා කරන මමත් දොඩම්ගොඩ ප්‍රාදේශීය සභා සභාපති ධුරයෙන් තමයි දේශපාලනය ආරම්භ කළේ. එදා සභාපතිවරයෙකු විධියට මම නියෝජනය කරපු ප්‍රාදේශීය සභාවේ පාරවල් හදන්න, පාරවල් සංවර්ධනය කරන්න එක වසරකට රුපියල් ලක්ෂ 10ක් ගන්න අද මම නියෝජනය කරන අමාත්‍යාංශයට වාර 10ක්, 15ක් ගිහිල්ලා තිබෙනවා. මීට පෙර කතා කළ අස්ලම් මන්ත්‍රීතුමා ඒ අවධියේ බේරුවල ප්‍රාදේශීය සභාවේ සභාපතිවරයායි. ප්‍රාදේශීය සභාවලට අයත් ග්‍රාමීය මාර්ග සංවර්ධනය කරන්න අපට මුදල් තිබුණේ නැහැ. අපි සභාපතිවරු විධියට, ප්‍රාදේශීය සභාව නියෝජනය කරන මහජන නියෝජිතයෝ විධියට මහ ජනතාව ඉදිරියේ අසරණ වෙලායි හිටියේ. ග්‍රාමීය මාර්ග සංවර්ධනය කරන්න වැඩ පිළිවෙළක් අපට තිබුණේ නැහැ. අපි මහාමාර්ග අමාත්‍යාංශයට ගියාම කිව්වේ, "ඒවා ප්‍රාදේශීය සභාවට අයිතියි, RDA එකට අයිති නැහැ" කියායි. පළාත් සභාවට ගියාම කිව්වේ, "අපට පළාත් සභා පාරවල් හදන්න තිබෙනවා, පළාත් සභා පාරවල් හදනවා ඇරෙන්න වෙන කරන්න දෙයක් නැහැ" කියායි. නමුත් මේ ක්‍රමය පිළිබඳව නිවැරදිව, පැහැදිලිව තේරුම් ගත් රාජ්‍ය නායකයා තමයි අතිගරු ජනාධිපති මහින්ද රාජපක්ෂ මැතිතුමා. එතුමා 2004 දී මේ රටේ අග්‍රාමාත්‍ය ධුරය දරමින්, මහා මාර්ග අමාත්‍ය ධුරය දරමින් නිවැරදි කීත්දුට්ටක් ගත්තා, ගමේ පාර හදන්න මහා මාර්ග අමාත්‍යාංශය මැදිහත් වන වැඩ පිළිවෙළක් පිළිබඳව. පාර කාට අයිති වුණත් කමක් නැහැ, ඒක රට තුළ තිබෙන පාරක් කියලා තීන්දු කරලා, ඒ පාරේ ගමන් කරන්නේ මේ රටේ දුක් විඳින ජනතාව කියලා තීන්දු කරලා ඒ පාර හදන්න මහාමාර්ග අමාත්‍යාංශයෙන් "මහ නැඟුම" වැඩ පිළිවෙළ හදුවා. ඒ "මහ නැඟුම" වැඩ පිළිවෙළ අද මේ රටට, ලෝකයට ආදර්ශයක් දෙන වැඩ පිළිවෙළක් බවට පත් වෙලා තිබෙනවා. මේ රටේ මාර්ග පද්ධතිය තුළ මහාමාර්ග අධිකාරිය යටතේ තිබෙන මාර්ග සංවර්ධනය කරන්න, එම 11,000කට අධික කිලෝමීටර් ප්‍රමාණය සංවර්ධනය කරන්න මේ වන විට අතිවිශාල වැඩ පිළිවෙළක් දියත් කරලා තිබෙනවා. ඒ සඳහා මේ රටේ ජාතික අය වැයෙන් අතිවිශාල මුදලක්, අනෙකුත් අමාත්‍යාංශ සමඟ තරග කර කරට කර ඉන්න පුළුවන් මුදලක් මහාමාර්ග අධිකාරියට වෙන් කරලා මහාමාර්ග අමාත්‍යාංශයේ තිබෙන මාර්ග පද්ධතිය සංවර්ධනය කරන්න වැඩ පිළිවෙළක් ගෙනැල්ලා තිබෙනවා. ඒ යටතේ අධිවේගී මාර්ග ඉදි කර රටක් විධියට ඉදිරියට යන්න, ලෝකයේ අනෙක් රටවල් සමඟ තරග කළ හැකි වැඩ පිළිවෙළකට ඇතුළත් වීම සඳහා මේ රටේ අධිවේගී මාර්ග පද්ධතිය සකස් කරන්න, කොළඹට පැමිණෙන්නේ නැතුව සියලුම අධිවේගී මාර්ග සහ ඊට සම්බන්ධ ඒ සහ බී ශ්‍රේණියේ පාරවල් තෝරා ගැනීමට හැකි වන පරිදි කොළඹින් පිටත වටරවුම් පාර නිර්මාණය කරන්න මේ වන විට මහාමාර්ග අමාත්‍යාංශය පියවර අරන් තිබෙනවා. ලාංකීය සිතියම තුළ මාර්ග පද්ධතිය සඳහන් වුණාට, ඒ මාර්ග පද්ධතිය පොළොවේ නැති ප්‍රදේශ තිබුණා. මා සිටින මේ ආසනයට යාබදව සිටින එම්.කේ.ඒ.ඩී.එස්. ගුණවර්ධන ඇමතිතුමා නියෝජනය කරන ත්‍රිකුණාමල දිස්ත්‍රික්කයේ ත්‍රිකුණාමලයේ සිට මඩකලපුව පාර සිතියමේ විතරයි සඳහන් වෙලා තිබුණේ. එසේ සඳහන් වුණු සිතියමේ ස්ථාන පහක පාලම් පාරු සඳහන් වෙනවා. "ෆෙරි" කියලා තමයි සඳහන් වෙන්නේ. එම පාලම් පාරු පහම ගලවලා අයිත් කරලා අතිවිශාල පාලම් පහක් දාලා ඒ මාර්ග පද්ධතිය සකස් කරන්න අද මහින්ද රාජපක්ෂ ජනාධිපතිතුමාගේ ආණ්ඩුවට හැකියාව ලැබිලා තිබෙනවා.

ඒ විතරක් නොවෙයි, ඉංග්‍රීසි ආණ්ඩු යුගයෙන් පසුව මේ රටට නිදහස ලැබුණාට පස්සේ උතුරේ ජනතාවගේ අයිතිය වෙනුවෙන්

පෙනී සිටි උතුරේ මහජන නියෝජිතයෝ ඉල්ලුවා, සංගුප්‍රිය පාලම; අවුරුදු 60කට වඩා අධික කාලයක් ඉල්ලුවා. මේ පාලම තුළින් උතුරේ, යාපනයේ ජීවත් වන ජනතාවට දකුණට එන්න කිලෝමීටර් 85ක දුර ප්‍රමාණයක් අඩු වෙනවා. නිදහසෙන් පස්සේ කවදාවත් මේ රටේ උතුරේ ජනතාවට ඒ වාසනාව ලැබුණේ නැහැ. උතුරේ ජනතාවට අද භූමියේ -පොළොවේ- නිදහස ලැබෙනවා වාගේම, මේ සංගුප්‍රිය - පුනරින් පාලම හදලා අතිගරු මහින්ද රාජපක්ෂ ජනාධිපතිතුමාට හැකියාව ලැබුණා, උතුරේ ජනතාවට කිලෝමීටර් 85ක් අඩුවෙන් යාපනයේ ඉඳලා කොළඹට එන්න මාර්ග පද්ධතිය සකස් කරන්න. එහෙම වැඩ පිළිවෙළක් තමයි මේ මහින්ද විත්තන වැඩ පිළිවෙළ තුළ තිබෙන්නේ කියන එක පැහැදිලි කරන්න ඕනෑ. ඒ වාගේම පළාත් සභා මාර්ග ඉතාමත්ම නිවැරදිව අවබෝධ කර ගෙන ජනාධිපතිතුමාගේ නායකත්ව වැඩ පිළිවෙළ යටතේ අපේ බැසිල් රාජපක්ෂ මැතිතුමා ආර්ථික සංවර්ධන අමාත්‍යාංශයෙන් මේ වන විට සෑම ආසනයකම කිලෝමීටර් 25ක් සංවර්ධනය කරන්න හඳුනා ගෙන ඒ සඳහා වැඩ පිළිවෙළක් ආරම්භ කරලා තිබෙනවා. දැන් මේ ග්‍රාමීය මාර්ග සඳහා වැඩ පිළිවෙළක් "මහ නැඟුම" වැඩ පිළිවෙළ යටතේ ආරම්භ කරලා අවුරුදු ගණනක් තිස්සේ ඉදිරියට ගමන් කරනවා. එදා පැවැති ජාතිය ගොඩනැඟීමේ අමාත්‍යාංශය යටතේ ඇති කරපු "ජාතික සවිය" වැඩ පිළිවෙළ ඒකට ශක්තියක් වුණා.

ඒ "ජාතික සවිය" වැඩ පිළිවෙළ ඉදිරියට ගියා වාගේම අද "මහ නැඟුම" වැඩ පිළිවෙළ ඉදිරියට ගමන් කරනවා. මේ "මහ නැඟුම" වැඩ පිළිවෙළේදී හඳුන්වා දුන්නේ කොන්ක්‍රීට් පාරවල් නිර්මාණය කිරීමයි. මේ වැඩ පිළිවෙළ තුළ අද දේශපාලන පක්ෂ මහ මහට වැටිලා තිබෙනවා. මේ ග්‍රාමීය මාර්ග වැඩ පිළිවෙළ යටතේත්, වරාය හා මහාමාර්ග අමාත්‍යාංශයේ වැඩ පිළිවෙළ යටතේත් සමහර දේශපාලන පක්ෂ මහ මහට වැටිලා ඔවුන්ගේ දේශපාලන බලය බංකොලොත් වෙලා තිබෙනවා. ග්‍රාමීය මාර්ග වැඩ පිළිවෙළ කොන්ක්‍රීට් වැඩ පිළිවෙළෙන් එහාට ගිය නවීන තාක්ෂණයත් සමඟ කොන්ක්‍රීට් ගල් ඇල්ලීමේ වැඩ පිළිවෙළක් ලෙසින් අද මේ වන විට මහාමාර්ග අමාත්‍යාංශයේ "මහ නැඟුම" වැඩ පිළිවෙළ යටතේ ආරම්භ කරලා තිබෙනවා.

ගරු එරික් ප්‍රසන්න චීරවර්ධන මන්ත්‍රීතුමා මේ යෝජනාව ඉදිරිපත් කරන මේ මොහොතේ අපේ අමාත්‍යාංශය යටතේ මීට සම්බන්ධ නව වැඩ පිළිවෙළක් අද ආරම්භ කළා. ජනාධිපතිතුමාගේ නායකත්වය යටතේ අපේ නාමල් රාජපක්ෂ මැතිතුමා අද ඒ උත්සවයට සහභාගි වුණා. අද මට පාර්ලිමේන්තුවට සහභාගි වෙන්න තිබෙන නිසා ඒ සඳහා සහභාගි වෙන්න බැරි වුණා. එතුමා අපි වෙනුවෙනුත්, අමාත්‍යාංශය වෙනුවෙනුත්, ජනාධිපතිතුමා වෙනුවෙනුත් ඒ සඳහා සහභාගි වෙලා ගමන් ගමට යා කරන එක දිගට කිලෝමීටර් පහකට, හයකට වඩා සංවර්ධනය කරන වැඩ පිළිවෙළක් අද ආරම්භ කළා. එය මුළු රටටම හඳුන්වා දෙන වැඩ පිළිවෙළක්. ඒ තුළින් මේ රටේ මාර්ග පද්ධතිය සංවර්ධනය වනවා වාගේම, ගමේ ජීවත් වන යම් ව්‍යාපාරයක් ආරම්භ කරන්න පුළුවන්, හැකියාව, ශක්තිය තිබෙන ව්‍යවසායකයකුට අවස්ථාවක් ලැබෙනවා. මේ කොන්ක්‍රීට් ගල් නිෂ්පාදනය කිරීම සඳහා ඔහුට තාක්ෂණය ඕනෑ වනවා. ඒ සඳහා අවශ්‍ය යන්ත්‍රෝපකරණ සහ අනිකුත් දේවල් ලබා දීමේ වැඩ පිළිවෙළක් මේ තුළ තිබෙනවා. ඒ නිසා පාර සංවර්ධනය වනවා වාගේම ගමේ ආර්ථිකයත් සංවර්ධනය වන වැඩ පිළිවෙළක් මේ තුළ ආරම්භ කරලා තිබෙනවා.

මේ වැඩ පිළිවෙළ ඉටු කිරීමේදී විශේෂයෙන්ම අපට අවශ්‍ය මිල මුදල් ඉතාමත්ම නිවැරදිව ඒ සඳහා ලැබෙනවා. එයත් අපි සඳහන් කරන්න ඕනෑ. ඒ ලැබෙන මිල මුදල් මහාමාර්ග අමාත්‍යාංශයට, පළාත් සභාවට, ප්‍රාදේශීය සභාවට වෙන් කිරීමේ කාර්ය භාරය නිවැරදිව සහ පැහැදිලිව අපට ලබා දෙන්න අපේ භාණ්ඩාගාරය කටයුතු කරලා තිබෙනවා. ඒ නිසා ජනාධිපතිතුමාටත්, භාණ්ඩාගාරයේ සියලුම නිලධාරී

[ගරු නිර්මල කොතලාවල මහතා]

මහත්වරුන්ටත් අපේ ස්තුතිය හා ගෞරවය පුද කරන අතර, ගරු එරික් ප්‍රසන්න විරවර්ධන මන්ත්‍රීතුමා සඳහන් කරන ආකාරයට අපි එක දෙයක් පිළිගන්න ඕනෑ. එනම් ප්‍රාදේශීය සභාවට, පළාත් සභාවට, මහාමාර්ග අමාත්‍යාංශයට අයිති නැති, වෙනත් ආයතනවලට අයිති, සමහර වෙලාවට මොනම ආයතනයකටවත් අයිති නැති ගම් තුළ තිබෙන අනෙක් මාර්ග හඳුනා ගෙන ඒ මාර්ග සංවර්ධනය කිරීම කළ යුතුයි කියන කාරණය. ඒ සඳහා තමයි ගමෙන් ගම යා කරන වැඩ පිළිවෙළක් අපි අද ආරම්භ කරලා තිබෙන්නේ. ඒක මේ මහින්ද චින්තනයෙන් හඳුනා ගත් මේ රට හදන්න තිබෙන වැඩ පිළිවෙළක් විධියටයි අපි දකින්නේ. ඒ වැඩ පිළිවෙළ සාර්ථක කිරීම සඳහා මහින්ද රාජපක්ෂ ජනාධිපතිතුමාගේ නායකත්වය යටතේ අපි වැඩ පිළිවෙළක් ගෙන යනවා. ඒ සඳහා දැනුවත් කිරීමේ වැඩ පිළිවෙළවල්, ඒ වාගේම ඒ සඳහා කටා කරන්න මේ යෝජනාව තුළින් අවස්ථාවක් ලබා දීම ගැන අපේ ගරු එරික් ප්‍රසන්න විරවර්ධන මන්ත්‍රීතුමාට මම ස්තූතිවන්ත වනවා.

මේ රජය ගෙන යන වැඩ පිළිවෙළ නිසා අපොහොසත් වන ඒ වාගේම පරාජය ලබන දේශපාලන මතවාදයන්, දේශපාලන පක්ෂ හැම වෙලාවේම කියන්න උත්සාහ කරන්නේ, මේ රජය ගෙන යන වැඩ පිළිවෙළ සාර්ථක නැහැ, හොඳ නැහැ, රටට ගැළපෙන්නේ නැහැ, රටේ අනාගතයට ගැළපෙන්නේ නැහැ, ඉදිරියට යන්න බැහැ. කියන කාරණායි. නමුත් මේ රටේ ජීවත් වන ජනතාව, ඒ වාගේම රටත් සමඟ සම්බන්ධතාව තිබෙන ලෝකයේ අනෙකුත් ජනතාව දන්නවා, අද රටක් විධියට අප ඉදිරියට ගමන් කරනවාය කියලා.

මූලාසනාරූඪ ගරු මන්ත්‍රීතුමනි, ලෝකයේ තිබෙනවා දේශපාලන මතවාදයන්. මාක්ස්වාදය ආදී විවිධ මතවාදයන් තිබෙනවා. නමුත් මේ රටේ ජනතාව 2005දී ආරම්භ කරපු "මහින්ද චින්තන" දේශපාලන ව්‍යාපාරය මේ රටේ ජනතාවගේ යහපත සඳහා තවත් වසර දහස් ගණනක් වලංගු ව්‍යාපාරයක් බවට පත් වෙලා තිබෙනවා. අද කවුරු කොහොම හිතුවත් කිව්වත් දේශීය බලවේග, විදේශ බලවේග මොන හස්තය දැම්මත් මේ රටේ තවත් වසර දහස් ගණනක් වලංගු දේශපාලන ව්‍යාපාරයක් බවට "මහින්ද චින්තන" දේශපාලන ව්‍යාපාරය සාර්ථක වෙලා තිබෙනවා. එමහින්ද මේ රටේ මාර්ග පද්ධතිය දියුණු වෙලා තිබෙනවා. "මහින්ද චින්තන" දේශපාලන ව්‍යාපාරය තුළ රටටත්, ජනතාවටත් යහපතක් සිදු වනවාය කියන එක මතක් කරමින් මේ අවස්ථාව ලබා දීම සම්බන්ධයෙන් ඔබතුමාටත් ස්තූතිවන්ත වෙමින් මම නිහඬ වෙනවා මූලාසනාරූඪ ගරු මන්ත්‍රීතුමනි. බොහොම ස්තූතියි!

**ප්‍රශ්නය විමසන ලදින්, සභා සම්මත විය.**

வினா விடுக்கப்பட்டு ஏற்றுக்கொள்ளப்பட்டது.

Question put, and agreed to.

**පාර්ලිමේන්තුව ඊට අනුකූලව අ. හා. 6.39ට, 2011 ජූලි 05 වන අඟහරුවාදා අ. හා. 1.00 වන තෙක් කල් ගියේය.**

அதன்படி பி. ப. 6.39 மணிக்கு பாராளுமன்றம், 2011 யூலை 05, செவ்வாய்க்கிழமை பி. ப. 1.00 மணிவரை ஒத்திவைக்கப்பட்டது.

Adjourned accordingly at 6.39 p.m. until 1.00 p.m. on Tuesday, 05th July, 2011.

සැ.යු.

මෙම වාර්තාවේ අවසාන මුද්‍රණය සඳහා ස්වකීය නිවැරදි කළ යුතු තැන් දක්වනු ලබන මන්ත්‍රීන් මෙන් පිටපතක් ගෙන නිවැරදි කළ යුතු ආකාරය එහි පැහැදිලිව ලකුණු කොට, පිටපත ලැබී දෙසතියක් නොඉක්මවා **හැන්සාඩ්** සංස්කාරක වෙත ලැබෙන සේ එවිය යුතුය.

### குறிப்பு

உறுப்பினர் இறுதிப் பதிப்பிற் செய்யவிரும்பும் பிழை திருத்தங்களைத் தமது பிரதியில் தெளிவாகக் குறித்து அதனைப் பிழை திருத்தப்படாத பிரதி கிடைத்த இரு வாரங்களுள் **ஹன்சாட்** பதிப்பாசிரியருக்கு அனுப்புதல் வேண்டும்.

### NOTE

Corrections which Members suggest for the Final Print should be clearly marked in their copy and sent to be Editor of HANSARD within two weeks of receipt of the uncorrected copy.

---

**Contents of Proceedings :**

**Final set of manuscripts  
Received from Parliament :**

**Printed copies dispatched :**

දායක මුදල් : පාර්ලිමේන්තු විවාද වාර්තාවල වාර්ෂික දායක මිල රු. 2178කි. පිටපතක් ගෙන්වා ගැනීම අවශ්‍ය නම් ගාස්තුව රු. 18.15කි. තැපැල් ගාස්තුව රු. 2.50කි. කොළඹ 6, කිරුළපන, පාමංකඩ පාර, අංක 102, පියසිරි ගොඩනැගිල්ලේ රජයේ ප්‍රකාශන කාර්යාංශයේ අධිකාරී වෙත සෑම වර්ෂයකම නොවැම්බර් 30 දාට ප්‍රථම දායක මුදල් ගෙවා ඉදිරි වර්ෂයේ දායකත්වය ලබා ගෙන විවාද වාර්තා ලබාගත හැකිය. නියමිත දිනෙන් පසුව එවනු ලබන දායක ඉල්ලුම් පත් භාර ගනු නොලැබේ.

சந்தா ; ஹன்சாட் அதிகார அறிக்கையின் வருடாந்த சந்தா ரூபா 2,178. ஹன்சாட் தனிப்பிரதி ரூபா 18.15. தபாற் செலவு ரூபா 2.50. வருடாந்த சந்தா முற்பணமாக அத்தியட்சகர், அரசாங்க வெளியீட்டலுவலகம், இல. 102, பியசிறி கட்டிடம், பாமன்கடை வீதி, கிருளப்பனை, கொழும்பு 6 என்ற விலாசத்திற்கு அனுப்பி பிரதிகளைப் பெற்றுக்கொள்ளலாம். ஒவ்வோராண்டும் நவம்பர் 30 ஆந் தேதிக்கு முன் சந்தாப்பணம் அனுப்பப்பட வேண்டும். பிந்திக் கிடைக்கும் சந்தா விண்ணப்பங்கள் ஏற்றுக்கொள்ளப்படமாட்டா.

**Subscriptions :** The annual subscription for Official Report of Hansard is Rs. 2,178. A single copy of Hansard is available for Rs. 18.15. (Postage Rs. 2.50) Copies can be obtained by remitting in advance an annual subscription fee to the SUPERINTENDENT, GOVERNMENT PUBLICATIONS BUREAU, No. 102, Piyasiri Building, Pamankada Road, Kirulapone, Colombo 6. The fee should reach him on or before November 30 each year .  
Late applications for subscriptions will not be accepted.